

پاؤں کی زنجیر

رضیہ بٹ



انتقام

اس کی نیت تھی نہ ارادہ۔ بلکہ یہ بات تو اس کے دھم و گمان میں بھی نہ آئی تھی کہ بندوق صاف کرتے ہوئے گولی یوں چل جائے گی۔ اور کھیت کی درمیانی پگڈنڈی پر چلتے ہوائ کوئٹوں میں موت کی نیند سلا دے گی۔

گولی چل گئی تھی اور سلامت خان کی سلامتی کو ہمیشہ کے لیے چاٹ گئی تھی۔ وہ وہیں گر پڑا تھا۔ خون کا فوارہ اُبلتا تھا۔ کھیتوں میں کام کرنے والے لوگ درانتیاں اور جوتے ہاتھوں ہی میں پکڑے گولی کی آواز سن کر اُٹھ بھاگے تھے۔ ہر کوئی گولی کی آواز کی سمت دوڑ رہا تھا۔

”کیا ہوا؟“

”کس نے چلائی گولی؟“

”کسے لگی؟“

”مر گیا کوئی؟“

”بچ گیا“

”چلانے والے کو پکڑو.....“

”بھاگ نہ جائے“

”دوڑو..... بھاگو.....“

لوگ تجسس سے باتیں کرتے تو اس باختم ہوتے ادھر بھاگے آرہے تھے۔ جدھر دوغلاؤں کی زمینوں کی حد بندی یہ پگڈنڈی تھی..... گولی کی آواز نے سب کو چونکا دیا تھا۔ دونوں طرف

کے کھیتوں سے لوگ اس پگڈنڈی کے ارد گرد ہانپتے ہوئے آن پہنچتے تھے، جہاں سلامت خان خون میں لت پت پڑا تھا۔ لوٹ پوٹ ہونے کے بعد اب جسم ہولے ہولے بل رہا تھا۔ آنکھیں بند ہو رہی تھیں۔ چہرہ زرد پڑ چکا تھا اور ہونٹ ہولے ہولے ہل رہے تھے۔

اس کے قریب ہی حشمت خان پریشان سا کھڑا تھا۔ جس کے ہاتھ میں وہی بندوق تھی جس سے اتفاقاً ہی گولی چل نکلی تھی۔ سامنے والے کھیت میں وہ گھنے درخت تلے موٹے موٹے پایوں والے بان کے کھرے پلنگ پر بیٹھا بندوق صاف کر رہا تھا۔ کار تو سوں کی پیٹی ابھی تک پلنگ پر پڑی تھی اس کے کندھے پر رکھنے والی چادر اور پگڑی بھی وہیں رکھی تھی۔

لوگوں نے سلامت خان کی نعش اور حشمت خان کے ہاتھ میں بندوق دیکھی۔ تو چہرے فٹ ہو گئے۔ پھیٹی پھیٹی آنکھوں سے کبھی سلامت اور کبھی حشمت کو دیکھنے لگے۔ یہ سب مزاح اور نوکر چاکر قسم کے لوگ تھے۔ وہاں ایک معتبر بزرگ بھی آن پہنچے۔ معاملہ دیکھا۔ تو وہ بھی ڈر سے گئے۔

”مار ڈالا اسے“ بالآخر ایک بزرگ نے غصے سے سُرخ انگارہ آنکھیں حشمت کے چہرے پر جمادیں۔

”مر گیا ہے۔ لیکن میں نے مارا نہیں کا کا....“ حشمت نے متاسف لہجے میں کہا۔

”مارا نہیں اور مر گیا“ دوسرے معتبر آدمی نے تیس بتیس سالہ حشمت کو گھورا۔

”بندوق صاف کر رہا تھا گولی اتفاقاً چل گئی....“ وہ غصت سے بولا....

”اور سیدھی سینے میں جا لگی“ اس نے کہا....

”یہ محض اتفاق ہے....“ طنز کو برداشت کرتے ہوئے حشمت نے صاف گوئی سے کہا۔

”یہ اتفاق کتنا مہنگا پڑتا ہے جانتے ہو....“ پہلا بزرگ غرایا۔

”کا کا....“ میرا بالکل قصور نہیں.... نہ ہی میرا ارادہ تھا.... آپ جانتے ہیں۔

دونوں خاندانوں میں مصالحت ہو چکی ہے پھر....

”پھر بھی تیرے دل میں کینہ باقی تھا....“

حشمت کچھ کہنے کو تھا.... کہ دور سے ہوائی فائرؤں کی آواز آئی۔ سلامت کے بھائیوں کو اس سانحے کی خبر مل گئی تھی۔ کچھ لوگ چارپائی لینے دوڑے تھے تاکہ دم توڑتے سلامت کو اس پر ڈال کر کسی ڈاکٹر یا ہسپتال میں پہنچانے کی کوشش کریں۔

فائرؤں کی آواز سے سب کے دل دہل گئے۔

”خان“ حشمت کے ذاتی ملازم نے جلدی سے اس کا کندھا ہلایا.... ”آپ یہاں سے

چلے جائیں خان.... جلدی کریں....“

”نہیں“ وہ بولا.... ”میں نے جان بوجھ کر اسے نہیں مارا....“

”پھر بھی....“ وہ لوگ مشتعل ہیں۔ خاندانی دشمنی ہے۔ وہ آتے ہی آپ پر پل پڑیں گے۔

سلامت کا خون ہو گیا ہے خان.... جیسے بھی ہوا ہے۔ آپ یہاں سے فوراً چل دیں....“

”میں کہہ رہا ہوں گولی اتفاقیہ چلی ہے“ حشمت گر جا۔ نوکر چاکر ہم گئے۔ لیکن معاملے

نے جو رخ اختیار کرنا تھا۔ وہ بھی مخفی نہیں تھا۔ اس لیے حشمت بولا ”وہ لوگ اسلحے کے ساتھ

آ رہے ہیں۔ تم منتے نہیں ہو....“

تھوڑی ہی دیر میں حشمت خان کے گرد افضل برداروں کی قطار لگ گئی....

گاؤں کے کچھ اور معتبر اور بزرگ لوگ بھی موقع پر پہنچ گئے تھے۔ معاملے کی سنگینی اور

نزاکت کو دیکھتے ہوئے انہوں نے آپس میں جلدی جلدی دو ٹوک فیصلے کیے۔

”صورت حال خطرناک ہے“

”ابھی محاذ قائم ہو جائے گا“

”کئی جانبیں چلی جائیں گی“

”کچھ کرنا چاہیے....“

”معاملہ بڑھ جائے گا“

”ہو سکتا ہے۔ گولی اتفاقیہ ہی چلی ہو“

”یہ بھی ہو سکتا ہے..... پچھلے خون کا بدلہ لیا ہو.....“

”یہ دشمنی اسی طرح چلتی رہی۔ تو گاؤں کے یہ دونوں سربراہ آدرہ خاندان تباہ و برباد ہو جائیں گے“

”انہیں روکنا چاہیے“

”مصالحت کروادینی چاہیے“

”جلدی کرو..... دونوں مشتعل ہو کر تباہ و برباد ہو جائیں گے“

ایک ہنگامہ بپا ہو گیا تھا..... سلامت کے بھائیوں چچاؤں ماموؤں اور دوسرے رشتہ داروں کی آنکھوں میں غم اتر آیا تھا۔ سب رائفلیں بندوقیں لیے بھاگے چلے آ رہے تھے۔ ادھر حشمت خان کے ساتھی بھی چاک و چوبند ہو گئے تھے۔ سارے گاؤں میں افراتفری مچ گئی تھی۔ دل دہل گئے تھے۔ عورتیں گھروں سے باہر نکل آئی تھیں۔ سلامت کی ماں اور بہنیں سینہ کو پی کرتی جائے واردات کی طرف بھاگی چلی جا رہی تھیں۔ حشمت کی بیوی ماں اور بہنیں بھی یہ خبر سن کر متوحش ہو گئی تھیں۔ رنگ سپید پڑ گئے تھے۔ اور دل ڈوبتے چلے جا رہے تھے۔

دونوں خاندانوں میں پہلے ہی برسوں سے پرانی دشمنی تھی۔ کئی قتل ہو چکے تھے۔ کبھی ایک خاندان کا آدمی قتل ہو جاتا کبھی دوسرے کا..... پچھلے سال حشمت کا بڑا بھائی سلامت کے چچا نے مار ڈالا تھا۔ تب بھی اس طرح محاذ ہو گیا تھا۔ بندوقیں رائفلیں نکل آئی تھیں۔ اگر گاؤں گاؤں کے مدبر معتبر اور بزرگ درمیان میں نہ آتے تو خون خرابہ ہو جاتا۔ ایک کی جگہ کئی لاشیں اٹھتیں۔

ان بزرگوں نے خدا اور رسول کے واسطے دے کر دونوں فریقوں کو سمجھایا تھا۔ نسل در نسل چلنے والی دشمنی کی تباہ کاریاں سامنے تھیں۔ آج تک اتنی قیمتی جانیں جانے سے فائدہ نہ کوئی کسی کو پہنچا نہیں تھا۔ بیچ بچاؤ کرانے پر جانے کو نسا مصلحتی لمحہ تھا۔ جو دونوں

خاندانوں کے سربراہوں کے دماغوں کو سہلا گیا۔ رائفلیں بندوقیں نیچی کر لی گئیں۔

پھر جرگہ بیٹھا۔

دونوں خاندانوں کے لوگ جمع ہوئے اور جرگہ کے سربراہ کے حکم کے فیصلے کا اپنے آپ کو پابند کر لیا۔ پورے گاؤں میں خوشی کی لہر دوڑ گئی تھی۔ خون خرابے سے شاید دونوں خاندان ہی تنگ آچکے تھے۔ ذہن کچھ کشادہ بھی ہو چکے تھے۔ کچھ نوجوان اب تعلیم کی روشنی سے بھی بہرہ ور ہو چکے تھے۔

اس لیے بزرگوں اور معتبروں کی کوششیں رائیگاں نہیں گئی تھیں۔

صرف صلح ہی نہیں ہوئی تھی۔ ایک دوسرے کو کشادہ دلی سے معاف کرتے ہوئے آپس میں میل جول بھی ہو گیا تھا..... خوب ضیافتیں اڑی تھیں۔ دونوں خاندانوں کے حجروں میں کئی کئی دن جشن کا سماں رہا تھا۔ خوشیاں منائی گئی تھیں۔ راگ و رنگ کی مٹھلیں سبھی تھیں۔ خوش آواز اور خوش گلوں نوجوانوں نے رات رات بھر اس خوشی میں لوبھے اور ٹپے لگائے تھے۔

دو خاندان جو ایک ہی خاندان کی شاخیں تھیں برسوں دشمنی کے سینچے پر پڑھے رہنے اور پیشتر قیمتی جانیں ضائع کرنے کے بعد اب پھر سے ایک ہو گئے تھے..... عقل کی روشنی غالب آئی تھی۔ سب نے ایک دوسرے کو سچے دل سے معاف کر دیا تھا..... سال بھر کے عرصے میں دونوں خاندان کافی قریب آ گئے تھے۔ بیاہ شادی میں ایک دوسرے کو مدعو کیا جاتا۔ مرگ ہو جاتی تو پورے خلوص سے شرکت کی جاتی۔

لیکن

تقدیر کو شاید یہ کھیل پسند نہ آیا۔ امن و آشتی ان خاندانوں کا مقدر نہ بن سکی حشمت خان کی بندوق کی گولی اتفاقیہ ہی سلامت کی موت بن گئی۔

گولی واقعی اتفاقیہ چلی تھی۔ حشمت خان تو خاصہ ہوشمند آدمی تھا۔ پڑھا لکھا بھی تھا۔

اور صلح ہو جانے پر بے حد خوش بھی گواہی قتل اس کے بھائی ہی کا ہوا تھا دکھ بھی تھا اور رنج بھی لیکن اس نے بزرگوں کی بات مان لی تھی۔ تسلیم خم کر لیا تھا۔

”میں اپنے بھائی کا خون قاتل کو معاف کرتا ہوں“ اس نے جرگے میں کھڑے ہو کر اعلان کیا تھا ”صرف اس لیے کہ آئندہ ہم امن و امان سے رہیں۔ اپنے ہی خون۔ سے نہاتے نہ رہیں۔ ہم غیر نہیں ہیں ایک ہی پردادا کی اولاد ہیں۔ ہمارا خون ایک ہی ہے ادھر سے بے ادھر سے گزر رہا ہے ہی ہو رہے ہیں۔“ حشمت خان کی بات پر سب بے اختیار اندیشہ و غم سے لٹھے تھے۔ اس کی کشادہ دلی اور عظمت کی سب نے داد دی تھی۔ اس کے بھائی کا قاتل یوسف جان بھرے جرگے میں اس کے قدموں میں جھک گیا تھا۔۔۔۔

”خان کا کا“ حشمت نے جلدی سے اٹھا کر گلے سے لگا لیا تھا۔۔۔۔ وہ اپنے سے دس سال بڑے کا کا کو اپنے قدموں میں جھکنے نہیں دینا چاہتا تھا یہ اس کی فراخ دلی اور مصلحت اندیشی کا واضح ثبوت تھا۔

لیکن

اب اسی حشمت خان کے ہاتھوں سلامت کا خون ہو گیا تھا۔۔۔۔ سلامت کے بھائی بندپن پڑے تھے۔ وہ شور مچاتے نعرے لگاتے اور ہوائی فائر کرتے چلے آ رہے تھے۔

”حشمت ہمارا دشمن ہے“

”اسی نے بھائی کا بدلہ لیا ہے“

”وہ کینہ پرور ہے“

”اس نے جرگے کے فیصلے کی خلاف ورزی کی ہے“

”ہم اسے چھوڑیں گے نہیں“

”اس کے خاندان کا نام تک مٹا دیں گے“

خوش و خروش اتنا تھا کہ اس کے آگے بند باندھنے کی صورت ذہنوں میں نہیں آ

رہی تھی۔ آئنا سامنا ہونے کی دیر تھی۔۔۔۔۔ خون کی ندیاں بہہ جانے کا امکان تھا۔۔۔۔۔ حشمت خان اپنی جگہ سے ایک اپرغ نہیں ہلاتا تھا۔۔۔۔۔

”مجھے خون خرابے سے خوف نہیں۔ لیکن میں خدا کو حاضر ناظر جان کر کہتا ہوں۔ گولی اتفاقیہ چلی ہے۔ میں نے سلامت کو قتل نہیں کیا۔۔۔۔۔“

دندانے ہوئے وہ لوگ آن پہنچے سلامت کی لاش بان کی چار پائی پر ڈالی جا رہی تھی۔۔۔۔۔ اس کے دونوں بھائیوں نے لاش کو دیکھا۔ پھر شدت غیظ و غضب سے لٹکے

”سلامت خان! تیرے دشمن کا سارا خاندان ہمارے ہاتھوں بچے گا نہیں۔۔۔۔۔“

وہ حشمت پر فائر کرنے ہی کو تھے کہ گاؤں کی سب سے بڑی بزرگ شخصیت خان دوست محمد خان نے اپنی چادر کندھے سے اتاری اور ہاتھ میں پکڑی لٹھ پر ڈال پر فضا میں لہرای۔

”صبر میرے بچو صبر۔۔۔۔۔“ وہ پوری قوت سے چلائے۔۔۔۔۔

ان کی عزت و احترام اتنا تھا کہ لوگوں نے سلامت کے دونوں بھائیوں کے اٹھے ہاتھ اپنے ہاتھوں میں لے لیے۔

”خان صاحب کی بات سن لو۔ صبر سے سن لو۔ خدا کے واسطے سن لو“ لوگ ہاتھوں سے نکل نکل جانے والے دونوں بھائیوں کو قابو میں کرنے کی کوشش میں کسے جا رہے تھے۔ دوسرے بزرگوں نے بھی خان دوست محمد خان کی تقلید کی اور اپنی چادریں کندھوں سے اتار کر فضا میں لہراتے ہوئے ہوشیلے غصیلے لوگوں کو ٹھنڈا کرنے کی کوشش کرنے لگے۔

بڑی مشکل بڑی جدوجہد اور بڑی کوششوں سے دونوں پارٹیوں کو قابو میں کیا گیا۔ ورنہ آج قیامت بپا ہونے میں کوئی کسر نہ رہ گئی تھی۔

سلامت کے بھائیوں اور رشتہ داروں کو اتنے کڑیل جوان کی موت کا دکھ ضرور تھا دل میں تیج و تاب بھی کھا رہے تھے۔ انہیں یقین ہی نہیں تھا کہ گولی اتفاقیہ چلی ہے۔

”کینہ اس کے دل میں پل رہا تھا“ موقع پا کر اس نے بدلہ لیا ہے۔
یہ بے ایمان ہے۔ اس نے بات دل سے نکالی نہیں تھی۔ اس نے جگے کے بزرگوں کو دھوکہ
دیا ہے۔ یہیں چھوڑ دو۔ ہم اپنا حساب برابر کرنا جانتے ہیں.....“

ادھر حسنت بار بار یہی کہہ رہا تھا..... ”مجھ سے جو چاہے قسم لے لو میں نے دانستہ
سلامت پر کوئی نہیں چلائی.....“ اتفاقیہ چل گئی ہے۔ میری بات پر یقین نہیں آتا تو ڈرنے
والا میں بھی نہیں ہوں کر لو جو کچھ کرنا ہے.....“

دونوں طیش میں آ رہے تھے۔ لیکن گاؤں کے جہاندیدہ بزرگ اور خاص کر خان دوست محمد
خان کی موجودگی میں باقاعدہ ایک دوسرے پر حملے کا خطرہ نہیں رہا تھا۔

سلامت خان کی لاش اٹھائی گئی تو حسنت خان نے چارپائی کی پائنٹی کی طرف اٹکراس
کے پاؤں چھو کر گلوگیر آواز میں کہا، ”میرے بھائی..... میں نے تمہیں جان بوجھ کر نہیں مارا۔
میرا خدا گواہ ہے۔ گولی اتفاقیہ چل گئی تھی۔“

حسنت خان کی حرکت پر کئی دل پیچ گئے۔ سلامت کے بھائی حرمت خان نے ڈبائی
آنکھوں سے حسنت کو دیکھا اور اس کے کندھے کو ہولے ہولے.....

”خدا کی رضا یہی تھی“ سلامت کے بڑے بھائی مامون نے حسرت سے آسمان کی طرف
دیکھا۔ خان دوست محمد خان نے ان سب کو دلاسا دینے کی کوشش کی۔ حسنت نے سر جھکا دیا۔

کوئی مطمئن ہو گیا۔ کوئی نہیں ہوا..... پھر بھی معاملہ کچھ ٹھنڈا ضرور پڑ گیا..... لاش
اٹھالی گئی۔ اور دونوں پارٹیاں باقاعدہ جلوس کی صورت میں چارپائی کو کندھا دیتے ہوئے

سلامت کے گھر تک آگئے۔ حسنت خان کا بے دھڑک لاش کے ساتھ آنا اور جنازے میں
شریک ہونا اس کی بے گناہی کا کھلا ثبوت تھا۔ اسے خاندان کے تقریباً ہر فرد نے تسلیم کر

لیا۔ لیکن دکھ اپنی جگہ تھا۔ موت کی بے رحمی سے بھی متاثر تھے۔ خاندان کی عورتوں نے
بال نوچ لیے تھے۔ سینہ کو بی کر رہی تھیں۔ آہ و فغاں سے عرش و فرش ہل رہے تھے جسے.....

سلامت کی نو عمر بیوی اور چھ ماہ کی بچی کو دیکھ دیکھ کر تو ہر آنکھ نم ہو رہی تھی۔
کفن نے دفنانے کے کچھ دن بعد معاملہ جرگے میں پیش ہوا۔ بزرگ محسوس کر رہے تھے
کہ دلوں میں کدورتیں پھر سے بھر گئی ہیں۔ وقتی طور پر بات ٹھنڈی ہوئی ہے۔ لیکن یہ
انگاردوں پر راکھ والی بات ہے۔ کسی وقت بھی ہوا کے جھونکے سے راکھ اڑی تو انکارے
پھر سے دھک اٹھیں گے۔

خان دوست محمد خان نے الف خان سے کہا، ”سلامت کا بھائی رحمت خان بڑا تاؤ
کھارہا ہے وہ مانتا ہی نہیں کہتا ہے حسنت نے جان بوجھ کر سلامت کو مارا ہے۔ بہت
سمجھایا۔ لیکن اس کے دل میں یہ بات بیٹھ گئی ہے.....“
”وہ ویسے بھی بڑا خاری ہے حسنت خان سے۔ کسی وقت بھی کچھ کر دے گا۔“ الف
خان بولے۔

”دونوں خاندانوں میں ہمیشہ کے لیے دشمنی پھر سے عود آئے گی“ نواز خان بولا۔
”کچھ سوچنا چاہیے“ رمز خان نے سوچتے ہوئے کہا۔

”ہاں“ خان دوست محمد خان نے سر ہلاتے ہوئے کہا..... ”کوئی حل نکالنا چاہیے۔
نہیں تو دونوں خاندان تباہ و برباد ہو جائیں گے۔ اس خون خرابے کو روکنا ہمارا فرض ہے۔
”بالکل، بالکل.....“ سعد اللہ خان نے کہا۔

گاؤں کے سربراہ اور وہ بزرگ خان محمد دوست محمد خان کے وسیع حجرے میں جمع تھے۔
دونوں خاندانوں کا سچا ملاپ کرانے کے متعلق سنجیدگی سے سوچ رہے تھے۔

بالآخر اک تجویز رمز خان کے ذہن میں آئی۔ بڑے سوچ بچار کے بعد اس نے خان دوست محمد
خان سے بات کی۔

”تجویز تو معقول ہے“ خان اپنی سفید ریش پر ہاتھ پھیرتے ہوئے بولے۔
”حسنت خان کی بہنیں جوان ہیں..... سلامت خان کے دو بھائی کنوارے ہیں۔ ایک بہن

اس کی بھی شادی کے قابل ہے۔ شہنشاہ خان کا بھتیجا فیروز خان بہت اچھا لڑکا ہے۔ ان کی آپس میں شادیاں کرا دینی چاہئیں۔ تاکہ رشتہ داری کے بندھن مضبوط ہو جائیں.....“

سب نے سنجیدگی سے اس مسئلے کا جائزہ لیا۔ تجویز معقول تھی۔ دشمنی اور انتقام کی بجائے اس طرح کی جاسکتی تھی۔ گاؤں کے یہی چیدہ اور سنجیدہ بزرگ دونوں خاندانوں کو ان اقدام پر رضامند کر سکتے تھے۔

کئی دن سوچ بچار اور اس تجویز کو دونوں خاندانوں کے سامنے رکھنے کے سلسلے میں گزر گئے۔ بالاخر دوست محمد خان نے اپنی بزرگی اور احترام کے ناطے یہ مسئلہ حل کرنے کا بیڑہ اٹھایا۔ دونوں طرف کے بزرگوں اور جوانوں کو حجرے میں جمع کر کے خان دوست محمد خان نے شفقت محبت اور ہمدردی سے دونوں کو صلح و آشتی کا پیغام دیا۔ انہیں معروب کیا۔ اور پھر اس صلح اور امن کو ہمیشگی دینے کے لیے آپس میں رشتے ناطے کرنے کی بات چھڑی۔ پہلے تو دونوں طرف کے لوگ گنگ سے ہو گئے۔ لیکن جب سب نے سمجھایا بٹیاہی اور بربادی ٹٹنے کی معقول راہ سمجھائی۔ تو دونوں نے سر تسلیم خم کر دیئے۔

سر تسلیم خم کرنے میں سلامت کا پچیس سالہ بھائی رحمت خان پیش پیش تھا۔ لوگوں کو خوشی بھی ہوئی اور حیرت بھی..... رحمت خان ہی تو سب سے زیادہ جوشیلا اور غصیلا تھا۔ بھائی کا انتقام لینے کے لیے بیچ و تاب کھا رہا تھا۔ وہی اتنی جلدی رضا مند ہو گیا..... بات حیرت ہی کی تھی۔

اگلے دن دوست محمد خان نے شہنشاہ کے ساتھ حرمت خان رحمت خان اور انہی کے خاندانوں کے چند بزرگوں کو بلایا۔

اور

شہنشاہ کی بہن کا رشتہ رحمت خان سے کرنے کی تجویز پیش کر۔

حرمت خان نے حامی بھری ”مجھے منظور ہے“

لیکن

رحمت خان نے اعتراض کیا..... ”میں شہنشاہ خان کی بہن سے نہیں اس کی بیٹی سے رشتہ کروں گا“

”کیا؟ شہنشاہ کے ساتھ کئی دوسرے لوگ بھی بے اختیار نہ کہہ اٹھے۔

”خان کا کا“ رحمت خان بڑے گھمبیر انداز میں بولا ”میں نے آپ کی تجویز منظور کر کر لی ہے۔ لیکن میں رشتہ شہنشاہ خان کی بہن کا نہیں اس کی بیٹی کا لوں گا“

”کیا کہہ رہے ہو رحمت خان“ بڑے بھائی حرمت خان نے تقریباً ڈانٹتے ہوئے کہا ”جانتے ہو شہنشاہ خان کی بیٹی صرف آٹھ سال کی ہے.....“

”آٹھ کی ہو یا اٹھارہ کی یہ شادی شہنشاہ خان کی بیٹی ہی سے کروں گا۔ اس کی بہن سے نہیں“ رحمت خان نے تند و تیز لہجے میں کہا۔ شہنشاہ شہزاد ہو کر اس کا منہ تنکے لگا۔

”لیکن بیٹے“ خان دوست محمد خان نے کچھ کہنے کو منہ کھولا۔ رحمت خان نے سننے کی زحمت کیے بغیر کہا ”میں نے جو کہا ہے وہی کروں گا۔ منظور ہو تو ٹھیک نہیں تو..... پھر ہمارے ہاتھ آزاد ہیں.....“

”رحمت خان“ حرمت خان نے پھر رحمت کو ڈانٹا۔ لیکن وہ اپنی بات پراڑ گیا..... غصے سے بولا ”شہنشاہ کی گولی سے سلامت مر رہے۔ ہمارا معاملہ شہنشاہ سے ہے۔ اس کے خاندان کے کسی اور فرد سے نہیں..... جان اس نے لی ہے بدلہ ہی چکائے گا“

وہ غصے میں اٹھ کھڑا ہوا۔ شہنشاہ کی تو زبان ہی گنگ ہو گئی تھی۔ سب لوگ بھی متوحش سے تھے۔ صرف دوست محمد خان اور حرمت خان ہی رحمت کو سمجھانے اور قائل کرنے کی کوشش کر رہے تھے۔

رحمت نے مانتا کہاں تھا اپنی بات پراڑ رہا ”منظور ہے تو ہاں کرو۔ نہیں تو ہم سب پابندیوں سے آزاد ہیں.....“ وہ خرایا.....

عجب صورت حال تھی۔ سمجھا نا، سمجھا نا بیکار تھا۔ خون خرابے کو روکنے کے لیے جو کچھ کیا جا رہا تھا اس نے ایسی سنگین صورت اختیار کر لی تھی۔ رحمت خان نے جو بکھیرا ڈالا تھا سوچ و سمجھ مفلوج ہو گئے تھے۔

”حشمت خان نے سلامت کی جان لی ہے۔ تاوان لینا ہے تو اسی سے لوں گا۔ سخت غصیلے اور فیصلہ کن انداز انداز میں رحمت نے کہا۔

حشمت کو بھی غصہ آگیا۔ اپنی آٹھ سالہ معصوم بچی کو وہ رحمت خان کے ساتھ کیسے بیاہ دیتا ننھی منی بچی تو ابھی شادی بیاہ کے مفہوم سے بھی آشنا نہ تھی۔ پھولوں سی مہکتی نازک بچی تھی۔ جسے سوائے کھیل کود کے ابھی اور بات کی خبر ہی نہ تھی۔ اس نے رحمت خان کی بات رد کر دی۔

خون کی ندیاں بہہ جانے کا پھر سے خدشہ پیدا ہو گیا.....
جو کسی کو بھی کسی طور پر منظور نہ تھا.....

چنانچہ پھر بزرگوں نے سر جوڑے صلاح مشورے کیے..... رحمت کی ضد کو جانچا پر کھا حشمت کے انکار کا جائزہ لیا.....

رحمت کی بات نامعقول تھی۔ لیکن اس بات سے خون خرابہ رک سکتا تھا۔ اور پھر کم سنی کی شادیاں عام نہ سہی خاندان میں دو تین واقعے ایسے ہو بھی چکے تھے۔ شادی کر دی جاتی تھی۔ اور لڑکی کے جوان ہونے پر رخصتی ہوتی تھی..... سب نے حشمت کو سمجھایا۔ چار پانچ سال میں لڑکی جوان ہو جائے گی..... یہ قربانی ہی سہی۔ خاندان اور آئندہ نسلوں کو بچانے کے لیے یہ قربانی دے ہی دور حشمت خان طبعاً صلح ہو تھا۔ حالات جس رخ پہ جا رہے تھے ان کی سنگینی سمجھا تھا۔ دل پر پتھر رکھنا ہی پڑا۔ اپنی آٹھ سالہ معصوم دردانہ گل کا ہاتھ رحمت کے ہاتھ میں دے کر خاندانی دشمنی کو دوستی میں بدلنے پر رضامند ہو ہی گیا..... اس کی بیوی نے احتجاج کیا۔ بہنوں نے آواز اٹھائی۔ لیکن حشمت دردانہ گل

کو مصالحتوں پر قربان کرنے کو زبان دے چکا تھا۔ اب پیچھے نہیں ہٹ سکتا تھا۔ بے ایمانی اس کی سرشت میں نہیں تھی۔ جو بات زبان سے نکلی پتھر پر یکسر تھی۔

فیصلہ دوست محمد خان کی موجودگی میں اسی کے حجرے میں ہوا۔ بچے دلوں سے لوگوں نے اس فیصلے پر خوشی ظاہر کی حشمت خان پتھر سا گیا۔ رحمت خان کے چہرے پر شیطانی ہی فائنٹائمنگ چمک دیکھ کر اس کا دل ہول ہول گیا۔

دوسری شام ننھی منی دردانہ گل کو لال چکیلے کپڑے پہنائے گئے۔ چہرے پر گل لال ملا گیا۔ ہاتھوں پہ مہندی سجائی گئی۔ بچی دلہن بنتے پھولے نہ سمار ہی تھی۔ نئے چکیلے کپڑے چھن چھن کرتی جھانچر چاندی کے کڑے سونے کی بالیاں طلے والی جوتی۔ وہ تو خوشی سے باؤلی ہوئی جا رہی تھی۔ ماں اور پھوپھیاں رو رہی تھیں۔ ہچکیاں اندر ہی اندر ٹوٹ رہی تھیں۔ پھول سی بچی کو اچھے مقصد کے لیے ہی سہی۔ قربان تو کیا جا رہا تھا۔

رحمت خان اور اس کے گھر والے اور دوست ساتھی سب دھوم دھام سے آئے بے دریغ ہوائی فائر کیے گئے۔

پھر شام سورج غروب ہونے سے پہلے پہلے وہ منی سی دلہن کو ڈولے میں بٹھا کر اپنے گاؤں لے گئے۔ ماں کا کلیجہ شق تھا۔ باپ پتھر ایا ہوا تھا۔ دردانہ کے جانے کے بعد سالہ ماحول عجب سی وحشت کا شکار تھا۔

گھر والوں نے ساری رات تڑپ تڑپ کر گزار دی۔ صبح دردانہ کی واپسی کے انتظار میں وقت گزر رہی نہیں رہا تھا۔

لیکن

وقت کی یہی اچھی عادت ہے کہ گزر جاتا ہے۔

رات گزر گئی۔

پو پھیٹی۔

ابھی دن پوری طرح بیدار بھی نہیں ہوا تھا کہ دردانہ گل کا ڈولہ واپس آگیا۔
گھر والے بے اختیار نہ تڑپ کے ساتھ ڈولے کی طرف بڑھے۔ تاکہ معصوم سہی سچی
کو باہر نکال کر سینوں میں چھپالیں۔
جب ڈولے کا پردہ اٹھا تو آنکھیں پھٹ گئیں۔ جینیں بے اختیار ہو گئیں۔ زبانیں
گنگ ہو گئیں۔

منی سی دلہن کی گردن ایک طرف کو ڈھکی ہوئی تھی۔ آنکھیں باہر کو ابل رہی تھیں۔
زبان دانتوں تلے آکر کٹ گئی تھی۔

اور سارا جسم خون میں لت پت تھا۔
نکاح کی آڑ میں انتقام نے ہوس بن کر معصوم دردانہ کی جان لے لی تھی، رحمت خان
نے بھائی کے قتل کا بدلہ اس طرح دھوکے سے لیا تھا۔

بس

پھر کیا تھا.....

تباجی و بربادی کی ایسی آگ بھڑکی جس نے دونوں خاندانوں کو بھسم کر ڈالا۔ سلامت خان
کے گھر کا کوئی فرد بچ نہ پایا نہ حسرت خان کا۔

ان کے ٹوٹے پھوٹے دیران اور غیر آباد مکان آج بھی گاؤں میں عبرت کا نشان بنے
ہوئے ہیں آج بھی ان پر اتنی وحشت برستی ہے کہ کوئی بھی انہیں آباد کرنے کا خیال نہیں
کرتا۔

انمول ہیرا

ہوائی جہاز کا سفر وہ زندگی میں پہلی بار کرنے والی تھی لیکن دوشیزگی سے ازدواجی
زندگی کا سفر وہ دوسری بار کر رہی تھی..... اس لیے خوف تجسس شوق اور گھبراہٹ فطری
بات تھی۔ لاؤنج میں وہ اپنے میکے کے عزیزوں میں گھری بیٹھی تھی..... ماں تسلیاں دے
رہی تھی۔ بھائی بہت بندھا رہے تھے بہنیں دلا سے دے رہی تھیں۔ وہ خوش بھی تھی۔
لیکن اک انجانا سا خوف بھی حواس پر مسلط تھا۔ کچھ ماہ پہلے اس کا نکاح سیل سے ہوا تھا۔
سیل لندن میں ساٹھ آٹھ سال سے مقیم تھا۔ مینیگل انجینئرنگ اس نے دہلی کی تھی اور پھر
دہلی میں ایک اچھی جاب مل گئی تھی..... اب وہ خاصا خوشحال تھا۔ اپنا فلیٹ بھی خرید لیا تھا
..... جس میں سولت کی ہر چیز موجود تھی..... کئی تھی تو صرف بیوی کی..... یوں تو اس کی کئی
دوست تھیں..... انگریز، انڈین، جرمن، ہسپانوی، فرانسیسی لڑکیاں اس کی دوست تھیں.....
وہ بڑا خوبصورت اور بڑا وجیہ نوجوان تھا..... اخلاق بھی اچھا تھا..... اس لیے اسے دوستوں
کی کمی نہیں تھی یہ لڑکیاں بھی اسے ناپسند نہ تھیں۔ میری رائے کے نیکوں آنکھوں اور سنہری
بالوں کو وہ بہت پسند کرتا تھا جرمن لڑکی مر تھا کی دھیمی دھیمی باتیں اسے اچھی لگتی تھیں ماریہ
کی سیاہ آنکھوں اور سیاہ بالوں میں عربوں کی جھلک تھی..... فرانسیسی لڑکی جینا وغیرہ وغیرہ
..... یہ سب لڑکیاں اسے شادی کی آفر کر چکی تھیں..... اور اپنے معاشرے کے مخصوص
طریق سے اپنا شادی بھی اس کے ساتھ رہنے کو تیار تھیں..... ایسے کئی کپیل تھے جو شادی کو
اک دوسری اور محنت کا بندھن سمجھ کر اس سے انکاری ہونے کے باوجود اکٹھے میاں بیوی

ہی کی حیثیت سے رہ رہے تھے۔ لیکن سہیل کے من کو یہ بات لگتی ہی نہیں تھی..... اس کی دوستی ان لڑکیوں سے ہنس بول لینے..... سے آگے نہیں بڑھی تھی۔ وہ ان لڑکیوں کو ناپسند نہیں کرتا تھا لیکن ناپسند نہ کرتے ہوئے بھی وہ اسے پسند بھی نہیں تھیں۔ ان لڑکیوں میں جھک نہیں تھی..... جرات دلیری تھی..... وہ ہر مسئلے پر بلا جھک گفتگو کر لیتی تھیں..... حتیٰ کہ سیکس کے معاملے میں بھی..... ان کی گفتگو ڈھکی چھپی نہ ہوتی تھی..... ہر چیز پر سیر حاصل تبصرہ کرتیں، ہر ضرورت کو کھول کر بیان کرتیں..... اور یہی باتیں سہیل کو ناپسند تھیں..... عورت کا تصور اس کے ذہن میں وہی تھا..... جو اک مشرق کے رہنے والی کا ہوتا ہے..... سات آٹھ سال اس معاشرے میں گزارنے کے بعد بھی وہ اپنے اسی تصور پر قائم تھا..... اس معاشرے کی آزادانہ روش سے اس کی ذہنی تبدیلی نہیں ہوئی تھی..... بلکہ وہ تو اس کھلم کھلا آوارگی سے متنفر ہو کر کچھ زیادہ ہی مشرقیت کی طرف جھک گیا تھا۔ اس لیے جب شادی کی طلب ہوئی اور وہ اس کے متعلق سنجیدہ ہوا تو اس نے فیصلہ کر لیا کہ اپنے دیس کی کسی معصوم اور بھولی بھالی لڑکی ہی سے شادی کرے گا۔

لیکن

یہ بھی اک مسئلہ تھا..... اس کے والدین حیات نہیں تھے..... ایک بہن تھی جس کی شادی تین سال پہلے ہوئی تھی اور وہ اپنے شوہر کے ساتھ ہانگ کانگ چلی گئی تھی..... بڑا بھائی تھا..... جو امریکہ میں تھا اور ایک میکسن لڑکی سے شادی کر کے وطن اور رشتہ داری کے بندھنوں سے آزاد ہو گیا تھا۔ دور پار کے رشتہ دار تو تھے لیکن انہیں لڑکی تلاش کرنے کی زحمت دینا اچھا نہیں لگتا تھا..... پھر وہ ان لوگوں کی پسند پر اعتماد و انحصار بھی نہیں کر سکتا تھا۔

وہ کیا کرے؟ یہی سوچتا رہتا..... لیکن مسائل حل ہونے ہی کے لیے تو ہوتے ہیں۔ لگن سچی اور جذبے لاسخ ہوں تو کنارے خود ہی قریب آ جاتے ہیں۔ چند دن ہی پہلے اس

کی ایک پارٹی میں جو پاکستانی اور ہندوستانی فیملیز نے تقریب بہ ملاقات کے طور پر دی تھی..... اس کی ملاقات عرفان سے ہو گئی۔ دونوں نے ایک دوسرے کو دیکھا تو جیسے اپنی اپنی بصارت پر یقین نہ آیا۔

”ارے تم“ دونوں کے منہ سے بے اختیار انہ ایک جیسا کلمہ ہی نکلا..... دوسرے لمحے دونوں کمان سے نکلے تیر کی طرح ایک دوسرے کی طرف بڑھے اور بڑے تپاک و خلوص سے بغل گیر ہو گئے۔ ملنے کا انداز اور جذبہ بے اختیاری دوسروں کی توجہ کا بھی مرکز بن گیا..... سب شوق اور دلچسپی سے دونوں کو دیکھنے لگے..... دونوں ایک دوسرے سے لپٹے حال اسوال پوچھ رہے تھے کہ مسز ارا دھنا ملہو ترانے ہنس کر کہا ”بھئی یہ پارٹی کے آداب کے خلاف ہے؟“

رضوان احمد بولے ”بالکل..... ہمیں بھی تو پتہ چلے کیا مل گیا تم دونوں کو.....“ باری باری سب نے ایسے ہی کلمات کہے تو سہیل عرفان کا ہاتھ پکڑے۔

سب کی طرف گھوما ”اک انتہائی پیارا درجہ گری دوست مل گیا ہے..... اس سے خوشی کی اس وقت کوئی اور بات ہو سکتی ہے“

”تو تم دونوں دوست ہو“ نجم نے عرفان کو دیکھ کر کہا۔

”ہاں..... بہت عزیز دوست“ عرفان بولا۔

”تم اتنے دنوں سے آئے ہو.....“ مسز اشرف نعمانی نے عرفان سے کہا ”دوست سے اب تک ملے ہی نہ تھے؟“ مجھے پتہ نہیں تھا کہ سہیل یہاں ہے۔

”پھر یہ کیسی دوستی؟“ کسی نے آوازہ کیا ”دوستی ایسی کہ.....“ سہیل نے سب کو مخاطب کر کے کہا ”زندگی کی راہیں تعلیمی دور ان ہی میں الگ ہو گئی تھیں میں یہاں اس وقت آیا تھا جس وقت عرفان اپنی سٹڈیز کی تکمیل کے لیے کراچی جا چکا تھا اس کے بعد کوئی خاص رابطہ ہی نہ رہا..... میں صرف ایک بار پاکستان گیا..... لیکن عرفان لاہور میں نہیں تھا پتہ چلا ملڈ لایٹ

کے کسی ملک میں ہے“

”بڑے پاڑے بیٹے ہیں...“ عرفان نے ہنس کر اس سے کہا دونوں لوگوں سے سچا چھڑا کر ایک کونے میں صوفے پر آ بیٹھے۔ ”اب یہاں کیسے“ سہیل نے پوچھا۔ تین ہفتے کے لیے آیا ہوں؟

”کرتے کیا ہو؟“

”نوکری“

”پاکستان ہی میں....؟“

”ہاں ان دنوں پاکستان ہی میں ہوں، تین ہفتے کے کورس کے لیے یہاں آیا ہوں“ پھر وہ اسے اپنی جاب اور کورس کے متعلق بتانے لگا.... سہیل نے اپنے متعلق اسے تفصیل سے بتایا۔ ٹھہرے کہاں ہو؟ اس نے باتوں باتوں میں پوچھا۔ الاؤنس تو ملے گا.... لیکن بچت کر رہا ہوں ایک عزیزہ ہیں دور پار کی ان کے ہاں ٹھہرا ہوں۔“

”آج سے تم میرے مہمان ہو....“

”نہیں یار....“ جگ گیا ہوں.... دس دن تو باقی ہیں وہ بھی....“ وہ میرے گھر میں گزریں گے سمجھے تھیں آج ہی میرے ہاں شفٹ ہونا ہوگا.... حد ہو گئی.... میرے ہوتے ہوئے تم میرے ہاں نہ رہو؟ یار میں بھی اکیلے رہتے رہتے بور ہو چکا ہوں۔ آؤ نامیرے پاس.... میری خاطر سہی.... میری تنہائی کی خاطر ہی سہی....“

عرفان حامی بھرتے ہوئے مسکرا کر بولا.... ”ویسے یہاں تنہائی ہوتی تو نہیں....“ تم ٹھیک کہتے ہو....“

کم از کم میں تو ایسا ہی محسوس کرتا ہوں۔“ پارٹی شروع ہوئی کھانے پینے کے لیے لوگ اٹھے تو وہ دونوں بھی اٹھ کر میز کی طرف آگئے سہیل بہت خوش تھا.... اسے یوں لگ رہا تھا کوئی پرانا دوست نہیں سگا بھائی اتفاقاً مل گیا ہے۔ رات وہ اسے اپنے فلیٹ میں

لے آیا.... عرفان کا مختصر سا سامان تھا.... ایک اکیلی جان تھی.... دونوں ایک ہی کمرے میں بھی رہ سکتے تھے لیکن دو بیڈ روم کا فلیٹ تھا.... سہیل نے گیٹ روم میں اس کا سوٹ کیس اور بیگ رکھ دیا۔ پارٹی میں کافی کچھ کھاپی لیا تھا اس لیے دونوں ہی کو بھوک نہیں تھی پھر بھی سہیل نے سنیکس اور کافی بنائی.... دونوں ڈرائنگ روم میں قالین پر تکیے اور گدیاں رکھ کر نیم دراز مزے سے کھاتے پیتے باتیں کرنے لگے، پرانی باتیں یاد کر کے ایسا لگ رہا تھا کہ وہ اسی دور میں پہنچ گئے ہیں بے فکرے جنہیں آج کی خبر تھی نہ کل کی....

”کتنے اچھے دن تھے وہ“ سہیل نے کہا۔

”ہاں!.... اب تو جھجھال ہی جھجھال ہیں.... ایک سے جان چھوٹتی ہے تو دوسرے میں پھنس جاتی ہے.... ذمہ داریوں کے بوجھ نے تو ابھی سے کمر توڑ دی ہے میری....“ عرفان بولا۔

”شادی کر لی“

”نہیں“

”تو پھر کن ذمہ داریوں نے اتنا بار ڈالا کہ کمر ٹوٹ گئی؟“ عرفان نے کافی کامگ واپس رکھتے ہوئے کہا ”بس گھر پر ذمہ داریاں ہی ہیں.... سارا بار میرے سر ہے تین بہنوں اور دو بھائیوں کا بوجھ....“

”تمہارے ابا....“

”ان کا پچھلے سال انتقال ہو گیا تھا....“

”اوہو....“

”سارا بوجھ اب مجھ پر ہی ہے نا....“

”وہ تو ظاہر ہے....“ دونوں سوگوار سے انداز میں باتیں کرنے لگے.... عرفان کی حالت پر سہیل کو بڑا ترس آیا.... اس کے ابا کے مرنے سے واقعی اس پر ذمہ داریاں آن

پڑی تھیں.....“

”اپنے ہاں کے رسم درواج تم جانتے ہی ہونا.....“
”لوگ اب تک نہیں بدلے؟“

”بدلے! تو بے کرد..... روز بروز دبا کی طرف پھیل رہے ہیں رسم درواج..... خاص کر شادیوں پر لین دین کے معاملے تو اب جان لیوا ہو گئے ہیں.....“ واقعی؟“ ہاں دوست..... ہمارے ساتھ یہ ٹریجڈی ہو چکی ہے..... بڑی بہن کی شادی کی تھی..... عام سے مڈل کلاس ہی کے لوگ تھے..... اپنی طرح کے..... اماں نے یہ سوچ کر رشتہ طے کر دیا کہ ہماری ہی حیثیت کے لوگ ہیں..... نہجہ جائے گی..... لیکن.....“
”لیکن کیا ہوا.....“

”جہیز ان لوگوں کو پسند نہیں آیا..... ان کی توقعات سے بہت کم تھا..... اس جرم کی پاداش بہن کو بھگتنا پڑی ہم لوگ ان کے مطالبات کہاں سے پورے کرتے نتیجہ.....“
”کیا ہوا؟“

”طلاق.....“

”اومائے گاؤ.....“ عرفان نے اک گہری سانس لی..... ”کتنا ظلم ہے.....“ لیکن کیا کریں..... سہنا پڑتا ہے..... وہ دو سال سسرال میں رہی..... سال بھر تو اس کی فرمائشیں پوری ہوتی رہیں..... کہ ابازندہ تھے..... جب بھی روتی آتی..... سسرال والوں کا کوئی نہ کوئی مطالبہ ساتھ لے کر آتی..... ابایہ پیارے جیسے بھی بن پڑتا مطالبہ پورا کر دیتے..... بہلا پھسلا کر اسے واپس بھیج دیتے..... بیٹی کا گھر آباد ہی رکھنا چاہتے تھے..... لیکن ابا کے فوت ہونے کے بعد ساری ذمہ داریاں مجھ پر آگئیں.....“

”ہوں“

”ادھر ان کے مطالبات بھی بڑھنے لگے..... ہماری مجبوریوں کا وہ لوگ ناجائز فائدہ

اٹھانا چاہتے تھے میں تو عاجز آ گیا..... میرے وسائل اتنے کہاں تھے..... ایک دو بار تنگی ترشی سے بات پوری کر دی..... لیکن پھر میں بے حسی کا مظاہرہ کرنے لگا..... نتیجہ یہ ہوا کہ انہوں نے روشنی کو گھر سے نکال دیا.....“
”ہوں“

”صرف نکالا ہی نہیں تیسرے مہینے طلاق بھی بھجوا دی“ ”اوہ خدایا..... بیچاری لڑکی.....“ ایک کا یہ حال ہوا..... ابھی دو اور ہیں وہ بھی جوان ہیں..... ان کے لیے رشتے بھی آرہے ہیں..... لیکن مجھے تو کہیں نام لیتے بھی ڈر لگتا ہے..... سچ کہوں تو میں روشنی کا بھی مجرم اپنے آپ ہی کو سمجھتا ہوں میں اس کے مطالبے پورے کرتا رہتا تو شاید اپنے گھر میں آباد ہی رہتی.....“

”اب وہ کہاں ہے؟“

”میرے ہاں..... کہاں جائے گی..... اس نے بی اے میں تعلیم چھوڑی تھی..... اب پھر سے داخلہ لے لیا ہے..... اچھا ہے پڑھ لکھ کر اپنے پاؤں پر تو کھڑی ہو جائے گی.....“
”تیس سال کی تو ہوئی ہے ابھی..... بی اے بی ایڈ کر کے نوکری.....“

”ساری عمر اسے ایسے ہی گزارنا پڑے گی؟“

”تو کیا کرے گی..... اتنا تلخ تجربہ ہوا ہے اسے شادی کا“ ”بہت دکھ ہوا یاد..... کیسے کیسے لوگ ہوتے ہیں..... لالچی ظالم..... زندگی تباہ کر دیتے ہیں..... اور انہیں کوئی نہیں پوچھتا“ ”لڑکے والے اسے اپنا حق سمجھتے ہیں.....“
”لعنت ہے“

”یہ تم کہتے ہونا..... اپنے معاشرے میں تو ناسور کی طرح پھیلی جا رہی ہے یہ بیماری..... معمولی سی معمولی حیثیت کا لڑکا بھی زیادہ سے زیادہ جہیز کی توقع رکھتا ہے..... راتوں رات امیر ہونے کا رجحان ہمارے ہاں دبا کی طرح پھیل رہا ہے..... لوگ اس کیلے

اخلاق کردار اور دوسری انسانی صفات کو داؤ پر لگا دیتے ہیں..... بڑا جہیز بھی اسی سلسلے کی کڑی ہے..... ”دونوں بڑی دیر تک یہی باتیں کرتے رہے..... عرفان ایک مخلص دوست کے سامنے اپنے دل کا بوجھ ہلکا کر رہا تھا..... سہیل کو اس بات کا احساس تھا..... اسی لیے پوری دلجوئی اور دھیان سے اس کی باتیں سن رہا تھا۔ رات کافی اتر آئی تھی..... دونوں نے صبح کام پر بھی جانا تھا..... اس لیے عرفان نے سہیل سے کہا ”اب سونا چاہیے..... بہت وقت بیت گیا..... یہ داستانیں تو ختم ہونے کی نہیں..... میں نے اپنی پریشانیوں کا کرہاں بھی پریشان کیا.....“

”دوست ہو کر ایسی باتیں کر رہے ہو..... عرفان ہم ایک طویل عرصہ ایک دوسرے سے مل نہیں پائے نہ ہی ایک دوسرے کی خیر خبر کا پتہ تھا لیکن آج تم سے مل کر جتنی خوشی مجھے ہوئی ہے بتا نہیں سکتا میں اب بھی تمہارا وہی سہیل ہوں.....“ ”میں بھی یہی سمجھتا ہوں سہیل..... اسی لیے تو تمہارے سامنے دل کا بار ہلکا کر لیا.....“

مجھے خوشی ہوئی کہ تم نے مجھے اب بھی اپنا سمجھا.....“ عرفان اس کے خلوص سے بڑا متاثر ہوا..... سہیل نے عرفان کی دلجوئی اور دلا سے کی باتیں کیں..... پھر دونوں سونے کے لیے اٹھ گئے..... دوسری شام دونوں نے اکٹھی گزار دی..... سہیل نے عرفان کو خوب گھمایا پھر لایا..... سارا خرچہ اس نے ہی کیا اگلے دن وہ پھر اکٹھے گھومنے گئے..... عرفان نے چاہا کہ آج وہ سہیل کو کھانا کھلائے..... لیکن سہیل نے ایسا کرنے نہیں دیا۔ ”تم میرے مہمان ہو.....“ اس نے مسکرا کر کہا۔

”اب دس دن یہاں بیٹھا رہوں، تو مہمان ہی بنا رہوں گا.....“ ”دس دن کیا دس سال بھی بیٹھے رہو..... تو تمہیں مہمان بنا کر مجھے خوشی ہوگی“

”بہت مالدار ہو.....“

”اللہ کا فضل ہی ہے..... بہت کچھ دے رکھا ہے اس نے“

”شروع ہی سے قسمت کے دھنی ہو تم.....“ ”اس کا احسان ہے“ سہیل نے آسمان کی طرف دیکھ کر کہا۔
”واقعی“

دونوں نے ایک ہوٹل میں کھانا کھایا..... بل سہیل ہی نے ادا کیا۔
”کل رات میں تمہیں اپنے ہاتھ کا بنا کھانا کھلاؤں گا.....“ سہیل نے عرفان سے کہا ”کھانا پکانا بھی سیکھ گئے؟“

”یہاں زندگی کے دستور ہی ایسے ہیں..... سارے کام خود کرنا پڑتے ہیں۔ کھانا تو میں بہت عمدہ بناتا ہوں“

”اپنی تعریف کیے جاؤ..... کھلاؤ گے تو دیکھیں گے“ عرفان نے ہنس کر کہا۔ اگلی شام دونوں گھر پر ہی رہے..... گپ شپ لگاتے رہے اور کھانا بناتے رہے عرفان سہیل کی مدد کر رہا تھا..... کبھی کوئی برتن پکڑا دیا کبھی کوئی چیز واپس اپنی جگہ پر رکھ دی..... سہیل اپرن باندھے بڑی مستعدی سے کھانا بنا رہا تھا..... وہ کام میں مصروف تھا کہ فون کی گھنٹی بجی۔ اس نے فون اٹھایا ”ہیلو کون.....“

”مر تھا بول رہی ہوں..... تم دو تین دن سے کہاں غائب ہو.....“

”بہت مصروف تھا.....“

”اب تو گھر پر ہونا..... کئی بار رنگ کر چکی ہوں.....“

”گھر پر ہی ہوں“

”میں آجاؤں“

”نہیں.....“

”کیوں“

”میرا پاکستانی دوست آیا ہوا ہے..... میں اس کے ساتھ بڑی ہوں.....“ ”تم مجھے تھوڑا سا

وقت بھی نہیں دے سکتے۔“

”نہیں..... سواری.....“

”وہ کب تک رہے گی یہاں“

”جب چلا جائے گا تو تمہیں بتا دوں گا.....“

مر تھا باتیں کرنا چاہتی تھی لیکن سہیل نے چند جملے کہہ کر فون بند کر دیا۔ کس کا فون تھا؟ عرفان نے کہا ”میری وجہ سے تم اسے وقت نہیں دے سکے۔“

”کوئی بات نہیں..... ایک دوست تھی۔“

”تھی یا تھا.....“

”تھی“ سہیل ہنس کر بولا۔

اچھا اچھا..... کل بھی ایک لڑکی کا فون تھا..... تمہیں بتانا بھول ہی گیا تم آفس جا چکے تھے میں جانے والا تھا کہ.....“

”فون آتے ہی رہتے ہیں..... میری یا ماریہ.....“

”نہیں..... شاید جینا نام بتایا تھا“ ہاں وہ فرانسیسی لڑکی..... کے حساب سے پال رکھی ہیں لڑکیاں..... عرفان نے مذاق سے کہا۔

”تمہیں ملاؤں گا سب سے.....“

سب سے؟

”ہاں..... سب ہی سے اچھے مراسم ہیں.....“

”کیسے نبھا کر لیتے ہو۔“

”یہ راز کی باتیں ہیں یا.....؟ وہ ہنس پڑا۔“

”فلٹرٹ ہو۔“

”میرے ان سب سے صرف دوستی کی حد تک مراسم ہیں“ تو پھر کسی ایک کو چن کیوں

نہیں لیتے.....

”آرام سے بیٹھ کر یہ سنجیدہ باتیں کریں گے..... پہلے کھانے سے فارغ ہوں۔ رات پھر وہ ایک دوسرے کے سامنے قالین پر بیٹھے تھے۔ عرفان چوڑی مارے کش گود میں رکھے بیٹھا تھا..... سہیل نے دو تکیے بازو تکے دبائے ہوئے تھے دونوں کے درمیان کافی کے مگ اور جگ پڑے تھے باتیں کرتے ہوئے کافی پی رہے تھے اب سہیل نے اپنے اور عرفان کے لیے دوسرا مگ بھرا تھا..... باتیں ان لڑکیوں کی ہو رہی تھیں..... اس معاشرے کی ہو رہی تھیں..... عرفان نے اس سے کہہ دیا تھا کہ جب اتنی لڑکیاں شادی کی آفر کر رہی ہیں..... پھر تمہیں کیا اعتراض ہے جبکہ اس نے اسی معاشرے میں رہنا ہے۔ تم شاید ٹھیک کہتے ہو..... لیکن میرا ذہن اسے قبول نہیں کرتا..... میں یہاں شادی نہیں کروں گا..... یہاں شادی کا وہ تصور نہیں جو ہمارے ہاں ہے.....“ عرفان طنز سے بولا ”بہت عمدہ تصور ہے ہمارے ہاں شادی کا..... ہو نہ..... وہاں شادی اب تجارت کا روپ دھار گئی ہے۔ دور بیٹھے ہونا اس لیے اپنے معاشرے کو اتنا عظیم سمجھتے ہو..... بہت انتشار ہے وہاں..... جینا چاہو تو جی نہیں سکتے..... مرنا چاہو تو مر نہیں سکتے..... والی بات ہے۔“

”یار سب لوگ تو ایک جیسے نہیں ہوتے..... اب بھی وہاں وفا شعار لڑکیوں کی کمی نہیں ہوگی..... اب بھی بے غرض لڑکوں کا قال نہیں ہوگا..... تمہارے ساتھ چونکہ اتنا گھناؤنا مذاق ہو چکا ہے اس لیے تم ایسا سمجھتے ہو.....“

”شاید.....“

”یہاں بیوی کا وہ تصور نہیں عرفان..... جو ہمارے ہاں ہے..... یہاں بیوی بیوی نہیں صرف پارٹنر ہوتی ہے جس کے اپنے اصول اور قاعدے ہوتے ہیں اور شوہران اصولوں اور قوانین میں مغل نہیں ہو سکتا اگر ان سے ٹکرائے گا تو علیحدگی یقینی ہے۔ طلاق کی شرح جتنی ان ممالک میں ہے اپنے ہاں تو نہیں.....“

”وہاں بھی بڑھ رہی ہے“

”لیکن ایسے حالات کے تحت نہیں..... وہاں طلاق انتہائی مجبوری اور ناقابلِ برداشت حالات میں ہوتی ہے..... پانی سر سے گزرنے لگے تو علیحدگی کا سوچا جاتا ہے یہاں تو معمولی سا اختلاف بھی سپریشن کا باعث بن جاتا ہے....؟ دونوں اپنے اپنے خیالات کا اظہار کرتے رہے۔“ یہاں عورت آزاد ہے اور آزاد رہنا چاہتی ہے۔ بے باک ہے بے لگام ہے..... اور یہی چیزیں مجھے پسند نہیں؟

”میں تو سمجھتا ہوں ٹھیک ہی ہے..... عورت کو ایسے ہی ہونا چاہیے روشنی کی مثال لے لو..... چپ چاپ ظلم جھیلے گی..... احتجاج نہیں کیا آواز نہیں اٹھائی..... اور بے داغ زندگی پر طلاق کا داغ لے کر واپس آگئی..... ہمیشہ کے لیے کرب و آزار سنے کے لیے..... یہ معاشرہ اس لحاظ سے اچھا ہے کہ اگر ایک مرد سے بن نہیں آتی تو دوسرے کا ہاتھ تھام لینا مشکل نہیں ہوتا..... اپنے ہاں تو طلاق کا داغ اتنا مکروہ ہے کہ ایک بار لگ جائے تو زندگی اجیرن ہو جاتی ہے..... بیوہ کا نکاح ثانی ہونا ممکن ہے لیکن مطلقہ کے لیے کوئی چانس نہیں..... خاص ہم جیسے متوسط گھرانے کے لوگوں میں..... کوئی خوش نصیب ہی مطلقہ ہوتی ہوگی جسے کوئی مرد خوشی سے قبول کرتا ہوگا.....“ عرفان بولتا گیا سہیل خاموشی سے سنتا رہا.....

”کچھ بھی ہو..... میں شادی یہاں نہیں کروں گا.....“

”تو کہاں کرو گے؟“

”پاکستان میں“

”ہے کوئی لڑکی نظر میں؟“

”ہوگی کہاں..... سات آٹھ سال سے تو میں یہاں ہوں..... ماں باپ ہیں نہیں.....“

”ڈھونڈے گا کون رشتہ.....“

”اعتماد ہو تو یہ فرض مجھے سو نپ دو..... میں امی سے کہوں گا کہ تمہارے لیے اچھی سی

لڑکی تلاش کر دیں“ سہیل نے گہری نظروں سے عرفان کو دیکھا.....

”لیکن ایک بات ہے“ عرفان جلدی سے بولا۔

”کیا؟“

”تمہاری پسند کا ہیں کیا پتہ.....“

”یوں کرو..... تم پاکستان چلو نا..... امی تمہارے لیے لڑکیاں دیکھ لیں گی..... تم خود

دیکھ لینا جو پسند آگئی بات کروادیں گے“

”پکٹی بات“

”بالکل پکی..... دوست ہو..... بھائی ہو میرے..... تمہارے لیے اتنا سا کام بھی

نہ کروں گا بھلا.....“

”ٹھیک ہے..... تم جا کر امی سے بات کرنا.....“

”ہاں..... امی کا ملنا جلنا ہے کافی لوگوں سے..... وہ دنوں میں پانچ سات لڑکیاں

ڈھونڈ نکالیں گی..... بھئی ہمارے ہاں اچھے رشتوں کا بھی تو مسئلہ ہے..... اچھے لڑکے

سونے کے مول بکتے ہیں.....“ وہ ہنس کر بولا، ”تمہاری ڈیمانڈ کیا ہوگی..... جہیز کا پکڑ“

”عرفان..... مجھے جہیز و ہیز کی ضرورت نہیں..... میرے پاس جو کچھ ہے تمہارے

سامنے ہے میری ایک ہی ڈیمانڈ ہے.....“

”کیا“

”لڑکی شریف ہو..... حالات سے سمجھوتہ کرنے والی ہو..... سیدھی سادی بھولی بھالی

اور سب سے بڑی بات کہ بیوی بن کر رہنا چاہتی ہو..... عورت کے حقوق و فرائض سے

بے بہرہ نہ ہو..... ایسی لڑکی چاہیئے مجھے..... بس..... ایسی لڑکی کی ڈیمانڈ ہے میری.....“

عرفان کچھ ڈرے ڈرے لہجے میں بولا، ”متوسط طبقے کے شریف گھرانوں کی سب ہی لڑکیاں

تقریباً ایسی ہوتی ہیں سہیل۔ ان کی تربیت ایسے خطوط پر ہی کی جاتی ہے لیکن بد قسمتی سے ایسی

لڑکیاں بھی پٹ جاتی ہیں..... روشنی کی مثال سامنے ہے..... بغیر..... چھوڑ دینا یہ باتیں اور شادی کے معاملے میں سنجیدہ ہو تو چھٹی لے کر پاکستان آجاؤ..... تمہارے لیے اچھی سی لڑکی تلاش کر لی جائے گی.....“

”خوش رہو دوست..... میں تم پر اعتماد کر سکتا ہوں“ عرفان اگلے ہفتے واپس پاکستان چلا گیا..... سہیل نے اس کی امی بہنوں اور بھائیوں کے لیے کچھ تحائف بھیجے۔ اور خود بھی چھٹی لے کر آنے کا وعدہ کیا..... عرفان نے اس کے لیے اچھی سی لڑکی تلاش کرنے کا پکا وعدہ کیا تھا..... اور تلاش کر کے اطلاع دینے کا بھی کہا تھا..... تب ہی سہیل کا پاکستان جانے کا پروگرام بن سکتا تھا۔ عرفان چند دن تو اپنے دفتری کاموں میں مصروف رہا سہیل کے متعلق اس نے سرسری طور پر امی کو بتایا تھا..... ان کے لیے تحائف جو سہیل نے بھیجے تھے..... اس دن ایسے ہی امی نے عرفان سے پوچھ لیا ”تیرے دوست کی شادی ہو چکی ہے۔“

”نہیں..... عرفان نے جلدی سے کہا“ اس نے ابھی شادی کرنی ہے..... وہ پاکستانی لڑکی ہی سے شادی کرے گا میں نے تو اس سے وعدہ کیا تھا کہ اچھی سی لڑکی تلاش کریں گے ہم لوگ اس کے لیے..... آپ سے کہنا بھول ہی گیا ہاں امی سہیل کے لیے نیک شریف مہذب اور شائستہ سی لڑکی چاہیے اسے جہیز کی ضرورت نہیں..... نہ ہی کوئی اور مطالبہ ہے...“ روشنی پاس ہی بیٹھی تھی..... وہاں رہتے انہیں سات آٹھ سال ہو چکے؟

”ہاں“

”کردار کیسا ہے ان کا..... یہ نہ ہو..... کسی پرانی لڑکی کو مفت میں چھنا دو“

”وہ بہت عمدہ اور بڑا ہی نفیس انسان ہے..... وہاں اسے لڑکیوں کی کمی نہیں.....“

لیکن وہ شادی پاکستانی لڑکی سے کرنا چاہتا ہے.....“ عرفان سہیل کی تعریفیں کرنے لگا..... روشنی کبھی کبھی کوئی سوال کر دیتی، وہ جواب سے مطمئن کر دیتا..... امی ان کی باتیں غور سے سن رہی تھی..... عرفان سہیل کے لیے جس قسم کی لڑکی تلاش کرنے کے لیے کہہ رہا تھا جن صفات

اور خوبیوں کی باتیں کر رہا تھا..... کیا وہ عصمہ میں نہیں تھیں..... کیا روہینہ ان سے عاری تھی..... یہ دونوں روشنی سے چھوٹی تھیں عصمہ بی اے فائنل میں تھی اور روہینہ تھراپسٹس۔ دونوں جوان تھیں سمارٹ اور خوش شکل تھیں..... ان کی تربیت امی نے جس طرح کی تھی وہ سہیل کے معیار پر پورا اتر سکتی تھیں..... تھی تو روشنی بھی ایسی ہی..... لیکن اس ہیرے کو اتاری لوگ پرکھ ہی نہ سکے..... امی اب عصمہ اور روہینہ جیسے ہیروں کو بھی جو ہر ناشناس ہاتھوں میں نہیں دے سکتی تھیں..... سہیل کی تعریفیں سن کر ان کا جی چاہ رہا تھا جھٹ سے کہہ دیں ”عصمہ اور روہینہ دونوں میں سے کسی کا کرو اور رشتہ.....“ وہ ابھی سوچ ہی رہی تھیں کہ روشنی نے بھائی سے کہا ”ایسی لڑکی ڈھونڈنے کا کہہ رہے ہو..... عصمہ تمہیں نظر نہیں آتی..... اتنا ہی اچھا لڑکا ہے وہ..... تو کروا دو نا عصمہ کا رشتہ..... روہینہ بھی ہے دونوں میں سے ایک کا ہو جائے..... تو.....“

”تم نے میرے منہ کی بات چھین لی..... میں بھی یہی کہنے والی تھی..... روشنی نے جو دکھ بھیلے ہیں شاید ان کا ازالہ عصمہ کے سکھی رہنے سے ہو جائے.....“ عرفان اس وقت تو چپ ہو گیا لیکن سوچا تو بات موزوں ہی لگی کیا ہرج تھا..... عصمہ بھی تھی روہینہ بھی..... سہیل دونوں میں سے کسی ایک کا انتخاب کر لے تو انہیں خوشی ہوگی۔ وہ کئی دن سوچتا رہا کہ اس سلسلے میں سہیل کو خط لکھے..... لیکن کچھ بھبک سی آجاتی تھی اپنی ہی بہنوں کے لیے کہنا کچھ اچھا نہیں لگتا تھا..... وہ ابھی شش و پنج ہی میں مبتلا تھا کہ ایک دن سہیل کا فون اس کے آفس میں آگیا۔ علیک ملیک کے بعد سہیل نے پوچھا ”جا کر بھول گئے سب کچھ، کیا وعدہ کر کے گئے تھے؟ ہوں.....“

”نہیں بھولا تھا یا ر.....“

”پھر تلاش کی.....“

اس نے جھجکتے ہوئے کہہ دیا ”ہاں کر لی.....“

”میری پسند اور میعار پر پوری اتارے گی نا.....“

”اگر دیکھ لینا..... دو لڑکیاں ہیں..... جسے پسند کرو گے“

مجھے صرف ایک چاہیے..... اور سنو میں اس بدھ کو آ رہا ہوں..... چھٹی لے لی ہے.....
ٹھہر دں گا تمہارے ہی پاس..... کسی ہوٹل دوٹل میں نہیں جاؤں گا..... تمہارے گھر والوں کو
کوئی اعتراض تو نہیں ہوگا.....“

”حد کر دی تم نے..... میرا گھر تمہارا اپنا گھر ہے جب اور جس وقت آؤ بے دھڑک آ
سکتے ہو..... میرے گھر والے تمہیں خوش آمدید کہیں گے..... تم ان کے لیے اب اجنبی نہیں
ہو..... تمہارا تعارف میں نے سب سے کر دیا..... بلکہ یہ کہوں کہ امی تمہارے لیے دیدہ
دل فرس راہ کیے ہیں تو بے جا نہ ہوگا.....“

”ان کی شفقتوں اور محبتوں کی مجھے ضرورت ہے سہیل.....“

”میری امی بہت شفیق ہیں تمہیں ماں کا بدل مل جائے گا ایک بار اگر دیکھو تو سہی.....“
”شکریہ“

پھر چند باتوں کے بعد سہیل نے فون بند کر دیا.....

بدھ کی شام کو وہ پاکستان کی مقدس سرزمین پر قدم رکھتے ہوئے آبدیدہ سا ہو گیا تھا۔
..... عرفان کے ساتھ اس کی امی اور روشنی اسے لینے آئے تھے۔ امی نے اسے گلے لگا کر اس
کا ماتھا چوما تو اسے اپنی ماں یاد آگئی..... اس نے بڑے پیار سے ان کے ہاتھ آنکھوں سے
لگائے روشنی نے بھی مسکرا کر اسے خوش آمدید کہا۔ سہیل نے اک نگاہ اس پر ڈالی..... وہ
خاصی پیاری لڑکی تھی..... لیکن اس کی آنکھوں میں جما ہوا آزار تھا..... اس کے چہرے
پر بیتے لمحوں کی دکھ بھری روئیدار رقم تھی۔ سہیل بڑی اپنائیت محسوس کر رہا تھا۔ اسے ان
لوگوں سے مل کر یوں لگا تھا جیسے اپنے ہی گھر میں آگیا ہو..... رات کا کھانا خاصہ پر تکلف تھا
امی اور روشنی نے بڑے اہتمام سے مشرقی کھانے بنائے تھے۔ میز پر رنگارنگ کھانے دیکھ کر

سہیل نے کہا ”ماں جی! آپ نے اتنا تکلف کیوں کیا میں کوئی غیر تو نہیں آپ تو مجھے اپنا بیٹا
کہہ رہی ہیں.....“

”اسی لیے تو یہ سب کچھ کیا ہے..... سوچا تھا برسوں سے تم پرانے دیں میں ہو.....
اپنے دیں کے کھانوں کی طلب ضرور ہوگی“
”بہت بہت شکریہ ماں جی“

”اوں ہوں شکریے کی بات ماں بیٹے میں نہیں ہوتی..... میں نے پیار سے سب کچھ
بنایا ہے تم رغبت سے کھاؤ گے تو شکریہ آپوں آپ ادا ہو جائے گا۔“

کھانے کی میز پر روشنی اور چھوٹے بھائیوں کے علاوہ عصمہ اور روبینہ بھی آگئیں
روشنی نے بہنوں کا تعارف اس سے کر دیا دونوں چھبکی چھبکی شرمائی بجائی بیٹھی تھیں سہیل نے
انہیں دو تین بار گہری گہری نگاہوں سے دیکھا شکل و صورت تو دونوں کی روشنی سے ملتی جلتی
تھی لیکن ان کی رنگیتیں حوادث کے دھوئیں سے دھندلائی نہیں تھیں، نگاہوں میں بھی بوجھل
تاثیر نہیں تھا..... امید اور خوشی کے دیپ جل رہے تھے ان کی آنکھوں میں.....

وہ ان سے ان کی تعلیم اور سیکش کے متعلق پوچھنے لگا۔ روشنی اس سے بے تکلفی سے
باتیں کر رہی تھی..... بہنوں کی جگہ زیادہ تر جواب دہی دے رہی تھی اس کا لہجہ بڑا شستہ
اور مہذب تھا۔

”آپ بھی تو طالبہ ہیں“ سہیل نے اچانک ہی کہا۔

”ہاں میں نے بی اے کا امتحان دیا ہے.....“

”آگے کیا ارادہ ہے“

”پاس ہو گئی تو بی ایڈ کر لوں گی“

”یعنی پاس ہونا مشکوک ہے“ سہیل نے ہولے سے مذاق کیا۔

”بالکل..... جن حالات میں میں نے پڑھا اور امتحان دیا ہے..... شک کی گنجائش نکلتی

ہے..... شاید عرفان نے میرے متعلق آپ کو سب کچھ بتایا ہوگا۔
 ”ہاں..... یہی کہ ظلم کی دہلیز پر آپ جیسی بے گناہ لڑکی کا گلہ کاٹنے کی پوری پوری
 کوشش کی گئی.....“

روشنی نے سر جھکا لیا..... وہ کچھ دل گیر سی ہو گئی تھی..... امی کی آنکھوں میں آنسو تیرنے
 لگے..... وہ داستان ستم سہیل کو سناتے ہوئے کہنے لگیں، بڑی صابر و شاکر بچی ہے میری..... ہیرا
 تھی ہیرا..... لیکن بے قدروں نے شناخت نہ کی۔

”چھوڑیں امی..... روشنی چہرے پر مسکراہٹ بکھیرتے ہوئے بولی قسمت میں جو تھا مل گیا.....
 اب آپ ان کی فکر کریں“ اس نے ہنسن کی طرف اشارہ کیا۔

عصہ اور روبینہ دونوں ہی میز سے اٹھ گئیں..... سہیل نے ان کے گلانی ہوتے چہرے
 دیکھے اور مسکراہٹ آپوں آپ اس کے لبوں پر پھیل گئی۔ رات خاصی دیر تک گپ شپ رہی
 روشنی امی سہیل اور عرفان مختلف موضوعات پر باتیں کرتے رہے۔ سہیل رات بستر پر لیٹا تو
 ان سب سے بڑا مرعوب اور بڑا ہی متاثر تھا..... صرف مرعوب اور متاثر ہی نہیں تھا بلکہ وہ
 تو یہ بھی جان گیا تھا کہ ان نوازشات کے پیچھے ان لوگوں کی کچھ دبی دبی خواہشیں بھی ہیں.....
 ان کی آنکھوں سے یہ خواہشیں بلا جھجک بھانک رہی تھیں۔ یہ جائز بھی تھیں..... گھر میں دو
 جوان لڑکیوں کے ہوتے ہوئے ایسا ہونا فطری تھا۔ سہیل میڈ پر لیٹے لیٹے ان لوگوں کے مسائل
 کے متعلق سوچنے لگا۔ عصہ اور روبینہ کے لیے رشتوں کی تلاش ان کا اہم اور سنگت ہوا مسئلہ
 تھا..... دوسرے دن عرفان اسے اپنے ساتھ باہر لے گیا..... چھٹی تھی دونوں سارا دن گھومے
 پھرے..... سہیل کی ملاقات کئی پرانے دوستوں سے ہوئی..... وہ اس محلے میں بھی گیا جہاں
 کبھی اس کا شاد و آباد گھر تھا اس کا جی بہت دکھا۔ وہ صرف دس دن کے لیے آیا تھا۔ ان دس
 دنوں میں اس نے اپنی زندگی کا بڑا نازک اور اہم فیصلہ کرنا تھا۔ رات اس مسئلے پر بات ہوئی۔
 عرفان نے کہا ”امی نے تمہارے لیے کچھ لڑکیاں دیکھی ہیں.....“

”ہوں“ وہ بولا۔

”اور میں نے بھی“ روشنی نے کہا.....

”بہتر ہے کہ چیلے بہانے انہیں لڑکیاں دکھا دی جائیں ان کے پاس وقت کم ہے اور
 پسند آنے کی صورت میں بات بھی چلانا ہے.....“

”یہ پسند کر لیں..... بات تو بعد میں بھی چلائی جاسکتی ہے“ روشنی بولی۔

”نہیں بھئی..... پسند ہوگی بات چلے گی اور آخر میں نکاح ہوگا..... سہیل بولا۔

”اتنی جلدی..... سب کچھ کیسے ہوگا“ امی بولی۔

”ہو جائے گا امی“ سہیل بولا..... ”نکاح کر کے جانا ضروری ہے کیونکہ جاتے ہی دینے
 کی کوشش کرنا ہوگی“

”تو پھر“ روشنی بولی۔

”کل بلا لوائپنی دوستوں کو..... جو تمہیں سہیل کے میعار پر پوری اترتی دکھائی دیتی ہیں“

عرفان بولا۔

”بھئی اتنا جھگڑا ایک ہی دن نہ کریں..... بلکہ روشنی آپ بھی زحمت نہ دیں انہیں.....“

سہیل بولا۔

”واہ..... تو پھر آپ دیکھیں گے کیسے..... پسند کیسے کریں گے اور اتنی جلدی.....“

روشنی نے کہا۔

”سہیل چند لمحے چپ رہا..... سر جھکانے کچھ سوچتا رہا..... پھر ہولے ہولے سر اٹھا کر
 امی کی طرف دیکھا اور خفیف سی مسکراہٹ سے بولا ”امی میں نے دیکھ بھی لیا پسند بھی کر لیا۔
 بات چیت چلانے کی ضرورت نہیں ہاں نکاح کا دن مقرر کرنا ہے..... اگر..... آپ کو اعتراض
 نہ ہو..... تو..... مجھے فرزند میں قبول کر لیجئے.....“

امی کے چہرے پر شگفتگی تیر گئی..... روشنی بھی خوش ہوئی..... عرفان نے تشکر کا ہون

سے اسے دیکھا۔

”تو..... تو تم نے فیصلہ کر لیا.....“ امی بولیں ”سوچ سمجھ کر فیصلہ کیا ہے نا.....“

”ہاں ماں جی..... کر لیا.....“ سہیل نے مسکرا کر کہا۔

”روشنی خوش ہو کر بولی“ یہ ہماری خوش قسمتی ہے سہیل صاحب..... خدا کرے آپ ویسے ہی ہوں جیسے عرفان نے آپ کے متعلق بتایا ہے.....“

”تجربہ بتائے گا کہ میں اس سے بھی بڑھ کر ہوں“ وہ مسکراتے ہوئے بولا۔

”امی سے تو جیسے خوشی برداشت نہ ہو پائی تھی..... اُٹھ کر اس کے قریب آئیں اور اس کی پیشانی پر بوسہ دیتے ہوئے رددیں“ میرے بچے تم نے میرا بڑا بار بٹکا کر دیا..... عصمہ یار روبینہ جس سے بھی چاہو.....“

”روشنی نے بات کاٹی اور جلدی سے بولی“ ویسے پسند تو سہیل صاحب ہی کی ہے..... لیکن امی عصمہ بڑی ہے ہمیں پہلے اس کا سوچنا چاہیئے..... کیوں سہیل صاحب.....“

”سہیل نے شوخ سی مسکراہٹ سے کہا“ عصمہ بہت اچھی ہے..... لیکن.....“

”اچھا..... تو روبینہ.....“ روشنی جلدی سے بولی..... عصمہ کے رینگٹ ہونے کا اُسے

دکھ نہیں ہوا کیونکہ روبینہ بھی تو تھی، سہیل نے کانٹے سے کھیلنے ہوئے سر نفی میں ہلادیا۔

امی عرفان اور روشنی سبھی کے دل دھک سے رہ گئے..... سب نے استفہامیہ

نگاہوں سے اسے دیکھا..... روشنی گھبرا کر اسے دیکھتے ہوئی بولی ”آپ ابھی امی سے کہہ رہے تھے کہ وہ آپ کو فرزندگی میں لے لیں“

”جی کہا تھا.....“ وہ مسکراتے ہوئے بولا۔

”تو.....“ روشنی بوکھلا گئی۔

”تو.....“ سہیل نے آہستہ آہستہ سر اٹھا کر روشنی کی آنکھوں میں آنکھیں ڈال کر کہا ”عصمہ

اور روبینہ کے علاوہ آپ بھی ہیں.....“

”سہیل.....“

”بیٹے.....“

”اوه.....“

تینوں کے منہ سے ایک دم ہی یہ بے اختیار الفاظ نکلے۔

”سہیل نے روشنی پر اک نگاہ ڈالی..... پھر امی کی طرف دیکھتے ہوئے لجاجت سے بولا

”کیا آپ یہ انول ہیسا میری جھولی میں ڈال سکتی ہیں“

”اوه سہیل یو آر گرینٹ“ عرفان بے اختیار انہ اس سے لپٹ گیا..... اور خوشی سے امی

کی آنکھیں چمک گئیں۔ روشنی بوکھلائی بوکھلائی دہاں سے اٹھ کر چلی گئی۔ اس کے اٹھ جانے

کے بعد امی سہیل اور عرفان باتیں کرتے رہے..... ماں بیٹا اس عظیم انسان کے بے حد ممنون و

احسان مند تھے..... جب تینوں سونے کے لیے اپنے اپنے کمروں میں جانے لگے تو سہیل نے

امی سے کہا ”عرفان نے مجھے دہاں ہی روشنی کے ساتھ ہونے والے ناروا مظالم کا بتایا تھا

..... اور میں نے اسی وقت فیصلہ کر لیا تھا کہ اس دکھی لڑکی کے سارے دکھ سمیٹ کر اس کا

دامن خوشیوں سے بھر دوں گا.....“

”بڑے کائیاں ہو.....“ عرفان نے ہنس کر کہا ”مجھے تو لڑکیاں تلاش کرنے کا.....“

سہیل نے بات کاٹتے ہوئے ہنس کر کہا ”وہ نہ کہتا تو یہاں کیسے آتا اور یہاں نہ آتا

تو بات کیسے بنتی.....“

امی اسے پیار کرتے ہوئے دعائیں دینے لگی۔

”ماں جی.....“ سہیل نے رک کر کہا۔

”جی بیٹے“

”آپ روشنی کی مرضی بھی معلوم کر لیں.....“

”تم اس کی فکر نہ کرو.....“

سہیل نے سر جھکا یا..... شب بخیر کہا اور اپنے کمرے کی طرف چلا گیا۔ امی اور عرفان سیدھے روشنی کے پاس گئے جواب تک اب سیٹ تھی.... اور یقین نہ کر پارہی تھی کہ سہیل جیسا وجیہ تشکیل اعلیٰ تعلیم یافتہ اور دولت مند آدمی اسے پانے کی تمنا کر سکتا ہے.... لیکن یہ

اک سچائی تھی..... زندہ حقیقت تھی..... سہیل نے ترس کھا کر اسے نہیں چنا تھا بلکہ اس کی جو ہر شناس نظریں ہیرے کو پہچان گئی تھیں.....
اگلی شام سادگی سے نکاح ہو گیا.....

اور

دوسرے دن سہیل شاداں و فرجاں واپس چلا گیا۔

اب

روشنی جا رہی تھی.... ان دیکھے دیں میں.... اک نئی دنیا سامنے.... وہ یہ دنیا ایک بار پہلے بھی بسا چکی تھی.... جس کی ہولناکی سے وہ اب بھی کانپ کانپ جاتی تھی....
اب کے خوشحالی پھوار کی طرح پڑ رہی تھی.... خوش آئند تصور تھا.... آنکھوں میں کچھ کچی خواب پھر سے تنومند اور سہانے ہو گئے تھے.... وہ خوش تھی۔

لیکن

اک انجانا سا خوف بھی تھا.....

یہ خوف سہیل کے پاس جا کر اس کے ساتھ رہ کر اور وقت گزار کر ہی دور ہو سکتا

تھا۔

درِ مشترک

دونوں ایک ہی گھر میں رہتی تھیں۔ کمرے بھی آمنے سامنے تھے۔ ایک کے کمرے میں ذرا سا کھٹکا ہوتا تو دوسری چونک جاتی چونک جاتی کمرے میں ہوتی تو جھٹ سے دروازے پہ آجاتی۔ باہر ہوتی تو اس کے دروازے سے کان لگا لیتی۔ کھٹکے سے اندازہ لگانے کی کوشش کرتی کہ اندر کیا ہوا ہے۔

دونوں کی نظر ایک دوسری کی ایک ایک حرکت پر ہوتی۔ صلح تو دونوں میں کبھی ہوئی نہ تھی، سرد جنگ تو بنیاد تھی ہی یہ سرد جنگ کبھی کبھی اتنی گرم ہو جاتی کہ شعلوں کی لپک سے گھر بھر کا سکون تباہ ہو جاتا.... لڑائی اس طرح ہوتی کہ لگتا ایک دوسری کا خون پی جائیں گی قتل کر دیں گے، زندہ نہیں چھوڑیں گی۔

شروع شروع میں تو اسلام دونوں میں بیچ بچاؤ کرانے کی کوششیں کرتا کبھی دونوں کی منت سماجت کرتا کبھی دونوں کو برا بھلا کہتا۔ لیکن اس سے حاصل کچھ بھی نہ ہوتا۔ دونوں ہی اتنی خوشنود بنی ہوتیں کہ لگتا اسلام کو بھی غصے کی آگ میں جھسک کر ڈالیں گی۔ اب تو اسلام کسی کا ساتھ دیتا نہ برا بھلا کہتا۔ لیکن اس سے حاصل کچھ بھی نہ ہوتا۔ بس سر تنہا کے رہ جاتا.... غلطی کا عذاب اس پر ٹوٹ رہا تھا اسے سہنا ہی تھا۔

سلمیٰ اور عذرا دونوں ہی اسلام کی بیویاں تھیں۔

بارہ برس پہلے جب اسلم اپنے پاؤں پر کھڑا ہو گیا تھا تو بہر ماں کی طرف اس کی
اماں کو بھی بیٹے کے سرے کے پھول دیکھنے کا ارمان ہوا تھا۔ اس نے اپنے کماؤ بیٹے
کے لیے کسی رشتے دیکھے تھے۔ بیٹے کی ایک ہی شرط تھی کہ لڑکی خوبصورت ہو۔ راج جہیز کی
مندرت نہیں تھی۔ سیدھی سادی اماں بھی اس نقطہ نظر سے لڑکی دیکھ رہی تھی۔
ڈھیر ساری لڑکیوں میں اسے سلمیٰ پسند آئی تھی۔ سلمیٰ بن نقش کی اچھی تھی۔ رنگت
مہرہ سندور گندمی تھی۔ خوب صحت مند جسم تھا۔ زیادہ پڑھی لکھی نہ تھی لیکن گھر گریہتی کے
کاموں میں ماہر تھی۔ خوش خلق خوش مزاج اور سلیقہ شعار لڑکی دو کلک بھائیوں کی بہن تھی۔
جہیز نہ ہونے کی وجہ سے رشتہ کہیں طے نہ ہو رہا تھا۔ اماں نے لینے دینے پر کیر کھینچ
دی۔ تو بھائیوں کو سکھ کا سانس آیا۔۔۔۔۔

”ہمیں لڑکی چاہیے۔ اللہ کا دیا ہمارے پاس بہت کچھ ہے۔“ اماں نے سلمیٰ کے بھائی
صابر سے کہا۔۔۔۔۔ ”میرے بیٹے نے اپنا سٹور کھول رکھا ہے۔ ماشاء اللہ بہت چل نکلا ہے
سٹور ساری زندگی کما ئی ہی کرتا ہے سر پر اپنی چھت ہو تو بہت سے اندیشے
فکر دور ہو جاتے ہیں۔ تم لوگ بالکل فکر نہ کرو۔ بیٹی راج کرے گی راج۔۔۔۔۔“
”ماں جی۔۔۔۔۔“ صابر نے خوشی سے اماں کو دیکھا۔ اس زمانے میں ایسے لوگ ملنے
کہاں ہیں۔ جو جہیز کے لاپرواہی کے بغیر رشتے پر آمادہ ہوں۔ یہ تو ہماری اور ہماری بہن کی
خوش بختی ہے۔“

”جیتے رہو“ اماں نے دعا دی۔۔۔۔۔ اور سلمیٰ کے سر پر پیار سے ہاتھ پھیرتے ہوئے
بولی ”آج سے یہ ہماری بیٹی ہوئی۔“

صابر کی بیوی نے سعادت مندی سے کہا ”ہاں ماں جی۔۔۔۔۔ ہماری طرف سے
رشتہ طے سمجھیں۔“

”میں نے شادی بھی جلدی کرنا ہے۔“ اماں بولی ”ایک ہی بیٹا ہے میرا۔۔۔۔۔“

اس کی خوشیاں دیکھنے کی تمنا ہے جلدی سے ہو بنا کر لے جاؤں سلمیٰ کو یہ میری دلی خواہش
ہے۔“

”ہم تیار ہیں۔۔۔۔۔“ چھوٹا بھائی ناصر بولا۔

”چڑھے مینے کی پندرہ تاریخ ٹھیک رہے گی“ اماں نے انگلیوں پر دن گنتے ہوئے
حساب لگا کر کہا صابر اور ناصر نے بھی دنوں کی کچھ جمع تفریق کی اور پھر دونوں نے اپنی
بیویوں سے مشورہ کرنے کے بعد اماں سے کہا

”ٹھیک ہے ماں جی۔۔۔۔۔ یہ تاریخ ٹھیک رہے گی۔۔۔۔۔“ صابر نے کہا۔

”تھوڑی بہت تیاری تو کرنا ہی ہے نا۔۔۔۔۔“ صابر کی بیوی نے کہا۔

”ہاں جتنی حیثیت ہے ہماری اتنا تو کریں گے ہی۔۔۔۔۔“ ناصر بولا۔

”یہ تمہاری اپنی خوشی ہے۔ پوچھ۔۔۔۔۔“ اماں نے کہہ دیا۔۔۔۔۔ ”ہماری طرف سے کوئی
مطالبہ ہے نہ پابندی۔۔۔۔۔ شربت کے پیالے پر بھی نکاح کے دو بول کہو گے تو پڑھوا
لیں گے۔۔۔۔۔“

”نہیں ماں جی۔۔۔۔۔“ صابر کی بیوی نے کہا ”اب ہم اتنے بھی گئے گزے نہیں
ہیں آپ بارات لے کر آئیے گا ہم ان کی عزت و خاطر میں کوئی کسر نہیں چھوڑیں گے۔“
”جیتے رہو۔۔۔۔۔ سب خوش رہو۔۔۔۔۔“ اماں خوش ہو گئیں۔

مقررہ تاریخ پر اماں سلمیٰ کو لے گئیں۔ اپنی طرف سے خاصی دھوم دھار سے شادی
کی سلمیٰ کے لیے پندرہ مہینے تو لے سونے کے زیورات اور خوبصورت ریشمی جوڑے لے
کر آئیں۔ ولیمہ بھی شاندار کیا۔

اسلم کو سلمیٰ پسند آگئی۔۔۔۔۔

سلمیٰ کے من کو اسلم بھا گیا۔

دونوں ایک دوسرے کے جیسے دیوانے ہو گئے۔

اماں دونوں کو خوش دیکھ کر نہال ہو جاتی

وہ اسلم سے کہتی ”دیکھا کیسی بھولائی ہوں میں چاند جیسی دلن ہے میری“
اسلم اماں کو چھیڑتا ”اتنی تعریفیں نہ کرو اماں اب ایسی حسین بھی نہیں رہے تمہاری
ہو.....“

”چل چل بڑا آیا..... چراغ لے کر ڈھونڈو تو ایسی لڑکی نہ ملے“

”اماں تم تو اس کا دماغ ساتویں آسمان تک پہنچا دو گی تعریفیں کر کر کے“ وہ ہے ہی
تعریف کے قابل.....

اسلمی اماں سے پٹ جاتی خوب پیار کرتی..... گھر کا سارا کام کاج بھی اس نے
سنبھال لیا تھا۔ اماں کو تو اس نے پلنگ پر بٹھا دیا تھا۔ دوڑ دوڑ کر سارے کام کرتی۔
اماں کا دل اس نے اس طرح بھی نرموہ لیا تھا.....

اسلم اس سے بہت خوش تھا..... ساس بھوکا پیار اس کی خوشی کا باعث تھا۔
گھر میں سکون ہی سکون تھا۔
ہنسی خوشی دن گزرنے لگے..... اسلم کا کاروبار خوب پھلا پھولا..... وہ اسے اسلمی
کا مقدر کہتا تھا.....

”تم بہت نصیبے والی ہو اسلمی.....“

”ہوں تو.....“

”سچی..... جب سے اس گھر میں آئی ہو..... خوشی و مسرت کا دور دورہ ہے۔
میرا کاروبار خوب چل نکلا ہے“

”چل تو پہلے بھی رہا تھا.....“

”تمہارے اس گھر میں آنے کے بعد سے بہت پھلا پھولا ہے.....“

”خوش بخت ہوں نا.....“

”اس میں شک نہیں.....“

اسلمی اٹھ کر اسے تکتی اور وہ اس پر ہزار جان سے نچاؤ رہا جاتا.....
ایک سال یونہی گزر گیا۔ خوشیوں کی چہل پہل ہو تو وقت گزرتے پتہ بھی نہیں چلتا۔
اپنی شادی کی پہلی سالگرہ پر جب اسلم نے سونے کا ایک نفیس سیٹ اسلمی کو تحفے میں دیا
تو یہی کہا ”پورا سال گزر گیا اسلمی..... ادویوں لگتا ہے جیسے کل کی بات ہو.....“
”ہاں..... بالکل ایسے لگتا ہے یہ عرصہ پک بھسکتے گزر گیا.....“ اسلمی نے شکرانہ
اسے دیکھا۔

”یہ تحفہ پسند آیا.....“

”بہت.....“

”پہنو“

”خود پہناؤ.....“

اسلم نے بڑے پیار سے اسے زور پہنایا..... اسلمی خوشی سے پھولے نہ سائی.....
اس کا چہرہ دمک اٹھا..... انتہائی پیار سے اسلم کو دیکھ کر بولی ”تم کتنے اچھے ہو.....“
”تم بھی تو ہو.....“

”اسی طرح رہو گے نا ساری عمر.....“

”کیوں نہیں رہوں گا..... تم تو میری زندگی ہو اسلمی..... میرا پیار ہو تم سے میں
کبھی منہ موڑ سکتا ہوں؟“ اسلمی نے اترا کر اسے دیکھا۔ دونوں ہمیشہ ہمیشہ ایک دوسرے
کا رہنے کے پکے پکے عہد و پیمان کرتے رہے۔

وقت کا چکر چلتا رہا دن ہفتوں مہینوں اور سالوں کا روپ دھارتے گئے۔

اسلمی کی شادی کو پانچواں سال جا رہا تھا۔ لیکن اس کی آغوش خالی تھی۔ اس کا آنگن
سونا تھا۔ وہ ماں نہ بن پائی تھی۔ دد دغہ امید سے ہوئی تھی۔ لیکن تیسرے چوتھے مہینے ہی امید

”امید ہی میں بدل چکی تھی..... تخلیق کا عمل اس کی کوکھ میں ادھورا ہی رہا تھا....

اماں بھی ننھے منے گل کو تھنے سے بچے کی تنادل میں لیے چل بسی تھی۔ اماں کے مرنے سے گھر دیران دیران اور سونا سونا لگنے لگا تھا۔ بچے کی کمی کچھ اور شدت سے محسوس ہونے لگی تھی۔ سلمیٰ تو اس کمی کو بہت زیادہ محسوس کرتی۔ بہت چڑچڑی ہو گئی تھی۔ کام کاج میں جی نہ لگتا تھا۔ رنگت خراب ہو گئی تھی..... جسم کچھ پھول گیا تھا۔ اس طرح پھولنے سے جلد پر نظر آنے لگا تھا۔

لیکن وہ اپنی ذات سے بے خبر تھی۔ اسے تو صرف اور صرف اپنی محرومی کا احساس تھا۔ اسے بچہ چاہیے تھا۔ بچہ..... لیکن

اس کی حسرت ہی رہی..... آغوش دیران اور گھر سنان ہی رہا۔ بہتیرے علاج کیے۔ ڈاکٹروں حکیموں اور ہومیوپیتھک ڈاکٹروں سے علاج کروایا۔ تنویر گنڈے کیے..... جھاڑ پھونک کی..... دائیہ سے رجوع کیا۔ لیکن سونی گود آباد نہ ہو سکی۔ محرومی نے اُسے توڑ پھوڑ کر رکھ دیا۔ اپنے آپ سے تو بیگانہ ہو ہی گئی تھی۔ اسلم سے بھی جیسے کوئی سروکار نہ رہا۔ نہ ہی اس کے کھانے پینے کا دھیان رکھتی نہ ہی اوڑھنے پہننے کا..... ہنس کربات کرنا بھی بھول گئی تھی..... اس سے بات کرتی بھی تو صرف بچے کے متعلق۔

”ہمارے بچہ نہیں ہوگا.....“

”نہیں ہوگا تو میں کیا کروں“

”مجھے بچہ چاہیئے.....“

”بازار میں نہیں ملتا جو تمہیں لادوں“

”میں مر جاؤں گی اسلم..... میری متاں بلک رہی ہے“

”اوہو..... دماغ خراب ہو گیا ہے تمہارا..... میں کیا کروں۔ کمی تم میں ہے خرابی تم میں

ہے۔ بچے کے لیے مجھے پریشان کرتی رہتی ہو۔ کہاں کہاں سے علاج نہیں کروایا تمہارا....“

”لیکن بچہ.....“

وہ رونے لگتی۔ اسلم چڑنے لگتا۔ یوں دونوں ایک دوسرے کے دکھ کو سمجھنے کی بجائے ایک دوسرے کو دکھی کرنے لگے..... فاصلے پھیلنے لگے دوریاں بڑھنے لگیں۔

پھر انہیں دنوں

اسلم کی شناسائی عذرا سے ہوئی..... عذرا اسلم کے دوست فیض کی بیوی کی چچا زاد بہن تھی۔ والدین دونوں مر چکے تھے۔ فیض کی بیوی ریحانہ کے سوا اس کا کوئی اور عزیز نہیں تھا۔ مجبوراً ریحانہ عذرا کو گھر لے آئی۔ لیکن جوان لڑکی کو گھر میں رکھتے ہوئے وہ بھی پریشان تھی۔ جلد از جلد اس کا رشتہ ڈھونڈ کر نکاح کے دو بول پڑھوا دینا چاہتی تھی۔ یہ بات نہیں کر اسے فیض پر اعتماد نہیں تھا۔ یا عذرا ہی کوئی چھپو دی لڑکی تھی..... پھر بھی وہ کسی قسم کا رسک لینا نہیں چاہتی تھی۔

وہ فیض سے اکثر کہتی ”تمہارے اتنے دوست ہیں۔ کسی سے بھی نہیں کہتے رشتے کے لیے.....“

”بھئی وہ سب شادی شدہ ہیں“ فیض ہنس کر کہتا..... ”کیا دوبارہ شادی کروادوں کسی کی؟“

”یہ کب کہا میں نے..... دوست شادی شدہ ہیں۔ ان کے کوئی بھائی، سالے یا اور رشتہ دار بھی تو ہوں گے۔ کسی سے بات تو کریں.....“

”ریحانہ تم جانتی ہو..... آج کل رشتے آسانی سے نہیں ملتے۔ عذرا کے لیے ہمارے پاس جہیز و میریز ہے نہیں۔ خالی خولی لڑکی کو کون لے جانا پسند کرے گا۔

ریحانہ متفکر ہو جاتی..... بات واقعی صحیح تھی۔ وہ عذرا کو دو چار جوڑوں کے سوا اور دے بھی کیا سکتی تھی..... اور ایسا رشتہ اس دور میں ملنا مشکل تھا..... جو صرف اور

صرف لڑکی لے جانا پسند کرتا.....
اس دن اسلم کسی کام سے فیض کے ہاں آیا..... فیض نے اسے کھانے پر زبردستی روک لیا۔

”تھوڑی بھابی اکیلی ہے مجھے جانے دو“ اسلم نے کہا۔
”کوئی بات نہیں..... زیادہ دیر نہ رکنا۔ بس آج کھانا کھا کے جاؤ۔ پائے پکے ہیں اور مجھے پتہ ہے تم پائے بہت خوش ہو کر کھاتے ہو.....“
”بات تو میرے دل کی ہے.....“

”بس چپکے بیٹھے رہو..... ابھی کھانا لگواتا ہوں.....“
پائے اور خمیری روٹی اسلم کا من بھاتا کھانا تھا۔ کھانا عذرا ہی نے میز پر لگایا۔
ریحانہ اور عذرا دونوں ہی کھانے میں شریک ہوئیں۔ اسلم پہلے بھی عذرا سے مل چکا تھا۔
ریحانہ سے اس کے بارے میں پتہ بھی چلا تھا.....
آج بھی وہ میز پر اس کے قریب بیٹھی تھی.....
اسلم نے کھانے کی تعریف کرتے ہوئے کہا ”بھابی بہت اچھے بنائے ہیں آپ نے پائے.....“

”میں نے نہیں عذرا نے بنائے ہیں“ ریحانہ نے کہا ”بہت اچھے کھانے بناتی ہے“
اسلم نے عذرا کی طرف دیکھا۔ عذرا نے مسکرا کر آنکھیں جھکالیں.....

تب

تب

اسلم کے دل میں ایک عجیب سا خیال آیا.....
عجیب سا.....

عذرا کو اپنی بنانے کا خیال.....

لیکن بیوی کے ہوتے ہوئے یہ خیال دل میں لاکر جیسے اس نے کوئی گناہ کیا تھا.....
اچانک ہی اس نے کھانے سے ہاتھ کھینچ لیا.....
اور سب گھر والوں کے اصرار کے باوجود ایک لقمہ بھی اور نہیں توڑا.....
وہ جلد ہی وہاں سے چلا آیا۔ اور پھر کبھی بھی فیض کے ہاں نہ جانے کا عہد دل میں کر لیا۔ اس دن گھر آکر اس نے سلمیٰ کی بہت دلجوئی کی..... بہت پیار کیا بڑی تسلی اور دلا سے دیئے۔
”خدا ہمیں بچنے کی نعمت سے ضرور نوازے گا سلمیٰ.....“ اس نے خود ہی اس سے کہا۔

”سچی.....“ وہ پاگلوں کی طرح خوشی کا اظہار کرنے لگی۔
”ہاں“
”کب“

”جب اس کی مرضی ہوگی“
”اب مجھ میں برداشت کی بہت نہیں رہی اسلم.....“
”خدا سے دُعا مانگا کرو..... وہ ضرور دے گا.....“ وہ اسے تسلیاں دیتا رہا.....
لیکن

عذرا کا خیال اور اس کے خیال سے فرار محض فریب خیال تھا..... رات اس کے خوابوں میں بھی عذرا لہراتی بل کھاتی رہی..... اور دن میں بھی خیالوں میں بھی براجمان رہی.....

کئی دن وہ کش مکش میں رہا۔ تذبذب کا شکار رہا..... گوگو کی کیفیت رہی.....
لیکن

جتنا ہی اس نے عذرا کے خیال سے چھٹکارا پانے کی کوشش کی۔ اتنا ہی وہ اس کے

حواس پر چھائے گی.....

اس دن اسے کوئی کام بھی نہیں تھا..... اور فیض سے بھی ملنے کی قطعاً خواہش و ضرورت نہ تھی..... پھر بھی وہ اس کے گھر گیا..... اسے خود بھی پتہ نہ چلا۔ بس وہ تو جیسے کسی مقناطیسی کشش یا ساحرانہ عمل سے کھینچا چلا گیا۔

دروازے پر دستک دی۔

تو

عذرا ہی نے دروازہ کھولا.....

دونوں نے ایک دوسرے کو دیکھا..... نگاہوں نے نگاہوں کو اپنا اپنا مفہوم سمجھا دیا۔ اسلم چند لمحے دروازے پر کھڑا رہا۔ پھر ہولے سے بولا ”اندر آسکتا ہوں وہ ادلے درباؤ سے مسکرائی“ نہیں.....

”کیوں“

”گھر پہ بھائی فیض نہیں ہیں.....“

”تو.....“

”ریحانہ آپا بھی گھر پہ نہیں ہیں.....“

”تم تو ہو.....“

”ہاں میں..... ہوں“

”پھر اندر آنے دینا.....“

”نہیں.....“

”میں ضرور آؤں گا“

”بُری بات ہے“

”بُری بات تب ہوگی۔ جب نیت بھی بُری ہو.....“

”آپ.....“

اس نے پرے ہٹتے ہوئے اسلم کے لیے راہ چھوڑ دی..... اسلم بیٹھک میں جا بیٹھا..... عذرا دروازے میں کھڑی رہی.....

چائے پیئیں گے یا ٹھنڈا.....“

”کچھ بھی نہیں.....“

”کوئی کام تھا“

”نہیں.....“

”پھر آئے کیوں ہیں.....“

”پتہ نہیں.....“

دونوں مسکرا دیئے.....

پھر اسلم اُٹھا.....

”جا رہے ہیں“

”ہاں“

”ہاں.....“

”ہاں“

دونوں ہنس پڑے.....

اسلم چلا آیا..... لیکن عذرا اس کے دل و دماغ پر چھا گئی..... کچھ یہی حال عذرا کا بھی تھا..... یہ جانتے ہوئے بھی کہ اسلم شادی شدہ ہے۔ وہ اسے پانے کی خواہش دل میں جگا بیٹھی۔

عشق اور رشک چھپائے نہیں چھپتے والی بات ٹھیک ہی تھی..... اسلم کا گھر میں روز روز آنا اور عذرا کا اس کے بعد گم صم رہنا ریحانہ کی نظروں سے پوشیدہ نہ

تھا..... اس نے ایک دن عذرا کو ٹٹولا..... وہ گھبرائی سیٹھائی..... لیکن اعتراضات کر ہی لیا۔ ریحانہ بہت فکر مند ہوئی۔

”جانتی ہو، وہ شادی شدہ ہے.....“

”ہاں.....“

”وہ اپنی بیوی کو بہت چاہتا ہے“

”اب نہیں“

”تجھے اسلم نے بتایا“

”ہاں“

”وہ تجھے بھلانے پھسلانے کے لیے جھوٹ بھی بول سکتا ہے“

”نہیں آپا“

”تو کیسے کہہ سکتی ہے“

”اس کی بیوی نیم پاگل ہے.....“

”نیم پاگل؟ وہ صرف بچے کے لیے پریشان رہتی ہے“

”ڈاکٹروں نے اسے لا علاج قرار دے دیا ہے“

”ہوں.....“

اسلم دوسری شادی کرنا چاہتا ہے۔ اسے بچے چاہئیں..... اور اس کی بیوی

اس قابل نہیں رہی.....

”وہ تجھ سے شادی کرنے کو تیار ہے“

”ہاں“

”دھوکہ تو نہیں دے گا“

”نہیں آپا..... وہ سنجیدہ ہے“

”اور تم.....“

”میں آپ کی اجازت کی خواہش مند ہوں.....“

”ٹھیک ہے..... میں فیض سے بات کروں گی.....“

ریحانہ مذرا کا بار جلد از جلد سر سے اتارنا چاہتی تھی۔ اس نے فیض سے بات کی تو وہ حیرانگی سے اسے دیکھتے ہوئے بولا ”تم پاگل تو نہیں ہو گئیں۔ اسلم سلمیٰ بھابی سے بہت محبت کرتا ہے“

”لیکن اسے بچے کی بھی ضرورت ہے۔ جو سلمیٰ نہیں دے سکتی.....“

”سلمیٰ اسلم کو دوسری شادی کی اجازت دے دے گی“

”اسلم دوسری شادی کرنا چاہتا ہے۔ اب یہ اجازت لینا اس کی دردہری ہے....“

ریحانہ نے فیض کو بحث و تکرار سے رضامند کر ہی لیا..... فیض نے جھجکتے جھجکتے اسلم سے بات کی۔ تو اس نے بخوشی عذرا کو اپنانے کی حامی بھر لی۔

”لیکن سلمیٰ بھابی.....“ فیض نے کہا۔

”تم فکر نہ کرو۔ میں اسے جلد ہی رضامند کر لوں گا.....“

”تمہارا خیال ہے وہ راضی ہو جائیں گی“

”میں نے میدان سہوار کر لیا ہے..... وہ جلد ہی رضامندی دے دے گی.....“

اسے بچے کی ضرورت ہے۔ بچے کے لیے وہ نیم پاگل ہو گئی ہے۔ اسی بنیاد پر تو میں

اسے اس شادی کی رضامندی دینے پر آمادہ کر رہا ہوں.....“

اپنے پیار میں کوئی کسی کو حصہ دار بنانا پسند نہیں کرتا۔ نہ ہی اپنے بھرے ہوئے

گھر میں کسی دوسرے کی شرکت گوارہ کرتا ہے۔ سلمیٰ اپنے آپ سے کسی حد تک بیگانہ ضرور

ہو چکی تھی لیکن اتنی بھی نہیں کہ اپنی محبت میں کسی دوسری عورت کو حصہ دار بنالے یا

اپنے گھر میں سو کن لا بٹھائے..... یہ تو اسلم تھا جس نے نرمی سے کام بنتے نہ دیکھا تو سختی

پر اتر آیا۔ طلاق تک دے دینے کی دھمکی دی..... بے بس اور مجبور عورت نے روتے دھوتے اسے دوسری شادی کی اجازت دی کہ ایسا نہ کرتی تو بھی گھر سے نکالی جاتی.....
نکل کر جانا بھی کہاں تھا..... کوئی آسرا کوئی ٹھکانہ تھا ہی کب..... پھر اسے اپنی خامی اور کمی کا بھی احساس تھا..... مرنے کی کیا نہ کرتی..... اسلم کی خوشی کے آگے اسے جھکنا ہی پڑا۔

اسلم نے اجازت حاصل کر لی..... تو سلمیٰ کو بہت دلا سے دیئے۔
”تم میری نظروں میں اور بھی عظیم ہو گئی ہو..... میں تمہاری حیثیت اور وقار برقرار رکھوں گا۔ عذرا تمہیں ہمیشہ بڑا ہی سمجھے گی..... اس کے بطن سے ہونے والے بچے تمہاری آغوش میں پلین گے۔ تمہیں بچے چاہئیں نا..... تمہاری یہ خواہش پوری ہو جائے گی..... ہم سب مل جل کر رہیں گے.....“

اسے تسلیوں اور دلا سوں سے اسلم نے خوب بہلایا.....
اسلم نے عذرا سے شادی کر لی۔ ریحانہ کی خواہش بھی پوری ہو گئی۔ بنا جہیز کے عذرا کا بار سر سے اتر گیا.....

عذرا دلہن بن کر گھر میں آگئی۔ دل پر پتھر کی سل رکھ کر سلمیٰ نے اس کا استقبال کیا۔ اسے اس کے کمرے میں لے گئی..... یہ کمرہ اس کے اپنے کمرے کے عین سامنے تھا۔ سلمیٰ عذرا کے لیے اوپر والی منزل کے کمرے کو بھی ٹھیک بٹاک کر سکتی تھی۔ لیکن جانے کن مصلحتوں کے تحت اس نے عذرا کے لیے یہ کمرہ منتخب کیا۔

وہ ساری رات سلمیٰ نے روتے اور ماہی آب کی طرح ٹرپتے گزار دی۔ اسے اپنی شادی کی پہلی رات بار بار یاد آتی..... اسلم کے وعدے یاد آتے۔ اس کا پیار اس کی جنونی محبت کیا کچھ نہ یاد آیا اس رات..... یہ رات عذاب کا لمحہ لمحہ بن کر سر کرتی رہی.....

صبح صبح اسلم اس کے کمرے میں آگیا..... عذرا سے ملنے کی خوشیوں کو بمشکل چھپاتے ہوئے اس نے سلمیٰ کے گلے میں بانہیں ڈال دیں..... اسے خوب پیار کیا..... آنکھیں بھی ڈبڈبائیں آواز بھی بھرائی۔ ”سلمیٰ مجھے ساری رات تمہارا خیال رہا..... یقین مانو میں تم سے اب بھی ویسی ہی محبت کرتا ہوں۔ جیسی پہلے کرتا تھا۔ عذرا تو ہم دونوں کی ضرورت ہے۔ تم پریشان نہ ہونا..... خوش رہنے کی کوشش کرنا..... اب جو حقیقت ہے اسے ہم تینوں کو تسلیم کرنا ہی پڑے گا۔“

ہفتہ عشرہ وہ عذرا ہی کے پاس رہا..... پھر اس نے سلمیٰ کی حالت پر رحم کھاتے ہوئے عذرا سے کہا ”میں تم دونوں میں مسادات چاہوں گا..... ایک دن تمہارے پاس رہا کروں گا۔ ایک دن سلمیٰ کے پاس..... میں سلمیٰ کو یوں روتے بلکتے اور ٹھنڈی آہیں بھرتے نہیں دیکھ سکتا.....“

عذرا دل ہی دل میں بیچ و تاب کھانے لگی۔ منہ سے تو کچھ نہیں بولی..... لیکن دل میں سلمیٰ کے لیے نفرت کی آگ بھڑکتی محسوس کی۔

اسلم نے گھر بلیو فضا کو متوازن رکھنے کی شعوری کوششیں کیں۔ وہ ایک رات سلمیٰ کے پاس رہتا۔ ایک عذرا کے۔ دونوں کو خرچہ بھی برابر کا دیتا..... باہر لے جانا ہوتا تو دونوں ہی کو لے جاتا۔

لیکن

اس سے فضا متوازن نہ رہ سکی۔ عذرا نئی ذیلی دلہن تھی۔ اسلم محبت کا کھیل کھیل کر اسے بیاہ کر لایا تھا۔ وہ اس پر اپنا حق زیادہ سمجھتی تھی۔ سلمیٰ پانچ چھ سال پہلے کی بیاہی تھی۔ عذرا کے خیال میں اس کا حق تو بنتا ہی نہیں تھا کہ اسلم اس کے پاس رہے.....

اسی بات پر اس کی اسلم سے خاصی تکرار ہوئی..... ”تم نے مجھے دھوکہ دیا ہے سلمیٰ کے پاس ہی رہتے مجھ سے شادی کیوں کی..... میں اس عورت کو قطعاً بزداشت نہیں کر سکتی۔“

مجھے رکھنا چاہتے ہو تو اسے علیحدہ کر دو.....“

کچھ ایسی ہی باتیں سلمیٰ بھی کرنے لگی۔

”اسلم..... تم نے مجھے بھروسے اور اعتماد سے مارا ہے۔ تم کہتے تھے میری حیثیت اور وقار مجروح نہیں ہوگا۔ میں بڑی ہوں اور بڑی رہوں گی..... لیکن تم نے مجھے دھوکہ دیا.....“

اسلم عذرا کا منہ بند کرنے کی کوشش کرتا..... سلمیٰ سے چپ رہنے کی استدعا کرتا۔ کبھی پیار سے کبھی منت سماجت سے۔

لیکن بنتا کچھ نہیں..... بات دہن کی بجائے پھیلنے لگی..... سلمیٰ اور عذرا ایک دوسرے سے نفرت تو کرتی ہی تھیں۔ اس نفرت کا اب کھلم کھلا اظہار ہونے لگا۔ اس اظہار میں شامت اسلم کی آجاتی.....

اس رات کسی ضروری کام سے اسلم سلمیٰ کے کمرے میں گیا۔ یہ رات اس نے عذرا کے پاس گزارنا تھی۔ عذرا انتظار کر رہی تھی۔ بار بار دروازے تک آتی۔ لیکن جب پورا گھنٹہ گزر گیا اور اسلم سلمیٰ کے کمرے سے باہر نہیں آیا۔ تو وہ غصے سے بھرک اٹھی..... پھنکارتی ہوئی اپنے کمرے سے نکلی اور سلمیٰ کے کمرے میں جا دھکی..... پھر آؤ دیکھا نہ تاؤ..... شیرنی کی طرح غراتے ہوئے سلمیٰ پر چھپٹ پڑی۔ گالیاں بکتے ہوئے اسے بالوں سے پکڑ کر گھسیٹا.....

اسلم بوکھلا گیا.....

”میں تجھے جان سے مار ڈالوں گی.....“ اس نے پھنکارتے ہوئے کہا۔ اسلم نے بشکل سلمیٰ کے بال چھڑائے..... عذرا کو برا بھلا کہہ ہی رہا تھا کہ سلمیٰ پوری قوت سے عذرا پر ٹوٹ پڑی..... مکے گھونسنے لاتیں مارتیں..... جوا با عذرا نے بھی حملہ کر دیا دونوں کو الگ کرنا اسلم کے بس میں نہ رہا.....

مارپیٹ چکیں تو پانپتے ہوئے دانت پیس پیس کر ایک دوسری کو کوسنے لگیں۔

اس رات اسلم عذرا کے پاس رہا نہ سلمیٰ کے پاس..... چھت والے کمرے میں جا کر سویا۔ وہ تو میدان کا رزار دیکھ کر ہی حواس باختہ ہو گیا تھا..... لیکن

یہ تو ابتدا تھی.....

پھر تو آئے دن لڑائی جھگڑا ہونے لگا۔ گالی گلوچ تو عام سی بات بن گئی..... مار پٹائی سے بھی گریز نہ کیا جاتا..... اسلم کے سمجھانے بھجانے کا دونوں پر ہر ہی اثر نہ ہوتا..... اٹا دونوں اسے بھی رگید ڈالتیں..... خوب کوستیں۔ خوب لڑائی کرتیں۔

انہی دنوں عذرا امید سے ہو گئی۔ اس کا پاؤں خوشی سے زمین پر نہ پڑتا۔ اب تو اس کا پڑہ بھاری ہو گیا تھا۔ وہ اُتراتی پھرتی..... سلمیٰ کو جلانے کے لیے ایسی ایسی حرکتیں کرتی کہ اسلم کا دل بھی کانپ جاتا۔ وہ اسے سمجھانے کی کوشش کرتا.....

”عذرا ایسے نہ کیا کرو۔ کہیں سلمیٰ کے دکھی دل سے بدعائد نکل جائے..... اپنی خیریت خدا سے چاہا کرو۔ اللہ کرے صحیح و سالم بچہ پیدا ہو.....“

”اور تم اسے سلمیٰ کی گود میں دے دو.....“

”یہ تو تمہاری مرضی پر ہے.....“

ادھر وہ سلمیٰ کی دلجوئی کرنے کو کچھ کہتا تو وہ بچہ جاتی ”مرد ہو تو زبان پر قائم رہنا۔ تم نے بچہ میری گود میں ڈالنے کا وعدہ کیا ہے.....“

”اچھا اچھا..... بچہ پیدا ہو تو لے پھر دیکھوں گا.....“

”یہ بچہ میرے لیے ہوگا.....“

اسلم یونہی سر ہلا دیتا.....

لیکن قدرت کے کام بھی نزلے ہوتے ہیں۔ عذرا کا تیسرا مہینہ جا رہا تھا کہ سلمیٰ کی

سوئی کوکھ میں بھی کوئیل پھوٹ پڑی..... وہ خوشی سے جیسے پاگل ہو گئی۔ یقین ہی نہ آتا تھا کہ بانجھ اور ویران کوکھ میں بھی سبزے کی کوئیل پھوٹ سکتی ہے.....

خوشی اسلام کو بھی ہوئی..... اس بات سے تو اور بھی اطمینان ہوا کہ چلو پچھلے دینے کا جھگڑا تو ختم ہوا۔ لیکن جھگڑے ختم نہیں ہوئے..... عذرا کو تو اس خبر سے بہت دکھ ہوا..... بس نہیں چلتا تھا کہ سلمیٰ کی کوکھ پھر سے ویران کر دے..... ہزاروں برعائیں دے ڈالیں اسے..... لڑائی میں اسے زور سے دھکا بھی دیا لیکن ادھر وہ گری ادھر خود بھی سنبھل نہ پائی۔ پاؤں الٹ گیا..... کئی دن دونوں چار پائی سے لگی رہیں۔

عذرا کے لڑکا پیدا ہوا..... اسلام نے خوشیاں منائیں۔ عذرا نے اتر کر کہا ”خوب خوشی مناؤ..... اتنا پیارا بیٹا دیا ہے میں نے تمہیں..... دیکھ لینا سلمیٰ کے بیٹی ہوگی۔ پھر خوشی منانے کا جواز نہیں ہوگا.....“ لیکن

سلمیٰ کے بھی بیٹا ہی ہوا..... اسلام خوش تھا۔ تین چار ماہ کے وقفے میں خدا نے دوسرے بیٹے سے نوازا تھا۔ خوشیاں اب بھی اس نے منائیں۔ عذرا اجل بھن گئی۔

وقت گزرنے لگا..... سلمیٰ اور عذرا کی آپس میں کبھی بن نہ آئی۔ دونوں بال بچوں والی ہو گئی تھیں۔ ہر ایک اپنا حق زیادہ جتاتی تھی۔ ذرا سی بات پر بھی بہت بڑا جھگڑا کھڑا ہوتا۔ اسلام کبھی ایک کے بچوں کو پیار کرتا تو دوسری بھڑک اٹھتی۔ دوسری کے بچوں کے لیے کبھی کوئی فالتو چیز لے آتا تو وہ جان کو آجاتی.....

اسلم بے حد پریشان رہنے لگا تھا۔ صحت بگڑ گئی۔ لیکن دونوں بیویاں اپنے آپ تک ہی محدود تھیں اس کی پڑاہ کسی کو بھی جیسے نہیں تھی..... پڑاہ تو اس وقت ہوئی جب پانی سر سے گزر گیا۔ ڈاکٹروں نے اسلام کی بیماری کو لا علاج قرار دے دیا اور وہ ہڈیوں کا ڈھانچہ بن کر بستر پر پڑ گیا.....

لڑائی اب بھی نہیں رکی..... سلمیٰ کی کوشش ہوتی کہ وہ اسلام کی زیادہ خدمت کرے..... اس کے قریب رہے اور دولت میں سے بچوں کے لیے زیادہ سے زیادہ حصہ حاصل کر سکے۔ ادھر عذرا بھی اسی کوشش میں ہوتی کہ تیار داری میں سلمیٰ سے نمبر لے جائے..... تاکہ اسلام اس پر مہربان ہو..... اسے زیادہ حصے کا حقدار بنائے۔

پھر

ایک رات اسلام چپکے ہی سے اللہ کو پیارا ہو گیا.....

دونوں کا سہاگ لٹ گیا۔ دونوں ہی کے بچے یتیم ہو گئے..... غم اور صدمے سے دونوں ہی نڈھال ہو گئیں۔ جب جنازہ اٹھا تو دونوں کے بین کلیجہ چیرنے لگے..... کچھ لوگوں نے سلمیٰ کو سہارا دے رکھا تھا جو پچھاڑیں کھا رہی تھی، کچھ نے عذرا کو سنبھال رکھا تھا۔ جو فرط غم سے نڈھال ہو کر ہاتھوں سے نکلی جا رہی تھی۔ جنازہ لے جایا گیا۔

عورتیں دونوں کو سہارا دے کر اندر لے آئیں..... کچھ عورتوں نے چاہا کہ دونوں کو الگ الگ کمرے میں لے جا کر بٹھائیں۔ ان کے لڑائی جھگڑوں سے بھی آگاہ تھیں۔ نہیں چاہتی تھیں..... کہ دونوں کا آمناسا منا ہو اور کسی بھی بات پر دونوں مشتعل ہو کر بھڑک اٹھیں۔

”چلو سلمیٰ اپنے کمرے میں چلو.....“ چند عورتوں نے کہا۔

”تم اپنے کمرے میں چلو عذرا.....“ کچھ نے عذرا سے کہا۔

لیکن

دونوں اپنے اپنے کمروں میں نہیں گئیں۔ ایک دوسرے کو دیکھا..... دھندلائی اور روتی آنکھوں سے ایک دوسری کو دیکھا۔ پھر عورتوں سے اپنا آپ چھڑا کر ایک دوسری کی طرف جھپٹنے کے انداز میں لپکیں۔

سب عورتوں کو خدشہ ہوا کہ وہ لڑائی مار کٹائی شروع کر دیں گی..... اس لیے جلدی سے دونوں کے درمیان آنا چاہا۔

لیکن

آنہ سکیں۔ دونوں ایک دوسرے سے لپٹ گئی تھیں اور چہنیں مار مار کر گریہ و زاری کرنے لگی تھیں۔

عورتیں حیران ہو ہو کر دونوں کو دیکھ رہی تھیں..... بات انہونی سی لگ رہی تھی۔
لیکن

نہ بات حیرانگی کی تھی..... نہ ہی انہونی..... وجہ نزاع ختم ہو گئی تھی۔
اب دردمشترک تھا..... اس نے دونوں کو ایک دوسری کے قریب کر دیا تھا۔

بڑا آدمی

کھانے کا بل ادا کرنے بعد بھی میں چند منٹ میز پر بیٹھا ریستورنٹ کے ہال پر نگاہیں ڈالتا رہا۔ ساری میز پر بھری تھیں۔ لوگ کھانے پینے باتیں کرنے اور قہقہے سیٹھنے میں مصروف تھے۔ رنگارنگ کھانوں کی خوشبو فضا میں پھیلی ہوئی تھی۔ ہلکی ہلکی خوشگوار موسیقی کا ترنم اس میں گھل رہا تھا۔ اور ہال میں پھیلے سرخی مائل روشن اندھیرے بڑے اچھے اور دلکش لگ رہے تھے۔

عمر کا تقاضا۔ یا۔ تنہائی کا احساس!

جو کچھ بھی تھا۔ میری نگاہیں ان بنے سنورے چہروں پر مرکوز تھیں۔ جو بڑے جاذب نظر تھے اور پرکشش لگ رہے تھے۔

میں ان دنوں بالکل اکیلا تھا۔ حال ہی میں میری پوسٹنگ اس شہر میں ہوئی تھی۔ اور میں کرائے کی ایک بیٹھک میں رہ رہا تھا۔ میری بیوہ ماں تین جوان بہنیں اور دو چھوٹے بھائی اپنے آبائی شہر میں رہتے تھے۔ مکان اپنا تھا۔ اور میں برسرِ روزگار ہو گیا تھا اس لیے اپنے گھر کی کشتی کی پتوار سنبھالے تھا۔ میری تنخواہ اتنی تھی۔ کہ میری ماں میری بھیجی ہوئی رقم سے سارا بوجھ گھسیٹے جا رہی تھی۔ میں اپنی ماں کا فرماں بردار بیٹا تھا۔ اور اپنے حالات کا بھی احساس تھا۔ اس لیے تنخواہ میں سے کم سے کم خرچ اپنے ادھر کرتا اور زیادہ سے زیادہ ماں کو بھیجنے کی کوشش کرتا۔ بار زیادہ تھے اور وسائل کم پھر بھی میں اپنے طبقے کے ہر نوجوان کی طرح اچھے وقت کے خواب دیکھا کرتا تھا۔

زندگی کا یہ چکر شاید اپنی رفتار ہی سے چلتا رہا۔ لیکن اس دن عمران مجھے بازار میں مل گیا۔

”ظاہر۔ تم۔ تم کہاں؟ وہ اپنی گاڑی کا دروازہ کھلا ہی چھوڑ کر میری طرف لپکا اور مجھ سے لپٹ گیا۔ عمران کو دیکھ کر مجھے بھی خوشی ہوئی۔ وہ میرا بچپن کا دوست تھا اس کا نخیالی گھر ہمارے آبائی گھر سے ملحق تھا۔ وہ بچپن میں زیادہ تر اپنی نانی ماں ہی کے پاس رہا کرتا تھا۔ تب ہی سے ہم دوست بن گئے تھے۔

پڑھائی کے زمانے میں تھوڑا عرصہ ہمارا ساتھ رہا۔ اس کے بعد وہ اک بڑے شہر کے بڑے کالج میں داخل ہو گیا۔ میں نے اپنے آبائی شہر ہی میں تعلیم مکمل کی۔ عمران نے تعلیم ختم کر کے اپنے باپ کی لمبی چوڑی بزنس ہاتھ میں لے لی تھی اور میں کئی سال بیکار اور چھوٹی موٹی نوکریاں کرنے کے بعد اب اچھی پوسٹ پر آیا تھا۔ یہ پوسٹ اتنی اچھی بھی نہیں تھی۔ لیکن میرے حالات اور وسائل کے مطابق کافی تھی۔ عمران اب کبھی کبھار نخیال آیا کرتا تھا۔ جب بھی آتا۔ خلوص سے ملتا۔ مجھے کبھی احساس بھی نہ ہوتا کہ اس میں اور مجھ میں طبقات اور درجے کی حد بندیاں حائل ہو چکی ہیں۔ وہ مجھ سے خلوص سے بے تکلف ہوا۔ اس کی محبت کو میں نے محسوس کیا۔ اس کی گاڑی دیکھ کر جو جھجک میں نے محسوس کی تھی دُور ہو گئی۔ احوال پرسی کرتے ہوئے اس نے میرے دونوں ہاتھ اپنے ہاتھ میں تھام رکھے تھے۔ ”کیسے آئے یہاں؟“ اس نے پوچھا۔ ”پوسٹ ہو کر“ واقعی؟“ ہاں!“ کب سے آئے ہو؟“ میں کترایا۔ وہ یقیناً گھر کرے گا کہ اتنے دنوں سے یہاں ہوں اور اسے ملنے نہیں آیا۔ میں بات گول کرتے ہوئے بولا۔ ”تھوڑے ہی دن ہوئے ہیں۔ تمہاری طرف آنے ہی والا تھا۔“ لیکن نہیں آسکے۔“ اس نے مجھے گاڑی کی طرف دھکیلا اور بولا۔ ”چلو بیٹھو۔“ یاد پھر آؤں گا کسی دن!“ ”اوں ہوں۔ ابھی چلو گے۔ بھابی اور بھتیجی سے نہیں ملو گے۔“ اس نے مجھے سیٹ پر بٹھاتے ہوئے کہا۔ ”ٹھہرے کہاں ہو؟ وہ مجھے بٹھا کر خود بھی بیٹھ گیا۔“ جگہ مل گئی ہے۔“ میں نے جلدی سے

کہا اور پھر اس سے بھابی اور اس کی دو سالہ بچی کے متعلق پوچھنے لگا۔ میں عمران کے مجبور کرنے پر اس کے ساتھ ہی چلا آیا۔ گھر پر مجھے کام بھی کیا تھا۔ رات گئے تک سڑکوں کی لمبائیاں ہی مایہ ناز تھیں نا۔

عمران ایک خوبصورت سفید کوٹھی میں رہائش پذیر تھا۔ یہ کوٹھی درختوں میں بل کھاتی بیلوں اور خوبصورتی سے تراشیدہ گھاس کے قطعوں میں گھری ہوئی تھی۔ گیٹ سے ہی امارت کا اندازہ ہو جاتا تھا۔ ڈرائیو دے کے دونوں طرف سرخ انگارہ سے گلابوں کے ہنکتے تختے سبز غنایں گھاس اور پھوار برساتے مرمیں فوارے دعوتِ نظارہ دے رہے تھے۔ کوٹھی باہر سے کہیں زیادہ اندر سے شاندار تھی۔ ڈرائینگ روم جہاں عمران نے مجھے لا بٹھایا اتنا خوب صورت اور نفاست سے آراستہ تھا کہ چند لمحے تو میں مبہوت ہی رہ گیا۔

”بہت خوبصورت گھر ہے تمہارا“ میں نے مرعوب ہوتے ہوئے کہا۔

”یہ سب تمہاری بھابی کی پسند اور خوش ذوقی ہے“ وہ جیسے اتر کر بولا۔ میں نے مسکرا کر سر ہلایا۔ گویا اس کی بیوی کی حسنِ سلیقگی کی داد دی۔ رشنہ واقعی خوش ذوق تھی۔ وہ مجھ سے بڑے تپاک سے ملی۔ ”عمران اکثر آپ کا ذکر کرتے رہتے ہیں۔ کہتے ہیں میرا ایک ہی دوست ہے بچپن کا۔ اچھا ہوا وہ آج آپ کو گھر لے آئے۔ غائبانہ تعارف تو تھا ہی آج مل بھی لیا۔ بہت خوشی ہوئی۔“ ”شکریہ بھابی!“ میں اس مشفق اور شائستہ خاتون کے اندازِ تحالُّب سے کچھ اور مرعوب ہو گیا۔ دونوں نے صرف پرتکلف چلے پر ہی اکتفا نہیں کیا۔ رات کے کھانے پر بھی مجھے روک لیا۔ اور پھر دونوں مجھے کرانے کی بیٹھک پر ڈراپ کرنے آئے۔ ”اب آتے جاتے رہنا“ عمران نے مجھ سے ہاتھ ملاتے ہوئے پیار سے کہا۔ ”ان کی جگہ تو دیکھ ہی لی ہے نہ آئے تو خود پکڑ کر لے جایا کریں گے“ رشنہ بھابی نے مسکرا کر کہا۔ دونوں کا خلوص اور محبت دیکھ کر میری جھجک دور ہو گئی۔ میں بھی ہنس کر بولا۔ ”بھابی تنگ آجائیں گی مجھ سے۔“ ”نہیں بھیا۔ تمہاری بھابی ایسی نہیں“ رشنہ نے کہا۔ ”آپ عمران کے دوست

ہیں اور میرے بھائی ”شکریہ“ میں اب ہفتے میں ایک آدھ بار ان کے ہاں جانے لگا عمران اور رشنہ بڑے پیار سے ملتے۔ ان کی کچی مجھ سے بڑی مانوس ہو گئی۔

ان دنوں عمران وولڈ ٹور کا پروگرام بنا رہا تھا۔ یہ اس کا بزنس ٹرپ تھا۔ لیکن رشنہ بھابی بھی ساتھ جانا چاہتی تھی۔ بزنس ٹور کو تفریحی دورہ بنانا ان دولت مندوں کے لیے مشکل تھوڑا ہی تھا۔ سیکم کی فرمائش رد کیوں کر کرتا۔ دنوں ہی میں دوڑ دھوپ کر کے سارے انتظامات مکمل ہو گئے۔

اس دن میں بھی ان کے ہاں گیا تھا۔ رشنہ بھابی نے تیاری مکمل کر لی تھی۔ صرف گھر کیلا چھوڑنے سے متفکر تھیں۔ یوں تو ان کے رشتہ دار اس شہر میں تھے۔ لیکن ہر کوئی اپنے گھر کا ذمہ دار تھا۔ کوئی بھی ان کی عدم موجودگی میں ان کے گھر میں رہ کر نگہداشت کرنے کی ذمہ داری نہیں لے رہا تھا شاید۔ اسی لیے تو اس دن اچانک ہی رشنہ بھابی کو میرا خیال آگیا۔ اس نے عمران سے کچھ کہا اس کی اثبات میں ہلتی گردن دیکھ کر وہ مجھ سے بولیں۔

”طاہر بھائی۔ آپ چند ماہ ہمارے گھر آجائیں۔“

”کیوں؟“ میں نے پوچھا۔

”گھر اکیلا چھوڑنا نہیں چاہتی رشنہ“ عمران نے کہا۔

”نوکر چاکر تو ہیں“ میں نے کہا۔

”بھئی ہیں تو سہی۔ لیکن نوکر ہی ہیں۔ ذمہ دار تو نہیں۔ آپ گھر میں رہیں گے تو ہمیں تسلی رہے گی۔“

میرے کچھ کہنے سے پہلے ہی وہ اصرار سے بولی ”دیکھئے بھیا انکار نہیں کیجئے گا آپ کو کوئی تکلیف نہیں ہوگی۔ دونوں نوکر یہیں ہوں گے۔ آپ کا سارا کام کریں گے۔ مجھے تسلی رہے گی کہ آپ گھر پر ہیں۔ ان دنوں چوری چکاری۔“

”خدا خواستہ میرے ہوتے ہوئے کچھ ہو گیا۔ تو“ میں نے ان کی بات سمجھتے ہوئے خندہ

خا ہر کیا۔

”آپ یہاں ہوں گے تو انشاء اللہ کچھ نہیں ہوگا۔ سب کو پتہ ہوگا کہ گھر پر نوکروں کے علاوہ بھی کوئی ہے۔“

میں چند لمحے تذبذب میں پڑا رہا۔ رشنہ اور عمران کا بھرا ہوا گھر نادر اور نایاب چیزیں۔ قیمتی سامان کیا مجھے ذمہ داری لینا چاہیئے۔؟

میرے دل نے تو یک دم ہی ہاں کہہ دی۔ دراصل میں اس ٹھاٹھ دار اور شاہانہ زندگی کو دیکھ دیکھ کر دل میں خواہش مچلتی پارہا تھا کہ ایسی زندگی میں بھی گزار دوں۔ یہ خواہش اپنی آدنی سے تو کبھی پوری ہونا ہی نہیں تھی۔ عمران اور رشنہ کی وجہ سے موقع مل رہا تھا۔ تو گنونا کیوں کر۔

میں ابھی چپ ہی تھا کہ رشنہ نے کہہ دیا ”بس ٹھیک ہے۔ طاہر بھائی یہاں رہیں گے۔ اب میں تسلی اور اطمینان سے اس ٹور پر جا سکوں گی۔“

میں ہولے سے مسکرا دیا۔

اگلے ہفتے وہ اپنے سفر پر روانہ ہو گئے اور میں اس شاندار سہمی سبائی کوٹھی میں آیا عمران کے پاس دو گاڑیاں تھیں۔ ایک وہ میرے تصرف میں دے گیا۔ دونوں نوکروں کو بھی میری خدمت کے لیے مامور کر گیا۔

مجھے یوں لگا جیسے مجھے چند مہینوں کے لیے بادشاہی مل گئی ہے۔ ٹھاٹھ سے رہنے کا لطف ہی کچھ اور تھا۔ صبح آنکھ بھی نہ کھلتی کہ خوبصورت نازک سے برتنوں میں ٹیڑے پر رکھی چائے آجاتی۔ ملازم مجھے آہستہ آہستہ موٹو بانہ طریق سے پکار کر بیڈ ٹی لینے کو کتا میرے اٹھنے تک میرا لباس استری کر کے رکھ دیا جاتا۔ جوتے چمکا کر رکھے ہوتے۔ ناشتے کی میز پر دو تین اردو انگریزی روزنامے رکھے ہوتے۔ میں تیار ہو کر دفتر جانے لگتا تو ملازم دوپہر کے کھانے کا پوچھتا۔ رات کو مجھے کیا کھانا ہے وہ بھی دریافت کرتا۔ میں کبھی من پسند چیز بتا دیتا۔

کبھی کہہ دیتا کہ کھانا باہر کھاؤں گا۔ نوکر میرا ریف کیں۔ جس کی مجھے قطعاً ضرورت نہ ہوتی لاکر گاڑی میں رکھ دیتا اور میں سیاہ چٹنہ رد مال سے صاف کرتے ہوئے تنکنت سے گاڑی میں آبیٹھا۔ مجھ میں آپوں آپ خود اعتمادی پیدا ہو گئی تھی اور میں اپنے آپ کو عمران ہی کا ہم پلہ سمجھنے لگا۔

گاڑی میرے تصرف میں تھی۔ اور میں اس سے خوب استفادہ کر رہا تھا۔ تنخواہ بھی خوب اٹا رہا تھا۔ پٹرول پانی کی طرح استعمال کر رہا تھا۔ اور ہوٹلوں اور ریستورانوں میں کھانا اور چائے پینا معمول بنالیا تھا۔ کبھی کبھی دوستوں کو مرحوب کرنے کے لیے بھی عیاشی کروا دیتا۔ میں اپنی موجودہ زندگی میں اس طرح بہہ گیا تھا۔ کہ مجھے اپنی بیوہ ماں جوان بہنوں اور تعلیم حاصل کرنے والے بھائیوں کا بھی خیال نہیں رہا تھا۔ ہر ماہ باقاعدگی سے گھر فرجیہ بھیجنے میں بے قاعدگی آگئی تھی اور دست ہی کم رقم بچتی تھی جو میں انہیں بھجوا رہا تھا۔ ماں کے خط بھی آئے تھے۔ اپنی مجبوری کا رونا بھی رویا تھا۔ تنگی کا ذکر بھی کیا تھا۔ لیکن میں نے خط پڑھ کر یونہی ڈال دیئے تھے۔ کوئی اثر نہیں لیا تھا۔ اپنی چند دن کی شاہانہ زندگی پر میں کسی پریشانی کا سایہ نہیں پڑنے دینا چاہتا تھا۔ میں تو ان دنوں اک بے فکر امیر زادہ بنا ہوا تھا۔ انجانوں کو یہی تاثر دے کر تسکین حاصل کیا کرتا تھا۔

آج بھی میں اس ریستورانٹ کے ہال کی مسکور کن فضا میں بیٹھا تھا۔ ارد گرد پھیلے خوبصورت چہرے کو دیکھ رہا تھا۔ ہلکی ہلکی موسیقی رگ و پے میں سرور میں کرتا رہی تھی۔

زیادہ دیر یونہی بیٹھے رہنا آداب کے منافی تھا۔ میں بے دلی سے اٹھا۔ گاڑی کی چابی انکلی کے گرد گھماتا بیرونی دروازے کی طرف آیا۔ شیشے کا دروازہ کھول کر باہر نکلا تو قدموں سے کوئی چیز ٹکرائی۔ جھک کر دیکھا۔ تو اک زنا نہ نفیس سا پرس تھا۔ پرس میں نے اٹھا لیا۔

میں نے پرس کو یونہی الٹا پٹا۔ ادھر ادھر دیکھا۔ ددر نزدیک کوئی عورت ایسی نظر نہ آئی

جو کسی گشتہ چیز کی تلاش میں ماری ماری پھر رہی ہو۔

میں پٹا۔ یہ پرس ریستورانٹ کے منیجر کو دے دینا چاہیے یقیناً کوئی عورت اس ریستورانٹ میں آتے یا جاتے کم کر گئی ہے۔ لیکن!

میں نے پرس منیجر کے حوالے کرنے کا ارادہ ترک کر دیا۔ اس لیے نہیں کہ اس پرس میں بڑے بیسوں کو اڑالینا چاہتا تھا۔ صرف اس لیے کہ یہ کسی خاتون کا پرس تھا۔ اور جتنا نازک اور قیمتی پرس تھا۔ اس سے میں نے پرس والی اک اچھوتی سی موہنی سی شبیبہ خود ہی گھر لی تھی۔

میں گاڑی کی طرف آیا۔ پرس ڈیش بورڈ پر رکھا اور گاڑی چلا دی۔ رات جب میں اک لمبی ڈرائیو کر کے واپس پہنچا تو پرس اٹھا کر اپنے کمرے میں لے آیا۔ سائیڈ ٹیبل پر پرس ڈال کر میں لباس تبدیل کرنے ڈرینگ روم میں چلا گیا۔

پرس میں بہت سی چیزیں تھیں۔ میں ایک ایک کر کے باہر نکالنے لگا۔

اڑھائی تین سو روپے کے نوٹ تھے۔ کچھ ریزگاری تھی۔ چھوٹی سی نوٹ بک اور پنسل تھی۔ ایک لپ اسٹک اور دو تین تہہ شدہ کاغذ تھے۔ ایک لفافہ تھا اور ایک ڈرائے کلینر کی چٹ۔ ایک کی رنگ میں چار چابیاں بھی تھیں۔

میں نے جلدی سے لفافے پر پتہ دیکھا۔ کسی مسز ثانیہ کمال کا نام کا تھا۔ گھر کا پتہ درج تھا۔ یقیناً یہ پرس مسز ثانیہ کمال کا نام میرے ذہن میں مسکی مسکی لڑکی کی صورت بگڑنے لگی۔ میں نے منہ بنایا اور ڈرائیو کلینر کی چٹ پر نگاہ ڈالی اس پر بھی وہی نام اور پتہ درج تھا۔ ایک مثال ایک مردانہ جیکٹ دو بچکانہ سوٹ دھلائی کے لیے دے گئے تھے۔

تو مسز ثانیہ کمال بچوں والی عورت تھی۔

میں نے ساری چیزیں ناگوار تاثر کے ساتھ پرس میں ڈالیں۔ اس وقت میری انگلیاں کسی سخت سی شے سے مس ہوئیں۔ میں نے ٹٹولا اور پھر ایک کونے سے سخت سی چیز نکال لی۔

دوائر رنگ اور ایک انگوٹھی میری ہتھیلی پر تھے۔ میں نے دونوں کو غور سے دیکھا۔ میں نہیں جانتا تھا یہ آرٹیفشل ہیں یا اصلی۔ اگر اصلی تھے تو ڈائمنڈ کے تھے اور یقیناً قیمتی بھی۔ مجھے خیال آیا کہ یہ پرس مسز ثانیہ کے لیے خاصی اہمیت رکھتا ہے۔ اور چونکہ اس میں سے گھر کا پتہ بھی مل گیا تھا۔ اس لیے اسے واپس کرنا میرا اخلاقی فرض بن گیا تھا۔

میں نے پرس سائیکل ٹیبل پر رکھ کر لیپ آف کر دیا۔ دوسرے دن میں مسز ثانیہ کمال کے گھر کے سامنے کھڑا تھا۔ یہ ایک پرانی وضع کی بڑی سی کوٹھی تھی۔ لکڑی کا بڑا سا گیٹ ادھ کھلا تھا۔ سامنے چوڑی بھری کی سڑک تھی۔ دائیں ہاتھ کوٹھی کے عین سامنے پورچ تھی۔ جس میں گاڑی کھڑی تھی۔ گاڑی کا پرلا دروازہ کھلا تھا شاید کوئی اندر بیٹھ رہا تھا۔

میں نے گیٹ کھولا اور گاڑی اندر لے گیا۔ گاڑی رکنے کی آواز پر پوری پورچ میں کھڑی گاڑی کی کھلی کھڑکی سے ایک لڑکی نے جھانک کر میری طرف دیکھا۔

میں گاڑی سے باہر نکل آیا۔

وہ بھی گاڑی سے باہر نکل آئی۔ اس کے چہرے پر اجنبیت کی چھاپ تھی۔ وہ کچھ حیران سی ہو کر میری طرف دیکھ رہی تھی۔ میں اس کی طرف آیا۔ شائستگی سے سلام کرتے ہوئے پوچھا۔ ”یہ کمال صاحب کا گھر ہے نا؟“

”جی“ لڑکی کی نغمہ پر اور میری گاڑی پر پڑ رہی تھی۔ میں غصے کچھ تن سا گیا۔

”مجھے مسز کمال سے ملنا ہے۔ گھر پہ ہوں گی“ میں نے اس سے پوچھا۔

”جی۔ ہاں۔ ہیں بھابی گھر پہ ہی ہیں؟ وہ اپنے چہرے پر جھک آنے والے بالوں کی لٹ کو ایک ہلکے سے جھٹکے سے ہٹاتے ہوئے بولی۔

اس نے مجھے بغور دیکھا پھر بولی ”بھابی آپ کی کچھ“

میں ہنس کر بولا۔ ”وہ میری کچھ نہیں لگتیں۔ نہ ہی میں ان کا کچھ لگتا ہوں۔ ان کی

کوئی شے کھو“۔ ”اوہ۔ بھابی کا پرس گم ہو گیا تھا۔ وہ جلدی سے بولی۔

”وہی لوٹانے آیا ہوں“ میں نے اطمینان سے کہا۔ ”ریٹورنٹ سے نکلے وقت میرے پاؤں سے ٹکرایا تو میں نے اٹھا لیا“

”اس میں۔ اس میں“ وہ گھبراہٹ کے عالم میں بولی۔

اس گھر کا پتہ تھا۔ خوش قسمتی سے ”میں نے اس کی گھبراہٹ کا سبب جانتے ہوئے جان بوجھ کر کہا۔

”بھابی کی قیمتی“ وہ کچھ کتے کتے رک گئی۔ ”پھر بولی آئیے ڈرائنگ روم میں بیٹھے ہیں بھابی کو بلاتی ہوں“

اس نے مجھے ڈرائنگ کے دروازے پر چھوڑا اور خود دوسرے دروازے سے اندر چلی گئی۔ اس کی گھبراہٹ اور خوشی سے مجھے اندازہ ہو گیا۔ کہ ایرنگ اور انگوٹھی ڈائمنڈ ہی کے ہیں۔

میں ڈرائنگ روم میں ابھی بیٹھ بھی نہ پایا تھا کہ مسز ثانیہ کمال اس لڑکی کے ساتھ آ گئی۔ مسز ثانیہ کمال پینتیس چھتیس برس کی دہلی پتلی اچھے نقش و نگار کی فیشن ایبل خاتون تھی۔ میں نے سلام کیا جلدی سے جواب دیتے ہوئے وہ بولی ”میرا پرس آپ کو ملا تھا؟“ ”جی ہاں“ میں نے کہا۔ وہ لڑکی تجسس سے میرے ہاتھ میں پکڑے پرس کو دیکھ رہی تھی۔

”اس میں“ مسز ثانیہ کمال عجلت آمیز گھبراہٹ سے بولیں۔ پھر خیال آیا۔ مجھ سے کہا ”تشریف رکھئے مسٹر“

ظاہر میں نے مسکرا کر لڑکی کو دیکھتے ہوئے کہا۔ میں بیٹھ گیا وہ دونوں بھی برابر کے صوفے پر بیٹھ گئیں۔ میں دل ہی دل میں سرشاری کی سی کیفیت محسوس کر رہا تھا۔ پرس لوٹانے کا فرض اب خاصہ خوشگوار لگ رہا تھا۔

میں نے پرس مسز کمال کی طرف بڑھا دیا۔

بڑی بے تابی سے پرس لیتے ہوئے اس نے پوچھا ”کہاں ملا تھا؟“
میں دھیرے سے مسکراتے ہوئے بولا ”پہلے اپنی چیزیں چیک کر لیجئے“ وہ لڑکی
بشاشت سے بولی ”جب پرس لے آئے ہیں تو ظاہر ہے چیزیں بھی پوری ہوں گی“
میں قدرے شوخی سے بولا ”ضروری تو نہیں“
وہ میری بجائے بھابی کی طرف دیکھ کر بولی ”اور کچھ ہونہ ہو۔ ان کے ایرنگ اور
انگوٹھی ضرور ہوں اس میں“ ”بھئی انہی کا تو مجھے غم تھا۔ اتنے قیمتی“ مسر کمال نے پرس
کھولتے ہوئے کہا۔

میں پھر شوخی سے بولا ”مجھے پتہ ہوتا اتنے قیمتی ہیں۔ تو نکال لیتا دونوں چیزیں“ ایماندا
آدی ہیں“ وہ بولی ”شکریہ“ مسر ثانیہ کمال اپنے ایرنگ اور انگوٹھی دیکھ چکی تھی ”بہت
بہت شکریہ۔ پتہ نہیں کیسے گر گیا تھا پرس۔ گاڑی میں بھی پتہ نہیں چلا۔ گھر آکر چابیاں نکالا
کی ضرورت پڑی تو پرس گم تھا“ ”پلیز ساری چیزیں چیک کر لیں“ میں نے اس سے کہا۔ وہ
مسکرا بولی ”اصلی چیزیں چیک کر لی ہیں۔ یہی کافی ہے“ مسر ثانیہ کمال نے واقعی پیسے چیک
نہیں کیے۔ اپنی قیمتی چیزیں پاکر وہ جتنی خوش تھی۔ بیان سے باہر ہے۔ وہ بار بار میرا
شکریہ ادا کر رہی تھی۔ میری ایمانداری کی تعریف کر رہی تھی اور میں اپنے آپ کو بڑا مستعجب
ہوئے خوشی سے پھولا جا رہا تھا۔ میں نے اسے بتایا کہ پرس مجھے کب اور کہاں ملا۔ وہ بار
تشر سے جھک جھک گئی۔ چند لمحے میٹھی کچھ ہوتا رہا۔ پھر وہ سنبھلی۔ اسے خیال آیا کہ مجھے
چائے وغیرہ پوچھنی چاہیے۔ ”نہی“ مسر کمال نے لڑکی سے کہا۔

وہ چائے کے لیے اٹھنے لگی۔ تو میں نے جلدی سے کہا ”شکریہ چائے کا تکلف نہ
کیجئے“ ”آپ نے اتنا بڑا احسان کیا ہے۔ چائے تو ضرور پیئیں گے کمال گھر پہ ہوتے تو آپ
کو کھانے پر روک لیتی“ ثانیہ نے کمال شفقت سے کہا۔ پھر اس نے خود ہی کہا ”میں اور کمال
آپ کا شکریہ ادا کرنے آپ کے گھر آئیں گے۔ آپ کے گھر والوں سے بھی مل لیں گے“ میں

نے دیکھا نہی کی آنکھوں میں چمک اگئی تھی۔ وہ چائے کا کہنے جا رہی تھی۔ ثانیہ نے کہا۔
”آپ رہتے کہاں ہیں“ نہی رک گئی۔ شاید میرے گھر کا پتہ سننے میں اسے بھی دلچسپی
ہونے لگی تھی۔

میں نے اسے عمران کے گھر کا نام اور سڑک بتادی۔ اس نے ایک دم چونک کر میری
طرف دیکھا۔ ”آپ عمران دلا میں رہتے ہیں یعنی“ اب تو نہی گھوم کر کرسی کی پشت پر ٹپے میری طرف
دیکھنے لگی تھی۔

”جی“ میں دھن میں کہنے لگا ”عمران میرے بھائی ہیں۔ ویسے آج کل میں گھر پہ اکیلا ہی ہوتا
ہوں بھیا اور بھابی ورلڈ ٹیڈ پر گئے ہیں۔ ہم عمو انڈسٹری کے مالک ہیں۔ دونوں۔ بھائی صاحب۔
اس دفعہ بھابی کو بھی ورلڈ“

آپ کے بھائی اور بھابی“ نہی نے حیرانگی سے آنکھیں پھیلاتے ہوئے کہا اور میری
بات کاٹ دی۔

”جی“ میں نے مسرور کن نظروں سے اسے دیکھا۔ ثانیہ اور نہی نے بھی ایک دوسری
کو دیکھا۔ میں نے جیب سے پن نکالا اور ایک چپٹ پر عمران کا فون نمبر لکھ کر ثانیہ کی طرف
بڑھایا ”یہ میرا فون نمبر ہے۔ شکریے کے تکلف کی تو ضرورت نہیں۔ ویسے مجھے خوشی ہوگی
اگر آپ اور کمال صاحب کبھی میرے غریب خانے پر تشریف لائیں“ ثانیہ نے نمبر دیکھا۔
نگاہیں گھمائیں اور نہی کو نمبر دکھاتے ہوئے بولی ”یہ ان کا فون نمبر ہے“ نہی ایک دم کچھ کہنے
کو تھی کہ ثانیہ نے کہا جاؤ بھئی چائے کا تو کہہ آؤ۔ جاؤ نا“ ثانیہ نے اسے کہنی ماری۔ نہی چل
دی ثانیہ میری طرف مسکراتے ہوئے دیکھنے لگی۔ پھر بولی ”عمران آپ کے دوست ہیں“ میں
اپنی امارت کا رعب جملنے کو جلدی سے بولا ”جی نہیں بھائی ہیں۔ ہم دوہی تو بھائی ہیں۔ بزنس
بھی ہم دونوں کا ہے“ ”اچھا“ اس نے لبوں میں مسکراہٹ دباتے ہوئے کہا۔ اس
مسکراہٹ سے میں کچھ ہٹایا اسی لیے جلدی سے پوچھا ”آپ عمران کو جانتی ہیں“

”جی نہیں“ وہ جلدی سے بولی ”بڑے آدمی ہیں۔ نام سن رکھا ہے۔ عموماً سٹریز کا نام غیر محروف نہیں“

”نوازش!“ میں نے اطمینان کا سانس لیا۔ پھر اپنی امارت کی ڈیگیں مارنے لگا۔ ثانیہ تھوڑی دیر کو منذرت کر کے اُٹھ کر چلی گئی۔ واپس آئی تو خبی اس کے ساتھ تھی۔ دونوں اب بڑی دلچسپی سے میرے ساتھ باتیں کرنے لگیں وہ مجھ سے میری بزنس۔ رشتہ داروں اور گھر بار کے متعلق کرید کرید پوچھنے لگیں۔ میں نے سمجھا کہ تیر مار لیا خبی کی محک میرے حواس پر چھا رہی تھی اس لیے میں خوب بڑھا چڑھا کر بتانے لگا۔ صرف امیر زادہ ہی نہیں بنا نواب زادہ ہونے کا بھی تاثر دیا۔ مجھے لگا ذوق مرعوب ہو رہی ہیں۔ خوب دلچسپی لے رہی ہیں میری باتوں اور میری امارت کا سکھان پر بیٹھ گیا ہے۔ میں شیر ہو گیا۔ صوفے پر بڑے اعتماد سے پوز بناتے ہوئے بولا ”عمران بھائی تو بھابی اور بچی سمیت درلڈ ٹور پر گئے ہوئے ہیں۔ ان دنوں بار بار میرے کندھوں سے“

”ماشاء اللہ ماشاء اللہ“ چمکتی نظروں سے دیکھتے ہوئے خبی بولی۔

”عمران آپ سے بڑے ہیں۔ یا چھوٹے“ اس نے چند لمحوں کے توقف کے بعد پوچھا۔

”بڑے“ میں نے گاڑی کی چابی انگلی کے گرد گھماتے ہوئے کہا۔

”بڑے مالدار لوگ ہیں آپ تو“ ثانیہ مجھ سے کہتے ہوئے خبی کو دیکھ کر مسکرائی۔

میں ”ذرا نوازی ہے“ کہتے ہوئے قدرے جھک گیا۔

چائے آگئی۔ چائے کے دوران بھی میں خوب ڈیگیں مارتا رہا۔ جانے اپنی کونسی تشنہ اور گرسنہ خواہشوں کی تسکین کے لیے میں جھوٹ پہ جھوٹ بولے جا رہا تھا۔ شاید ان دنوں پر اپنی امارت کا رعب ڈال کر میں ان کی نظروں میں اپنے نمبر بنا رہا تھا۔

وہ دونوں شاید مرعوب ہوئی جا رہی تھیں۔ میرا خیال یہی تھا۔ خبی تو بہت شریر ہوئی جا رہی تھی۔

جی تو نہیں چاہ رہا تھا اٹھنے کو۔ لیکن پہلی ملاقات کو اتنی طوالت دینا موزوں نہیں تھا۔

”اب اجازت چاہوں گا“ میں نے دونوں کی طرف دیکھا۔ اور اُٹھ کھڑا ہوا۔

”بھیا آجائیں تو ہم آپ کے ہاں شکریہ ادا کرنے آئیں گے“ خبی بولی ثانیہ نے اس کی طرف شوخ نگاہ ڈال کر گھٹی مسکراہٹ لبوں میں دباتے ہوئے کہا ”ہم انہیں کھانے پر مدعو کریں گے۔ یہ ہمارے گھر آئیں گے۔“

”یہ ٹھیک ہے“ خبی مسکرائی ”ضرور۔ ضرور۔ بلائیں گے انہیں۔“ پھر نظریں گھما کر شوخ ادائی سے کہا ”ایک تو پرس لوٹانے کا احسان ہے۔ دوسرے شہر کے اتنے بڑے آدمی کو کھانے پر بلانے کا اعزاز۔“

”نوازش ہے“ میں عجیبہ انداز کی ادکاری کرتے ہوئے مسکرا دیا۔

دونوں ایک دوسرے کو دیکھ کر مسکرا دیں۔

میں چائے کا شکریہ ادا کرنے لگا۔ ثانیہ کچھ کہنے ہی کو تھی۔ کہ پندرہ سولہ سالہ لڑکا بھاگتا ہوا آیا۔ جلدی میں مجھے سلام کیا اور میرے جواب کا انتظار کیے بغیر بولا ”مئی رشتہ آٹھی کا فون ہے امریکہ سے جلدی آئیں انکل عمران بھی بات کریں گے۔ اُٹھیں۔ اُٹھیں۔ جلدی کریں۔“

رشتہ اور عمران

میرے ذہن پر تازیانے سے برس گئے۔ میں نے گھبرا کر ثانیہ کو دیکھا جو دروازے کو تیزی سے پار کر کے جا رہی تھی۔ پھر میری نگاہ خبی پر پڑی۔

جو

بڑے ہی تسخرانہ انداز میں مجھے تکتے ہوئے اپنی امنڈتی ہنسی کو روکنے کی کوشش کر رہی تھی۔

میں بے حد گھبرا گیا۔

نی اک مسکراتی نگاہ مجھ پر ڈالتے ہوئے بولی ”رشنہ ہماری بہن ہیں اور عمران ہمارے
بہنوئی عمو انڈسٹری کے مالک ان دنوں ورلڈ ٹور پر ہیں — امریکہ پہنچ چکے ہیں وہیں سے
فون آیا ہے —“

میں شرم سے پانی پانی ہو گیا — جی چا باز میں پھٹے اور میں اس میں سما جاؤں۔
کئی لمحے میں گنگ سار ہا — ”آپ بیٹھے — میں بھی رشنہ سے بات کر لوں —“ وہ پلٹی۔
شاید اس نے دانستہ مجھے بھاگ جانے کا موقع دیا —

میں اٹھا — اور آندھی کی طرح کمرے سے نکلا — ڈرائیور باہر آیا اور گیٹ سے
باہر نکلتے ہی اس چور کی طرح تیزی سے جلدھر منہ اٹھا بھاگنے لگا۔ جس کے پیچھے تعاقب
کرنے والے لگے ہوں۔

پرچی

یہ اس کی پُرانی عادت تھی۔

اتنی پُرانی

کہ اسے خود بھی پتہ نہیں تھا۔ کہ اس عادت کی جڑیں بچپن کے کس حصے میں پھیلی تھیں۔
کوئی بات بھی تصفیہ طلب ہوتی۔ کوئی امر بھی متنازعہ ہوتا۔ کسی فیصلے کو بھی آخری شکل دینا
مشکل ہوتا۔ تو وہ جھٹ سے کاغذ قلم نکال لاتا۔
”پرچی ڈالو۔ پرچی..... وہ کہتا۔“

اور

پھر خود ہی کاغذ کے دو چوکور چھوٹے چھوٹے ٹکڑے بنا کر ایک پر ہاں لکھتا دوسرے
پر نہ..... ان ٹکڑوں کو تہہ کر کے دونوں ہاتھوں کی مٹھی بنا کر وہ لمحہ بھر کے لیے پرچیوں کو
اچھالتا۔ پھر مٹھی کھول کر کاغذ کے تہہ شدہ ٹکڑے ہتھیلی پر رکھ کر کسی کے سامنے کر کے کہتا۔
”ایک اٹھا لو۔ جو سنا دل چاہے اٹھا لو.....“

کاغذ کا تہہ شدہ ٹکڑا اٹھالیا جاتا۔ اسے کھول کر پڑھا جاتا۔ ہاں ہوتا تو فیصلہ ٹھیک
مانا جاتا۔ نہ نکلتا تو نفی ہو جاتی۔

اکثر کاغذ اٹھانے کی ذمہ داری وہ بچوں کو سونپتا۔ معصوم بچوں کو جو ابھی لکھنا پڑھنا
نہیں جانتے تھے۔ ان سے کوئی ہیرا پھیری ہونا ممکن نہ تھی۔ وہ تو بس یونہی اٹھا لیتے تھے
پرچی۔

ان کی اٹھائی ہوئی پرچی پر سب کو اعتماد کرنا پڑتا تھا۔

پہلے تو یہ اس کا اک کھیل تھا۔ لیکن رفتہ رفتہ ہنسی مذاق کے علاوہ یہ مستند فیصلے کرنے کا ذریعہ بھی بن گیا۔ وہ اتنی سنجیدگی سے پرچی ڈالنے کا کام کرنے لگا تھا کہ جب بھی خاندان میں یا دوست احباب کو کوئی حتمی فیصلہ کرنا مشکل ہوتا اثبات اور نفی کی درمیانی کیفیت سے نکل نہ پاتے۔ وہ اس سے کہتے۔

”سمجھ نہیں آ رہا کیا کریں۔ امر تم ہی کچھ بتاؤ بھئی..... ہاں اور نہ کے درمیان تنگ رہے ہیں“

امر جھٹ سے کاغذ قلم لے آتا، کوئی مشکل نہیں۔ پرچی ڈالتے ہیں۔ اللہ کا نام لے کر۔ وہ جو فیصلہ اسے منظور ہو گا کر دے گا.....

پرچیاں لکھی جاتیں۔

تہہ کی جاتیں..... مٹھی میں چند لمحے بند کر کے ہلائی جاتیں۔

پھر کسی معصوم بچے کے سامنے ہتھیلی پر رکھی پرچیاں کر دی جاتیں۔ بچہ سے کہا جاتا، ایک اٹھا لو.....

بچہ پرچی اٹھا کر دے دیتا..... پھر اس میں ہاں ہوتا یا نہ..... اس پر ہی عمل کیا جاتا تذبذب ختم ہو جاتا۔ کشمکش باقی نہ رہتی۔ اطمینان اور سکون سے فیصلہ ہو جاتا۔

اپنے اور دوسروں کے بہت سے ایسے معاملے اس نے یوں حل کیے تھے۔ پرچیوں پر صرف ہاں اور نہ ہی نہیں لکھی جاتی تھی۔ بعض اوقات نام لکھے جاتے۔ بعض اوقات جملے لکھے جاتے۔ لیکن فیصلے کا طریقہ وہی تھا۔

اسے یاد نہیں تھا کہ یہ طریقہ اس نے کسی سے سیکھا تھا یا خود ہی ایجاد کر لیا تھا۔ اسے یاد تھا کہ پہلی دفعہ یہ پرچی ڈالنے کا کھیل اس نے تیسری جماعت میں کھیلا تھا۔

کلاس میں استاد کے ٹیبل کے دائیں ہاتھ والے ڈسک پر بیٹھنے کے لیے ریمان اور امجد

میں روز ہی جھگڑا ہوتا تھا۔

ریمان پہلے آجاتا۔ تو وہ ڈیسک پر قبضہ کر لیتا۔

امجد پہلے آتا تو وہ براجمان ہو جاتا۔

ہر ایک اس ڈیسک کو اپنی ملکیت سمجھتا تھا۔ اس بات پر دونوں میں روز ہی تکرار ہوتی۔ ایک دوسرے کی کتابیں اٹھا پھینکتے۔ دھکم دھکا کرتے۔ اور اب تو گالیاں بھی کہنے لگے تھے۔ امر نہیں چاہتا تھا کہ دونوں میں لڑائی جھگڑا ہو۔ دونوں اس کے اچھے دوست تھے۔ ایک دن اس نے دونوں کو سمجھایا۔

”بھئی تم آپس میں فیصلہ کیوں نہیں کر لیتے.....“ اس نے کہا۔

”یہ جگہ میری ہے“ امجد بولا۔

”سب سے پہلے میں اس ڈیسک پر بیٹھا تھا“

”بات سنو.....“ اس نے بڑے بزرگوں کی طرح دونوں کو متوجہ کیا۔

”ہوں“ دونوں بولے۔

”میں فیصلہ کر دوں تمہارا..... روز روز کا جھگڑا ختم ہو جائے“

”کر دو.....“

”منظور ہو گا دونوں کو“

”ہاں.....“

”پرچی ڈالتے ہیں.....“

”پرچی؟“

”ہاں“

”جس کا نام نکل آئے وہی اس ڈیسک پر بیٹھا کرے.....“

دونوں سوچ میں پڑ گئے۔ لیکن امر نے انہیں پیار سے سمجھایا..... ”بھئی فیصلہ تو آخر

کرنا ہی ہے۔ ورنہ تم دونوں تو آپس میں لڑو گے۔ سب لڑکے تم پر اب بھی مہنتے ہیں، ملاؤ اڑاتے ہیں۔ اتنی سی تو بات ہے۔ پرچی ڈال لیتے ہیں۔ اللہ میاں نے جس کو یہ ڈلیک ہوگا اسی کا نام نکل آئے گا.....“

”ٹھیک ہے“ دونوں بچے رضامند ہو گئے۔

”لاؤ کاغذ“ امر نے کہا، ایک پنسل بھی.....“

امجد نے کاپی میں سے کاغذ پھاڑا..... ریحان نے پنسل دی۔

امر نے دو پرچیاں بنائیں.....

ایک پر ریحان کا نام لکھا۔

دوسری پر امجد کا۔

پھر بڑی احتیاط سے دونوں کو تہہ در تہہ کیا۔ پھر تہہ شدہ چوکور ٹکڑوں کو دونوں ہاتھوں کے اندر بند کر کے مٹھی بنائی اور کافی دیر تک انہیں ہلاتا رہا.....

امجد اور ریحان دم سادھے کھڑے دیکھتے رہے۔

امر نے کچھ دیر کے بعد دونوں ہاتھ الگ کیے دایاں ہاتھ پھیلا کر اس پر تہہ شدہ دونوں پرچیاں رکھیں۔

پھر ہتھیلی کلاس کے سب سے چھوٹے لڑکے کے سامنے کرتے ہوئے بولا ایک پرچی اٹھاؤ..... شاہد“

اس نے پرچی اٹھالی۔

امر نے دوسری پرچی میز پر رکھ کر شاہد سے پرچی لی۔ اور بسم اللہ پڑھ کر آہستہ آہستہ کھولنے کا.....

”ریحان“ اس نے کاغذ کے ٹکڑے پر لکھا نام پڑھا۔

”ریحان خوشی سے اچھل کر تالی بجانے لگا۔ امجد کا چہرہ کچھ سا گیا۔ جلدی سے اس نے

میز پر بڑی دوسری پرچی اٹھا کر کھولی۔ اس کا نام اس پرچی پر لکھا تھا۔ فیصلہ ہو گیا تھا۔

اس دن کے بعد ریحان اور امجد سیٹ کے لیے کبھی نہیں اُٹھے۔

اس نے کھیلوں میں بھی کسی دفعہ اپنے ساتھیوں میں اسی طرح فیصلہ کر دیا۔

گھر کے باہر والی گراؤنڈ پر کرکٹ کھیلا جاتا تھا۔ بچوں کی فوج ظفر موج ہوتی۔ باقاعدہ

ٹیمیں بنی ہوتیں۔

لیکن ترتیب نہیں رکھی جاتی تھی۔ کبھی کپتانی پر جھگڑا ہوتا۔ کبھی باری لینے پر سلمان

اور اسد تو اکثر ایک دوسرے پر میٹ چلانے لگتے۔

”میں کپتان ہوں“ ایک کہتا۔

”نہیں مانوں گا میں۔ کپتان میں ہوں“ دوسرا کہتا۔

”بھئی تم لوگ روز ہی جھگڑتے ہو۔ ایک بار فیصلہ کیوں نہیں کر لیتے.....“ امر کہتا۔

”پرچی ڈالیں.....؟“ دونوں کہتے۔

”بالکل۔ ابھی فیصلہ ہو جائے گا..... پھر لڑائی نہ جھگڑا۔ فیصلے پر کاربند ہونے کا

پہلے ایما نڈاری سے عہد کر لو“

”ٹھیک ہے“

امر جب میں کاغذ پنسل رکھے رہتا تھا۔ جھٹ سے پرچیوں پر نام لکھے جاتے اور جس

کا نام نکلتا۔ وہ عہد کے مطابق فیصلے کا پابند ہو جاتا.....

اسی طرح باری لینے کا بھی فیصلہ ہو جاتا۔

امر پرچی ڈالنے کے معاملے میں خاصہ مستحضر اور مشہور ہو گیا تھا۔ گھر میں خاندان میں۔

گلی محلے میں سکول میں۔ جب بھی کوئی بات تصفیہ طلب ہوتی۔ اس سے کہا جاتا۔ یا امر؟

ڈالو پرچی.....

یا۔

وہ خود ہی کہہ دیتا..... ”پرچی ڈالو پرچی۔ معاملہ ابھی طے ہو جاتا ہے“
اب تو سنجیدہ مسئلوں میں بھی پرچی ڈال کر فیصلہ کیا جانے لگا تھا۔ گلی کی کنکڑ پر زیدی جیپ
رہتے تھے۔ انہیں زمین خریدنا تھی۔ لیکن فیصلہ نہ کر پا رہے تھے کہ کونسا پلاٹ موزوں
ترین ہے۔ دونوں ہی خریدنا چاہتے تھے۔ اور نہیں بھی۔

امر سے ذکر کیا۔ اور ہنس کر بولے ”یار ڈالو پرچی۔ ہاں یا نہ۔ فیصلہ کر ہی لیں“
امر نے پرچی ڈالی۔
ہاں نکل آیا۔

زیدی صاحب نے فوراً ہی دونوں پلاٹوں کا سودا کر لیا۔ اور ان کی خوشی کی حد نہ رہی۔
دونوں پلاٹوں کی قیمت چھ ماہ ہی میں بہت زیادہ ہو گئی۔

بڑی آپا کے رشتے کا فیصلہ بھی اسی پرچی نے ختم کیا تھا۔

پھچھو اور خالہ دونوں ہی رشتے کی خواہشمند تھیں۔ امی ابو بیچارے سمجھ نہ پاتے تھے
کہ کیا کریں۔ رشتے دونوں ہی اچھے تھے۔ گھر کے لڑکے دیکھے بھالے تھے۔ دونوں ہی تیلیفٹ
تھے اور اچھی نوکریوں پر لگے تھے۔

بڑی آپا سے پسند پوچھی گئی۔

تو۔

انہوں نے کہہ دیا ”امی ابو جہاں چاہیں کر دیں“

وہ اپنا بھکا کسی ایک رشتے کی طرف ظاہر کرتیں۔ تو معاملہ نیٹ جاتا۔ انہوں نے
فیصلہ امی ابو پر چھوڑ دیا تھا۔

اور۔

امی ابو کے لیے دونوں ہی ایک جیسے تھے۔ دوسری بیٹی ابھی بہت چھوٹی تھی۔ ورنہ

ایک کا ہاتھ پھچھو کے بیٹے کے ہاتھ میں دیتے تو دوسری کا خالہ کے بیٹے کے ہاتھ میں۔
لیکن۔

نبیلہ تو ابھی بہت چھوٹی تھی۔
”امی“ امر نے ماں کو پریشان دیکھا تو بولا۔
”ہوں“

”آپ نے بڑی آپا کے رشتے کا فیصلہ کیا ہے“

”سمجھ نہیں آتا کیا کریں“

”آپ تو چاہیں گی خالہ کے ہاں ہو“

”شاید“

اور ابو کی خواہش ہو گی پھچھو کے ہاں۔

”ہاں یہ بھی ٹھیک ہے“

”فیصلہ نہیں ہو رہا؟“

”نہیں.....“

”میں کر دوں؟“

”پرچی ڈال کر“

”بالکل.....“

”خالہ اور پھچھو مانیں گی“

”ظاہر ہے ماننا پڑے گا۔ سب کو بلا کر پرچی ڈال لیتے ہیں“

”یہ کھیل سنگین معاملوں کو حل نہیں کر سکتا بیٹے.....“

”اور کوئی طریقہ ہے“

”نہیں“

”تو پھر یہی طریقہ اختیار کریں امی“

اس نے واقعی پھپھو اور خالہ کو قائل کر لیا۔ دونوں رضا مند ہو گئیں۔ اور کوئی چارہ بھی تو نہ تھا۔ اس نے پرچی ڈالی۔ قرضہ فال خالہ کے نام نکلا۔ پھپھو کو مایوسی تو ہوئی۔ لیکن پرچی کا فیصلہ ماننے کا اقرار کر چکی تھیں۔ امر نے بخیر و خوبی یہ مشکل معاملہ حل کر دیا۔ اب تو سبھی اس کے قائل ہو گئے۔ اس پر اعتماد کرنے لگے۔ اور ہر تصفیہ طلب معاملے میں اس سے پرچی ڈالنے کی مدد لینے لگے۔

امر کو تو اب جیسے عادت ہی پڑ گئی معاملہ عام نوعیت کا ہوتا۔ یا سنگین کا جھٹ سے کاغذ قلم نکالتا اور پرچیاں کھد کر ہاں نہ کا فیصلہ کر لیتا۔ پھوٹی سی نوٹ بک اور پنسل اب ہر وقت اس کی جیب میں رکھی رہتی۔

اپنے معاملے میں کبھی کبھی وہ ٹھگی بھی کرنے لگا تھا۔ یہ ٹھگی بے ضرر ہی ہوا کرتی تھی۔ امی سے پیسے بٹورنا ہوتے۔ یا دوستوں کے ساتھ کہیں جانا ہوتا۔ تو امی ذرا سخت گیر ہو جاتیں بگڑنے لگتیں۔ تیرے لیے تو خزانوں کا منہ کھلا ہے۔ جب خود کماے گا تو قدر آئے کی پیسے کی۔ اڑاتا پھرتا ہے باپ کی کمائی جیب خرچ لے لیتا ہے پھر کیوں مانگتا پھرتا ہے۔ ذرا ہوش سے کام لیا کر۔ صرف تو ہی نہیں اس گھر میں تیرا چھوٹا بھائی بھی ہے۔ سب کو خرچ دینا ہوتا ہے۔ حرام کی کمائی نہیں آتی اس گھر میں.....“

امی کی سرزنش سے مرعوب ہوئے بغیر وہ لجابت سے کہتا، ”اس دفعہ دے دیں اگلے مہینے کا ٹ لیں بیشک۔“

”نہیں دوں گی.....“

”پلیز امی“

”کہا ہے نا نہیں دوں گی نہیں دے سکتی۔ میں ہی نہیں میرے پاس دوں کہاں سے“

”امی اتنی سخت گیر آپ کیوں ہو جاتی ہیں۔ دے دیں نا.....“

”نہیں دوں گی بس کہہ دیا..... مجھے پتہ ہے تو جس طرح اڑائے گا ان پیسوں کو.....“

”دوستوں کے ساتھ جا رہا ہوں..... امی“

”تو ان سے کہہ نا خرچہ کریں وہ“

”وہ بھی کریں گے.....“

”بس۔ نہیں دینا پیسے۔ اور ہاں دوستوں کے ساتھ بھی آوارہ گھومنے کی ضرورت نہیں۔“

”تجھے کچھ فکر ہے اپنی پڑھائی کی“

”فکر ہے۔ پیسے دے دیں ساری فکریں دور ہو جائیں گی۔ اور ہاں امی میرے دوست

سب کے سب لائق فائق ہیں۔ ایرے غیرے نہیں ہیں۔ آپ اچھی طرح سے جانتی ہیں پلیز

امی اب تودے دیں“

”نہیں دوں گی.....“

”امر منت سماجت کرتے تھک جاتا تو پھر اپنا حربہ استعمال کرتا۔“

چلیں امی پرچی ڈال لیتے ہیں۔ ہاں نکلا تو پیسے دے دیجئے گا۔ نہ نکلا تو میں بالکل بھی

مطالبہ نہیں کروں گا۔ ٹھیک.....“

وہ امی کو پرچی ڈال کر ہاں نہ کا فیصلہ کرنے پر راضی کر لیتا۔

”کاغذ قلم لیتا۔ بڑی احتیاط سے چوکور کاغذ کا سا۔ پھر دونوں پر لکھتا۔ مٹھی میں طے شدہ

پرچیاں بند کر کے ہلاتا۔ پھر ایک پرچی اٹھواتا۔“

”پرچی کھلی“

”ہاں“ وہ اچھل پڑتا.....“

امی اس کے ہاتھ سے پرچی چھین کر اعتبار کرنے کو خود پڑھتیں ہاں ہی لکھا ہوتا۔

”مجبوراً انہیں امر کو پیسے دینا پڑتے۔ امر مسکراتے ہوئے دوسری پرچی جلدی سے

بھاڑ دیتا۔ کیونکہ اس نے اس پر بھی ہاں ہی لکھا ہوتا۔ بے ضرر سی ٹھگی وہ اکثر امی سے پیسے

بٹورنے یا باہر دوستوں کے ساتھ جانے کی اجازت لینے ہی کے لیے کیا کرتا تھا۔

ایک بار ابو سے بھی اس نے ایسی ہی ٹھگی کی۔ کالج میں داخلہ لینا تھا۔ ابو چاہتے تھے کہ وہ ڈاکٹر بنے۔ لیکن اسے خود یہ لائن پسند نہ تھی۔ انجینئر بننا چاہتا تھا۔ اس نے اپنی پسند ابو پر ظاہر بھی کی لیکن وہ ماننے کو تیار نہ تھے زبردستی اپنا فیصلہ اس پر مسلط کرنا چاہتے تھے۔ اک باب ہونے کے ناطے یہ اپنا حق سمجھتے تھے۔ خاصے بارعب اور سخت قسم کے انسان تھے وہ۔

امر کو کسی طور گلو خلاصی کی امید نظر نہ آئی۔ تو اس نے سنجیدگی سے ابو سے کہا۔
”ایک بات کہوں ابو“

”ہوں“ وہ بولے۔

”آپ میری بات مانیں گے“

”کیا؟“

”پرچی؟“

”ٹھیک ہے“

”فیصلہ آپ مان لیں گے نا“

”مان لوں گا۔ لکھو میری پرچی“

امر نے جھٹ سے دو پرچیاں لکھیں۔ دونوں پر ہی ”انجینئرنگ لکھ دیا“

ابو نے خود ہی اس کی ہتھیلی سے پرچی اٹھائی۔ امر ڈر رہا تھا۔ کہیں دوسری پرچی بھی نہ کھول لی جائے۔ ادھر ابو نے پرچی کھولی ادھر اس نے دوسری مسل کر پھینک دی۔

ابو انجینئرنگ کا لفظ پڑھ کر ایک لمحہ کچھ مایوس سے ہوئے پھر مسکراتے ہوئے بولے ”تم جیت گئے بھائی“

”امر جو دم سادھے کھڑا تھا۔ خوشی سے اچھل کر بولا“ کیا نکلا ابو.....“

”انجینئرنگ“ وہ پرچی پھینکتے ہوئے بولا۔

”ابو“ وہ خوشی سے بولا۔ ابو نے مسکراتے ہوئے اس کے کندھے کو تھپکا۔ وہ جلدی سے باہر بھاگ گیا۔

پرچی کے فیصلے مستند ہوتے گئے۔ اس میں کوئی کمال کی بات نہیں تھی۔ ہر کوئی دو پرچیاں ڈال کر ہاں نہ کا فیصلہ کر سکتا تھا۔ لیکن ایسا نہیں تھا۔ جس کو تصفیے کی ضرورت ہوتی وہ امر ہی کی طرف رجوع کرتا۔ اس سے پرچیاں ڈلواتا اور پھر اسی کا فیصلہ دل و جان سے قبول کرتا۔

اکرم اس کا کلاس فیلو تھا۔ دونوں انجینئرنگ کے تیسرے سال میں تھے۔ اکرم کی تیاری امتحان کچھ تسلی بخش نہ تھی۔

”امر میرا خیال ہے میں اس دفعہ امتحان نہ دوں“ اس نے مشورے کے لیے امر سے بات کی۔

”کیوں“

”تسلی نہیں۔ پوری طرح تیاری نہیں کر سکا“

”ابھی وقت ہے کر سکتے ہو.....“

”یقین نہیں.....“

”امتحان ضرور دو۔ کیوں وقت ضائع کرو گے۔“

”فیل ہو گیا تو.....“

”اس کی نوبت ہی کیوں آئے۔ ابھی سے دن رات ایک کر دو.....“

”بتہ نہیں کیوں اطمینان نہیں ہوتا۔ پڑھتا بھی ہوں۔ تو بھی لگتا ہے پاس نہیں ہوؤں گا“

”خواہ مخواہ ڈر بیٹھ گیا ہے۔ تمہارے دل میں“

”اسی لیے تو کہتا ہوں۔ اس دفعہ امتحان میں نہ بیٹھوں“

”پرچی ڈال لیں؟“

”ہاں نکل آیا تو“

”تو پھر تم ضرور امتحان دو گے۔ اور انشاء اللہ پاس بھی ہو جاؤ گے۔“

”پرچی ڈالی گئی..... اتفاق سے ہاں نکلا.....“

”مارے گئے“ اکرم نے پرچی پڑھ کر کہا۔

”نہیں دوست۔ خلوص نیت سے تیاری کرو کامیاب ہو جاؤ گے۔ اللہ میاں نے فیصلہ

اثبات میں کیا ہے۔ اس میں بہتری ہی ہوگی.....“

اکرم نے امتحان دے دیا اور وہ پاس بھی ہو گیا۔ امر کو پرچی ڈالنے کی کامیابی کی ایک اور سند مل گئی۔ خاندان کی لڑکیاں بھی پاس فیل ہونے کی پرچیاں اس سے ڈالوا کرتی تھیں۔ وہ ان سب میں بڑا مقبول تھا۔ اکثر اپنے من پسند رشتوں کے لیے بھی وہ اس سے چپکے چپکے پرچی ڈلوا کر دیتی تھیں۔ وہ کبھی سنجیدگی سے کبھی شوخی اور مذاق سے ہاں نہ کی پرچیاں ڈال دیا کرتا تھا۔ شغل کا شغل رہتا۔ مذاق کا مذاق۔ یوں وہ اپنی سب کمزوریوں میں بڑا مقبول اور سب سے خاصہ فرمی تھا۔ وہ بھی اس سے عزیز ترین سہیلیوں کا سا برتاؤ کرتی تھیں۔ اپنی پسند ناپسند کے لڑکوں کا اس سے بے دھڑک کہہ دیا کرتی تھیں۔

ایک دن وہ اپنی قریبی کمزوریوں میں گھرا بیٹھا تھا۔ عاصمہ کے رشتے کی بات چل رہی تھی۔ اسے یہ رشتہ پسند نہیں تھا۔ لیکن ماں باپ کے سامنے زبان نہیں کھول سکتی تھی۔ پرچی کا سہارا ہی لینا پڑا تھا۔ ہاں نکلنے کی صورت میں اسے اسی جگہ رشتہ کرنے کے لیے اس نے اپنے آپ کو ذہنی طور پر آمادہ کرنا تھا۔

سب اس کے گرد جمع تھیں۔ ہنسی مذاق بھی ہو رہا تھا۔ عاصمہ کو نصیحتیں بھی کی جا رہی تھیں۔ پھیٹ چھاڑ بھی ہو رہی تھی۔ پرچیاں ڈالی جا رہی تھیں۔

”نہ نکلا تو.....“ فریحہ نے امر سے پوچھا۔

”تو نہ کر دے گی عاصمہ“ امر نے جھٹ سے کہا۔

”ماموں ممانی مانیں گے“ فریحہ بولی۔

”میں منوالوں گا.....“ اس نے اطمینان سے جواب دیا۔

”وہ یہ رشتہ کبھی نہیں چھوڑیں گے“ عاصمہ نے سر ہلایا۔

”پرچی نکلنے تو دو..... ہاں عاصمہ تم ہاں نکلنے کی صورت میں ہتھیار ڈال دو گی سمجھیں؟“

وہ عاصمہ کو سمجھاتے ہوئے بولا۔

”عاصمہ نے سر ہلایا۔“

پرچیاں تہہ کی گئیں۔ پھر امر نے ہتھیلی پر رکھیں۔ اور ہتھیلی حمیرا کے آگے کر دی۔ سولہ سترہ سالہ حمیرا اس کے چھوٹے ماموں کی بیٹی تھی۔ شروع ہی سے امر کو بہت پسند تھی۔ ادرا ب یہ پسند رنگ بدلتی جا رہی تھی..... وہ اسے پیار کرنے لگا تھا..... لیکن اس پیار کا اظہار اس نے حمیرا سے کبھی نہیں کیا تھا۔

حمیرا اس کی ہتھیلی سے پرچی اٹھانے لگی تو امر نے شوخی سے اس کا ہاتھ پکڑ لیا..... سب لڑکیاں کھکھلا کر ہنس پڑیں۔ حمیرا کانوں تک سرخ ہو گئی۔

”سوری“ امر نے شوخ اور پیار بھری نظروں سے حمیرا کو دیکھ کر کہا۔

لڑکیاں امر کے جذبات کو سمجھ گئی تھیں..... ان میں سے ایک شوخی سے بولی ”بھئی امر عاصمہ کی پرچی کے بعد حمیرا کی پرچی ڈالنا“

حمیرا شرمناک گھبرا کر اسے تیز نظروں سے دیکھتی اُٹھ کر چلی گئی۔

”حمیرا تمہیں بہت پسند ہے.....“ لڑکیوں نے اسے گھیر لیا۔

”اچھی لڑکی ہے“ وہ عاصمہ کی پرچی کھولتے ہوئے بولا۔

پرچی میں ہاں نکلا تھا۔ سب لڑکیاں عاصمہ کے گرد ہو گئیں..... یہ فیصلہ اس نے غلط

کرنا ہی تھا۔

امرنے انجینئرنگ کر لی۔ اب مسئلہ نوکری کا تھا..... امی ابو چاہتے تھے کہ جو بھی نوکری ملے وہ کر لے لیکن امر چاہتا تھا۔ وہ بیرون ملک جا کر ایم ایس سی کرے۔ اس سلسلے میں اس نے کافی معلومات حاصل کر لی تھیں..... والدین صاحب حیثیت تھے۔ باہر بھجوانا اور اعلیٰ تعلیم کا حصول ان کی نظر میں بھی مستحسن تھا۔ لیکن امی ابو دونوں ہی چاہتے تھے کہ وہ یہیں نوکری کر لے۔ باہر جا کر لڑکوں کا آزاد و آوارہ ہو جانا ایسا تجربہ تھا جس سے ان کے دوا یک ملنے والوں پر گزر چکے تھے۔ اسی لیے وہ گریزاں تھے۔ لیکن امر بضد تھا..... اپنا مستقبل سزا نا چاہتا تھا..... اپنے پاؤں پر مستحکم انداز میں کھڑے ہونے کا متمنی تھا..... اس نے امی ابو کی بات ماننے سے بڑی ملامت سے انکار کیا۔ اور اپنی ضد پر قائم رہا کہی دن بخت تکرار ہوتی رہی..... یہاں بھی پرچی کام آئی۔ اس دفعہ پھر اس نے بڑی خوبصورتی سے ماں باپ سے ٹھکی کی۔ دونوں پرچیوں پر ہاں لکھ دیا۔

امی ابو اس کی بات مان گئے۔

لیکن

جانے سے پہلے امی نے یہ شرط لگا دی کہ وہ منگنی نکاح کر کے جائے گا۔ وہ اسے اس مقدس اور مضبوط بندھن میں باندھ کر دیا غیر میں بھیجنا چاہتی تھیں۔ انہیں یقین تھا کہ اس بندھن کی ڈوریاں اسے وہاں بہکنے نہیں دیں گی۔

امر سٹپٹایا تو بہت۔ لیکن بات غیر معقول بھی نہیں تھی۔ دل کے بندھن تو جانے کب سے حمیرا سے بندھ چکے تھے۔ ہرج ہی کیا تھا۔ جو اس بندھن کا اعلان ہو جاتا۔

امی نے خاندان کی چند خوبصورت سلیقہ شعار اور خوش ذوق لڑکیوں کے نام اس کے سامنے رکھے۔ ان میں حمیرا کا نام بھی تھا.....

”پرچی ڈالو گے؟“ امی نے مسکرا کر پوچھا.....

”وہ مسکرا کر بولا“ بے شک ڈال لیں.....“

”تمہاری مرضی۔ اچھا ہے پرچی ڈال کر فیصلہ کر دو۔۔۔“

اس نے جیب سے قلم کاغذ نکالاسات آٹھ پرچیاں بنائیں۔ سب پر حمیرا کا نام لکھا۔

حب عادت اپنی غرض کے لیے ٹھکی کی اور

پھر

امی نے اس کے نام کی انگوٹھی حمیرا کی انگلی میں پہنا دی۔ گھر کا معاملہ تھا نہ اس کے والدین کو پوچھ گچھ کرنا تھی۔ نہ ہی حمیرا کے والدین کو جا پرخ پڑتا۔ رشتہ طے ہو گیا.....

وہ تین سال کے لیے امریکہ چلا گیا..... پڑھائی کی۔ نوکریاں کیں۔ اس ماحول کا لطف اٹھایا۔ لیکن اپنی محبت کو سپنخ سپنخ کر ہی رکھا۔ وقت کے ساتھ ساتھ محبت کی جڑیں گہری ہوتی گئیں..... حمیرا اس کے دل و دماغ پر چھائی رہی.....

جب وہ کامیاب و کامران ہو کر واپس لوٹا۔ تو حمیرا سے ملن کی لگن بے تاب تھی۔ اس کی آنکھیں حمیرا کو دیکھنے کے لیے بے چین تھیں۔ لیکن اسے پتہ چلا کہ ماموں کی ٹرانسفر ہو چکی ہے۔ اور ان دنوں وہ اپنے اہل خانہ کے ہمراہ دوسرے شہر میں بس رہے ہیں.....

پہلی فرصت میں وہ ماموں کے ہاں پہنچا۔ جوش و جذبات سے مغلوب تبس سے بیقرار اک دنیا میں سیٹھے اضطرابی کیفیت سے دوچار.....

لیکن۔

حمیرا نے اس کا استقبال بڑے سفاکانہ سر دروئیے سے کیا۔ وہ سہم گیا ڈر گیا۔

وہ تنہا لمحوں کا منتظر تھا۔ کہ اس سفاکانہ سر درمہری کی وجہ اس سے پوچھے.....

اس کے کچھ کہنے سننے سے پہلے ہی شام حمیرا اس کے کمرے میں آگئی..... کچھ نادم نادم لیکن ہرات مندانہ انداز لیے بولی”امر..... تم جانے سے پہلے مجھے پوچھے بغیر جس بندھن میں باندھ گئے تھے۔ میں.....“

”کیا..... حمیرا.....“ وہ بے اختیار نہ لہجے میں بولا۔

”میں اس بندھن کو قبول نہیں کر سکتی....“ وہ ہمت سے بولا۔

”کیوں؟“

”میں کسی جواب کے لیے تیار نہیں۔“

”حمیرا.... تم....“

”میں نے جو کہنا تھا۔ کہہ دیا۔“ وہ جانے کو مڑی۔

”لیکن....“ وہ اٹھ کر اس کے سامنے آگیا، ہماری منگنی ہو چکی ہے۔

”پرچی ڈال کر تم نے زبردستی فیصلہ مجھ پر مسلط کر دیا تھا....“

”لیکن یہ فیصلہ تمہیں قبول کرنا پڑا تھا....“

”تین سال پہلے میں انکار کی جرأت نہ کر سکی تھی۔“

”اب؟“

”کہہ دیا نا یہ فیصلہ مجھے منظور نہیں....“

”تم.... تم کسی اور سے....“

”یہی سمجھ لو....“

”ناممکن....“ وہ چلایا.... ”تم میری منگیتر ہو.... یہ بندھن توڑنے کا تمہیں کوئی

حق....“

”ہے.... حق ہے.... میں اب نا سمجھ لڑکی نہیں ہوں امر.... میں اکیس سالہ ہوشمند

لڑکی ہوں۔ اور اپنی پسند کا انتخاب کرنے کا مجھے پورا حق ہے....“

”وہ جتنی جرأت اور دلیری سے کہے میں آئی تھی۔ اسی طرح کمرے سے نکل گئی۔

امر جو اس باختمہ سا کھڑے کا کھڑا رہ گیا....“

پھر رات اس پر کیسے اُتری کیسے کیسے ظلم ڈھائے اس کی ذات پر.... کتنا دکھ سہا

اس نے کتنے صدیوں کا بوجھ سہا یہ وہی جانتا تھا....“

لیکن رات کے لمحے لمحے سے نپٹ کر وہ سوچ کی راہیں استوار کرنے میں کامیاب ہو گیا۔

دوسرے دن وہ حمیرا سے ملا.... اور دو ٹوک فیصلہ سنا دیا.... ”تم میری منگیتر ہو....“

اور میں یہ منگنی توڑنے کے خلاف ہوں....“

”امر“ حمیرا اس کے فیصلے سے ڈر سی گئی.... یہ مت بھولو، زبردستی کے فیصلے اور

تباہی اور بربادی پر منتج ہوتے ہیں.... میں ندیم کے سوا اور کسی کی نہیں ہو سکتی۔

”تو نظر انتخاب ندیم پر ہے“ امر کو دھچکا سا لگا.... ندیم بڑے ماموں کا چھوٹا بیٹا تھا

.... لیکن اس نے حمیرا پر اس دھچکے کو ظاہر نہیں ہونے دیا۔

حمیرا اس کی منتیں کرنے لگی۔ اور وہ سختی سے اپنی بات پر اٹا رہا....

حمیرا رودی....

اس نے بالکل ترس نہیں کھایا....

”اس نے اس کے سامنے ہاتھ جوڑ دیئے.... لیکن وہ شس سے مس نہ ہوا۔

وہ اس سے الجھ پڑی۔ برا بھلا کہا۔ لیکن اس نے اپنے موقف میں تبدیلی نہیں کی۔

تھک ہار کر وہ بولی ”تم مجھے کبھی نہیں پاسکو گے....“

وہ جلدی سے بولا ”چلو اس بات کا ابھی فیصلہ کر لیتے ہیں....“

”کیسے....“

”پرچی ڈال لیتے ہیں....“

”لیکن....“

”لیکن وہ کچھ نہیں....“

”وہ سہم کر اسے دیکھنے لگی۔

”یہ میرا آخری فیصلہ ہے۔ پرچی ڈال لیتے ہیں۔ جس کا نام نکلا اس کے حق میں تمہیں

فیصلہ کرنا پڑے گا۔۔۔۔۔

”یہ ایک اور زبردستی ہے۔۔۔۔۔ تمہارا نام نکل بھی آیا تو میں تمہارے حق میں۔۔۔۔۔“
 ”میں کوئی بات نہیں سنوں گا۔ تم بھی جانتی ہو کہ جب کوئی تنازعہ مسئلہ ہو۔ یا فیصلہ نہ ہو سکتا ہو۔ میں پرچی ڈال کر فیصلہ کر لیتا ہوں۔۔۔۔۔“
 ”لیکن۔۔۔۔۔“

”لیکن دیکھ کچھ نہیں۔ بیٹھو یہاں۔۔۔۔۔“

وہ میز کے پاس پڑی دوسری کرسی اس کے لیے گھسیٹ لایا۔ حمیرا مٹی کے ڈھیر کی طرح کرسی میں گر پڑی۔ امر دوسری کرسی پر بیٹھ گیا۔ پھر۔۔۔۔۔“
 اس نے جیب سے کاغذ قلم نکالا۔۔۔۔۔ دو چھوٹے چھوٹے چوکور کاغذ کے ٹکڑے کیے۔ ان پر نام لکھے۔ پھر ان ٹکڑوں کو احتیاط سے طے کیا۔ دونوں تہہ شدہ پرچیاں رکھ دیں۔ ہتھیلی اس کی طرف بڑھا دی
 ”ایک اٹھا لو۔۔۔۔۔ اس نے کہا۔

”امر۔۔۔۔۔ خدا کے لیے“ وہ رو دینے کو تھی۔۔۔۔۔

”خدا ہی فیصلہ کرے گا۔ اور جو فیصلہ ہوگا تمہیں اسے قبول کرنا پڑے گا۔ سمجھیں۔۔۔۔۔“

اس نے تحکمانہ لہجے میں کہا۔۔۔۔۔

وہ تذبذب میں رہی۔

”اٹھاؤ۔۔۔۔۔“ وہ گرجا۔

ڈرتے ڈرتے حمیرا نے ایک پرچی لے لی۔۔۔۔۔

حمیرا کا دم ہوا ہوا جا رہا تھا۔ بھر بھری مٹی کے ڈھیر کی طرح کرسی میں پڑی تھی کس کا نام نکلنے والا تھا۔۔۔۔۔ امید و بیم کی راہوں میں بھٹکنے کی بھی ہمت نہ تھی اس میں۔۔۔۔۔
 امر نے اس کے ہاتھ سے پرچی لے لی۔

ہولے سے۔۔۔۔۔

”پھر اس پر اک دلدوز نگاہ ڈالی۔۔۔۔۔“

دونوں ہاتھوں سے تہہ شدہ پرچی کو کپڑا۔۔۔۔۔ اور پھر آہستہ آہستہ اسے کھولا۔۔۔۔۔
 حمیرا نے خوفزدہ ہو کر اک لمحہ کو آنکھیں بند کر لیں۔۔۔۔۔

”لو۔۔۔۔۔“ امر نے پرچی اس کے سامنے کرتے ہوئے کہا۔

”تم ہی نام پڑھ دو۔۔۔۔۔“ وہ جیسے قبر سے بول رہی تھی۔

”ندیم۔۔۔۔۔“ مستحکم اور مضبوط لہجہ بنانے کے باوجود اس کی آواز ڈول گئی۔

”سچ۔۔۔۔۔ حمیرا اچھل پڑی۔ اس کے ہاتھ سے پرچی پھین کر نام پڑھا۔

”ندیم۔۔۔۔۔ واقعی ندیم۔۔۔۔۔“ وہ خوشی سے جیسے پاگل ہو گئی۔۔۔۔۔ پرچی سینے سے لگا لی۔ پھر کرسی سے اٹھ کھڑی ہوئی۔۔۔۔۔ خوشی سے جیسے اسے کچھ سوچ رہی نہیں رہا تھا اس نے ادھر ادھر دیکھا پھر امر سے بولی ”دیکھا۔ ندیم نام نکل آیا۔۔۔۔۔ جذبے سے بچے ہوں تو۔۔۔۔۔
 ہائے میں نے دل سے دعا کی تھی۔۔۔۔۔ کہ۔۔۔۔۔ وہ خوشی سے بہکتی بہکتی کمرے سے بھاگ گئی۔

امر کرسی میں بیدم سا ہو کر گر گیا۔۔۔۔۔

جیب سے مسلی ہوئی پرچی ہولے سے نکالی۔ کھولی۔۔۔۔۔ پڑھی۔

اس پر بھی ندیم ہی لکھا تھا۔۔۔۔۔

اس نے پرچی کے پرزے کر کے ہوا میں اڑا دیئے۔۔۔۔۔

آج اس نے کسی دوسرے سے نہیں۔ اپنے آپ سے ٹھکی کی تھی۔

پاؤں کی زنجیر

”عثمان کے دونوں بچوں نے خودکشی کر لی۔

”عمرانہ کے دونوں بچے مر گئے۔

”نہیں یہ کیسے ہو سکتا ہے۔

”مر گئے دونوں..... خواب آور گویاں کھالیں.....؟

”ہائے ہائے یہ کیا ہوا.....؟

”کتنے پیارے بچے تھے۔

”بچے خودکشی کیوں کرنے لگے۔ غلطی سے کھا گئے ہوں گے..... گویاں۔

”رقعہ چھوڑا ہے لڑکے نے.....“

”یا خدا.....“

”نوسال کا بچہ اور سات سال کی بچی..... خودکشی۔

”ہاں ہاں خودکشی۔

نہمان اور ثمرانہ کے مرنے کی خبر جنگل کی آگ کی طرح پھیل گئی۔ جس نے سنا فرط حیرت سے سرنفی میں ہلایا۔ اتنے معصوم ایسے پیارے اور اتنے چھوٹے بچے خودکشی کیوں کرنے لگے۔ سب عثمان کے گھر کی طرف دوڑے جا رہے تھے۔ پل بھر میں غلے لوگ راگمیر اپنے پرانے جمع ہو گئے۔ ہر ایک ہراساں تھا..... صحن کمرے باغیچہ سب عورتوں مردوں اور بچوں سے بھر گئے تھے۔ دونوں بچوں کی لاشیں ایک ہی پٹنگ پر پڑی تھیں..... عمرانہ پاگلوں کی طرح

سینہ پیٹ رہی تھی۔ بال نوچ رہی تھی۔ چلا چلا کر دھائی دے رہی تھی۔ بچوں پر بار بار گرتی تھی..... بے تحاشہ چومتی تھی..... بیڈ کے دوسری طرف عثمان تھا..... ہوش و حواس جواب دیتے جا رہے تھے۔ کبھی سینے پر ہاتھ باندھ کر ٹکڑے ٹکڑے دونوں کو تنکے لگتا کبھی دھاڑیں مار مار کر دونے لگتا..... تسلی دلا سہ دینے کا تو موقع ہی نہیں تھا۔ ان کی حالت دیکھ کر تو غیر بھی دھاڑیں مار مار کر رو رہے تھے۔

اک کمرام بچا تھا۔

قیامت بپا تھی۔

بچوں کے ننھیال اور دھیاں دلے بھی یہ ہوش راغب سنستے ہی چاک گریباں نالہ و شہین کرتے چلے آئے تھے معصوم بچے بے خبری کی ابدی نیند سو چکے تھے۔

دونوں بچے اپنے کمرے میں ایک ہی بیڈ پر پڑے تھے..... سکول جانے کے لیے وہ وقت پر نہیں لٹھے..... نوکر نے ناشتہ بھی میز پر لگا دیا..... عثمان دفتر جانے کے لیے تیار ہو کر اگیا۔

”نومی اور ثمر تیار ہو گئے.....“ اس نے پوچھا۔

”جی ابھی تو اٹھے ہی نہیں.....“ نوکر بولا۔

”کیا..... جاگے ہی نہیں ابھی تک“ عثمان نے گھڑی دیکھی پھر غصے سے نوکر کو دیکھ کر کہا ”عجیب بدھو ہو تم..... ساڑھے سات ان کا سکول لگتا ہے..... وہ اٹھے نہیں تو تم نے بھی نہیں جگایا.....“

”میں جگاتا ہوں جی۔“

”جلدی کرو.....“ وہ چیخا..... رات کا غصہ عود کر آیا تھا..... بیگم کی جگہ نوکر پر ہی برس کر دل کا اخبار نکالتا تھا شاید۔ نوکر ڈر کر کھانے کے کمرے سے نکل گیا۔

عثمان کی گرج سے عمرانہ کی آنکھ بھی کھل گئی..... جاگ تو پہلے ہی رہی تھی۔ جان بوجھ کر

نہیں اٹھی تھی..... بچے ابھی تک اٹھے نہیں تھے، سکول سے دیر ہو رہی تھی..... وہ جلدی سے اٹھی بال انگلیوں سے ٹھیک کرتے وہ باہر نکلی..... بچوں کے کمرے کی طرف جانے سے پہلے وہ کھانے کے کمرے میں آئی۔

عثمان ناشتہ کرنے میز پر بیٹھ چکا تھا۔

”کیا آسمان سر پر اٹھا رکھا ہے۔ بچے رات گئے تک تو تمہاری بک بک سنتے رہے ہوں گے..... دیر سے سوئے تو دیر ہی سے اٹھیں گے نا.....“

”بکو اس بند کرو.....“ عثمان نے چائے کی پیالی پر ہاتھ مارا..... پیالی میز سے نیچے گر کر چکنا چور ہو گئی.....

عمرانہ غصے سے لال پیلی ہو گئی۔ زور سے چلائی ”تمہارے دماغ کا فتور بڑھتا ہی جا رہا ہے“

”دفع ہو جاؤ میں تمہاری شکل نہیں دیکھنا چاہتا.....“

”دفع ہوؤں گی یا تمہیں دفع کروں گی..... اب تو فیصلہ ہو ہی جائے گا.....“

”یہ بچے نہ ہوتے تو میں اب تک فیصلہ کر بھی چکا ہوتا.....“

”تو تم کیا سمجھتے ہو میں تمہیں برداشت کیے جاتی..... بچے ہی پاؤں کی زنجیر ہیں ورنہ

تم جیسے آدمی کے ساتھ اتنے سال تو کیا اتنے دن بھی نہ گزارتی.....“

عثمان کو بھی تاؤ لگ گیا تھا عمرانہ بھی غصے سے بے قابو ہو رہی تھی۔ تو تکار بڑھی.....

عثمان غصے سے بل کھاتا کرسی سے اٹھا اور عمرانہ کو مارنے کے لیے اس نے ہاتھ اٹھایا.....

لیکن

تھپڑ ہوا ہی میں لہر لگ گیا.....

نوکر بدحواس سا دوڑتا ہوا آیا ”صاحب جی..... بیگم صاحب جی..... وہ..... وہ.....“

بچے.....“

”کیا ہوا بچوں کو“ دونوں غصہ بھول کر نوکر کی طرف متوجہ ہو گئے۔

”وہ..... وہ جی.....“ نوکر کارنگ فٹ تھا۔ دونوں ہاتھ بے تابی سے مل رہا تھا.....

وہ کانپ بھی رہا تھا.....

”کیا ہوا بچوں کو.....“ عثمان نے بے تابانہ اس کا کندھا بھینچوڑا۔

عمرانہ نوکر سے سوال کرنے کے بجائے بچوں کے کمرے کی طرف دوڑی۔

”نومی“

”نمری“

اس نے دروازے میں داخل ہوتے ہی زور زور سے آوازیں دیں۔

دونوں بے تک نہیں تو وہ پیک کر ان کی طرف آئی.....

”نومی..... نعمان بیٹے..... نمرانہ.....“ اس نے جلدی جلدی دونوں کے چہروں

کو ہاتھوں میں لے کر پکارا..... چہروں کی ٹھنڈک ہاتھوں سے ہوتی ہوئی ریڑھ کی ہڈی میں

لپکی دوڑا گئی..... وہ چند لمحوں کو پتھر اسی گئی.....

عثمان بھی کمرے میں آگیا۔ دونوں بچوں کو اس نے بھی بڑے پیار سے پکارا.....

جواب نہ پا کر اس نے ششدر کھڑی عمرانہ کو دیکھا۔

جلدی سے بولا..... ”کیوں..... کیا ہوا.....“

اس نے بھی جھک کر بچوں کے چہروں کو ہاتھوں سے چھوا..... آنکھیں پھٹنے کی حد تک کھلی

رہ گئیں..... بدحواسی میں مڑ کر نوکر کو دیکھا اور پوچھا ”کیا ہوا انہیں..... بے ہوش ہیں؟“

”مر گئے ہیں.....“ نوکر بھی بدحواس تھا۔

”کیا؟ عمرانہ نے سینے پر دو ہتھ مارا۔

”کہتے ہو.....“ عثمان نے جلدی سے بچوں کے ماتھے چھوئے..... جسم ٹٹولے.....

سر ادھر ادھر لانے کی کوشش کی.....“

”میرے بچے“ عمرانہ تیرا کہہ گری..... عثمان نے آگے بڑھ کر اسے سنبھال لیا۔ کرسی میں ڈالتے ہوئے پاگلوں کی طرح چلایا..... ”کچھ نہیں ہوا..... بچے نہیں مر سکتے..... جو صدمہ کھو..... سوئے ہوئے ہیں.....“

”صاحب جی“ نوکر نے آگے بڑھ کر اس کا بازو پکڑ لیا..... بچوں کے سر ہانے پڑی سکول کی کھلی کاپی پر اس کی نظر پڑی۔

وہ جلدی سے اٹھالی.....

نومی کی تحریر تھی.....

”یہ..... یہ صاحب جی.....“ اس نے کاپی عثمان کی طرف بڑھائی۔

عثمان نے بے نیکی نظروں سے کاپی پر لکھی دو لائنیں دیکھیں۔

پنل سے کاپی پر لکھے حروف گڈنڈ ہو کر پھیلنے لگے..... روشنی اندھیرے کی چادر بن کر پھیل گئی..... عثمان کے کانوں میں جھگڑوں اور آندھیوں کا شور گونجنے لگا..... وہ کچھاڑ کھا کر گرا.....

چند لمحے دونوں ہی بے سدھ سے ہو گئے۔

”صاحب جی..... صاحب جی.....“ نوکر نے روتے ہوئے اسے جھنجھوڑا..... عمرانہ نے

بھی آنکھیں کھولیں..... عثمان بھی.....

”عثمان“ عمرانہ چیخی۔

”یہ کیا ہو گیا عمرانہ،“ عثمان نے تھر تھر کانپتی عمرانہ کو بازوؤں کا سہارا دیا.....

اور

پھر جو دونوں بے اختیار نہ تڑپے۔ چیخیں ماریں..... بے تحاشہ چلائے..... بال

نوج لیے..... سینے پیٹ لیے.....

نوکر دھار میں مار مار کر روتا باہر بھاگا..... ہمسائے چیخ و پکار سن کر دوڑے آئے.....

اک کھرام مچ گیا۔

قیامت بپا ہو گئی.....

کوئی سوال پوچھ رہا تھا۔

کوئی جواب دے رہا تھا۔

کوئی بچوں کے ماتھے چوم رہا تھا۔

کوئی سانس کی آس میں ان کے سینے پر ہاتھ پھیر رہا تھا.....

کسی کے ہاتھ میں نومی کی وہ کاپی تھی۔ جس پر اس کے تحریر کردہ الفاظ تھے۔

کسی کے ہاتھ میں غراب آور گولیوں کی خالی شیشی تھی۔ جو میز پر سے ملی تھی۔

کمرے لوگوں سے بھر گئے تھے..... برآمدوں میں لوگ کھڑے تھے۔ لان میں سر ہی سر

نظر آ رہے تھے۔ ڈاکٹر آگئے..... پولیس تک خبر پہنچ گئی۔

اک ہنگامہ بپا تھا۔

کھرام مچا ہوا تھا۔

ہر آنکھ پر نم تھی۔

ہر ذہن بوجھل تھا۔

بچوں نے یہ انتہائی قدم کیوں اٹھایا..... لوگ ایک دوسرے سے پوچھ رہے تھے۔

تاویلین گھڑ رہے تھے قیاس آرائیاں کر رہے تھے.....

دس برس پہلے عثمان اور عمرانہ کی شادی ہوئی تھی۔ عمرانہ کا خاندان مالی لحاظ سے

عثمان کے خاندان سے کچھ آگے نکلتا تھا۔ دونوں بڑے بھائی دونوں ہاتھوں دولت

سمیٹ رہے تھے۔ حلال حرام کی کوئی حد بندی نہ تھی..... باپ بھی اک سرکاری عہدے پر تھا اس

عہدے کی کلیدی حیثیت تھی۔ اس نے بھی خوب مال بنایا تھا۔

پیسہ جیسے اندھا دھند آتا تھا۔ اخراجات بھی اسی بے دردی سے کیے جاتے تھے۔

عمرانہ نے جب سے ہوش سنبھالا تھا پیسے کی کمی نہ دیکھی تھی اس لیے اس کے ذہن میں پیسے کی اہمیت ہی نہ تھی۔ اہمیت تھی تو اپنی خواہشات کے مطابق خرچ کرنے کی۔ جو چاہا تھا پایا تھا۔ بھائیوں اور باپ کی لاڈلی تھی..... اسی لیے بھائیوں کے ہوتے ہوئے بھی بھائیوں سے جو چاہتی لیتی اور لے کر جس طرح چاہتی خرچ کرتی۔ سیلیوں پر پیسہ اڑانے میں پیش پیش رہتی..... اچھے ڈریسز کی شوقین تھی۔ جوتے تو امپورٹڈ ہی اچھے لگتے تھے اے... عثمان ایک خوش شکل اور تعلیم یافتہ نوجوان تھا۔ سرکاری ملازم تھا تنخواہ محدود تھی لیکن کم نہ تھی۔ ماں باپ اور دو بہنیں تھیں۔ ایک بڑا بھائی تھا جو شادی شدہ تھا۔ امریکہ ہی میں سیٹل ہو گیا تھا۔ ماں باپ کو ہر ماہ باقاعدگی سے اتنے پیسے ضرور بھیجتا تھا کہ وہ اپنے اخراجات سے نہٹ لیتے تھے۔ اماں تھوڑا بہت پس انداز کر کے لڑکیوں کے جینز کی کوئی نہ کوئی چیز بنا لیتی تھی..... بڑی بہن نے ایم اے کر کے جاب کر لی تھی۔ چھوٹی بھی بی اے کے بعد بی ایڈ کرنے کا ارادہ رکھتی تھی۔ اس لیے عثمان پر گھر کے افراد کا کوئی خاص بار یا ذمہ داری نہ تھی۔..... تنخواہ کا بیشتر حصہ وہ اپنے اوپر ہی خرچ کر ڈالتا..... جو بچتا اماں کے ہاتھ پر دھرتا۔ اماں اکثر سمجھاتیں ”بیٹے کچھ جمع بھی کیا کرو۔ کل کو پیسے کام آئیں گے۔ کب تک یوں کیلے رہو گے۔ سگریٹ پر سیسکٹوں روپے اڑا دیتے ہو..... شادی نہیں کرنی کیا؟ عادتیں یہی رہیں تو گھر گریستی کیسے چلے گی.....“

وہ ماں کی سنی ان سنی کر دیتا..... ”دیکھا جائے گا اماں..... یہ اس کا مخصوص جملہ تھا۔

شادی کا پکڑ بھی اچانک ہی چل گیا..... اماں نے کسی تقریب میں عمرانہ کو دیکھا۔ بے حد پیاری اور سمارٹ سی لڑکی پسند آگئی.....

”یہ لڑکی کون ہے؟“ اماں نے اپنی دیوانی سے پوچھا جن کے ہاں فنکشن تھا۔

”میری سامعہ کی دوست ہے اس کے ساتھ چڑھتی ہے.....“

”بیٹی کس کی ہے“

”کیوں نظر انتخاب پڑ گئی“

”ہاں مجھے بہت اچھی لگی ہے“

”اچھے امیر گھرنے کی لڑکی ہے.....“

”رشتہ دشتہ تو نہیں ہوا کہیں“

”ڈھونڈ رہے ہیں۔ ابھی ہوا نہیں“

”اپنے عثمان سے کروا دو نا..... پڑھا لکھا برس روز گار ہے جو ان خوبصورت اور شریف

ہے.....“

”اچھا بات کروں گی.....“

بات کیا چلی چٹ مکنگی پٹ بیاہ والی بات ہوئی۔ عثمان کو بھی عمرانہ پسند آگئی تھی۔ عمرانہ کے گھر والے تو رشتے کے انتظار ہی میں تھے۔ ہر لحاظ سے عثمان موزوں ہی تھا۔ آمدن گو کم تھی لیکن عمرانہ کے گھر والوں کے پاس دولت سیٹھ کے جو گھر تھے اور اس کے ابا جس طرح مال بنانے کے فارمولے سے آگاہ تھے۔ وہ عثمان کو بھی سکھایا جاسکتا تھا۔ اس لیے اس پہلو کو بالکل نظر انداز کر دیا گیا۔

اس شادی سے عمرانہ اور عثمان دونوں ہی خوش تھے۔ جب عمرانہ لڑی پھندی دلہن بن کر عثمان کے پہلو میں آ بیٹھی تو اس وقت عثمان سرشار تھا۔ اسے یہ خیال نہیں تھا کہ عمرانہ بھاری بھر کم جینز لے کر آئی ہے۔ اسے تو صرف یہی احساس تھا کہ ایک خوبصورت طرہ دار اور چنچل سی لڑکی نے اس کی نامکمل زندگی کی تکمیل کر دی ہے۔ عمرانہ بھی اس ہیڈنڈ سم سے نوجوان کی قربت میں مالی تفاوت کو بھول گئی۔

ہر نوجوان جوڑے کی طرح انہوں نے بھی مسکراہٹوں اور خوشیوں کی پڑتی پھوڑتی نئی ازدواجی زندگی کا آغاز کیا..... بہنی مون منایا..... ایک دوسرے سے دالہانہ جذباتی دانگی

کا پورے طور سے اظہار کیا۔ دو تین ماہ تو دونوں ایک دوسرے میں اس طرح کھوئے۔
کہ گرد و پیش کی جیسے خبر ہی نہ رہی۔

عمرانہ عثمان کی جان تھی۔

عثمان عمرانہ کی زندگی تھا.....

وقت اپنی تمام تر رعنائیاں اور دلفریبیاں ان پر نچا کر رہا تھا..... زندگی حقائق کا
سامنا کیے بغیر بہت آگے نکلتی گئی۔

لیکن طغیانی سدا ہی تو نہیں رہتی۔ سیلاب کناروں میں سسٹنے لگتے ہیں۔ جوش کو ہوش
آنا ہی ہوتا ہے۔ زندگی کے معمولات اپنے تقاضے رکھتے ہیں..... جو سنجیدہ بھی ہوتے ہیں
تلخ بھی اور ہلکے پھلکے بھی..... ان پر پوری پوری توجہ دینے کی ضرورت ہوتی ہے۔

عمرانہ اپنے آپ میں لوٹی تو پہلی بات جو ذہن نے گوارہ نہ کی اور من میں کانٹوں کی طرح
چبھی وہ ساس اور نندوں کی چھیتی باتیں تھیں۔

عمرانہ نے گھر کا کام کبھی کیا ہی نہیں تھا..... ماں بھابیاں اور نوکر چاکر تھے گھر میں۔
اُسے کبھی کسی نے کہا نہ کروایا۔ کبھی اتنی کہتی بھی تو بھابیاں ٹوک دیتیں ”سادی عمر کام ہی کرنے
ہیں نا کر لے گی..... یہ دن لوٹ کر پھر نہیں آئیں گے عمرانہ جتنا انجوائے کر سکتی ہے کر لے“

امی دل ہی دل میں ہموؤں کے اس رویے سے خوش ہوتی لیکن لاڈ سے کتنی ”تم اس
کا دماغ خراب کر دو گی“ ماں اور بھابیاں تو لاڈ دیکھتی تھیں۔

لیکن

سسرال میں اگر یہ اُلے تلے نہیں چلنے کے تھے۔ ساس نے اب تک بیٹے کی ذمہ داری
اٹھائی تھی۔ اب اسے عمرانہ نے سنبھالنا تھا۔ صرف عثمان ہی کی نہیں پورے گھر کی ذمہ داری
ہو پر ہی تو ڈالنا تھی۔

ساس توقع رکھتی تھی کہ ہمو ہاتھ بندھی غلام بن جائے۔ ساس سسر کو صبح کی بیٹی سے

لے کر رات کے کھانے تک دیکھ بھال کرے۔ ہر طرح کا خیال رکھے۔ دونوں نندوں کے لیے
ناشتہ بنائے کھانا پکائے..... کالج سے واپس آئیں تو چائے تیار ملے..... اور عثمان.....
اس کی تو ساری ذمہ داری اسی پر ہونی چاہیے تھی۔

لیکن عمرانہ ان پابندیوں کو قبول کہاں کرنے والی تھی۔ وہ تو سو کر ہی اس وقت
اٹھتی جب عثمان دفتر جا رہا ہوتا یا چلا جاتا.....

اس کے بعد بھی وہ دیر تک اپنے کمرے میں ہی رہتی۔ نہادھو کر کپڑے بدلنے، بال
بنانے، ناخن سنوارنے اور میک اپ کرنے میں خاصہ وقت لگ جاتا.....

جب وہ باہر آتی تو نندیں کب کی کالج جا چکی ہوتیں۔ ملازمہ لڑکی باورچی خانے کا کام
سمیٹ رہی ہوتی اور اماں جمعہ رانی سے گھر کی صفائی کروا رہی ہوتی..... آبا صحن میں کسی
ڈالے بیٹھے ہو کو تندرظروں سے دیکھتے..... جو بنی ٹھٹی ملازمہ لڑکی کو ڈانٹنے کے انداز میں
کہہ رہی ہوتی..... ”میں نے کہا ہے ناشتہ لگاؤ میرا..... یہ کام بعد میں نہیں ہو سکتے.....“
”اچھا جی.....“ وہ سارے کام چھوڑناشتہ بنانے لگتی۔

کچھ دنوں سے ساس ہمو میں سردی جنگ جاری تھی۔ ساس کو غصہ آتا۔ لیکن بظاہر
مسکراتے ہوئے کہتی ”لڑکی کو برتن دھو لینے دو..... بنا دے گی ناشتہ.....“

عمرانہ کو بھی تاؤ آجاتا..... ”آپ دخل نہ دیا کریں..... میری بات تو وہ سنتی ہی نہیں.....“
”ہمو ذرا خود بنا لو ناشتہ..... کام کر رہی ہے وہ..... سارے برتن ما بچھنے والے

ہڑے ہیں..... باورچی خانہ الٹ پلٹ ہو رہا ہے..... تمہیں ناشتہ بنانا بھی نہیں آتا.....“

عمرانہ ساس کی بات نظر انداز کرتے ہوئے نوکرانی پر غصہ بھاڑتی..... یوں ساس ہمو میں
کھٹ پٹ ہونے لگی تھی..... شروع شروع میں تو بات زیادہ نہ بڑھتی..... کبھی عمرانہ چپ
ہو جاتی۔ کبھی ساس..... لیکن عمرانہ سے یہ سب کچھ برداشت نہیں ہو سکتا تھا۔

وہ چھوٹی چھوٹی باتوں کی بھی شکایت عثمان سے کرتی۔

”آج تیری اماں نے یہ کہا“

”تیرے ابا مجھ سے یوں بولے“

”تمہاری بہنوں نے یہ طعن کیا“

عثمان سنتا..... بات ہنس کر اڑا دیتا ”عمرانہ..... میرے گھر والے اتنے بُرے بھی

نہیں..... تم ان کی باتوں کا اُلٹ مطلب لیتی ہو.....“

”میرا دماغ اُلٹا ہے نا.....“

”لگتا تو ایسا ہی ہے.....“ وہ ہنس کر اسے بانہوں میں بھر لیتا..... عمرانہ کا غصہ ہوا ہو

جاتا۔

لیکن

اب اماں بھی ہو کے رویے سے دل برداشتہ ہو گئی تھی..... اٹھتے بیٹھتے وہ بھی عثمان کے کانوں میں شکایتوں کا لاوا اُتارتی رہتی.....

”میری تو ہڈیاں دکھنے لگی ہیں۔ بھلا اب گھر کے کام مجھ سے ہو سکتے ہیں..... بھولائی تھی سوچا تھا اب سارے کاموں سے دستبردار ہو جاؤں گی۔ ساری عمر خدمت گزار کی ہے۔ اب کچھ آرام ملے گا لیکن آرام اپنے نصیبوں میں کہاں..... صبح سے کوہو کے بیل کی طرح جتنی ہوں۔ رات گئے کہیں کمر بستر پر ٹپکانے کو ملتی ہے.....“

اماں پر عثمان کو ترس آتا لیکن عمرانہ کو ان کی خدمت پر آمادہ کرنے کی جرأت نہ کر سکتا۔

پھر

انہی دنوں عمرانہ امید سے ہو گئی..... عثمان تو خوشی سے باؤلا سا ہو گیا..... عمرانہ بھی

بہت خوش تھی۔

”ہمارا بچہ ہو گا عمرانہ۔ ہمارا اپنا بچہ..... میں تو ابھی سے خوشی سے پاگل ہو رہا ہوں.....“

عمرانہ اتر کر اسے دیکھتی..... ”مجھے خوش رکھا کرو..... ڈاکٹر کہتے ہیں..... صحت مند

اور خوبصورت بچے کے لیے ماں کے ذہن دل و دماغ پر کوئی بار نہیں ہونا چاہیے.....“

”تم پر بھی تو کوئی بار نہیں.....“

”اچھا جی..... یہ جو ہر وقت تمہاری ماں بہنیں پنج پنج کرتی رہتی ہیں وہ میرے ذہن

پر بار نہیں ہوتا“

”میں انہیں منع کر دوں گا..... مجھے پیارا پیارا موٹا تازہ بچہ چاہیے عمرانہ.....“

”مجھے آرام کی بھی اشد ضرورت ہے.....“

”میں ہر طرح سے خیال رکھوں گا.....“

عثمان واقعی اس کا ہر طرح سے خیال رکھنے لگا۔ اس نے گھر والوں کو سختی سے کہہ

دیا ”عمرانہ کے ساتھ کسی تلخ ترش رویے میں بات نہ کیا کریں۔ نہ ہی اس سے کام کرنے کو کہا

کریں..... ڈاکٹر نے اسے خوش رہنے اور آرام کرنے کی ہدایت کی ہے.....“

”کون کتنا ہے اس سے تلخ ترش باتیں..... اور آرام..... آرام تو جس دن سے آئی

ہے وہ کمر رہی ہے..... بے آرامی تو ہمارا مقدر ہے.....“

عثمان عمرانہ کے چاؤ چوچلے کرتا..... اماں کو یہ بات اچھی نہ لگتی جل بھن کر کہتیں ”اس

کے انوکھا بچہ ہونے والا ہے نا۔ ہم نے بھی یہ دن گزارے بچے جنے پالے پوسے اس

طرح کے خنجرے تو نہ دکھائے تھے کبھی.....“

پھر وہ عثمان کے ابا سے شاکی انداز میں کہتی ”کیوں جی..... تم کو ہوش نہ آئی تھی کبھی.....

یوں ناز اٹھائے تھے ہمارے..... بیٹے نے تو حد ہی ختم کر دی ہے ہتھیلی کا چھال لہی بنالیا

ہے بیوی کو۔ پہلے کیا کم تھی اب تو خیر سے ماں بننے والی ہے..... ناز برداریاں کیسے کرواتی

ہے۔ تو بہ.....“

دن گزر رہے تھے۔ عمرانہ عثمان سے جتنی خوش تھی ساس سسر سے اتنی ناخوش۔

ایک دن اس نے عثمان سے کہہ ہی دیا۔

”عثمان..... میں اس گھر میں نہیں رہوں گی“

”کیوں..... کیا ہوا.....“

”کوئی بات ہو تو کہوں بھی۔ ہر وقت کی بک بک مجھ سے برداشت نہیں ہوتی....“

”اماں نے کچھ کہا....“

”سب کچھ تو تمہیں بتاتی ہوں“

”لیکن عمرانہ چھوٹی چھوٹی باتوں سے یوں بد دل تو نہیں ہوتے نا....“

”دیکھو عثمان.... خوش رہنا اور مجھے خوش دیکھنا چاہتے ہونا.... تو الگ گھر لے لو....“

”الگ گھر....“

”ہاں الگ گھر.... جو ہمارا اپنا ہوگا.... جس میں میں تم اور ہمارا بچہ رہے گا.... جانتے

ہو اس طرح کے ماحول میں بچے پر بھی کیا اثر پڑے گا۔ اس کی اچھی تربیت کیسے ہوگی....“

عمرانہ اسی حوالے سے عثمان کو اکساتی رہی.... عثمان بھی اب بات بے بات ماں بہنوں

سے الجھنے لگا۔ اور اس دن اماں نے تنگ آکر خود ہی کہہ دیا ”الگ گھر لے لو.... روز کی

کلکل ہم سے سہی نہیں جاتی.... ہماری جوان بیٹیاں ہیں۔ ان کے رشتے ناٹے بھی تو کرنے

ہیں.... پیشتر اس کے کہ گھر میں تو تکار لڑائی کی صورت اختیار کر لے.... بہتر ہے تم اپنا ٹھکانہ

لے لو....“

عثمان نے ماں ہی کو مورد الزام ٹھہرایا.... عمرانہ نے اور بھڑکایا.... لڑائی جھگڑا ہوا

جس کے نتیجے میں عثمان نے ایک چھوٹا سا بنگلہ کرائے پر لے لیا.... عمرانہ اور وہ اپنے مائے

سازد سامان سمیت نئے گھر میں شفٹ ہو گئے.... جہیز کا کافی سامان تھا.... ہر کرہ آراستہ

ہو گیا....

گھر الگ ہو گیا تھا۔ اب عمرانہ بے روک ٹوک اپنی سہیلیوں کو مدعو کر سکتی تھی۔ ماں باپ

بے بھجک آسکتے تھے۔ بھائی بھابیوں کے آنے جانے پر کوئی اعتراض نہ کر سکتا تھا۔

”اب تو خوش ہونا....“ عثمان نے ایک دن عمرانہ سے کہا۔

”ہاں بالکل....“ وہ اٹھلائی۔

”لیکن عمرانہ....“

”کیا؟“

”مجھے تم خوش نہیں رکھتیں....“

”وہ کیسے؟“

”کبھی میرے ماں باپ اور بہنوں کو بھی بلالیا کرو....“

عمرانہ ماتھے پر بل ڈال کر بولی ”وہ خود نہیں آسکتے.... میں انہیں اٹھا کر لے آؤں“

”جانتی ہو لڑائی جھگڑے کے بعد ہم لوگ الگ ہوئے ہیں.... ہم چھوٹے ہیں ہمارا فرض

ہے ہم انہیں منانے جائیں....“

”میری تو جوتی بھی نہیں جاتی....“

”عمرانہ....“

”زیادہ جیوتی نہیں۔ جانا ہے تو خود چلے جاؤ.... میں نہیں جاؤں گی.... میری بلا سے....“

”آئیں نہ آئیں....“

عثمان کو اک دھچکا سالگا.... عمرانہ یہ رویہ اختیار کرے گی اور اتنی بد تمیزی دکھائے گی۔

اسے بہت صدمہ ہوا.... اس وقت تو چپ ہو گیا لیکن دل میں گرہ سی بیٹھ گئی....

”عمرانہ....“ ایک بار اس نے کہا۔ دونوں اپنے ہونے والے نچتے ہی کی باتیں کر

رہے تھے۔

”ان دنوں.... اماں کو نہ بلالیں“

”لے آؤ اماں کو۔ بیٹھا دو میرے سر پر....“

”تمیز سے بات کیا کرو.... میری اماں کو تم.... اس طرح.... ذلیل....“

”وہ..... ہے ہی ایسی کہ....“

”بکومت.....“

”رعب جھاڑتے ہو۔ کس بات کا..... گھر لگ لے کر دیا ہے اس لیے.....“

”تم اس طرح کی کیوں ہوتی جا رہی ہو.....“

”تم جیسے لوگوں میں اگر ایسی نہ ہوتی جاؤں تو کیسی ہوتی جاؤں..... شکر کرو گزارہ کر

رہی ہوں..... تمہاری محدود تنخواہ میں.....“

عثمان نے حیرانگی سے اسے دیکھا وہ غرائی ”کبھی پوچھا بھی ہے گھر کیسے چل رہا ہے...“

”تم کہاں کی بات کہاں لے جا رہی ہو.....“

”اس لیے کہ تم کچھ کے لگاتے رہتے ہو..... اماں ہی کو بھول نہیں پائے..... چلے جاؤ

اسی کے پاس رہا کرو..... وہاں تمہیں زیادہ سکون اور آرام ملے گا.....“

وہ رونے لگی۔ عثمان اٹھ کر باہر چلا گیا.....

لیکن پھر منانا اسی کو پڑا..... عمران نے زچگی قریب آرہی تھی۔ وہ اس کے بچے کو بنم

دینے والی تھی۔ عورت اپنی جان پر کھیل کر ہی اک نئے وجود کو دنیا میں لاتی ہے۔ یہی سب

سوچ کر عثمان نے اسے منالیا۔ اس کی بدتمیزی اور اکھڑنے کو نظر انداز کر دیا.....

”عثمان.....“ اس دن عمران کا موڈ بہت اچھا تھا.....

”ہوں“

”بیٹا ہوا تو مجھے کیا دو گے“

”کیا دوں گا“

”ہاں.....“

”اپنا آپ تمہیں دے دیا..... اب اور کیا لوگی“

”نہیں عثمان..... تحفہ کیا دو گے“

”جو چاہو لے لینا.....“

”یہ کیا بات ہوئی..... کوئی ڈائمنڈ کی انگوٹھی۔ پرل کے کڑے..... بڑے بھیا نے

بھائی کو ڈائمنڈ کا لاکٹ دیا تھا۔ تیس ہزار کا۔ چھوٹے بھیا نے دس تو لے کے کڑے پہنائے تھے

بھائی کو..... تم..... کیا دو گے“

”ساری تنخواہ تمہیں دے دیتا ہوں..... پیسے بچے ہوں تو تم بھی لے لینا.....“

”ہو نہ.....“ عمران کا موڈ بگڑ گیا۔ طنز سے بولی ”تنخواہ ہوتی کتنی ہے تمہاری..... گزارہ

بھی نہیں ہوتا..... امی پیسے نہ دیں یا بھابھیاں آتے جاتے پانچ سو ہزار نہ پکڑا جائیں تو روٹی

بھی نہ چلے.....“

عثمان طنز سے دکھی ہوا..... گہری سانس پھوڑتے ہوئے بولا..... ”تو پھر میں کیا

کردوں..... کہاں سے لاؤں پیسہ.....“

عمران بڑبڑ کرنے لگی تو عثمان کو بھی غصہ آگیا..... بولا ”جو کچھ ہے تمہارے سامنے

ہے۔ میں تمہارے باوا کی طرح اُدپری آمدنی کھاتا ہوں نہ تمہارے بھائیوں کی طرح کالے

دھندے کرتا ہوں..... حلال کی روزی کھاتا ہوں اور کھاتا رہوں گا یہ بات ذہن نشین کر

لو.....“

باپ بھائی کا حوالہ عمران کو کیسے بھاتا۔ خوب بھڑکی..... اچھی خاصی لڑائی ہوئی۔ اسے

خیال رہا نہ عثمان کو کہ آخری دنوں میں تو ایسا نہیں کرنا چاہیے تھا۔

نومی ہسپتال میں پیدا ہوا..... کسین نارمل ہی تھا۔ سارا خرچہ عمران کی امی نے کیا۔

وہیں سے وہ اسے اپنے گھر لے گئی۔ سوا مہینے کے بعد عمران نومی کو لے کر گھر آئی..... امی اور

بھائیوں نے بچے کے کپڑے لے دودھ کی بوتلیں بھولا کاٹ ابد بہت کچھ دے کر بھیجا..... عمران

ہر ایک کو یہ چیزیں اترا کر دکھاتی..... عثمان تو بچے کو پاکر خوشی سے پھولا نہیں سماتا تھا۔ ہنس

کر کہتا ہمارے لیے تو سب سے قیمتی اور نایاب چیز یہ لائی ہو.....“

بہت دن خوشگوار گزر گئے۔ عمران نہ بچے کی وجہ سے خاصی مصروف ہو گئی۔ عثمان بھی بچے سے لگا رہتا دونوں جیسے اپنی اپنی ذات کو بھول کر بچے کی ذات میں گم ہو گئے تھے لیکن یہ کچھ زیادہ عرصہ نہ چلا..... میان بیوی کے نظریات میں اختلاف پیدا ہو جائے تو دوری کی خلیج پھیلتی چلی جاتی ہے۔ بچے کی آمد سے اخراجات بڑھے تھے کچھ عمران نے بڑھالیے تھے۔ اب پنچ پنچ اسی خرچے پر ہوتی رہتی..... عمران کا تنخواہ میں گزارہ نہیں ہوتا تھا اور عثمان فالتوا آمدنی کا قائل نہیں تھا۔ اس نے تو یہی کیا کہ اماں کو جو دو تین سو روپیہ ماہوار دیا کرتا تھا وہ بھی بند کر دیا لیکن عمران نہ تو ابا اور بھائیوں کی سی کھلی آمدنی چاہتی تھی جس پر عثمان پر عثمان تھا مار دھاڑ کی جاسکتی تھی لیکن عثمان کو دار کا جیسا بھی تھا کم از کم رشوت اور حرام کی کمائی سے گم زبان تھا۔ چھوٹی موٹی جھڑپیں روز کا معمول بن گئیں..... نومی کی سالگرہ کے سلسلے میں تو خاصی لڑائی ہوئی۔ جس دھوم دھڑکے سے سالگرہ عمران کرنا چاہتی تھی۔ عثمان اسے خرافات کہتا تھا۔ عمران نے بجابی سے قرض لے کر یہ سالگرہ اس طرح منائی کہ کسی شادی کا گمان ہوا..... اس پر ستم یہ کہ اس نے سانس سسر کو بلایا نہ نندوں کو..... تڑاخ سے عثمان سے کہا ”جب تمہارے پیسے سے کروں گی سالگرہ تو بلا لوں گی انہیں بھی.....“

جھگڑے اور اختلافات بڑھتے گئے..... عقلمندی سے عمران کام لیتی تھی نہ عثمان ہی ادھار رکھتا تھا۔ دونوں نے ایک دوسرے کو سمجھنے کی کوشش ہی نہیں کی..... غصہ ناک پودھ رکھتا تھا..... عزت و لحاظ نام کی کوئی چیز ہی نہ تھی..... ہاں جب صلح ہوتی تو دونوں شیر و شکر ہو جاتے۔ ایسے لگتا جیسے ان میں کبھی کوئی جھگڑا ہوا ہی نہیں.....“

ثمرانہ نومی کے دو سال بعد پیدا ہوئی..... گھر کی حالات وہی رہے۔ چار دن صلح تو آٹھ دن لڑائی..... ایک بار تو جھگڑا اتنا بڑھا کہ علیحدگی پر دونوں پل پڑے..... عمران غصے میں گھر چھوڑ کر ماں کے گھر آ گئی.....

عثمان کا غصہ ٹھنڈا ہوا تو بچوں بنا گھر سونا لگا..... دو ہفتے بھی گزار نہ پایا..... سسرال

جا پہنچا اور منت سماجت کر کے عمران اور بچوں کو لے آیا..... عمران کی جیت ہوئی تو دماغ ساتویں آسمان تک جا پہنچا۔

بچے اسی لڑائی جھگڑے کی فضا میں پلنے بڑھنے لگے۔ جوان کی نشوونما کے لیے کسی طور اچھا نہیں تھا۔ عمران کی ہمسائی مسز ارشد بہت اچھی عورت تھی۔ وہ اکثر عمران کو سمجھاتی ”بی بی..... تم ہی حوصلے اور صبر سے کام لیا کرو اپنے بچوں کا خیال کیا کرو۔ اس قسم کی فضا میں وہ نفسیاتی کمزوری بن جائیں گے..... بچوں کی خاطر ہی لڑائی جھگڑے سے اجتناب کیا کرو“

عمرانہ اپنی صفائی پیش کرتے ہوئے سارا دوش عثمان کا تھمرا تی ”میرے بہ بچے تو نہیں اس کے بھی ہیں۔ وہ کیوں نہیں سوچتا“

”تم سوچو تو شاید وہ بھی سوچے.....“

”میں..... میں ان بچوں کی خاطر ہی تو یہاں بیٹھی ہوں۔ ورنہ..... ایک دن نہ رہتی اس گھر میں.....“

”جہاں اتنی قربانی دے رہی ہو وہاں یہ بھی کیا کرو کہ گھر کی فضا خوشگوار رہے۔ بچوں کی ہی عمر ماحول کا بہت اثر قبول کرتی ہے..... خدا نے تمہیں اتنے پیارے بچے دیئے ہیں..... تم نہیں چاہتیں کہ ان کی پرورش اور تربیت اچھی ہو.....“

لیکن کسی کے سمجھانے کا کوئی اثر نہ ہوتا..... عثمان کو بھی دوست یا سمجھاتے۔ اب تو اماں تک بھی لڑائی جھگڑے کی باتیں پہنچتی تھیں وہ بھی متفکر رہتیں جب بھی عثمان ملنے جاتا اسے سمجھاتیں..... یہ اب بال بچے دار ہو..... سوچا سمجھا کر کیوں بچوں کو بھی برباد کرنا ہے۔ غصہ حرام ہوتا ہے بیٹے..... عمرانہ بدترین لڑائی ہے زبان دراز ہے تو تم ہی منہ بند رکھا کرو۔ بول بال کرنا وہی چپ ہو جایا کرے گی..... لیکن تم تو شاید اس سے بھی زیادہ بھڑک اٹھتے ہو..... بچوں کی خاطر بیٹے..... بچوں کی خاطر برداشت کیا کرو“

نصیحتوں کا اثر چند دن رہتا..... گھر کی فضا خوشگوار ہو جاتی.....

لیکن پھر وہی کلکل وہی بک بک۔

بچے اب بڑے ہو گئے تھے۔ نومی تو خاصہ سمجھدار ہو گیا تھا۔ ماں باپ کو ٹٹے جھگڑتے دیکھتا تو سہم جاتا۔ زور زور سے چلانے لگتا۔ ایڑیاں رگڑ رگڑ کر اتنا چیختا کہ ماں باپ کو اس کی طرف متوجہ ہونا پڑتا۔ ثمرانہ بھی یہی کرتی۔ عثمان ثمرانہ کو گود میں اٹھا لیتا عمرانہ نومی کو پیار کرنے لگتی۔ ”یہ بچے ہی تو پاؤں کی زنجیر ہیں....“ دونوں اکثر کہتے ”ورنہ زندگی کی گاڑی کب کی پشڑی سے اتر گئی ہوتی“

نومی چھ سال کا تھا جب عثمان اور عمرانہ میں جھگڑا اتنا بڑھا کہ پھر علیحدگی کی نوبت آگئی۔ ”میں ایک دن نہیں رہوں گی یہاں.... جہنم میں جاؤ تم اور تمہارا گھر....“ عمرانہ نے چلاتے ہوئے کہا اور سوٹ کیس میں کپڑے بھر کر گھر سے نکلنے کو تیار ہو گئی۔ دونوں بچوں کو بھی ساتھ لیا۔

عثمان نے جھپٹ کر بچوں کو چھیننا چاہا۔ عمرانہ نے شور مچا دیا۔ بچے چیخ چیخ کر رونے لگے۔ ہمسائے آگئے۔ دونوں کو بہت سمجھایا.... لیکن سنی ایک نے بھی نہیں.... ”اچھا ہے سنبھالو انہیں.... میں بچوں کے بغیر بھی رہ لوں گی....“ عمرانہ بچے چھوڑ کر ماں کے گھر آگئی۔

لیکن بچوں کے بغیر تو وہ ایک پل بھی نہ جی سکتی تھی۔ جان پھر کتنی تھی دونوں پر۔ ماں کے گھر آ تو کئی لیکن ساری رات روتی رہی.... ادھر بچوں نے تالو سے زبان نہ لگائی ساری رات عثمان انہیں پیار کرتا رہا سمجھاتا بھگاتا رہا لیکن بچے مٹی مٹی پکارتے رہے۔ ثمرانہ کو تو پھونک کر بخار چڑھا.... مجبور ہو کر دوسرے ہی دن اس نے ثمرانہ کو عمرانہ کے پاس بھجوا دیا۔ اب نومی اکیلا رہ گیا.... ماں کے ساتھ بہن کی یاد بھی شدت سے آتی۔ سارا دن زور زور کا حال کرتا عمرانہ نومی کے بغیر پریشان رہتی ناں باپ بھائی بھابھیاں کوئی بھی اس کے اس طرح گھر چھوڑ آنے سے خوش نہیں تھے۔ عمرانہ اپنے آپ کو یہاں اجنبی اجنبی محسوس کرتی.... اسی لیے ایک جفتے

کے بعد ہی جب اسے نومی کے متعلق ہمسائی نے خبر دی کہ وہ ہر وقت روتا رہتا ہے تو وہ کھینچی چلی آئی۔ عثمان اسے دیکھ کر حیران رہ گیا۔

وہ بچے سے لپٹ گئی۔ ثمرانہ پیپ کے بغیر اُداس تھی وہ باپ کے بازوؤں کی زنجیر ہیں.... یہ نہ ہوتے تو وہ یہاں تھوکتی بھی نہیں....“ عمرانہ نے غصے سے کہا۔

”میں بھی ان بچوں کی خاطر تمہیں برداشت کر رہا ہوں یہ نہ ہوں تو کھڑے کھڑے تم سے پھٹکارا پاؤں۔“

عثمان نے ترکی بہ ترکی جواب دیا.... ”یہی پاؤں کی زنجیر ہیں.... ان کی وجہ سے بندھا ہوں تم سے....“ یہ نہ ہوتے تو اس عذاب سے دوچار نہ رہتا....“

صلح صفائی ہوئی.... اس دفعہ عثمان نے تنبیہ کیا کہ بچوں کی خاطر وہ درگزر کیا کرے گا یہی عہد عمرانہ نے بھی کیا۔ چند ماہ اسی پر کار بند بھی رہے۔ بچے چمکتے دکتے رہے۔ چمکتے چمکتے پھرے لیکن ایک دن معمولی سی بات پر جھڑپ ہو گئی۔ عثمان نے زوردار تھپڑ بھی عمرانہ کے منہ پر جڑ دیا جو اب عمرانہ نے ہاتھ میں پکڑا کلاس اس پر دے مارا.... بچے سہم کر کمرے میں پردوں کے پیچھے چھپ گئے.... آج بھی زوردار لڑائی کی تان اسی بات پر ٹوٹی

”بچے ہی پاؤں کی زنجیر ہیں....“

”یہ نہ ہوں تو ایک منٹ یہاں نہ رکوں“

عثمان بک بک کرتا باہر چلا گیا۔ عمرانہ غصے سے پھنکارتی بک بک کرتی رہی۔ دونوں کو بچوں کا خیال نہیں آیا کہ وہ کیا سوچتے ہوں گے۔ کیا سمجھتے ہوں گے۔ یوں ہی دن گزرتے چلے گئے۔ ماں باپ کا وطیرہ وہی رہا۔ اور بچوں کے ذہن میں گرہیں بڑھتی گئیں نومی خاصا سیانا ہو چکا تھا ثمرانہ بھی جھگڑے اور صلح کے اثرات قبول کر رہی تھی.... دونوں بہن بھائی جب مٹی پیپ کی باتیں کرتے تو ایک بات ان کی سمجھ میں نہ آتی....

ہم تو بچے ہیں..... زنجیر تو نہیں ہیں..... نومی کہتا
 ”ہاں..... لیکن می پپا کہتے ہیں ہم ان کے پاؤں کی زنجیر ہیں..... ٹرانز جواب دیتی۔
 ”ویسے بھی تو کہتے ہیں کہ ہم دونوں نہ ہوتے تو اچھا تھا۔
 ”ہم نہ ہوتے نا..... تو می یہاں سے چلی جاتی“
 ”کہاں“
 ”کسی اچھی جگہ“

”یہ اچھی جگہ نہیں ہے“

”یہاں پپا می کو مارتے ہیں لڑائی کرتے ہیں.....“

”می بھی تو لڑتی ہیں۔ پپا کو وہ بھی تو مارتی ہیں“

”ہم نہ ہوتے تو اچھا تھا.....“

”اب سوچنا چاہیے ہمیں.....“

”کیا؟“

”ہم دونوں کہیں چلے نہ جائیں.....“

”کہاں جائیں گے.....“

”پتہ نہیں.....“

دونوں بہن بھائی اکثر ایسی باتیں کرتے۔ سوچیں ان کے ذہن کو الجھائے رکھتیں۔

می اور پپا کا جب موڈ ٹھیک ہوتا تو وہ دونوں سے خوب پیار کرتے۔ بازار لے جاتے، کھلونے

اور ٹانفیاں دلاتے۔ بچوں کا ذہنی الجھاؤ اور بڑھ جاتا..... یہ الجھاؤ بڑھتا ہی گیا۔

اور ابھی پچھلے ہفتے جو ہنگامہ ہوا..... نومی نے می سے پوچھا ”می..... آپ لڑتی ہیں

پپا سے؟“

”وہ لڑتے ہیں مجھ سے..... تم دونوں کی وجہ سے میں تو جھگڑا نہیں کرتی..... نہیں کرنا چاہتی

..... لیکن.....“

”ہماری وجہ سے کیوں؟“

”اس لیے کہ تم پاؤں کی زنجیر ہو..... ہم دونوں تمہاری وجہ سے الگ نہیں ہو سکتے۔ باندھ

رکھا ہے تم دونوں نے ہمیں“

”ہم نہ ہوں تو آپ الگ ہو جائیں“

”بالکل..... ایک دن بھی اس گھر میں نہ رہوں..... چلی جاؤں اسے ہمیشہ کے لیے

پھوڑ کر.....“

”کہاں؟“

”جہاں میری مرضی..... خوش تو رہوں گی نا.....“

نومی چند لمحے چپ رہا پھر بولا ”می پاؤں کی زنجیر کیوں کہتی ہیں ہمیں.....؟“

”زنجیر تو ہو باندھ رکھا ہے ہمیں..... کہا نا تم نہ ہوتے تو میں آزاد ہو جاتی اس

قید سے.....“

”پپا بھی یہی کہتے ہیں.....“

”عمرانہ پھنکاری“ تیرے پپا نے تو زندگی تباہ کر دی میری۔ خدا جانتا ہے تم دونوں

کی وجہ سے میں یہاں رہ رہی ہوں اور اس بد دماغ آدمی کے ساتھ گزارہ کر رہی ہوں.....“

”ہم نہ ہوتے تو.....؟“

”تو خوش رہتی میں.....“

نومی چپ ہو گیا سارا دن سوچتا رہا۔ ساری رات سوچتا رہا۔ پھر اگلے دن اس نے پپا

سے بھی ایسے ہی سوال کیے ان کا جواب بھی یہی تھا.....

نومی الجھ گیا۔ اپنے آپ سے۔ ساری سوچوں کا نتیجہ اس کے چھوٹے دماغ نے یہی

لگا لگا کہ می پپا محض ان دونوں کی وجہ سے آپس میں بندھے ہیں وہ دونوں نہ ہوتے تو ان کی

زندگی بہت خوشگوار ہوتی۔

اس نے ٹرانہ سے بھی یہی کہا۔ ٹرانہ ہم دونوں نہ ہوتے تو می پاپہت خوش رہتے
لڑتے بھی نہیں الگ الگ ہو جاتے۔

”اچھا“

”ہاں“

پھر ہم کیا کریں؟

”ہم دونوں کہیں چلے جاتے ہیں“

کہاں جائیں گے؟

میں سوچوں گا!

”ضرور سوچنا“

نومی سوچتا رہا۔ اس کا دماغ الجھتا گیا۔ کئی ترکیبیں سوچیں کئی خیال منھ سے دماغ میں
آئے۔ دادی دادا کے پاس چلے جانے کا سوچا۔ نانی نانا کے ہاں جانے کا خیال آیا۔ لیکن
دونوں جگہ ماں باپ پہنچ سکتے تھے مسئلہ حل نہیں ہو سکتا تھا۔

ٹرانہ.... کل شام اس نے بہن سے کہا....

”کیا ہے“

ہم دونوں مرنے جائیں۔

”مر جائیں“

ہاں اللہ میاں کے پاس چلے جائیں۔ جیسے میرے دوست شانوکا چھوٹا بھائی مر کر اللہ
میاں کے پاس چلا گیا ہے۔

”لیکن مر کیسے جائیں؟“

یہ مسئلہ سوچنے کا تھا لیکن نومی نے جلد ہی حل کر لیا می کے سر ہانے بھی اور پاپہ کے مرنے

بھی خواب آفد گولیوں کی شیشیاں رکھی ہوتی ہیں ایک دن نومی نے گولیاں نکالی تھیں تو می نے
ڈانٹا تھا۔ پھر سمجھا یا تھا یہ گولیاں کھانے سے آدمی مر جاتا ہے۔ نومی نے جھٹ سے کہا تھا
آپ اور پاپا تو روز رات کو کھا کر سوتے ہیں.....

ایک دو گولی کھانے سے نیند آتی ہے زیادہ کھالیں تو بندہ مر جاتا ہے۔ خبردار آئندہ
ان گولیوں کو نہیں چھیڑنا....“

نومی کو ان گولیوں کا خیال آیا۔ اور مر جانے کا مسئلہ حل ہو گیا۔

رات عمرانہ اور عثمان میں پھر طوفانی لڑائی ہوئی تھی۔ عثمان نے اپنی اماں کے ہاں دیر لگا
دی تھی اور عمرانہ نے سہیلیوں کو جو ڈنر دیا تھا۔ دونوں ہی غصے میں آگئے تھے۔
آج بھی بار بار وہی جملے دہرائے گئے تھے۔

”بچے نہ ہوتے تو دیکھتے..... ایک پل نہ رہتی یہاں..... ہر وقت کی بے عزتی کو لانے
کو.....“

یہی تو پاؤں کی زنجیر ہیں..... جو تمہیں گھر رکھنے پر مجبور ہوں..... یہ زنجیر نہ ہوتی تو مجھ
لیتا تم سے۔

نومی اور ٹرانہ بستر میں دبکے سن رہے تھے۔ پاپا نے شاید آج پھر می کو مارا تھا۔ می نے
بھی جوا بگوئی چیز پاپا پر پھینکی تھی۔ ہنگامہ بپا ہوا تھا۔ دونوں کھانے کی میز پر ہی محرکہ مار
رہے تھے۔

نومی جلدی سے اٹھا بیڈ روم میں گھسا دونوں خواب آور گولیوں کی بھری شیشیاں چپکے
سے اٹھا لایا۔ ایک ٹرانہ کو دی دوسری خود لے لی۔ دونوں نے ساری ساری گولیاں اندر اندر لے
لیں۔

”اب می پاپا خوش رہا کریں گے نومی..... ٹرانہ بستر میں اطمینان سے لیٹتے ہوئے بولی۔

”ہاں..... دونوں الگ الگ رہا کریں گے۔ لڑائی نہیں ہوا کرے گی ایک دوسرے کو ماریں

کے بھی نہیں....“

”پیامی کو مارتے ہیں تو مجھے بہت برا لگتا ہے“

”مئی پیا کو گالیاں بکتی ہے چیزیں اٹھا اٹھا کر مارتی ہے تو بیچارے پیا پر مجھے بڑا ترس آتا ہے“

دونوں چند لمحے باتیں کرتے رہے پھر نومی نے کالی پنسل لی اور الٹی سیدھی تحریر لکھ کر کاپی

سربانے رکھ دی خود بہن کے ساتھ ہی لیٹ گیا۔ دونوں نے ایک دوسرے کے گلے میں بانہیں

ال لیں۔ ٹرانہ ڈرنے لگی تھی۔ ڈرنومی بھی رہا تھا لیکن بہن کو تسلی دے رہا تھا۔ تسلی دیتے دیتے

س کی آنکھیں بند ہونے لگیں۔ ٹرانہ کی آنکھیں بھی بند ہو گئیں کبھی نہ کھلنے کے لیے۔

کاپی دونوں کے سربانے پڑی تھی۔ جس پر نومی نے لکھا تھا۔ مئی پیا آج ہم مرجائیں گے

نب تو آپ دونوں خوش ہوں گے۔ لڑائی بھی نہیں ہوگی۔ پیا آپ کو ماریں گے بھی نہیں۔ مئی آپ

کو گالیاں بھی نہیں دے گی۔ لڑائی ختم ہو جائے گی۔ ہم آپ دونوں کے پاؤں کی زنجیر تھے نا....“

ب خوش ہو جائیں صبح تک ہم مرجائیں گے.... نومی.... ٹرانہ“

نقب

ماسی نعمتے نے جب برقہ اتارنے سے پہلے ہی ہنس کر رابعہ سے کہا ”لامنہ بیٹھا کر میرا

....؟ تو رابعہ خوشی سے گڑبڑ اسی گئی....“

”کیا واقعی ماسی....؟“ اس نے صحن میں پڑی چارپائی گھسیٹ کر چھاؤں میں کرتے

ہوئے کہا۔

”تو اور....؟“ ماسی نعمتے نے اپنا سفید برقہ جس کی سفیدی برائے نام ہی تھی اتار کر چارپائی

کی ادوائن پر رکھتے ہوئے مسکرا کر کہا۔

”جتنے قسم ہے سچ سچ کہو....؟“ رابعہ نے ماسی کو کندھوں سے پکڑ کر چارپائی پر بٹھاتے

ہوئے کہا۔

”اے بی بی میں جھوٹ کیوں بولوں گی تیری شبانہ بھاگنی ہے ان کے من کو.... بس اب

رشتہ ہوا ہی سمجھ....“

”یا اللہ تیرا شکر ہے“ رابعہ نے آسمان کی طرف منہ اٹھا کر کہا اور پھر ماسی کے قریب ہی

چارپائی پر بیٹھ گئی۔

”جا پانی جوڑا لوں گی“ ماسی نے باچھیں پھیلا دیں۔

”دووں کی ضرورت دوں گی.... خیر سے رشتہ ہو جائے....“

”بس ان کی طرف سے تو ہاں ہی سمجھ....“

”پکی بات ہے نا....“

”بالکل کچی..... ہاں لڑکے کے متعلق تم اپنی تسلی کرو..... بی بی میں رشتے کرواتی ہوں تو سچے اور کھرے کوئی لگی لپٹی نہیں رکھتی..... کل کلاں کو جو بات سامنے آئی ہے آج ہی آجائے تو اچھا ہے....“

”ہونا ہی چاہیے..... زندگی بھر کے معاملے ہوتے ہیں ماسی.....“

”بالکل..... ان لوگوں کے متعلق میں نے جو کچھ بتایا ہے ایک رائی بھر بھی فرق نکلا تو جو چوکی سزا دے میری سزا..... نہایت شریف لوگ ہیں کنبہ بھی اتنا بڑا نہیں دو بیٹے دو بیٹیاں باپ اپنا کتا ہے بیٹیوں پر بوجھ نہیں بڑی بیٹی کی شادی کر دی ہے چھوٹی کا رشتہ ڈھونڈ رہے ہیں..... پھر لڑکا اپنی نوکری پر ہے جہاں جائے گا بیوی کو ساتھ رکھے گا.....؟“

”ہوں“

”یہ بات اس کی امی نے کہی ہے وہ کہتی ہے شادی کرنی ہے ہم نے اس کے بعد اپنا بوجھ اٹھائیں سب..... معقول تنخواہ ہے گھر بھی ملتا ہے کمائیں کھائیں عیش کریں“

”ماسی یہ رشتہ ہو گیا تو ساری عمر خدا کا شکر ادا کرنے کے ساتھ ساتھ تیرا شکریہ بھی ادا کرتی رہوں گی.....“

”پھر وہی رشتہ ہو گیا تو..... اے بیٹی میں کہتی ہوں رشتہ ہوا سمجھ بات صرف تم لوگوں کی ہے لڑکے کے متعلق پوری تسلی کرو.....“

”لڑکا کراچی میں ہے“

”ہاں“

”کراچی؟“

”کراچی ہی ہے کوئی لندن امریکہ نہیں..... دو دن میں پتہ کیا جاسکتا ہے بی بی اپنی پوری پوری تسلی کرو..... میں تو کھری بات کرتی ہوں تمہیں بھی یہی کہتی ہوں لڑکے کی اماں سے بھی یہی مانگا ہے انہوں نے تو شاید پوری تسلی کر لی ہے جی تو کہہ دیا ہے کہ رشتہ انہیں منظور ہے....“

”رابہ سوچ میں پڑ گئی۔“

”کیا بات ہے“

”کچھ نہیں سوچ رہی تھی کراچی میں ہے لڑکا کسی کے ذریعے ہی اس کے کردار کا پتہ کرایا جاسکتا ہے نا..... خود تو جانے سے رہے“

”بی بی اب یہ دردِ دوسری تمہاری ہے..... تسلی ہو جائے تو مجھے بتا دینا کام منٹوں میں ہو جائے گا..... چل اٹھ اب ذرا گرم گرم چائے تو پلا دے.....“

”ابھی لائی.....؟ رابہ اٹھ کر سامنے ہی باورچی خانے میں چلی گئی۔“

شبانہ کا رشتہ اک مسئلہ بنا ہوا تھا شکل و صورت حسین نہ سہی اچھی خاصی تھی ایف لے پاس تھی بی اے کرنا چاہتی تھی لیکن رابہ اور خادم علی نے داخلہ نہیں دلویا ان کی اپنی ہی سوچ تھی شاید کسی حد تک صحیح بھی تھی۔

رابہ کہتی تھی ”لڑکی نے بی اے کر لیا تو ایم اے پاس لڑکا ڈھونڈنا پڑے گا..... اپنے ارد گرد تو جتنے لڑکے ہیں میٹرک ایف اے سے آگے نہیں بڑھے کہاں سے ڈھونڈیں گے ایسا رشتہ..... بی اے کر کے لڑکی کا دماغ اونچا ہو جاتا ہے..... بس ایف اے تک ہی ٹھیک ہے تعلیم برابر کا لڑکا ملا تو ایک دو تین کر دیں گے صرف یہی تو نہیں تین اور بھی ہیں پھر ماشاء اللہ لڑکے بھی ہیں تعلیم ان کے لیے ضروری ہے ان کا سوچیں کہ اسے بی اے کروائیں.....“

دو سال شبانہ گھر بے کار بیٹھی رہی تھی رابہ رشتے کی آس میں بیٹی کو گھریلو کاموں میں ماہر کر رہی تھی دو تین جگہ بات چلی بھی..... لیکن معاملہ نچا نہیں.....

شبانہ نے اب ایک پرائیویٹ سکول میں ملازمت کر لی تھی گھر بیٹھ بیٹھ کر تو اکتا گئی تھی وہی معمول کے کام..... وہی رشتوں کے لیے والدین کی دوڑ دھوپ وہی امید وہیم کا چکر بات بنتے بنتے رہ جاتی مایوسی اور افسردگی اپنا تسلط چکے چکے جمائے جا رہی تھی اس کی عمر ابھی بائیس سال

ہی تھی لیکن ان حالات نے چہرے کی ساری شگفتگی چھین لی تھی ناامیدی وصول بن کر اس شگفتگی پر بچھا رہی تھی وہ اپنی عمر سے چند سال بڑی ہی لگنے لگی تھی۔

اسی لیے اس نے سکول میں ملازمت کر لی تھی درمیانے طبقے کی آن اڑنے آئی تھی ابرنے برا منایا تھا ”بیٹی ابھی میں اتنا کما لیتا ہوں کہ تم سب آرام سے زندگی گزار سکو....“ ماں نے بھی کہا تھا ”تمہیں اس لیے تو نہیں پڑھایا تھا کہ نوکری کروانی تھی....“ لیکن شبانہ نے مخالفت کے باوجود اپنا ارادہ ترک نہیں کیا تھا گو تنخواہ معمولی تھی مگر بچہ وقت گزاری کا اچھا ذریعہ تھا تنخواہ سے وہ اپنا ذاتی خرچ چلا سکتی تھی نئے نئے کپڑوں اور بوتلوں کا ہر جوان لڑکی کی طرح اسے بھی تو شوق تھا....

وہ نوکری سے خوش اور مطمئن تھی.... شادی کا خیال اس نے دل سے کسی حد تک نکال ہی دیا تھا مایوسی نے اس کے اندر ناامیدی کے بیج بو دیئے تھے اسے یقین ہو گیا تھا کہ بدشتوں کی کسوٹی پر وہ کبھی پوری نہیں اتر سکے گی.... کبھی اس کی معمولی شکل و صورت حارج ہو گئی.... کبھی بڑھتی عمر اور کبھی والدین کے مالی حالات....

لیکن

اس کے باوجود رابعہ نے امید کا دامن نہیں چھوڑا تھا.... ہر ملنے والی سے کہتی ”کوئی اچھا رشتہ ہو تو متیانہ کے لیے کوشش کرنا....“

”کیوں نہیں ضرور کریں گے کوشش....“

ہر ایک کا یہی جواب ہوتا.... لیکن اول تو کوئی کوشش کرتا ہی نہیں اور اگر کرتا بھی تو بار آور نہ ہوتی ماسی نعمتے کا تعارف جمیلہ کی بیٹی کی شادی پر ہوا تھا نعمتے ہی نے اس کی بیٹی کا اتنا اچھا رشتہ کر دیا تھا اس نے رابعہ سے کہا تھا۔

”ماسی نعمتے کے پاس بڑے اچھے اچھے رشتے ہوتے ہیں تم بھی اس سے کو ضرور کروادے، شبانہ کا رشتہ.... پیسے لیتی ہے لیکن رشتہ کام کا کرداتی ہے آج تک اس نے جتنے فیصے ملائے

ہیں سب کے سب بہت اچھے ہیں.... خوش باش ہیں سب“

رابعہ نے نعمتے کو گھر آنے کی دعوت دی.... اوسط عمر کی یہ عورت واقعی چلتا پھرتا میرج بیورہ تھی اس نے ایک ہی سانس میں پندرہ سولہ رشتے گنوا دیئے.... جو پچھلے ایک سال میں کر دیا چکی تھی۔

”تمہیں کیا رشتہ چاہیے“ اس نے رابعہ سے پوچھا۔

”بس ہماری طرح ہی کا ہولٹہ کا شریف ہو.... تعلیم یافتہ اور برسر روزگار ہو.... دولت مند تو ہم ہیں نہیں.... جو دولت مندوں سے ماتھا لگائیں اپنی طرح ہی کے سفید پوش لوگ ہونے چاہئیں۔“

”ہوں“

”جہیز دہیز کے لالچی نہیں چاہیں گے ماسی نعمتے....“

”بالکل ٹھیک....“

نعمتے کچھ دیر باتیں کرتی رہی رابعہ نے اسے چائے پلائی سموسے اور برنی کے ساتھ جاتے جاتے ہیں روپے بھی دیئے ”ماسی یہ کرایہ وغیرہ.... رشتہ لاؤ گی تو پھر....“

”کوئی بات نہیں.... وہ تو لیتی ہی رہوں گی....“

ماسی نعمتے نے شبانہ کو بھی دیکھا خوب ناقدانہ انداز میں شبانہ کو یہ بات اچھی نہیں

لگی چپ رہی....

نعمتے اگلے دن ہی رشتہ لے کر آگئی.... لڑکے کی ماں اور بڑی بہن آئیں یہ بھی متوسط طبقے کے لوگ تھے ساڑھے سات مرلے کا خاصا کشادہ مکان تھا سفید پوشی کا بھر م خوب رکھا ہوا تھا.... لڑکا ایک غیر ملکی بنک میں ملازم تھا معقول تنخواہ تھی ان دنوں کراچی میں تھا مستقبل قریب میں بیرون ملک اسی بنک کی کسی شاخ میں تبدیلی ہونے کا بھی امکان تھا۔

رابرہ بڑے تپاک سے ملی خوب آؤ بھگت کی اتنا اچھا رشتہ ہو جانے کی توقع تو بہت کم تھی..... پھر بھی..... کوشش یہی تھی کہ لڑکے والے اچھا تاثر ہی لیں۔

شبانہ بھی سکول سے آگئی رابرہ نے اسے دیکھتے ہی رازداری سے کہا ”شبانہ کچھ لوگ آئے ہیں ماسی ننتے لائی ہے تم جلدی سے کپڑے بدل کر آ جاؤ..... ذرا..... میرا مطلب ہے ذرا تھوڑا سا منہ جیت سنواری لینا..... رشتہ بہت اچھا ہے.....“

شبانہ نے منہ بنایا..... پھر لا پرواہی سے کندھے اچکاتے ہوئے بولی ”ہونا ہونا ہے نہیں آپ تو خواہ مخواہ امیدیں باندھ لیتی ہیں امی.....“

”اے چپ رہ..... ننتے سے کوئی اچھی بات بھی کبھی نکال لیا کر ایسی کوئی عمریت گئی ہے جو مایوسی کی باتیں کرتی ہے“ رابرہ کو بھی شبانہ کی بات بُری لگی تھی بعض اوقات تو جی جلدانے والی باتیں کر دیتی تھی وہ.....

شبانہ نے منہ دھویا نہ ہاتھ..... نہ ہی کپڑے بدلے..... جس طرح سکول سے آئی تھی اسی طرح مہمان کے سامنے چلی آئی۔

رابرہ غصے سے اسے گھور گھور کر دیکھ رہی تھی۔

پسند کا شاید اپنا ہی بیمانہ ہوتا ہے شبانہ کی جانے کون سی ادا انہیں بھاگتی تھی انہوں نے اسے بیٹے کے لیے پسند کر لیا تھا..... اسی لیے تو آج ماسی ننتے خوشی خوشی ان کا عزیز رابرہ کو بتانے آگئی تھی.....

رابرہ کی خوشی دیدنی تھی..... اس رات اس نے خادم علی سے بات کی ”اللہ مجھے تو یقین ہی نہیں آ رہا لیکن ماسی ننتے کہتی ہے کہ انہیں سب کچھ پسند ہے..... شبانہ انہیں بہت اچھی لگی ہے.....“

خادم علی کے چہرے پر مسکراہٹ پھیل گئی خوش ہو کر بولے آخر کی بھی کس چیز کی ہے ہاری بیٹی میں..... پڑھی لکھی..... گھر بیکاروں میں ماہر اور.....“

”بس رہنے دو.....“ رابرہ جلدی سے بولی ”خدا کا شکر ادا کرو کہ انہیں رشتہ پسند آ گیا.....“

”تو پھر اللہ کا نام لے کر ہاں کر دو.....“

”لڑکے کے متعلق تو پتہ کر دو..... ماسی ننتے نے کہا ہے خود تسلی کر لو یہ ذمہ داری اس کی نہیں.....“

”لڑکا کراچی میں ہے“

”ہاں..... امریکن بینک میں.....“

”بڑی اچھی پوسٹ ہے“

”سنا ہے..... باہر بھی جانے والا ہے اسی بینک کی کسی برانچ میں“

”پھر تو سونے پر سناگہ.....“

”بس تم کسی طرح لڑکے کے متعلق تسلی کر دو.....“

خادم علی چند لمحے سر ہلاتے رہے پھر بولے ”اپنے بھائی صاحب کو لکھ دیتے ہیں.....“

”ہو نہ.....“ رابرہ نے سر کو جھٹکا دیا..... ”وہ کر چکے پتہ.....“

”بھئی تفصیل سے خط لکھ دیتا ہوں پتہ ہی کروانا ہے کسی کو بھیج کر ہی پوچھ گچھ کر سکتے ہیں“

کوئی ایسا بڑا کام تو ہے نہیں کر دیں گے.....“

”پہلے کبھی کیا ہے کوئی کام اے میں کہتی ہوں کسی دوست یا ر کو خط لکھ بھیجو.....“

”نہیں رابرہ..... یہ کام کسی اور کے کرنے سے تسلی نہیں ہوگی بھائی صاحب جہانگیرہ“

آدمی ہیں ذمہ داری سے پتہ کر دلائیں گے.....“

رابرہ نے ناک منہ چڑھایا ”تمہیں ان سے امید ہوگی مجھے تو نہیں..... بھائی صاحب تو خیر“

بھائی صاحب نے مت کرنے دیا پتہ؟

”چلو لکھنے تو دو..... قیاس آرائیاں کرنے کی ضرورت نہیں.....“

”تجربے کی بنا پر قیاس آرائیاں کر رہی ہوں کبھی کام آئے ہمارے وہ لوگ؟ کبھی ضرورت پوری“

کی ہماری؟ کبھی بھول کر یاد کیا ہمیں..... جھوٹی دعوت بھی نہیں دی کبھی کراچی آنے کی غریب غریب تو نہیں پیسے والے ہیں.....“

”اللہ کی بندی کیا کتھالے بیٹھی ہے تو..... ساری باتیں سچ سہی لیکن اب بتا کیا کرنا ہے مجھے تو تسلی صرف بھائی صاحب ہی کی تحقیق سے ہو سکتی ہے بیٹی کا معاملہ ہے جیسی ہماری دسی ان کی اس کام میں تو نہ نہیں کریں گے..... لکھ دینے میں کوئی ہرج تو نہیں.....“

”مرضی ہے تمہاری اتنا اعتماد ہے بھائی پر تو لکھ دیکھو.....“

”تم نفع سے کہہ دینا پانچ دس دن انتظار کرے ہمیں بھائی صاحب نے پوری تسلی دے دی تو آنکھیں بند کر کے ہاں کر دیں گے.....“

رابعہ اور خادم علی اس رات دیر تک باتیں کرتے رہے بیٹی کا نصیب جاگ اٹھنے کی خوشی میں بونا تو نہیں جاگنا ہی تھا.....

رابعہ نے اب تک جو کچھ چیز کی صورت میں بنایا تھا خادم علی کو بتانے لگی یوں لگتا تھا سارا حساب و کتاب وہ آج رات ہی کر ڈالے گی۔

”میں پچیس جوڑے بنا رکھے ہیں سب کے سب جا پانی کپڑے کے ہیں.... مردانہ سوٹ بھی دو ہیں..... پتلونوں کا کپڑا بھی پڑا ہے..... دوساٹن اور دو شنیل کی رضائیاں بھی ہیں سلائی کرٹھائی کی چیزیں بھی بنا رکھی ہیں..... اے یاد آیا بڑی آپا جب پٹا ورگئی تھیں چینی کے برتن بھی منگوائے تھے.....“

اس نے خرید خرید کر رکھی ہوئی چیزیں گنوائیں خادم علی کچھ توجہ اور کچھ بے توجہی سے سنتے رہے وہ چند لمحے رکی پھر بولی۔

”لیکن..... یہ تو کچھ بھی نہیں چیزیں..... تو.....“

”بن جائے گا خدا کوئی سبب بنا دے گا جیسے رشتے کا بنایا ہے رشتہ نبھانے کا بھی بنا

دے گا.....“

”زیور تو ہے ہی نہیں وہی لے دے کے دس بارہ تو لے اپنی شادی کا.....“

”رابعہ..... یہ حساب کتاب کرنے کا وقت ہے؟ فی الحال تو خط لکھنا ہے..... لڑکے کے متعلق پوری تسلی کرنا ضروری ہے.....“

”ہاں وہ تو ہے..... ماں اور بہن اتنی اچھی ہے وہ بھی ویسا ہی ہوگا.....“

”کچھ کہا نہیں جاسکتا..... بہتر یہی ہے کہ ہم پوری طرح تسلی کر لیں.....“

طے پا گیا کہ کل خادم علی پوری تفصیل سے حاکم علی کو خط لکھ دیں گے درخواست کریں گے کہ پوری ذمہ داری سے لڑکے کا پتہ کر داکر جواب دیں۔

حاکم علی ایک عرصے سے کراچی میں رہ رہے تھے وہاں کا روبرو شروع کیا تھا جو خاصہ پھیل چکا تھا ذاتی کوٹھی تھی..... گاڑی تھی..... بھرا پر اکنبہ تھا..... خوب عیش و آرام سے زندگی گزار رہی تھی دو بیٹے تھے تین بیٹیاں تھیں..... بڑی نے اس سال بی اے کیا تھا دوسری ایف اے میں تھی تیسری نویں جماعت میں..... گھر میں خوشحالی تھی اس خوشحالی کا اثر ان کی شخصیتوں پر نمایاں تھا عام شکل و صورت کی تھیں لیکن سمارٹ اور چاق و چوبند تھیں اچھی اچھی وضع قطع کے لباس بڑے دیدہ زیب ہوتے تھے اور ان کی شخصیتوں کو نمایاں کرتے تھے۔

حاکم علی خط پڑھ رہے تھے کہ بیگم آگئی۔

”کس کا خط ہے“ ٹیلی فون کے ہوتے ہوئے اسے خط کا آنا کچھ عجیب سا لگا تھا۔

”خادم کا.....“

”خیریت..... کیسے یاد کیا؟ وہ تو برسوں.....“

حاکم علی نے جلدی سے بیوی کی بات کاٹتے ہوئے کہا ”گدہ شکوہ نہیں کرنا..... ہر کوئی اپنے حال میں مست ہے نہ وہ کبھی ہمیں خط وغیرہ لکھتا ہے نہ ہی ہم نے کبھی زحمت کی ہے.....“

”خاص انہیں ملنے تو نہیں جاتیں خیر چھوڑو ان باتوں کو.....“

”کیا لکھا ہے.....“

”کوئی رشتہ آیا ہے شبانہ کے لیے لڑکا یہاں ہے اس کے چال چلن کا پتہ کروانا ہے خادم نے لکھا ہے اسے میرے پتہ کرنے ہی سے تسلی ہو سکتی ہے.....“

”ضرورت آن پڑی نا ہماری بنا لیا بڑا بھائی“

”اوہو ساجدہ.....“

”ہونہ.....“

ساجدہ اٹھ کر چلی گئی اسے شبانہ سے کوئی دلچسپی نہ تھی نہ خادم علی سے اس لیے کوئی تفصیل پوچھی نہ کوئی اور بات کی.....

حاکم علی نے خط تر کر کے جیب میں رکھ لیا اگلے دن لڑکے کے متعلق چچان بین کرنے کا ارادہ کر لیا اپنے دو ایک ملنے والوں سے انہوں نے ذکر کیا..... ان کی ڈیوٹی لگائی رپورٹ دوسرے دن ہی مل گئی لڑکا ہر لحاظ سے اچھا تھا صورت و شکل کردار و گفتار کی دونوں نے تسلی دی۔

ان کی تسلی مل گئی تو حاکم علی خود بینک جا پہنچے لڑکے سے خود ملاقات کی اشرف انہیں بہت ہی اچھا لگا.....

اسی شام وہ گھر آئے تو ارادہ کیا کہ خادم علی کو خط لکھیں گے قلم کا غزلے کر بیٹھے ہی تھے کہ ساجدہ آگئی.....

”ذرا میرے ساتھ چلئے“ اس نے کہا۔

”کہاں“

”بیگم نسیم ملک کے ہاں جانا ہے.....؟“

”تم جاؤ.....“

”آپ چھوڑ آئیں“

”کیوں گھر میں اور کوئی نہیں کیا؟“

”نہیں.....“

”انتظار کر لو..... اسد آنے ہی والا ہوگا“

”آپ تکلیف گوارہ نہیں فرمائیں گے“

”مجھے خط لکھنا ہے ذرا.....“

”کسے.....“

”خادم کو.....“

”اچھا جانچ پڑتال کر لی.....“

”ہاں بیگم..... بہت اچھا لڑکا ہے ہر ایک نے تعریف ہی کی ہے جاب اچھی ہے کیریئر بننے کا گولڈن چانس ہے“

”واقعی؟“

”ہاں“

”ہائے ہائے اتنا اچھا رشتہ ملا ہے انہیں“

”قیمت کی بات ہے“

”اچھا اٹھو واپس آکر لکھ لینا خط..... پانچ منٹ کا تو راستہ ہے.....“

”اچھا بھئی اچھا“ وہ اٹھ کھڑے ہوئے گاڑی پودچ ہی میں تھی ساجدہ کو لیا اور بیگم

رحیم کے گھر کی راہ لی.....

راستے میں مین مارکیٹ تھی..... ساجدہ نے حاکم سے کہا ”ذرا درزی کی دکان کے سامنے

دومنٹ رکھیے گا.....“

حاکم جیسے حکم کا پابند تھا..... گاڑی روک دی.....

وہیں ان کی نظر اشرف پر پڑی جو سامنے والے سٹور سے باہر نکل رہا تھا وہ جلدی

سے ساجدہ کا کندھا پکڑ کر بولے ”دیکھو..... دیکھو.....“

”کیا؟“ ساجدہ نے گردن موڑ کر پوچھا۔
 ”وہ وہ آف وائٹ سوٹ اور براؤن جیکٹ والا لڑکا ہے نا وہ جو سوئور سے نکل کر برآمدے میں آیا ہے....“
 ”ہاں ہاں“

”یہ ہے اشرف.... خادم علی کا ہونے والا داماد....“
 ساجدہ دیکھتی کی دیکھتی رہ گئی ”اتنا خوبصورت اور ایسا سبیلہ....“ شبانہ کے لیے
 رشہ آیا ہے اس کا“

”ہاں ہاں.... کہہ تو رہا ہوں“

ساجدہ نے آنکھیں میٹکائیں۔

”بہت اچھا رشہ ہے....“

”واقعی.... لڑکا تو بڑا ہی ہینڈسم ہے“

”منا ہے.... بڑا شانستہ ہے....“

پتہ نہیں ساجدہ نے چاہا یا نہیں.... حاکم علی گاڑی سے نکلے اور اشرف کے قریب
 آتے ہوئے بولے۔

”برخوردار....“

اشرف نے انہیں دیکھا پہچانتے ہی بڑی تعظیم اور مؤدبانہ انداز میں سلام کیا ساجدہ بھی گاڑی
 سے نکل آئی.... حاکم علی بولے ”یہ ہماری بیگم ہیں....“

اس نے انہیں بھی اسی شائستگی سے مسکراتے ہوئے سلام کیا۔

”جیتے رہو“ ساجدہ نے دعا دی۔

وہ سر جھکاتے ہوئے مسکرا دیا۔

ساجدہ بولی ”ہم تمہارے لیے اجنبی ہیں....“

”خدا کرے گا جلد ہی رشتہ دار بھی بن جائیں گے“ حاکم علی مسکرائے ”یقیناً تمہیں پتہ چل
 گیا ہوگا کہ میں تمہیں کیوں ملنے بنک آیا تھا۔“

وہ قدرے شرمایا پھر ہولے سے بولا ”جی مجھے پتہ چل گیا تھا....“

حاکم علی ادھر ادھر کی باتیں کرنے لگے ساجدہ اس کا جائزہ ناقدانہ انداز میں لیتی رہی....

اشرف نے جانے کے لیے اجازت چاہی تو وہ بڑے رسان سے بولی ”کسی دن ہمارے“

گھر آؤ نا....“

حاکم علی ساجدہ کی بات اور رویے سے خوش ہو کر بولے ”کسی دن کیا کل ہی آجاؤ گے“

کھانا ہمارے ساتھ کھانا....“

”بالکل بالکل....“

اشرف نے ملائمت سے انکار کیا تو ساجدہ سراپا اصرار بن گئی۔

اشرف کو حامی بھرنا پڑی وہ ان لوگوں کے خلوص اور پیار سے خاصا متاثر بھی ہوا۔

ساجدہ گاڑی میں آ بیٹھی حاکم علی بھی آگئے.... بولے ”درزی کے پاس نہیں گئیں“

وہ سوچتے ہوئے بولی ”پھر آجاؤں گی.... اس وقت تو میں اشرف کے بارے میں سوچ

رہی ہوں“

وہ ہنس کر بولے ”بڑی فیاضی سے دعوت دے ڈالی.... خادم علی کے ہونے والے

داماد کو....“

”ہوں....“ وہ کچھ سوچ میں پڑ گئی....

دوسری شب ساجدہ نے بڑی پر تکلف دعوت کا اہتمام کیا بڑی بیٹی عاصمہ کو اس نے

اچھی طرح ڈریں اپ ہونے کی تاکید کی....

اشرف آگیا وہ بڑا وجہ لگ رہا تھا.... ساجدہ اس پر جیسے مفتون تھی اس کی

تینوں بیٹیوں دونوں بیٹوں اور حاکم علی کے ساتھ اشرف نے کھانا کھایا....

اشرف کچھ جھک رہا تھا لیکن جب ادھر سے بے تکلفی برتی گئی تو وہ بھی کھل گیا.....
عاصمہ سے تو خوب گپ شپ لگی.....

رات جب ساجدہ سب کاموں سے فارغ ہو کر بیڈ روم میں آئی تو حاکم علی نے ہنس کر کہا ”اتنے التفات کس سلسلے میں کیے گئے بقول تمہارے غیروں کے رشتہ دار پر....؟“
ساجدہ مسکرائی پھر ان کے قریب بیٹھ گئی..... ہولے ہولے ان کے کان میں کچھ کہا تو وہ اچھل پڑے۔

”نہیں ساجدہ نہیں.....“

”نہیں کیوں نہیں اتنا اچھا لڑکا ہے مستقبل شاندار ہے اور پھر کونسا ثبانیہ کے ساتھ رشتہ طے ہو چکا ہے“

وہ سرفنی میں ہلاتے رہے..... ساجدہ تیزی سے بولی ”عاصمہ نے بی اے کر لیا ہے جہاں تک میرا خیال ہے اشرف نے اسے پسند بھی کیا ہے..... اس سے اچھا رشتہ ہمیں کہاں سے ملے گا.....؟“

”لیکن“ وہ بولے

”لیکن دیکھ کچھ نہیں..... اس نے جیسے حکم صادر کیا حاکم علی کچھ نہیں بولے۔
ساجدہ نے سب کچھ سوچ لیا..... پلان بنالیا.....

ادھر رابعہ اور خادم حاکم علی کے خط کے انتظار میں پریشان ہو رہے تھے.....
”کچھ تو لکھ دیتے..... چلو جواب ہی دے دیتے.....؟“ رابعہ کہتی۔

”معلوم ہوتا ہے لڑکا اچھا نہیں ورنہ بھائی صاحب اتنی زحمت تو کر سکتے تھے“
”یہ بات بھی تھی تو لکھ دیا ہوتا ہم صبر کر کر لیتے“

”ہاں اخلاقی فرض تو تھا ان کا.....“

لیکن اخلاقی فرض کیا ہوتا ہے؟ اس کا مفہوم جاننے کی بھی ساجدہ نے حاکم علی کو مہلت

نہ دی۔

اپنی بیٹی سے بھائی کی بیٹی کا مفاد زیادہ عزیز تو نہ تھا ساجدہ نے سمجھایا بھائی انہی راہ دکھائی تو اس کے ہم خیال ہو گئے۔

ساجدہ نے چکر بھی تو خوب چلایا تھا..... اشرف پر التفات اور نوازشات کی اتنی بارش کی کہ وہ انہی لوگوں کا گرویدہ ہو گیا..... پھر عاصمہ جیسی لڑکی سے روابط بڑھانے کا موقع بھی تو ملا تھا۔

ساجدہ اس ہیرا پھیری سے مطمئن تھی۔

ایک دن جب اشرف نے قدرے جھجکتے ہوئے اس سے کہا ”آئی..... میں ایک بات کہوں“

”ضرور کہو.....“

”میرے والدین نے میرا رشتہ شاید لاہور میں آپ کے.....“

”ہاں..... لیکن تمہارا کیا خیال ہے.....؟“

”میں..... میں وہاں..... رشتہ نہیں کروں گا.....؟“

وہ زیر لب مسکراتے ہوئے بولی ”تو..... کہاں کرو گے“

”وہ بھی ہنس پڑا..... پھر آہستگی سے بولا ”یہاں.....؟“

وہ خوشی سے جھوم اٹھی بولی ”اپنے والدین کو بلا بھیجو..... ایک بھائی کی بیٹی نہ سہی دوسرے بھائی کی سہی کوئی فرق نہیں ٹھیک؟“

”ٹھیک.....“

دونوں مسکرائے۔

پھر اشرف نے کھل کر گھر خط لکھ دیا اس نے بھی ساجدہ والی بات لکھی ایک بھائی کی بیٹی نہ سہی دوسرے کی سہی..... لیکن ساتھ یہ بھی لکھا کہ یہ گھر نہ اور لڑکی اسے پسند ہیں.....

والدین آگئے انہوں نے کون سی کچی بات کر ڈالی تھی رشتے کی..... اس سے کہیں زیادہ مال لڑ
گھر اندر مل رہا تھا اور کیا چاہیے تھا.....
اگلے ہفتے

جب خادم علی اور رابعہ سوچ رہے تھے کہ ماسی نعتے کو بلا کر لڑکے والوں کو جواب دینے
کی تاخیر کی معذرت کر بھیجیں۔

انشیں

کراچی سے اشرف اور عاصمہ کی منگنی کا دعوت نامہ ملا۔

جو بڑی دھوم دھام سے منائی جا رہی تھی۔

دونوں کو یوں لگا..... جیسے کسی نے گھر میں نقب لگا دی ہے.....

شبانہ نے بھی دعوت نامہ دیکھا۔

وہ بڑے استہزائیہ انداز میں ماں باپ کو دیکھ کر ہنس پڑی۔

منصوبہ

دوسری جنگ عظیم زوروں پر تھی۔ اور پورا یورپ اس کی لپیٹ میں آیا ہوا تھا۔ کئی محاذ
تھے۔ جہاں اتحادی اور جرمنی کی فوجیں برسرِ پیکار تھیں۔ آگ و خون کی ہولی کھیلی جا رہی تھی محاذوں
پر فوجی کٹ رہے تھے۔ شہری آبادی بمباری سے مر رہی تھی۔ جنگ سے شہر محفوظ تھے نہ دیہات۔
سب جنگ کی ہولناکی کی لپیٹ میں آئے ہوئے تھے کچھ خوش قسمت درافتادہ گاؤں تھے۔ جہاں بمباری
کی وحشت ناک تو نہیں تھی۔ لیکن جنگ کا اثر وہاں بھی تھا۔ جوان اور ادھیڑ عمر لوگ فوج میں بھرتی ہو
ہو کر جا رہے تھے اور اب تو اتنے فوجی مر چکے تھے۔ کہ ان کی جگہ پندرہ پندرہ سولہ سولہ سال کے
نوجوان لڑکے بھی لے جا رہے تھے۔ شہروں میں بھی یہی حال تھا گاؤں میں بھی۔

کچھ گاؤں تو ایسے تھے۔ جہاں اب صرف عورتیں معصوم بچے اور بیکار و بیزار بوڑھے ہی
رہ گئے تھے عورتوں کے سر پر ہر طرح کی ذمہ داریاں آن پڑی تھیں۔ گھروں کی دیکھ بھال بچوں
کی دیکھ بھال۔ فارموں اور کھیتوں کی دیکھ بھال سبھی کچھ انہیں کرنا پڑتا تھا۔

بمباری کی وجہ سے چیزوں کی ترسیل بہت متاثر ہوئی تھی۔ شہروں سے دیہاتوں اور دیہاتوں
سے شہروں میں چیزیں لانے لے جانے کا سلسلہ اکثر ہی گھٹ بڑھتا رہتا۔ کبھی کبھی تو زندگی کی انتہائی ضرورتوں
کے لیے بھی سوائے صبر کر لینے کے کوئی چارہ نہ رہتا۔ بہت پریشانی ہوتی۔ لیکن کیا کچھ بھی نہ جا
سکتا۔ لوگوں کی کوشش ہوتی کہ بنیادی ضرورت کی چیزوں کو گھر میں جمع کر رکھیں۔

مسٹر مارٹینا ہمیشہ ایسے ہی اک درافتادہ گاؤں میں رہتی تھی۔ ہمیشہ اتحادی فوجوں
کے ساتھ کسی محاذ پر لڑ رہا تھا۔ مارٹینا اپنے دس اور بارہ سالہ بچوں اور بوڑھے فالج زدہ سرسکے

ساتھ گاؤں میں رہ رہی تھی۔ ہمیفے جب قریبی محاذوں پر تھا۔ تو کبھی ایک آدھ دن کے لیے جب اسے موقع ملتا آکر بیوی بچوں کو دیکھ جایا کرتا تھا۔ شہر سے کچھ چیزیں بھی لے آتا تھا جو مارٹینا وقتاً فوقتاً اسے لکھتی رہتی تھی۔ بوڑھے سسر کی دوائیاں تو منگوانا وہ بھولتی ہی نہیں تھی۔

جب سے ہمیفے دور چلا گیا تھا۔ مارٹینا کی ذمہ داریاں بہت بڑھ گئی تھیں۔ اس کا ذریعہ آمدنی کھیتی باڑی سے تھا۔ گاؤں میں ان کی کچھ زمین تھی۔ ہمیفے اس زمین پر بہت زیادہ محنت کیا کرتا تھا۔ یہ اس کی آمدنی کا وسیلہ بھی تھا اور دل پسند مشغلہ بھی۔ وہ ان کھیتوں سے اتنی آمدنی ضرور حاصل کر لیا کرتا تھا۔ کہ گھر بار کے اخراجات سے بخوبی پیٹ کر وہ بچوں کی تعلیم کے مصارف بھی با آسانی برداشت کر لیتا اور سال میں دو دفعہ اپنے بیوی اور بچوں کے نئے کپڑے بھی بنوا لیتا۔ اپنے فالج ندہ باپ کے لیے وہیل چیر بھی اس نے خرید لی تھی۔

لیکن جب بھرتی شروع ہوئی اور غم وطن لوگوں نے جان کی پرواہ نہ کرتے ہوئے اپنے آپ کو جنگ کا ایندھن بنانے کے لیے اپنے آپ کو پیش کرنا شروع کیا۔ تو گاؤں کے دوسرے لوگوں کی طرح ہمیفے بھی بھرتی ہو گیا۔

جانے سے پہلے اس نے مارٹینا کو سب کچھ سمجھا دیا۔ بچوں کی تعلیم و تربیت اس کے ذمہ ڈالی۔ باپ کو اس کے حوالے کیا اب یہ سب تم پر پڑے ہیں۔ اُمید ہے اک بہادر عورت کی طرح تم سب کی ذمہ داریاں خوبی سے نبھاؤ گی۔ مارٹینا گیلی آنکھوں سے اسے دیکھتے ہوئے بولی خدا کرے تم ٹھیک ٹھاک واپس آ جاؤ۔ تمہاری عدم موجودگی میں میں یہ فرائض نبھانے کی ہر ممکن کوشش کروں گی۔

ہمیفے بیوی بچوں سے جدا ہو گیا۔ تھوڑی سی ٹریننگ کے بعد اسے محاذ پر بھیج دیا گیا۔ اور پھر وہ اپنی پلٹن کے ساتھ کبھی کبھی اور کبھی کہیں جاتا رہا۔ بیوی بچوں کا اسے ہر

وقت دھیان رہتا تھا۔ اسی لیے وہ بڑی باتا عدد کی سے خط لکھا کرتا اور ہر خط میں تاکید کرتا کہ مارٹینا بھی اسے اپنی ساری باتیں لکھ دیا کرے۔ جس جس چیز کی ضرورت ہوتی۔ جو جو چیز درکار ہوتی۔ مارٹینا اس کی ہدایت کے مطابق اسے تفصیل سے لکھ دیا کرتی تھی۔

یہ چیزیں ہمیفے جب موقع ملتا خود لے کر آ جاتا۔ خود نہ آ سکتا تو ان علاقوں میں متعین فوجیوں سے رابطہ قائم کرتا اور پھر مارٹینا کی مطلوبہ چیزیں کسی نہ کسی کے ہاتھ بھجوانے کی کوشش کیا کرتا۔

مارٹینا کے دل میں ہمیفے کی عزت و قدر پہلے ہی کم نہ تھی۔ اس کے اس احساس ذمہ داری نے تو اسے اس پر ہزار جان سے فریفتہ کر دیا تھا۔ ہمیفے اس سے دور تھا۔ لیکن اسے یوں لگتا وہ اس کے قریب ہی ہے۔ اس کی ہر مشکل کے وقت ہر ضرورت کے وقت وہ اس تک پہنچ سکتا تھا وہ سیانی عورت تھی کوشش یہی کرتی کہ ہمیفے پر کم سے کم ذمہ داریوں کا بوجھ ڈالے۔ اسے ڈسٹرب نہ کرے۔ کوئی ایسی بات نہ لکھے جو اس کے امکان سے باہر ہو۔ یا جسے پڑھ کر وہ پریشان ہو جائے۔

لیکن

اس دفعہ اک مجبوری آن پڑی۔

وہ کچھ بیمار سی رہنے لگی۔ بظاہر کوئی خاص بیماری نہ تھی۔ لیکن طبیعت گرمی گرمی اور ٹھال ٹھال رہنے لگی۔ شاید وہ اپنے جیون ساتھی کی وجہ سے پریشان رہنے لگی تھی۔ جنگ زوروں پر تھی۔ اور اس کی ہولناکی اور وحشت ناک پھیل رہی تھی۔ انسان کا خون بے حد رزاں ہو گیا تھا۔ اور آئے دن کسی نہ کسی کے مرنے کی خبر گاؤں میں پہنچ رہی تھی۔

ہمیفے غمیر تھا۔ وہ اب بڑی ہی باتا عدد کی سے گھر خط لکھتا تھا۔ ان دنوں ڈاک سنسر ہوتی تھی۔ بعض خط سنسر کی نذر بھی ہو جاتے تھے۔ اس لیے حفظ ماتقدم کے طور پر ہمیفے ہفتے میں دو دو تین تین خط ایک ہی مضمون کے لکھنے لگا تھا۔ مارٹینا کو بھی وہ روزانہ ہی خط

لکھنے کی تاکید کرتا۔

مارٹینا اس کی ہدایت اور تاکید پر عمل کرتی۔ اسے اپنی بچوں اور بوڑھے سسر کی غیریت کے خطرہ و زہی لکھ دیتی۔

اس کی کوشش تو یہی ہوتی کہ ہمیفرے کو کم سے کم اپنی پریشانیوں اور مصائب کے متعلق لکھے۔ لیکن اس دفعہ اسے لکھنا ہی پڑا۔

وہ خود نڈھال سی رہتی تھی۔ اور کھیتوں میں بوائی کا وقت آ رہا تھا۔ ان کھیتوں میں ہل چلانا اور بیج بونا اس کے لیے بے حد مشکل تھا۔ اور وہ یہ بھی جانتی تھی کہ وقت پر بوائی نہ ہو سکی۔ تو اس کے لیے بے شمار مسائل اور مصائب کھڑے ہو جائیں گے۔

اس نے کوشش کی تھی کہ گاؤں ہی سے کسی سے مدد لے۔ کوئی اس کے کھیتوں میں ہل چلا کر مٹی الٹ پلٹ کر دے۔ پھر وہ بیج خود بھی بوسکتی تھی۔

اس نے اپنی پڑوسنوں سے مدد چاہی۔

وہ بھی اس کی طرح کی دل گرفتہ عورتیں تھیں۔ اپنی اپنی ذمہ داریوں سے نبرد آزمانہ ہو پاتی تھیں۔ وقت بھی نہ تھا ان کے پاس۔ کسی نے بھی نہ حامی بھری۔

”سسر ہمیفرے اگر بچی بیمار نہ ہوتی تو میں بخوشی تمہاری مدد کرتی۔“

”کئی دنوں سے میرے پاؤں کے انگوٹھے کا ناخن زخمی ہے معذرت خواہ ہوں۔“

”میری ساس ان دنوں میرے ہاں آئی ہوئی ہے۔ وہ پرہیزی کھانا کھاتی ہے۔ مجھے اس کی وجہ سے فرصت ہی نہیں ملتی۔“

”مجھے ڈاکٹر چرڈ کے کلینک میں کام کرنا ہوتا ہے۔ وقت نہیں میرے پاس۔“

”میں پولٹری فارم کی دیکھ بھال کرتی ہوں۔ نہ کروں تو پورے قصبے کو تکلیف ہوگی۔“

سب نے معقول دہمیں بتائی تھیں۔ مارٹینا کا ہاتھ کوئی بھی نہ بٹا سکتا تھا۔ سب کی بات صحیح بھی تھی۔ مردوں کے محاذوں پر چلے جانے کے بعد مارٹینا کی طرح گاؤں کی دوسری

عورتوں کی ذمہ داریاں بھی تو بہت بڑھ گئی تھیں۔

مارٹینا پریشان تھی۔

وہ سوچتی کہ کیا کرے۔ وقت پر کھیت تیار نہ ہوئے تو فصل نہیں بوئی جاسکے گی۔

اور اگر ایسا نہ ہوا۔ تو اس کے اور اہل خانہ کے لیے ان گنت مسائل سر اٹھالیں گے۔

اس کی بڑی بیٹی جولیانے ماں کو پریشان دیکھا تو بولی ماما کیا ایسا نہیں ہو سکتا ہم شہر میں کسی کو مدد کے لیے لکھیں۔

”نہیں جولیانہ شہر کے لوگوں کے اپنے مسائل کم نہیں۔ ہماری مدد کو کون آسکتا ہے۔“

پھر لیبر ملنے کا تو سوال ہی نہیں۔ ہر صحت مند آدمی فوج میں ہے اور جابا ہے۔

”تو پھر کیا کریں ماما۔“

”یہی سوچ تو مجھے پریشان کر رہی ہے۔ کھیتوں کی مٹی کافی سخت ہو چکی ہے۔ جب تک

اس میں نیچے تک ہل نہیں چلایا جائے گا۔ کوئی بیج نہیں بویا جاسکتا۔“

”ماما۔ میں آپ کی مدد کروں۔“

”اُدہ جولیانہ تم اتنا سخت کام نہیں کر سکتیں۔ میں خود بھی نہیں کر سکتی۔“

”تو سیزن ضائع جائے گا۔“

”کیا کروں۔ ہم اس پوزیشن میں بھی تو نہیں کہ بوائی نہ کی جائے۔ ہمارا انحصار ان کھیتوں

پر ہی ہے۔ خصوصاً ان دنوں میں تو قصبے کی ضروریات بھی بہت حد تک ان کھیتوں سے پوری

ہو رہی ہیں۔“

”یہ تو بڑی بُری بات ہے۔“

”ہاں۔ یہی تو پریشانی ہے جولیانہ۔“

”کاش گریڈ فادر ٹھیک ہوتے۔“

”وہ تو خود بوجھ ہیں جولیانہ۔ وہیل چیمبر کے بغیر تو وہ کرے سے بھی نہیں نکل سکتے۔“

”پاپا آجائیں تو“

”وہ کیسے آجائیں۔ فرجی محاذوں پر ہیں۔ اور یقیناً تمہارے پاپا بھی فرنٹ لائن پر ہیں“
 ”جنگ کتنی بری چیز ہے ماما۔ مجھے پاپا کی زندگی ہر وقت خطرے میں گھری لگتی ہے“
 ”تمہارے پاپا ہی نہیں۔ بے شمار بچوں کے پاپا اس وقت محاذوں پر وطن کی خاطر لڑ رہے ہیں۔ جنگ بے شک بُری چیز ہے جو لیا۔ لیکن بعض اوقات امن کی خاطر جنگ ناگزیر ہوتی ہے“
 ”یہ ہماری پریشانی جنگ ہی کی وجہ سے ہے نا“

”ہے تو“

”آپ کیسے اس پر قابو پائیں گی“

”سوچ رہی ہوں۔ کوئی حل نہیں سوچتا“

”ماما“

”ہاں“

”پاپا کو لکھ دیں۔ وہ بہت عقل مند ہیں۔ ضرور کوئی حل لکھ بھیجیں گے“

”ہاں وہ واقعی عقل مند ہیں۔ لیکن جس بات کا کوئی حل نہیں۔ وہ اس کو کھنا پریشان کرنے کے برابر ہے جو لیا“

”نہیں ماما۔ میرے پاپا بہت بہادر ہیں۔ ان کی سوچ بوجھ آپ سے کہیں زیادہ ہے۔ ہے نا“

مائیٹانے سرانبات میں ہلایا۔ اسے ہمیشہ کی یاد آ رہی تھی۔ اس کی ضرورت محسوس ہو رہی تھی۔

”کاش تمہارے پاپا چند دنوں کے لیے آسکتے۔ کھیتوں میں ہل چلا کر دے جاتے پھر انہیں ہموار کر کے بوائی کرنا میرے لیے زیادہ مشکل نہ تھا“

”آپ لکھیں تو پاپا کو شاید چھٹی مل جائے“

”مشکل ہے۔ جنگ کا زور ہے۔ فرنٹ لائن پر جو فوجی ہیں۔ انہیں پھٹی کیسے ملے گی“
 ”پھر بھی لکھیں تو سہی۔ مجھے یقین ہے پاپا ضرور ہمیں اس مشکل سے نکال لیں گے۔“
 ”اچھا“

”ہاں ماما۔ آپ آج ہی خط لکھیں“

”خط تو میں تقریباً ہر روز لکھتی ہوں۔ خط سنسر ہونے میں اور محاذ تک پہنچنے میں ادھر ادھر بھی ہو جاتے ہیں۔ اس لیے تمہارے پاپا بھی اور میں بھی روز ہی خط لکھتے ہیں“

”چلیے اس بارے میں بھی دو چار خطوں میں لکھ دیں۔ کوئی نہ کوئی خط تو پاپا تک پہنچے گا ہی مجھے یقین ہے کوئی حل وہ نکال ہی لیں گے“

”اچھی بات ہے میں لکھ دیتی ہوں“

”دو چار خطوں میں متواتر لکھتی رہیں“

”یہ بھی ٹھیک ہے“

مائیٹانے جو لیا کی بات سے اتفاق کیا۔ اس نے اسی دن ہمیشہ کے کو خط لکھا۔ انداز تسلی ہی کا تھا۔ لیکن اس نے اپنی مشکل بیان کر دی۔ اس نے لکھا۔

”میں سخت مشکل میں ہوں۔ کھیتوں میں ہل چلانا میرے بس میں نہیں۔ ان کی مٹی کافی سخت ہے اور یہ خاصہ محنت طلب کام ہے۔ جو مجھ سے نہیں ہو رہا۔ اس بات کی پریشانی بھی ہے۔ اگر وقت پر کھیتوں میں ہل چلا کر بوائی نہ کی تو بہت بُرا ہوگا۔ ہمیں بہت سی مشکلات کا سامنا کرنا پڑے گا۔ کاش تم چند دنوں کی چھٹی لے کر آسکتے چھٹی تو ملنا مشکل ہوگی۔ یہ میں جانتی ہوں۔ تمہیں شاید میں اپنا یہ مسئلہ بھی نہ لکھتی۔ لیکن کیا کروں۔ میری سمجھ میں کوئی حل نہیں آتا۔ گاؤں میں بھی کوئی ایسا نہیں جو میری مدد کر سکے۔ جو لیا بھی ابھی اتنی بڑی نہیں ہوئی کہ کھیتوں میں ہم ماں بیٹی ہی مل کر ہل چلا سکیں“

اس نے خط لکھا۔ پوسٹ کرنے سے پہلے کافی سوچا۔

”کیا ہمیں فرے کو چھٹی مل جانے گی۔“
 ”نہ ملی تو وہ کیا کرے گا یہ خط پڑھ کر پریشان ہی ہوگا۔“
 ”مجھے خط نہیں لکھنا چاہیے تھا۔“
 ”لیکن مسئلہ کیسے حل ہو۔“
 ”شاید ہمیں فرے کسی طرح آنے کی کوشش کر سکے۔“
 ”شاید آ ہی جائے۔“

مارٹینا نے پورا ایک دن تذبذب میں گزارا۔

پھر

خط پوسٹ کر ہی دیا۔

خط بھیجنے کے بعد اسے اپنے سر سے یوں لگا جیسے کافی بوجھ اتر گیا ہو۔
 اب اسے ہمیں فرے کے خط کا انتظار تھا۔ جو وہ بڑی بے صبری سے کرنے لگی۔ یقیناً وہ
 کوئی تجویز ایسی ضرور پیش کرے گا جس سے مسئلہ حل ہو جائے گا۔
 ہمیں فرے کو خط ملا۔

حسب معمول اس نے مارٹینا کا خط بے تابی سے کھولا۔

اس کے ساتھی ہمیشہ اس کا مذاق اڑایا کرتے تھے۔ بھٹی لگتا ہے تم اپنی بیوی سے ضرورت
 سے زیادہ ہی محبت کرتے ہو۔ اس کے خط پر یوں جھپٹتے ہو جیسے یہ کاغذ کا بے جان ٹکڑا نہیں
 پوری کی پوری بیوی تمہارے ہاتھ آگئی ہے۔ روز ہی خط آتا ہے۔ اور تم روز ہی اسی بے صبری
 سے خط پڑھتے ہو۔

دوسرے ساتھی کہتے تو خود بھی روز ہی خط لکھتا ہے۔ ہمیں فرے میں بڑی ہمت ہے۔
 اس افراتفری میں بھی وہ اپنا کاغذ قلم سنبھالے رکھتا ہے۔ چند الفاظ بھی گھسیٹے لیکن گھسیٹا
 ضرور ہے۔

”میں اپنی بیوی بچہوں اور اپنے باپ سے اتنی دور۔ ان خطرات میں گھرا ہوا ہوں۔ مجھے
 اپنے ان جان سے پیاروں کی بہت نگرہتی ہے۔ جنگ میں زندگی کا کیا اعتبار۔ یہ دھڑکا جان
 بھرا ہوتا ہے۔ ہمیں فرے اپنے ساتھیوں سے کتنا۔ تم لوگ بھی تو اپنے گھروں میں خط لکھتے ہو۔
 نہیں بھی تو گھروں سے خط آتے ہیں۔“

”لیکن اتنے تواتر سے نہیں۔ سچ پوچھو تو ہمیں رشک آتا ہے تم پر۔“

آج بھی وہ ایسی ہی باتیں کر رہے تھے۔ ہمیں فرے نے مارٹینا کا خط کھولا۔ پہلی چند سطروں
 پڑھ کر اس نے اطمینان کا سانس لیا۔ کہ گھر میں سب خیریت تھی۔ بچیاں ٹھیک ٹھاک تھیں۔ اور
 باقاعدگی سے سکول جا رہی تھیں۔ باپ کو وقت پر غوراک اور دوائی مل رہی تھی۔ اور مارٹینا اس
 کی جدائی کو شدت سے محسوس کر رہی تھی۔

خط کا اگلا حصہ پڑھ کر اس کی پیشانی پر فکر مندی کے آثار نظر آئے۔

ایک ساتھی بولا: ”خیریت تو ہے۔“

”کوئی بُری خبر ہے کیا؟“ دوسرے نے کہا۔

”کیا بتا سکتے ہو۔ کہ خط میں کیا لکھا ہے۔ جو تم فکر مند نظر آنے لگے ہو۔“

ہمیں فرے ایک پتھر کے قریب اپنی رائفل نکال کر خود پتھر پر بیٹھ گیا۔ اور اپنی فکر مندی کی
 وجہ ساتھیوں کو بتائی۔

”ہوں؟“ سب نے صرف یہی کہا۔ کسی کے بس میں نہیں تھا کچھ بھی۔

”چھٹی ملنے کا سوال ہی نہیں ہمیں فرے کچھ سوچتے ہوئے بولا۔“

”قطعی نہیں۔“ ایک ساتھی نے کہا۔

”میں نہ گیا تو کھیت ویران ہو جائیں گے اور سیزن گزارنا انتہائی مشکل ہوگا مارٹینا اور
 بچوں کے لیے۔“

”یہ تو ہے۔“

”کچھ کرنا چاہیے“

”ہاں۔ سوچو۔ اگر بس میں ہے تو کچھ کرو“

ہمیفرے نے سوچا کہ وہ اپنے کمانڈنگ آفیسر سے یہ بات کرے۔ اور جس طرح ممکن ہو چند دن کی چھٹی لے کر گھر ہوائے۔

گو اسے چھٹی ملنے کی ایک فیصد بھی اُمید نہ تھی۔ پھر بھی وہ اپنا خط لے کر کمانڈنگ آفیسر کے پاس گیا۔ اپنے مسائل کا ذکر کیا۔

”تم ان مسائل سے بہت بڑے مسائل کے حل کے لیے اس محاذ پر آئے ہوئے ہمیفرے آفیسر نے سردمہری سے جواب دیا۔

”لیکن سر“ ہمیفرے نے بڑی منت کی، ”صرف چند دنوں کی چھٹی چاہیے۔

آفیسر نے نفی میں سر ہلا دیا۔ پھر سردہجے میں بولا ”سوری مسٹر ہمیفرے۔ چھٹی نہیں مل سکتی۔ چند دنوں کی کیا چند گھنٹوں کی بھی نہیں۔ تم واپس جاسکتے ہو“

ہمیفرے کا چہرہ لٹک گیا۔ لیکن وہ آفیسر کی ذمہ داری سے بھی آگاہ تھا۔ اس لیے خاموشی سے اپنے کیمپ میں چلا آیا۔ سوچ سوچ کر بھی اسے اس مسئلے کو حل کرنے کا کوئی سارا ہاتھ نہ آیا۔ تیسرے دن وہ دود تک مانٹر مٹی میں دبا کر اپنے ساتھیوں کے ساتھ واپس لوٹا۔ تو اسے مارٹینا کا دوسرا خط ملا۔

”کسی وقت بھی حملہ متوقع ہے“ اس کے ساتھی نے کہا۔ ہمیفرے نے اس کی بات کا جواب نہیں دیا۔ معمول کی بے صبری اور بے تابی سے مارٹینا کا خط کھول کر پڑھنے لگا۔ خط میں تقریباً وہی کچھ لکھا تھا۔

”آج کیا لکھا ہے تمہاری بیوی نے“ ایک تھکے ہوئے فوجی نے اپنے مٹی سے جھب

ہوئے بوٹوں سے مٹی جھاڑتے ہوئے پوچھا۔

”دہری جو پہلے لکھا تھا۔

”اچھا۔ تمہاری بیوی کو خدشہ ہوگا۔ کہ محاذ تک پہنچتے پہنچتے وہ خطر راستے میں ہی ضائع ہو گیا ہو۔ تو دوسرا مل جائے گا۔

”دوسرا بھی نہ ملا تو تیسرا“ ہمیفرے نے کہا۔ ہم دونوں ایک ہی مضمون کے خط دودو تین تین بلکہ چار چار دفعہ لکھ دیتے ہیں۔ خطوں کی ترسیل محاذوں تک جس طرح ہوتی ہے تم جانتے ہی ہو“

”ہاں۔ ویسے تم ہو عقلمند۔ محاذوں تک ترسیل کے علاوہ سنسر والے بھی تو ہوتے ہیں۔ وہ خط پھاڑ کر پڑھ تو لیتے ہیں۔ لیکن دوبارہ بند کرنے کی کبھی کبھی زحمت ہی نہیں کرتے۔“

”بھئی جنگ کا زمانہ ہے ایسا ہو ہی جاتا ہے“ دوسرا ساتھی بولا۔

لیکن

پہلے ساتھی کے سنسر کی بات کرنے پر ہمیفرے کے ذہن میں اچانک ہی ایک خیال بجلی کے کوندے کی طرح لپکا۔ اس نے آنکھیں بند کر لیں۔ کچھ سوچا۔ اور پھر اس کے چہرے پر اطمینان اور بشارت کی لہریں دوڑ گئیں۔

”کیوں کیا بات ہے“ اس کے ساتھی نے پوچھا۔

ہمیفرے نے مسکرا کر کہا ”ایک نقطہ ملا ہے اپنی پریشانی کے حل کا“

”کیا“

”پہلے میں اس کے ہر پہلو کو اچھی طرح سوچ لوں۔ پھر بتاؤں گا“

وہ دہیں ایک پتھر کا تکیہ بنا کر مٹی پر لیٹ گیا۔ اس کے ذہن میں اس نقطے کا ہر پہلو آ رہا تھا۔ وہ ساری رات بھی اسی کے متعلق سوچتا رہا۔

پھر

اگلی صبح اس نے مارٹینا کو خط لکھ دیا۔

ڈاک سنسر ہوتی تھی۔

ہمیفے کا خط سن رہا تھا۔

خطوط کے انبار لگے تھے۔ جنگ کی احتیاطی تدابیر کے سلسلے میں ہر خط سن رہا تھا۔ جس خط میں کوئی قابل اعتراض بات ہوتی۔ اس پر لال نشان لگا کر الگ کر لیا جاتا۔ پھر یہ نشان زدہ خط متعلقہ آفیسر کی ٹیبل پر پہنچ جاتے۔ جہاں ضروری کارروائی کی جاتی۔

چند اور خطوں کے ساتھ ہمیفے کا خط بھی آفیسر کی ٹیبل پر تھا۔ اور خطوں سے یہ خط الگ رکھا گیا تھا۔

آفیسر نے کلرک سے پوچھا ”اس خط میں کوئی اہم بات ہے“

”یس سر“ کلرک نے جواب دیا۔

آفیسر نے باقی خطوط چھوڑ کر ہمیفے کا خط اٹھایا۔ اور نشان زدہ پیراگراف پر نظر دوڑانے لگے۔

”اوہ“ وہ کرسی میں بے قراری سے پلو بدلتے ہوئے بولا ”اس پر فوری طور پر ایکشن لینا چاہیے“

”یس سر“

دوسرے دن بھی اسی مضمون کا خط آفیسر کی ٹیبل پر تھا۔

”لگتا ہے۔ یہ یقینی بات ہے۔ یہ دوسرا خط بھی اسی مضمون کا ہے“ آفیسر نے کہا۔

”یس سر“ کلرک نے کہا ”ہیڈ کوارٹر کو اطلاع دینی چاہیے“

”کل رابطہ نہیں مل سکا۔ آج یہ کام ہو جائے گا“

آفیسر نے کلرک سے کہا ”ایک خط پوسٹ کر دو۔ تاکہ مسٹر ہمیفے کو مل جائے۔ یہ نہ ہو۔ وہ اپنے خط کا جواب نہ پا کر کھیتوں میں ہل چلانے کی کوشش کر دیں“

”ہاں صاحب۔ خط پوسٹ کرنا بھی ضروری ہے۔ دونوں خطوں کا ایک ہی مضمون ہے۔

دوسرا خط ہیڈ کوارٹر بھیجا دیا جائے“

”بالکل“

کلرک نے مارٹینا کے نام ہمیفے کا خط پوسٹ کر دیا۔ جو اسی ہفتے مارٹینا کو مل گیا۔ خط پاکر وہ اور پریشان ہو گئی۔

ہمیفے نے جو ضروری بات لکھی تھی۔ وہی پریشان کن تھی۔ اس نے لکھا تھا۔ ”مارٹینا۔ کسی کھیت کو بھی ہاتھ نہ لگانا۔ ہمارے ایک کھیت میں شاید کہیں اسلحہ دبایا گیا ہے۔ اس دفعہ فصل بونے کا خیال چھوڑ دو۔ کھیتوں کو جوں کا توں رہنے دو“

مارٹینا حیران تھی۔ سمجھ نہ پا رہی تھی کہ کیا کرے۔

”کیا اسے پولیس کو مطلع کرنا چاہیے“

”کسی فوجی ہیڈ کوارٹر میں اطلاع دینی چاہیے“

”کھیتوں میں اسلحہ دبا تھا۔ کس کھیت میں تھا۔ یہ بات ہمیفے نے واضح نہیں کی تھی۔ کس نے یہ اسلحہ چھپایا تھا۔ یہ بھی نہیں لکھا تھا۔ کئی ممالک کی فوجیں ادھر سے آتی رہی تھیں۔ جاتی رہی تھیں۔ دورانہ ہونے کی وجہ سے یہ قصبہ براہ راست بمباری کی زد میں نہیں آیا تھا۔ ہو سکتا ہے اس جگہ کو محفوظ سمجھ کر اسلحہ یہاں دبایا گیا ہو۔

لیکن مارٹینا کو اس بارے میں کچھ علم نہیں تھا۔

وہ ابھی سوچوں ہی میں غلط تھی۔ کہ دروازے پر دستک ہوئی۔

”کون ہے“ وہ اپنے بالوں کو باندھتے ہوئے اٹھی۔ اور دروازے پر آگئی۔ دروازے پر دو فوجی سپاہیوں کو دیکھ کر اس کا دل بے اختیار سے دھڑکنے لگا۔

”مسٹر ہمیفے کا گھر یہی ہے نا“ ایک فوجی نے تعظیم سے پوچھا۔

”جی“ مارٹینا گھبرا کر بولی ”خیریت تو ہے نا میرا شوہر محاذ پر ہے۔ میں اس کی بیوی ہوں۔

اپنے دو بچوں اور سسر کے ساتھ اس گھر میں رہتی ہوں۔ آپ اندر آئیے۔ بیٹھیے۔

”شکریہ خاتون“ دوسرے فوجی نے کہا۔

”آپ کو مسٹر ہمیفرے کا وہ خط مل چکا ہوگا۔ جس میں انہوں نے آپ کے کسی کھیت میں دبے اسلحے کا شک ظاہر کیا ہے۔“

مارٹینا گھبرا کر انہیں دیکھتے ہوئے بولی ”یقین کیجئے میرے علم میں ایسی کوئی بات نہیں نہ میں جانتی ہوں کہ اسلحہ کس کھیت میں ہے اور نہ ہی یہ پتہ ہے کہ اسے کس نے دبایا ہے۔“
”آپ گھبرائیے نہیں۔ یہ تو اچھی بات ہے جو مسٹر ہمیفرے نے آپ کو مطلع کر دیا آپ کا خط سنہرے ہونے سے حکام کے نوٹس میں یہ بات آئی ہے۔“

مارٹینا ان کا منہ تکتے ہوئے بولی ”تو۔ تو۔“

”پریشان نہ ہوں مسٹر ہمیفرے۔ آپ کو تکلیف دے رہے ہیں ہم۔ لیکن نگر کی بات نہیں۔ آپ ہمیں اپنے کھیت بتا سکتی ہیں۔“

”ضرور ضرور کیوں نہیں۔“

”تو آئیے۔ اسلحے کی تلاش ہماری ذمہ داری ہے۔ آپ صرف ہمیں اپنے کھیت بتا دیجئے۔ اسلحہ ہم خود کھود کر نکال لیں گے۔“

”لیکن ہمیفرے نے تو لکھا ہے شاید کسی۔“

”شک ظاہر کیا ہے نا۔“

”جی۔“

”اسی لیے تو اب کھیت کھودنا ضروری ہو گیا ہے۔ آپ جانتی ہیں۔ جنگ کا زمانہ ہے ایسا کوئی رسک نہیں لیا جاسکتا۔ ہم معذرت خواہ ہیں کہ سارے کھیت ہی الٹ پلٹ کر نا پڑیں گے۔ کیونکہ مسٹر ہمیفرے نے وضاحت نہیں کی کہ اسلحہ کس کھیت میں ہے۔ کوئی بات نہیں۔ میرے ساتھ میں فوجی فوجوان آئے ہیں۔ اور ہم بہت جلد سارے کھیتوں کی چھان بین کر لیں گے۔“

مارٹینا کی جان میں جان آئی۔

وہ ان فوجیوں کے ساتھ گئی اور اپنے پانچ سات کھیت انہیں دکھا دیئے۔

”اب آپ جاسکتی ہیں“ فوجی نے مارٹینا سے کہا۔

”شکریہ“ وہ واپس چلی آئی۔

لیکن وہ متفکر ضرور تھی۔ سوچوں میں بھی گم تھی۔ حیران بھی تھی۔

ہمیفرے نے پہلے تو کبھی اس اسلحے کا ذکر نہیں کیا تھا۔ پچھلی فصل اس نے خود ہی کاٹی تھی۔ تب بھی ہمیفرے نے اسلحے کی بات نہیں کی تھی۔

فوجیوں نے سارے کھیت کھود ڈالے ایک ایک اپنی زمین الٹ پلٹ کر دی۔

لیکن

اسلحہ تو کیا۔ ایک بلٹ تک نہ ملا۔

”ہو سکتا ہے مسٹر ہمیفرے کو کسی نے غلط خبر دی ہو۔ فوجیوں کا انچارج ہر طرح سے

مطلبن ہو کر بولا۔ لیکن ہمارا فرض تھا جنگ کے اس زمانے میں ہم جگہ نہ کھودنے کا رسک نہیں

لے سکتے تھے۔ بہر حال تسلی تو ہو گئی ہے۔ کہ یہ کھیت خطرناک نہیں ہیں۔ ایک گولی تک ان میں سے

برآمد نہیں ہوئی۔

فوجی نے مارٹینا سے بھی یہی کہا۔ معذرت بھی کی۔ آپ کو ناحق پریشانی ہوئی۔ لیکن اب

تسلی بھی ہو گئی کہ کھیتوں میں اسلحہ ہونے کا کوئی خدشہ نہیں۔ ہم نے اپنی اپنی زمین دیکھی اور

کھدائی کی ہے شکریہ۔“

مارٹینا نے اسی دن ہمیفرے کو خط لکھا۔ اس نے اس کے احمقانہ شک کے اظہار پر اسے

سرزنش بھی کیا۔ فوجیوں کے یہاں آنے اور بلاوجہ خجالت اٹھانے پر بھی اسے کوفت ہوئی

تھی۔ لیکن خط کے آخر میں اسے یہ لکھنا پڑا۔

”ڈیر ہمیفرے تم بھی سچے ہو۔ اگر اسلحہ ہوتا اور میں کھیتوں میں ہل چلا دیتی تو کیا بنتا۔“

بہر حال شک نکالنا ضروری تھا۔ تمہاری عقل مندی کی میں پہلے بھی مترف تھی۔“

ہمیں فرے اس کا خط پا کر خوب ہنسنا ہنستا چلا گیا۔

اس کے ساتھیوں نے ہنسنے کی وجہ پوچھی تو بولا ”اس دن مارٹینا کے خط سے میں پریشان تھا نا“

”ہاں۔ وہ کھیتوں میں ہل چلانے کے متعلق“

”ہاں۔ وہی بات“

”تو“ ”تو“ وہ پھر بے اختیار ہنسنے ہوئے بولا۔

”بھئی ہمیں بھی بتاؤ۔ کیوں ہنس رہے ہو“

ہمیں فرے ہنس چکا تو خوشدلی سے بولا ”خط سنسہ ہوتے ہیں نا“

”ہاں“

”بس اسی سنسہ سے میرے ذہن میں ایک ترکیب آئی تھی۔ اور وہ کامیاب بھی ہو گئی۔ اب مارٹینا کو ہل چلانے کی ضرورت پیش نہیں آئے گی۔ یہ کام میرے فوجی بھائیوں نے کر دیا ہے۔

اب میں مارٹینا کو خط لکھوں گا۔ کہ وہ سہولت سے بوائی کرے۔ اس کا ہل چلانے کا مسئلہ حل ہو گیا ہے“

”لیکن یہ کیسے ہوا“

اور

جیسے ہوا تھا ہمیں فرے ہنس ہنس کر اپنے ساتھیوں کو بتانے لگا۔

احساس

کالج کا ہال لڑکیوں سے بھرا ہوا تھا۔ نشستیں کم پڑ جانے کی وجہ سے بے شمار لڑکیاں دیواروں کے ساتھ ساتھ قطاریں بنائے کھڑی تھیں۔ درمیانی خالی جگہ پر بھی طالبات بیٹھی ہوئی تھیں۔ انٹر کالجیڈٹ مباحثے ہو رہے تھے۔ آج آخری دن تھا۔ اس لیے گھاگھی کچھ زیادہ ہی تھی۔ دوسرے کالجوں کی طالبات بھی بڑی تعداد میں آئی ہوئی تھیں۔ مباحثے میں حصہ لینے والی طالبات شیج کے قریب پہلی قطار میں بیٹھی تھیں۔ ہاتھوں میں کاغذ پکڑے تھے۔ کچھ نے تو صرف پوائنٹس لکھ رکھے تھے اور کچھ نے پوری پوری تقریر لکھی ہوئی تھی۔ مقابلہ سخت تھا۔ ہر کالج نے اپنی بہترین ڈیبٹرز حصہ لینے کے لیے بھیجی تھیں..... ٹرائی حاصل کرنے کے لیے سبھی کوشاں تھے۔ شیج پر مائیک رکھا تھا.... کرسی صدارت پر شہر کے نوجوان ادب فوارے سی تشریف فرما تھے احمد ملک خود بھی شاعر تھے..... ادبی ذوق رکھتے تھے۔ اس لیے انہیں اکثر کالجوں میں مدعو کیا جاتا۔ اہم شخصیت ہوتے ہوئے ان سے کچھ سہولتیں کالج کے لیے حاصل کرنا بھی مقصود ہوتی تھیں۔ اس لیے تقسیم انعامات اور تقسیم اسناد وغیرہ کے لیے انہیں ہی بلایا جاتا۔ کالج کی پرنسپل مسز آسیہ خلیل بڑی چاق و چوبند خاتون تھیں۔ وہ ان کے دائیں ہاتھ کی کرسی پر بیٹھی تھیں۔ جب بھی موقع ملتا وہ کالج کا کوئی سلگتا ہوا مسئلہ احمد ملک کے گوش گزار کر دیتیں۔ اپنی مشکلات بتاتیں۔ مالی دشواریوں سے آگاہ کر دیتیں۔ فنڈ کی کمی کا بتلاتیں۔ احمد ملک بڑی توجہ اور اطمینان سے ان کی باتیں سنتے ہوئے سوچتے کہ ان مسائل پر قابو پانے کے لیے وہ کیا وسائل استعمال کر سکتے ہیں۔

ان کے بائیں ہاتھ کی کرسیوں پر شہر کے مشہور صنعت کار آغا فضل رحمان بیٹھے تھے وہ خواتین کے اس کالج کے لیے بڑا کام کر رہے تھے۔ ایک ہوسٹل کی تجویز جو مسز آسیہ خلیل نے پیش کی تھی۔ اس کے قیام کے لیے وہ عملی کام کر رہے تھے۔ زمین خرید کر دی تھی۔ اب بلڈنگ کے لیے پیسہ جمع کر رہے تھے۔ اپنے صنعت کار ساتھیوں سے ہزاروں روپے چندہ جمع کیا تھا..... ان کے برابر میں بیگم سارہ حبیب بیٹھی تھیں۔ مخلص کارکن تھیں۔ ہوسٹل ویلفیئر کمیٹی کے ممبر تھیں۔ کالج کے لیے ان کی کوششیں اور کاوشیں قابل تعریف تھیں۔

سیٹج سیکرٹری کے فرائض کالج کی لیکچرار مس صدیر انجام دے رہی تھیں۔ مباحثہ شروع تھا۔ لڑکیاں سیٹج پر آکر اپنا نقطہ نظر بیان کر رہی تھیں۔ موضوع تھا ”عورت کمزور ہے.....“

اس موضوع کے حق میں اور مخالفت میں بڑے زور و شور سے تقاریر کا سلسلہ جاری تھا۔ پر زور دلائل دیئے جا رہے تھے..... مرعوب کرنے کے لیے بھاری بھر کم جملے بولے جا رہے تھے۔ مثلاً ہیر عالم کے نظریات بیان کیے جا رہے تھے۔ حق میں بولنے والی لڑکیاں مخالفت میں بولنے والی لڑکیاں برابر ہی جا رہی تھیں۔ اپنی اپنی طالبات کو ساتھ آنے والی طالبات خوب سپورٹ کر رہی تھیں۔ واہ واکر رہی تھیں ۱۱ دوسے رہی تھیں..... ہمت افزائی کے لیے نعرے لگا رہی تھیں۔

شور شرابا بند کروانے کے لیے پرنسپل صاحبہ کو بار بار اٹھ کر مائیک پر آنا پڑ رہا تھا۔ لڑکیوں کو خاموش رہنے اور آرام سے تقاریر سننے کی وہ بار بار تاکید کر رہی تھیں۔ احمد ملک طالبات کا جوش و خروش دیکھ کر غصہ ہو رہے تھے۔ جوان خون میں اُبال آیا ہوا تھا..... شور شرابہ ہلاکلا انہوں نے کرنا ہی تھا.....

ایک بار مسز آسیہ خلیل نے لڑکیوں کو دھکایا بھی..... مباحثہ بند کر دینے کی دھمکی دی۔ لڑکیاں چند لمحوں کے لیے چپ ہوئیں۔ تو وہ اپنی کرسی پر بیٹھتے ہوئے پریشان ہو کر بولیں۔

”احمد صاحب دیکھ لیں۔ ان لڑکیوں کو کنٹرول کرنا کتنا مشکل ہے.....“

احمد ملک دھیرے سے مسکرائے اور بولے ”عورت کمزور نہیں ہے نا“

مسز آسیہ خلیل مسکرا دیں ”تو گویا آپ بھی موضوع کے حق میں نہیں ہیں“

”دلائل تو دونوں طرف سے بڑے زوردار دیئے جا رہے ہیں۔ لیکن میں سمجھتا ہوں۔“

..... ان کا موقف زیادہ توانا اور مضبوط ہے..... آپ کا کیا خیال ہے۔

مسز خلیل آہستگی سے بولیں ”احمد صاحب عورت کمزور نہیں ہے۔ لیکن ہمارے سماج

ماحول اور گرد و پیش نے اسے کمزور بنا دیا ہے.....“

”گویا آپ کہنا چاہتی ہیں کہ عورت نے مجبور ہو کر ہتھیار ڈال دیئے ہوئے ہیں۔“

”تو اور کیا کرے“

”لڑے..... اپنے حقوق کے لیے لڑے..... بغیر کسی کمزوری کا مظاہرہ کیے..... مجھے

ان مطالبات کا موقف اور نقطہ نظر بہت پسند آیا ہے..... جو عورت کو کمزور نہیں کہتیں۔

ہتھیار ڈالنے کے حق میں نہیں۔ بڑولی کا مظاہرہ نہیں کرنا چاہتیں.....“

”وہ..... تو.....“ مسز خلیل کی بات ادھوری رہ گئی..... سیٹج سیکرٹری نے اب تقریر

کے لیے آنے والی طالبہ کے متعلق مائیک پر بتایا تھا.....

”سال چہارم کی طالبہ جنا شاہد موضوع کی مخالفت میں بولنے کے لیے سیٹج پر آ رہی ہیں.....“

مسز خلیل نے صنعت کار فضل رحمان کو مخاطب کرتے ہوئے بولے ”کجا“

”کجا“ کو آپ تو جانتے ہیں نا..... شاہد انجینئرنگ ورکس ولے.....“

”جی جی..... انہوں نے بھی آہستگی سے کہا۔“

”جنا انہی کی بچی ہے“

”اچھا.....“

”بہت ذہین لڑکی ہے.....“

”شاہد خود بھی کم ذہین نہیں.....“

مسز خلیل نے حنا کے سیٹج پر آتے ہی احمد ملک کو بھی اس کے متعلق بتایا۔ اس کی ذہانت قابلیت اور خاندانی پس منظر کا بھی چند لفظوں میں ذکر کرتے ہوئے بولیں ”کالچ میں چند ہی طاہرات ایسی ہوتی ہیں..... جو ہر فیملی میں اپنا لوہا منوالیتی ہیں..... حنا بہت اچھی سٹوڈنٹ ہے..... اس کا اخلاق اور رویہ بھی دوسری لڑکیوں کے لیے مشعل راہ ہے۔ کھلاڑی بھی بہت عمدہ ہے..... شاعرہ بھی ہے اور ڈبیسٹر بھی کمال کی ہے“

احمد ملک نے مسکرا کر کہا ”آپ کے خیال میں ٹرائی لے جائیں گی یہ طالبہ.....“
 ”وہ تو میں نہیں کہہ سکتی.....“ وہ بولی ”بڑے زور و شور سے بڑی دھواں دھارا اور مدلل تعادیر ہو رہی ہیں..... فیصلہ تو جج صاحبان کی صوابدید پر ہوگا۔ ویسے یہ لڑکی مجھے بہت پسند ہے“

”آپ کا ووٹ ہوتا تو اس کے حق میں جاتا.....“

”بالکل.....“

فضل رحمان بھی احمد ملک سے باتیں کر رہے تھے..... شاہد صاحب کے ذہین و فطین ہونے کی انہوں نے احمد ملک صاحب کو بہت سی باتیں بتائیں.....
 ”میں ان سے ملا نہیں.....“ احمد ملک بولے۔

”ہم ملو ادیں گے“ فضل رحمان بولے ”بڑی پیاری شخصیت ہے“

ہر طالبہ کے سیٹج پر آنے سے پہلے پرنسپل دو چار جملے اس کے تعارف کے لیے ان صاحبان کے گوش گزار کر رہی تھیں..... حنا کے متعلق تفصیل ذرا طویل ہی ہو گئی..... اس وجہ سے کہ اس کا باپ فضل رحمان کے جاننے والوں میں سے تھا..... اور کالچ کے لیے اچھی خاصی رقوم وہ چندے میں بھی دیتا رہتا تھا۔

حنا سیٹج پر آئی تو احمد ملک نے اک سرسری سی نگاہ اس پر ڈالی.....

سفید یونیفارم پر اس نے نیلا ڈوہڑے گلے میں ڈال رکھا تھا..... فورٹھ انٹر کا میسی کھڑ تھا..... خوش شکل اور سمارٹ سی لڑکی تھی وہ..... سیٹج پر آتے ہی اس نے بڑے مؤدبانہ طریق سے مہمانوں کو سلام کیا اور مائیک کے سامنے کھڑی ہو گئی،

اس نے بڑے دھیے اور سرج انداز میں تقریر شروع کی موضوع کے حق کی حامی لڑکیوں نے کچھ ہلاکلا کرنے کی کوشش کی۔ لیکن حنا بڑے پرسکون انداز میں بولتی چلی گئی۔ اس نے بڑے خوبصورت انداز میں تقریر کی۔ پر زور دلائل دیئے..... اس کا انداز خطابت بڑے منجھے ہوئے مقررہوں کا سا تھا..... آہستہ آہستہ اس کی باتوں میں جوش ابھر..... اپنی بات منوانے کے انداز میں وہ بول رہی تھی..... اس کا جوش اور جذبہ متاثر کن تھا۔

جج صاحبان کا فیصلہ اس کے حق میں ہوا..... اس نے کالچ کے لیے ٹرائی جیتی اور بیٹ پر فارمنس کا کپ بھی اسے ملا..... ٹرائی لینے کے لیے اسے سیٹج پر بلا یا گیا تو مسلسل دو منٹ تک تالیاں بجاتی رہیں۔

ٹرائی احمد ملک صاحب نے اسے دی..... اس نے سر قندے جھکا کر شکریہ ادا کیا..... احمد صاحب نے اس کی تقریر کی تعریف کرتے ہوئے مسکرا کر پوچھا..... ”تقریر کھوائی تھی یا خود لکھی تھی.....“

”سر.....“ وہ جھٹ سے بولی ”میں نے تقریر نہ لکھوائی نہ لکھی۔ بلکہ جو میرے ذہن میں آیا کہہ گئی.....“

”ویری گڈ.....“

”تھینک یو.....“

”امید ہے آپ اصلی زندگی میں بھی انہی خیالات کی حامی ہوں گی.....“
 ”بالکل ہوں سر..... میں نے کبھی سوچا بھی نہیں..... کہ عورت سوائے جسمانی لحاظ سے کسی طور بھی کمزور ہے..... ذہنی و دماغی اخلاقی کسی لحاظ سے بھی عورت کمزور نہیں ہے.....“

”مجھے آپ کے خیالات جان کر خوشی ہوئی ہے..... ہر لحاظ سے جرأت مند عورتیں
مجھے بہت پسند ہیں۔ واقعی عورت کمزور نہیں ہے“
”شکریہ.....“ اس نے احمد ملک کو مسکراتے دیکھ کر شوخ لہجے میں کہا ”سر عورت
واقعی کمزور نہیں ہے“

وہ ٹرائی اٹھائے سیٹج سے نیچے اتر آئی.....

احمد ملک اسے دیکھتے رہے..... یہ سمارٹ سی بولڈ سی لڑکی ان کے من کو بھاگتی تھی۔
کئی دن وہ اس کے متعلق سوچتے رہے..... شکل و صورت سے کہیں زیادہ وہ اس کی
تقریر سے متاثر تھے..... اس کے خیالات اس کے افکار اور اس کے نقطہ نظر سے متفق
تھے..... ان کے ذہن میں ایک آئیڈیل عورت بستی تھی..... لاشعوری طور پر وہ اس کے
مثلاشی تھے..... حنا ہر لحاظ سے تو ویسی نہ تھی۔ پھر بھی اس آئیڈیل سے بڑی حد تک
مطابقت مشابہت رکھتی تھی..... احمد جوں جوں اس سے متعلق سوچنے لگتا عرصے سے اسی
کی تلاش میں تھا..... وہ اچانک ہی گرنز کالج کے مباحثے میں انہیں مل گئی تھی.....

شادی انہوں نے کرنا تھی..... اور اس معاملے میں وہ آزاد و خود مختار بھی تھے.....
ماں اور باپ دونوں زندہ تھے..... دو بڑی بہنیں بھی تھیں..... ایک چھوٹی بہن اور بھائی
بھی تھا..... لیکن ماں باپ روشن خیال تھے..... بیٹے کو پسند اور انتخاب کے معاملے میں
پورے اختیارات دے رکھے تھے..... بیٹا بالغ النظر تھا..... سلجھا ہوا تھا..... اعلیٰ تعلیم
تھا..... اس لیے اس کا فیصلہ اور پسند قابل احترام تھے۔

احمد نے بڑی بہنوں سے حنا کا ذکر کیا..... دونوں شادی شدہ تھیں..... بڑی کی
شادی پسند کی شادی تھی..... چھوٹی بھی اپنے کزن سے بیاہی تھی..... محبت کا معاملہ تو
نہیں تھا..... پھر بھی اس شادی سے خوش تھی..... بھائی کے معاملے میں وہ بھی والدین
کی طرح فراخ دلی سے آزادی دینے کی قائل تھیں.....

”لڑکی تمہیں پسند ہے تو ہمیں اعتراض کیسا“ انہوں نے کہا۔

احمد بولے ”معاملہ تو آپ لوگوں نے طے کرنا ہے“

”اٹھ پتہ بتا دو..... ہم چلے جائیں گے.....“

”اماں سے بھی بات کر لینا.....“

”ظاہر ہے اماں ساتھ جائیں گی“

”ٹھیک ہے..... احمد نے انہیں حنا کے گھر کا پتہ بتا دیا..... ساری معلومات فضل رحمان
صاحب نے انہیں اکٹھی کر کے دی تھیں..... یہ رشتہ کروانے میں وہی پیش پیش تھے، شاہد تک
بھی بات انہوں نے ہی پہنچائی تھی.....

اب رسمی کارروائی تھی..... جو احمد کے گھر والوں ہی نے کرنا تھی.....

دونوں بہنیں اور اسی حنا کے ہاں رشتہ لے کر گئیں۔ گھر بار خاندان لڑکی اور اس کے
والدین سبھی کچھ ٹھیک ٹھاک تھا..... اور اپنے اسسٹنٹ کشنر بیٹے کے شان شایان بھی
تھا..... حنا بھی انہیں بہت اچھی لگی.....

احمد کو توقع تو تھی..... کہ رشتہ منظور ہو جائے گا..... پھر بھی بے چینی سی لگی تھی.....
ماں اور بہنوں کی واپسی کا بے صبری سے انتظار کر رہے تھے۔

گاڑی سرکاری بنگلے کے گیٹ میں داخل ہوئی تو لان میں ٹپتے احمد لپک کر ڈرائیو سے
پراگئے.....

دونوں بہنوں نے احمد کو بنانے کا پروگرام گاڑی میں بیٹھتے ہی بنالیا تھا..... امی سے بھی
کہہ دیا تھا..... کہ وہ کچھ نہ بولیں.....

گاڑی سے امی کے بعد دونوں بہنیں بھی اتریں..... احمد لپک کر ان کی طرف آئے۔
امی اندر چلی گئی تھیں۔

”کیا خبر ہے“ وہ بے تاب سے بولے۔

”کوئی خاص نہیں.....“

”کیوں“

”بس“

”انکار ہو گیا.....“

”ہاں.....“

”لیکن کیوں.....“

”مرضی لڑکی والوں کی.....“

”آپ..... آپ لوگوں نے.....“

”بھئی ہم کیا کرتے..... انہوں نے نہ کر دی ہم واپس چلے آئے.....“

احمد کا منہ لٹک گیا..... کچھ سمجھ نہ پائے کہ کیا کریں..... ایک ہاتھ کا مکہ دوسرے

ہاتھ کی ہتھیلی پر مار کر اپنی شکست پر دانت بھینچ لیے.....

”گھبرانے کی کیا بات ہے“ بڑی بہن بولی ”حناتہیں پسند ہے نا.....“

دوسری بہن نے منہ بنا کر کہا ”پسند ہے جمی تو ہمیں بھیجا تھا..... لیکن اب کیا کریں.....“

”کرنا کیا ہے..... جناب اسسٹنٹ کشنر صاحب اپنا رعب داب دکھائیں..... بات

بن جائے گی“

”نہیں نہیں.....“ وہ جلدی سے بولے..... ”میں حنا کو زبردستی..... نہیں.....“

دونوں بہنیں کھلکھلا کر ہنس پڑیں۔ احمد ان کا منہ تیکنے لگے..... تو بڑی بہن بولیں

”اس لڑکی سے زبردستی کر بھی نہیں سکتے شادی.....“

دوسری بہن نے ہنس کر کہا ”خاصی تیز لڑکی ہے.....“

احمد دونوں کا منہ تیکنے جا رہے تھے..... بڑی بہن نے ان کا گال تھپتھپاتے ہوئے

کہا ”مبارک ہو بات بن گئی.....“

”پس.....“

”ہاں.....“

”لیکن آپ لوگ.....“

”تمہارے صبر اور شوق کا امتحان لے رہے تھے..... ہم.....“

”رشتہ پکا.....“

”منگنی اور شادی کی تیاری کرو.....“

تینوں باتیں کرتے ہنستے مسکراتے اندر چلے آئے..... جہاں امی ان کی منتظر بیٹھی تھیں۔

رشتہ طے ہو گیا تھا۔ حنا اور احمد کی جوڑی سمجھی کو پسند تھی۔

منگنی کی تقریب بڑی پُر شکوہ تھی..... حنا کے والد شہر کے امیر آدمی تھے..... روپے

پیسے کی کمی نہ تھی..... رشتہ اسسٹنٹ کشنر سے جوڑا تھا۔ اس لیے تقریب دھوم دھام سے

ہوئی۔

شادی کی تاریخ طے کرنے میں خاصی دشواری پیش آئی..... احمد تو چٹ منگنی پٹ بیاہ

کے قابل تھے..... لیکن لڑکی والے کچھ مہلت چاہتے تھے..... ایک تو تیاریاں کرنا تھیں.....

دوسرے حنا نصرت تھی کہ شادی اس کے امتحان دینے کے بعد ہو..... امتحان میں ابھی چھ ماہ باقی

تھے۔ انتظار میں صبر و شوق کی آزمائش ہو تو طوالت اور طویل لگتی ہے۔ یہی حال احمد ملک کا تھا

..... انہوں نے بہت زور دیا کہ شادی جلدی ہو جائے۔ حنا کے والدین بھی ان کے اصرار

کے سامنے جھک گئے..... پیسہ پاس تھا تیاری ہو سکتی تھی..... لیکن حنا نہیں مانی.....

ان کا یہی فیصلہ تھا کہ شادی امتحان دے کر کروں گی۔

”امتحان شادی کے بعد بھی دیا جاسکتا ہے.....“ احمد کا کہنا تھا۔

لیکن

اس نے جوابات کہہ دی تھی اس پر قائم تھی..... احمد نے ایک دن خود اسے فون کیا.....

اپنی بے تابی شوق کا حوالہ دیا۔ ٹرانسفر ہو جانے کا خدشہ بھی ظاہر کیا..... لیکن اس کا وہی جواب تھا..... "ٹرانسفر سے کوئی فرق نہیں پڑے گا لیکن شادی کے بعد امتحان نہیں دے سکوں گی"

"میرا وعدہ رہا..... میں تمہیں تیاری میں پوری مدد دوں گا...."

"اول ہوں..... میں اس سلسلے میں آپ کی مدد ضروری نہیں سمجھتی..... میں خود تیاری کر سکتی ہوں....."

"ٹھیک ہے شادی کے بعد خود ہی تیاری کر لینا....."

"نہیں صاحب..... میں اپنی چودہ سالہ محنت ضائع نہیں کروں گی"

"یہ آخری فیصلہ ہے"

"جی....."

"کوئی پچک نہیں....."

"جب فیصلہ یہ آخری ہے تو پچک کی گنجائش کہاں سے نکلے گی"

"میری بات نہیں مانو گی"

"اپنی بات آپ سے منواؤں گی....؟ وہ ہنس پڑی..... احمد بھی ہنس کر بولے "میں

بھی اپنی ضد پر آ جاؤں تو....."

"یہ ضد نہیں ہے احمد صاحب..... اصولوں کی طاقت ہے....."

"اصولوں کی طاقت"

"جی ہاں عورت کے اصولوں کی طاقت..... آپ کو ہتھیار ڈالنا پڑیں گے۔"

احمد کھکھلا کر ہنس پڑے.....

شادی کی تاریخ حنا کی مرضی کے مطابق ہی طے ہوئی..... احمد کی بہنوں اور امی نے بھی

اس سے اتفاق کیا تھا کہ وہ امتحان دے ہی لے..... احمد جبر بڑ تو بہت ہوئے لیکن کچھ

بھی نہ سکے۔ امی اور بہنیں خوشی خوشی شادی کی تیاریاں کرنے لگیں..... شاپنگ شروع ہو گئی..... اکثر وہ حنا کو بھی ساتھ لے جاتیں..... تاکہ وہ اپنی پسند کے رنگ اور کپڑے خرید سکے..... زیور بھی اس کی پسند کا ہی خریدا جا رہا تھا.....

اس سارے عرصے میں احمد ایک بار بھی حنا سے نہ مل سکے..... کبھی کبھی فون کر لیتے اور بس..... ایک شام

فون پر باتیں ہو رہی تھیں..... کہ احمد نے کہا "حنا....."

"جی....."

"کسی دن میرے ساتھ گھومنے چلو گی"

"جی نہیں....."

"کیوں؟"

"یہ بات ہمارے گھرانوں میں معیوب سمجھی جاتی ہے....."

"قدامت پسندی ہے"

"جو کچھ بھی کہہ لیں..... مجھے بھی بات پسند نہیں....."

"یعنی میں تم سے مل نہیں سکتا....."

"فون ہی کافی ہے"

"لیکن میں تم سے ملنا چاہتا ہوں....."

"اس کی تاریخ مقرر ہو چکی ہے..... اس سے پہلے ہرگز نہیں..... ملنا تو ایک

طرف میں آپ کے سامنے بھی نہیں آؤں گی....."

"یہ بھی آخری فیصلہ..... اور پکا اصول....."

"بالکل....."

"اگر میں تمہارے فیصلے کو نظر انداز کرتے ہوئے تمہارے اصول سے ٹکرا جاؤں تو....."

”کیسے؟“

”میں کسی دن بھی کالج میں وزٹ کے لیے آسکتا ہوں..... ہوسٹل کی جو بلڈنگ بن رہی ہے..... اسی سلسلے میں فضل رحمان صاحب سے کئے کی دیر ہے۔“

وہ ان کی باتوں پر ہنس دی.....

”تمہارا پکا اصول توڑنے کے لیے میں یہ وزٹ.....“

”ضروری تھوڑا ہی ہے کہ آپ کا وزٹ ہوا میں بھی کالج میں ہوں..... جناب اس دن میں چھٹی بھی مناسکتی ہوں..... سمجھے.....“

وہ ہنس رہی تھی.....

احمد بھی مسکرانے لگے..... پھر غمور لہجے میں بولے ”حنا تم میری بہنوں کے ساتھ شاپنگ کے لیے اکثر جاتی ہو۔ میں چاہوں تو تمہیں دیکھ سکتا ہوں مل سکتا ہوں..... لیکن یہ بات تمہیں پسند نہیں..... تو..... ٹھیک ہے.....“

وہ پھر ہنس پڑی..... ”مانتے ہیں ناعورت کے اصولوں کی طاقت کو.....“

”مانتے ہیں جناب مانتے ہیں..... اور پسند بھی فرماتے..... کہ“ احمد ہنس کر بولے۔

”عورت کمزور نہیں ہے.....“

”شکریہ..... شکریہ.....“ وہ کھلکھلا کر ہنس پڑی.....

چھ ماہ پک بچھکتے گزر گئے..... حنا امتحان دے کر فارغ ہوئی تو گھر میں ڈھولک بجنے لگی..... مہینہ بھر ہلاکلا ہوا..... پھر حنا سرخ جوڑا پہن کر بابل کی دہلیز پار کر کے سسرال آ گئی..... حنا کو تو پاکر انہیں یوں لگا جیسے سارے جہاں کی خوشیاں ان کا مقدر بن گئی ہیں..... کچھ ہی حال حنا کا بھی تھا..... دونوں ایک دوسرے کو پاکر بہت خوش تھے..... ہر دن روز عید اور ہر رات شب برات تھی..... کئی دن وہ ہنسی مون کے لیے مری اور کاغان گھومتے پھرے..... مہکتی تنہائیوں نے قبرتوں کو غمور کئے دکھا۔

واپس اگر بھی گھاگھی رہی..... شادی کے شروع شروع کے دن تھے۔ ایک جگہ تک کر بیٹھنا ملتا ہی نہ تھا۔ کبھی حنا کے عزیزوں رشتہ داروں کے ہاں مدعو ہیں..... کبھی اپنے دوست احباب نے دعوت دی ہوئی ہے..... کبھی کوئی ملنے آ رہا ہے..... کبھی کوئی مبارک دینے..... حنا کو صبح و شام نئی دھن کا روپ دھارنا پڑتا۔ بھاری بھاری جوڑے پہننا پڑتے..... سارا زیور لادنا پڑتا..... تیز اور شوخ میک اپ بھی زیور کپڑوں کے تقاضے سے کرنا پڑتا۔ چند دن تو یہ سب کچھ شوق سے کیا۔ لیکن پھر وہ اکتا گئی.....

”اس دن اس کے چند سسرالی عزیز جو شادی میں شامل نہ ہو سکے تھے اُسے دیکھنے آ رہے تھے.....“

حنا اپنے کمرے میں تھی..... اس نے سادہ سے کپڑے پہنے ہوئے تھے..... ”تیار ہو جاؤ نا.....“

”تیار ہی ہوں امی.....“

”اے ہے نہ زیور نہ کام والا جوڑا..... بنی سنوری نہیں آج.....“

”بس آج جی نہیں چاہ رہا..... ایسے ہی ٹھیک ہے“

”نہیں ایسے ٹھیک نہیں ہے..... جانتی ہو وہ کون لوگ ہیں“

”آپ کے کوئی عزیز ہی ہیں.....“

”شریک ہیں شریک..... شریک داری میں تو ان پر بڑھ چڑھ کر عجب ڈالنا ہے..... آج تو خوب بھاری سا جوڑا نکالو..... اور زیور بھی پہلے دن کی طرح سارا پہن لو..... میں رابعہ کو بھیجتی ہوں.....“

”نہیں امی.....“ وہ جلدی سے بولی..... ”میں تھک گئی ہوں..... آج ایسے ہی چلے گا..... بس ہلکا سا زیور پہن لیتی ہوں.....“

وہ تیار ہوئی..... لیکن اپنے ہی ڈھنگ سے..... شغفوں کی سادہ سا ڈھی پہنی.....

رنگ کی مناسبت سے میک اپ کیا اور ڈائمنڈ کا خوبصورت سیٹ نکال کر پہن لیا.....
 ساس اس وقت تو کچھ نہ بولی..... لیکن حنا کے رویے کو عدول حکمی سے تعبیر کرتے
 ہوئے اس نے بیٹے سے بھی شکایت کر دی..... اس بات کو اس نے اپنی عزت وانا کا مسئلہ
 بنالیا۔

”حنانے خود سری کا مظاہرہ کیا ہے۔ امی کی بات کی کوئی پرواہ نہیں کی“
 چھ ماہ کے اندر ہی ساس بہو میں اک سرد جنگ کی بنیاد رکھی جا چکی تھی..... جسے حالات و
 واقعات ہولے ہولے گرم کیے جا رہے تھے۔

حنانے جب بھی میکے بازار یا کسی دوست کے ہاں جانا ہوتا..... احمد کو صرف بتادیا
 کرتی..... احمد نے بھی کبھی کوئی اعتراض نہیں کیا تھا..... لیکن ساس کو ہمیشہ ہی حنا کے
 اجازت نہ لینے پر اعتراض ہوتا تھا۔ بہو کو ساس کی اجازت لے کر ہر کام کرنا چاہیے.....
 وہ اس بات کی حامی تھی..... اور یہی بات ساس بہو میں وجہ نزاع بن گئی۔ اس دن احمد
 گھر آئے تو ماں بیٹی نے خوب ہی کان بھرے..... حنا کی خود سری اور من مانی کرنے کی
 شکایتیں تو وہ اکثر کرتی رہتی تھی..... آج تو بقول ساس کے حنا نے زبان بھی چلائی تھی.....
 اب ساس بہو میں آئے دن نوک جھونک ہونے لگی..... ساس کچھ کہتی تو ادھار رکھنے
 والی حنا بھی نہ تھی۔ بات برداشت نہ کر پاتی..... فٹ سے جواب دے دیتی۔ ترکی بر ترکی
 جواب دینے کی ماہر ہو گئی تھی۔

امی بھی جھپٹ سے بولی ”تم اس کی اس طرح طرف داری کرو گے..... تو ابھی سے
 ہاتھ پیر نکال لے گی..... حنا احمد کی شہ پاکر شیر ہو گئی.....“

ماں بیٹے سے شکایت کرتی۔ تو وہ اس کو سمجھانے کی کوشش کرتے۔ امی..... آپ کو حنا
 کی ہر بات قابل گرفت لگتی ہے..... آپ بڑی ہیں۔ دل بھی بڑا کیجئے..... معمولی معمولی باتوں
 پر جھگڑے ہونے لگیں تو اچھا نہیں ہوگا۔ اس نے بھی یہی نہیں رہنا ہے آپ نے بھی یہی.....“

”وہ یہی تو نہیں چاہتی.....“

”کیا“

”کہ ہم یہاں رہیں.....“

”نہیں امی..... ایسی بات حنا کبھی سوچ بھی نہیں سکتی..... بلکہ وہ تو آپ کے یہاں رہنے
 سے خوش ہے۔“

”وہ آزادی کے ساتھ ساتھ خود مختاری چاہتی ہے..... میں تو کہتی ہوں..... دے دو
 خرچہ بھی اس کو..... میں نے کیا لینا ہے..... خوش رکھو اسے.....“

احمد ماں کے بچے میں ہلکی سی چھین بھی محسوس کرتے..... لیکن پھر بھی حالات کو متوازن
 رکھنے کے لیے سمجھاتے بچھاتے رہتے.....
 لیکن

اب انہیں محسوس ہونے لگا تھا کہ صرف ماں کو سمجھانے سے کام نہیں چلے گا۔
 حنا کو بھی حالات سے خوش اسلوبی سے سمجھوتا کرنے کی بات بھی ذہن نشین کرانا چاہیے.....
 اس دن موقع پاکر انہوں نے حنا سے بات کی..... تو وہ چھٹے ہی بولی ”ہو گیا شکایتوں
 کا اثر.....“

”حنا..... یہ بات نہیں..... میں چاہتا ہوں کہ تم اور امی سلوک اور اتفاق سے رہو.....
 چھوٹی چھوٹی باتوں پر جھگڑے نہیں ہونے چاہئیں.....“

”تو تمہارا کیا خیال ہے جھگڑا میں ہی کرتی ہوں“

”میں تمہاری اتنی کا احترام کرتی ہوں“

”کرنا بھی چاہیے.....“

”انہیں بھی تو مجھ سے مشفقانہ برتاؤ کرنا چاہیے.....“

”تم موقع ہی کیوں دیتی ہو.....“

”بات ہر ابھرا کر مجھ پر ہی لاؤ گے.....“

”اس لیے کہ اب گھر کے حالات کو بنانا سنا سنا..... یا بگاڑنا تم پر ہی ہے.....“
 ”اکیلی مجھ پر.....“

”ہاں..... تمہاری عقل و دانش کا امتحان ہے یہ.....“

حنان کی باتیں سنتے ہوئے یوں منہ بنا رہی تھی جیسے کڑوی کیلی کو لی نگل رہی ہو.....
 پھر بھی اس نے وعدہ کیا..... کہ آئندہ حالات کو بگڑنے نہیں دے گی۔

کئی دفعہ احمد کے سامنے بھی جھگڑا ہوا..... کبھی امی کا قصور ہوتا..... تو کبھی حنا کی زیادتی.....

حنابھی اسی ڈگر پر چلتی..... احمد کچھ کہتے تو رد کرنے لگتی..... روٹھ جاتی..... میکے چلے جانے کی باتیں کرنے لگتی..... یا غصے میں آکر اول فلول بکنے لگتی.....

احمد سمجھاتے مناتے اور پریشان ہو کر پوچھتے ”مجھے بھی تو بتاؤ میں کیا کروں.....“
 اس دن بھی انہوں نے یہی بات کہی تو حنا نے فوراً کہا ”آپ یہ کریں..... کہ یا انہیں یہاں رکھیں یا مجھے.....“

”کیا مطلب؟“

”انہیں یہاں سے چلتا کروں؟“

”تو مجھے چلتا کر دیں“ حنا نے طنز کیا۔

”حنان.....“ احمد گرجے ”اتنی نڈر اور بے باک نہ ہو کہ.....“

”کہ..... کیا؟“ وہ بھی اسی لہجے میں بولی۔

احمد نے غصہ مینے کی کوشش کی.....

”کیا کرو گے اب کیا کر سکتے ہو.....؟“

اس زعم میں نہ رہنا..... کرنے پہ آؤں تو بہت کچھ کر سکتا ہوں۔
 ”تو کرو.....“

وہ پیڑ پختی کرے سے نکل گئی..... شنیہ کھڑکی سے کان لگائے ساری باتیں سن رہی تھی.....
 اس نے ایک ایک بات امی کو بتا دی.....

گھر میں تناؤ کی سی صورت پیدا ہو گئی تھی..... ہر کوئی کھینچا کھینچا تھا۔

حنابھی جگہ ڈٹی ہوئی تھی..... ساس کے سامنے جھکنے کا تو سوال ہی پیدا نہیں ہوتا تھا..... وہ تو احمد کو جھکانے کے لیے پلان بنا تی رہتی تھی.....

اس دن اس کی عزیز دوست حمیرا آئی ہوئی تھی..... گھر میں تکلیف دہ کچھاؤ تھا.....

اس نے محسوس کیا..... حنا سے پوچھا..... ”تو وہ کچا چٹھا اس کے سامنے کھولتے ہوئے بولی“
 ”میں ماں بیٹے کو سیدھا کر لوں گی..... سمجھتے کیا ہیں اپنے آپ کو.....“

وہ بولتی بکتی رہی..... تو حمیرا نے اسے حالات کی نزاکت کو سمجھنے اور عقلمندی سے ان سے نیٹنے کی تلقین کی.....

”تمہارا رویہ غلط ہے حنا..... ساس ہو میں تو مانا کہ لگ نہیں آتی..... لیکن تم نے تو احمد کو بھی نہیں چھوڑا..... ان کے منہ بھی لگنے لگی ہو..... یاد رکھنا حنا..... شوہر کیسیا بھی ہو..... بیوی کی خود سری اور دیدہ دہنی برداشت نہیں کرتا.....“

”میں جانتی ہوں..... احمد ماں کے بھڑکانے پر بھڑکتے ہیں۔ لیکن جب میں چٹان بن جاتی ہوں نا..... ان سے زیادہ غصے میں آجاتی ہوں..... تو وہ سامنے نہیں ٹھہراتے.....“
 ”بہت بھولی ہو..... اور زیادہ چالاک بننے کی کوشش کرتی ہو.....“

وہ ہنس پڑی.....

تو

حمیرا نے کہا ”تم احمد کو سمجھ نہیں پاتی حنا..... اور پھر تم جو باتیں کر رہی ہو نا..... عملی زندگی میں ان کا دخل زہر ہونا ہے۔ احمد بزدل اور ہتھیار ڈال دینے والی عورتوں کو ناپسند کرتے ہوں گے..... لیکن بیوی میں یہ صفات انہیں یقیناً نہیں بھاتی ہوں گی.....“

حنا ہنس کر بولی ”کیوں بیوی اور عورت میں فرق ہوتا ہے۔۔۔۔ بیوی عورت نہیں ہوتی؟“

”بیوی صرف بیوی ہوتی ہے۔۔۔۔ اور ہر مرد بیوی ہی دیکھنا چاہتا ہے۔۔۔۔“
حنانے برا سا منہ بنایا۔۔۔۔
حمیرا اسے سمجھاتی رہی۔۔۔۔

حنانہ اپنی روش پر قائم رہی۔ کئی دن احمد سے روٹھی رہی۔۔۔۔ منانا احمد ہی کو پڑا۔۔۔۔
حنانہ ہی من میں پھول گئی۔۔۔۔ احمد کو اس نے جھکا ہی لیا تھا۔۔۔۔
اس دن بھی کوئی ایسی ہی بات ہوئی تھی۔۔۔۔

دونوں میاں بیوی میں بحث و تکرار ہونے لگی تھی۔۔۔۔ جو بڑھتے بڑھتے اتنی بڑھی کہ
حنانے غصے سے لال پیلے ہوتے ہوئے کہا۔۔۔۔ میں اس گھر میں اب ایک منٹ نہیں رگوں
گی۔۔۔۔“

”تو دفع ہو جاؤ۔۔۔۔“

”جاتی ہوں۔۔۔۔ اور اس وقت تک واپس نہیں آؤں گی جس وقت تک تمہارا یہ کنبہ
قبیلہ یہاں سے دفع نہیں ہو جاتا۔“

”کو اس بند کرو۔۔۔۔ تم حد سے بڑھ رہی ہوں۔۔۔۔“

”میں جا رہی ہوں۔۔۔۔“ وہ غصے سے چلائی یا د رکھو۔۔۔۔ اس وقت تک نہیں آؤں
گی جس وقت تک یہ گھر میرے رہنے کے قابل نہیں ہو جاتا۔۔۔۔ سمجھے۔۔۔۔“
”تم اس گھر کے قابل ہی نہ تھیں۔۔۔۔“ وہ بھی غصے سے بولے۔

”دیکھ لوں گی۔۔۔۔“ وہ زہر آلود لہجے میں چہنی اور الماری کی طرف بڑھ گئی۔۔۔۔ ہنگروں
سے لٹکے چند جوتے سوٹ کیں میں ٹھونسنے۔۔۔۔ کچھ ضروری چیزیں اکٹھی کیں۔۔۔۔ پرس
اٹھایا اور کمرے سے پیر پٹنتی نکل گئی۔۔۔۔ احمد وہیں کھڑے رہے۔۔۔۔

ساس سامنے آگئی ”حنانہ۔۔۔۔ معاملے کو گھڑ تک ہی محدود رکھو۔۔۔۔ بات بڑھاؤ نہیں
۔۔۔۔ گھر چھوڑ کر نہیں جاؤ۔“

”ہونفہ۔۔۔۔ گھر میرا نہیں آپ کا ہے۔۔۔۔ سنبھالیں اسے۔۔۔۔ احمد جب میرے
یہ گھر بنائے گا مجھے لے آئے گا۔۔۔۔“

احمد اندر ہی سے بولے ”امی۔۔۔۔ جانے دیں اسے۔۔۔۔ ٹھوکرین کھا کر خود ہی آ
جائے گی۔۔۔۔“

”سر کے بل آؤ گے لینے۔۔۔۔“ وہ چلائی۔۔۔۔ ”خود کبھی نہیں آؤں گی“
حنانہ ساس اور نند کے بار بار روکنے پر بھی نہیں رکی
وہ میکے آگئی۔

ماں باپ اسے دیکھ کر پریشان ہو گئے۔۔۔۔ حنا کے گھر میں لڑائی جھگڑا رہتا تھا۔۔۔۔
یہ بات تو انہیں پتہ تھی۔۔۔۔ لیکن لڑ جھگڑ کر گھر چھوڑ آنا کسی طرح مناسب نہیں تھا۔۔۔۔
امی ابو نے بہت سمجھایا۔۔۔۔

سب کی باتوں کا ایک ہی جواب دیا ”ایسا کرنا ضروری تھا۔۔۔۔“

وہ

خود بھی دیکھتی رہی

لیکن

نہ تو ساس اسے لینے آئی نہ ہی احمد۔۔۔۔ ایک دفعہ پیغام آیا بھی تو یہ کہ گھر کو گھر
سمجھتی ہو۔۔۔۔ تو جن قدموں سے چل کر گئی ہو انہیں سے واپس آ جاؤ۔۔۔۔

وہ نہیں گئی۔۔۔۔

اب تک نہیں گئی۔ میکے ہی بیٹھی ہے۔۔۔۔ کوئی اسے لینے نہیں آیا۔۔۔۔ کسی نے نہانے
کی ضرورت نہیں سمجھی۔۔۔۔

کچھ ہی ماہ بعد طلاق نامہ اگیا.....

وہ تو..... سسرال میں اپنی شہ زوری دکھا رہی تھی..... شعوری اور لاشعوری طور پر..... اس لیے کہ احمد کو ہتھیار ڈال دینے والی بزدل عورتیں پسند نہ تھیں..... گھر چھوڑ کر بھی تو وہ اسی لیے آئی تھی.....

اب وہ سوچ نہیں پاتی..... دماغ ماڈف ہو چکا ہے۔ سوچنے سمجھنے کی صلاحیتیں ختم ہو چکی ہیں۔

عورت کتنی کمزور ہے.....

صرف یہی احساس باقی ہے.....

ایک نہ شد دوشد

رشتے تو آتے تھے۔ لیکن شاہینہ کے ہاتھ پیلے کرنے کی حسرت پوری نہ ہوتی۔ بوجہی رشتہ آتا شاہینہ کی بجائے چھوٹی بہن رومینہ کو دیکھ کر اس کے لیے دامن پھیلا دیتا۔ دونوں بہنوں میں فرق بھی تو بہت تھا۔ رومینہ جتنی خوبصورت اور پرکشش تھی شاہینہ اتنی ہی بدصورت۔ صرف رنگ ہی گورا ہوتا تو شاید ظاہری حسن دیکھنے والی آنکھیں اسے پسند کر لیتیں۔ لیکن اس کا تو رنگ بھی بے رنگ تھا۔ بچپن میں ٹائیفائڈ ہوا تھا۔ کسی ناسمجھ ڈاکٹر نے جانے کونسی دوائی دے دی تھی جس سے رنگ ایک سا نہیں رہا تھا۔ چہرے پر تو دھبے نمایاں ہو گئے تھے مانتھے کا کچھ حصہ خاصہ کالا تھا۔ گالوں پر سا نولا ہٹ تھی۔ تھوڑی پرگلابی گلابی جھلک رہتی تھی۔ رنگ کا یہ عالم اور اس پر چہرے کے بھدے نفوش ناک موٹی، دہانہ چوڑا، آنکھیں باہر کو نکلی ہوئی، آنکھ میں بھی تھوڑا فرق تھا۔ ایک خاصی بڑی اور باہر کو نکلی تھی۔ دوسری قدرے چھوٹی تھی۔ قدر میانہ تھا۔ جسم قدرے فربہ مائل۔ جب تک پڑھ رہی تھی۔ خاصی سمارٹ لگتی تھی ڈھنگ کے سٹے کپڑے پہنتی تو جسم اچھا ہی نظر آتا چاک و چوبند رہتی تھی تو جوانی کی تازگی کا کچھ نہ کچھ اثر چہرے پر بھی نظر آتا تھا۔

لیکن

بی اے کے بعد جب سے گھر بیٹھی تھی تو بہت کسرت اور کاہل ہو گئی تھی۔ پہروں پار پائی پر پڑی رہتی کسی کام کو ہاتھ لگانے کو جی نہ کرتا۔

امی اس کی وجہ سے بہت متفکر رہتیں۔ ابا بھی پریشان ہوتے۔ دونوں اس کے متعلق

اپنے اپنے طور پر سوچتے رہے۔

”خاندان میں کوئی بھی تو ایسا نہیں“ امی گہری سانس لے کر کہتیں ”خدا جانے کس پہچانی گئی ہے۔ ناک نقشہ تو جیسا تھا رنگ ہی برابر کا رہتا اسے دیکھتی ہوں تو دل ہول جاتا ہے“

”اس بیچاری کا کیا قصور“ ابادکھ سے کہتے ”خدا کے کام ہیں نا“

”خدا کے کام تو ہیں۔ لیکن بندے کب یہ سوچتے ہیں کتنے رشتے آئے کوئی بھی اس کا طلب گار نہیں ہوا۔ خدا خونی دل میں ہو تو تمام لے نا کوئی اس کا ہاتھ شکل صورت کے علاوہ کس چیز کی کمی ہے۔ نیک ہے شریف ہے، پڑھی لکھی ہے، گھر کا طریقہ سلیقہ جانتی ہے۔ سوئی سلائی میں ماہر ہے۔ اتنے اچھے کپڑے سیتی ہے کہ درزی بھی نہ سی سکے مجھے تو ڈر لگتا ہے ڈپریشن میں کچھ کر نہ بیٹھے۔ سب رومینہ ہی کا ہاتھ مانگتے ہیں۔ اسے جس طور نظر انداز کیا جاتا ہے، اس کی عزت نفس کتنی مجروح ہوتی ہے۔ پھر بھی میں سوچتی ہوں بڑی بہادر ہے میری بچی۔ کبھی اپنا دکھ ظاہر نہیں کرتی“

”شاہینہ نے کو ایم اے میں داخلہ لے لے، دو سال تو با آسانی گزر جائیں گے“

”کہا تھا میں نے“

”پھر“

”کچھ ڈھنگ کا جواب نہیں دیا، کستی ہے اب گھر بیٹھنے کی عادت ہو گئی ہے۔ پڑھنے کو جی نہیں کرتا“

”ہوں“

”مجھے تو کچھ سمجھ نہیں آتا کہ کیا کروں۔ اس کی وجہ سے رومینہ کا بھی کہیں طے نہیں کر سکتے رشتہ۔ یہ نہ ہو وقت گزر جائے اور رومینہ بھی بیٹھی رہ جائے رومینہ بھی اس سال بی اے کر لے گی“

”حوصلہ رکھو۔ خدا بہتر کرے گا“

”وہی کرنے والا ہے۔ اُن ہونی کو ہونی بھی کر دیتا ہے“

دونوں اکثر اس موضوع پر ایسی ایسی باتیں ہی کرتے رہتے۔

رومینہ اپنے کمرے میں بیٹھی پڑھ رہی تھی۔ امتحان قریب تھے۔ بڑے زور شور سے تیاریوں میں لگی تھی۔ وہ کرسی پر اکڑوں بیٹھی تھی۔ کتاب گھٹنوں پر رکھی تھی۔ بے دھیانی میں وہ اپنی لٹ کو انگلی پر لیٹتی اور کھولتی تھی۔

شاہینہ بیڈ کے چوبی تکئے سے سرٹکائے دراز تھی۔ پاؤں پر پاؤں چڑھا رکھا تھا جسے ہلے جا رہی تھی۔ کھڑکی کے قریب بیٹھی رومینہ کو دیکھتے ہوئے وہ اپنا موازنہ اس سے کر رہی تھی۔ زمین آسمان کا فرق تھا۔ یہ فرق اسے اندر ہی اندر مجروح کر رہا تھا۔ وہ سوچ رہی تھی۔ کاش وہ رومینہ کی طرح ہو جائے۔ ادویوں بھی سوچ رہی تھی، کہ اگر وہ رومینہ کی طرح نہیں ہو سکتی۔ تو رومینہ ہی اس کی طرح ہو جائے۔

تاکہ

کوئی رشتے کا طلب گار اسے نظر انداز کر کے رومینہ کا ہاتھ نہ مانگے وہ اُلٹی سیدھی ہو چوں میں حسب معمول گم تھی، کہ رومینہ نے کتاب میز پر رکھ دی۔ کھڑکی کا پردہ ہٹایا باہر دیکھتے ہی بولی۔

”چھوٹی خالہ آرہی ہیں“

وہ کرسی سے اٹھتے ہوئے اپنے کپڑے ٹھیک کرتے ہوئے شاہینہ سے بولی۔

”چھوٹی خالہ آرہی ہیں۔ اٹھو نا“

”میں کیا کروں گی“

”شاہینہ“

”جاؤ تم..... کوئی خوشخبری لائی ہوں گی تمہارے لیے“

”میرے لیے خوشخبری.....“

”ہاں تو..... چھوٹی خالدہ آج پھر کسی رشتے کی نوید لے کر آئی ہوں گی۔ جو آئے گا اور تمہیں پسند کر.....“

”شاہینہ.....“

”غلط تھوڑا ہی کہا ہے میں نے، ہمیشہ ایسا نہیں ہوتا کیا۔ آئے لوگ مجھے دیکھنے آتے ہیں اور پسند تجھے کر کے چلے جاتے ہیں“

”اس میں، اس میں میرا کیا قصور“

”میں کب کہتی ہوں تمہارا قصور ہے، قصور تو میرے اس تھوڑے کا ہے کسی وقت توجہی چاہتا ہے کاٹ کر اتار چھینوں“

”شاہینہ“

رومینہ کی گھبراہٹ پر شاہینہ کھلکھلا کر ہنس پڑی

”اس طرح مایوس ہونے کی تو کوئی بات نہیں۔ شاہینہ ہماری شکلیں خدا نے ہی بنائی ہیں۔ اب میری صورت کچھ اچھی ہے اور لوگ تمہیں پسند کرنے کی بجائے مجھے پسند کر جاتے ہیں۔ تو میں کیا کروں۔ میں تو یہی کر سکتی ہوں نا..... کہ.....“

”کہ کیا؟“

”یہی کہ دل میں عہد کر لیا ہے کہ جب تک تمہاری شادی نہ ہو جائے گی۔ میں اپنی شادی کا نام بھی لینے نہ دوں گی“

”میری شادی کا نام بھی لینے نہ دو گی“

”میری شادی کبھی ہو ہی نہ تو تم بھی بیٹھی رہو گی“

”بالکل بیٹھی رہوں گی“

”یہ کہنے کی باتیں ہیں۔ امی تو سوچ رہی ہیں کہ اب میری شادی کا خیال ہی ذہن سے

نکال دیں۔ اور جو اچھا رشتہ آئے تمہاری لیے ہاں کر دیں“

”نہیں، میں ایسا کبھی نہیں ہونے دوں گی شاہینہ..... تم میری بڑی بہن ہو مجھے بہت عزیز ہو، تم سوچ بھی نہیں سکتیں کہ میں تمہیں کتنا پیار کرتی ہوں“

”پس“

”جھوٹ کہوں کہوں گی“

”میری اچھی بہن معاف کر دینا۔ میں کسی کسی وقت بہت چڑچڑی ہو جاتی ہوں“

رومینہ نے پیار سے اس کے سر پر ہلکی سی چپت لگائی اور بولی ”اس کھوپڑی میں رکھا دماغ اُلٹ جاتا ہے“

دونوں باتیں کر رہی تھیں، کہ چھوٹی خالدہ کی بیٹی انجواندر آگئی۔ موضوع گفتگو کو تھوڑی دیر کے لیے بدل گیا۔

چھوٹی خالدہ ایک رشتہ ہی کے سلسلے میں آئی تھیں۔ کئی رشتے پہلے بھی ان کے توسط سے اچکے تھے۔ جنہوں نے رومینہ ہی کو پسند کیا تھا، اور براہِ امر مجبوری انہیں نہ کرنا پڑی تھی۔ آج بھی جو رشتہ لائی تھیں خاصہ معقول تھا لڑکا بنک میں آفسر تھا گھر بار اچھا تھا باپ کی بزنس اچھی خاصی تھی۔

خالدہ امی کو رشتے کی تفصیل بتا رہی تھی۔ جسے وہ سنی ان سنی کر رہی تھیں۔

”آپا، بہت اچھے لوگ ہیں“

”لیکن.....“

”آنے تو دو انہیں“

”اگر کیا کریں گے۔ یہی ناکہ شاہینہ کی انا کو مجروح کر کے رومینہ کو پسند کر لیں گے“

”آپا، میں سوچ رہی ہوں“

”کیا؟“

”ہم لوگ بھی تو زے گاؤ دی ہیں۔“

”وہ کیونکر.....؟“

”اتنے رشتے آئے، شاہینہ اور رومینہ کا موازنہ کیا۔ اور بڑی کورد کر کے چھوٹی کو پسند کیا۔“

”ہوں.....“

”رومینہ کو سامنے لانے کی ضرورت ہی کیا ہے۔ رومینہ لوگوں کو دکھاتے ہی کیوں ہیں ہم“

”واقعی“

”ظاہر ہے رومینہ خوبصورت ہے۔ شاہینہ کے ساتھ جو بھی اسے دیکھے گا۔ اسے ہی پسند کرے گا۔“

”یہ تو ہے.....؟“

”آپا، یہ رشتہ آنے دیں۔ رومینہ کو اس دن میرے گھر بھیج دیں۔ نہ گھر پر ہوگی نہ اسے کوئی دیکھے گا..... اور..... شاہینہ کو میں خود ہی بناؤں سنواروں گی۔ اس دن“

”ہو تمہ.....؟“

”کیوں آپا.....؟“

”نام تو لو اس کے سامنے، بدتمیزی پہ اُتر آئے گی دن بدن چڑچڑی ہوتی جا رہی ہے۔ اب تو رشتے کے نام سے الہجک ہے اس نے کہہ دیا ہے کہ وہ اب کسی کے سامنے تماشہ بننے کو تیار نہیں ہوگی۔“

”یہ سب تم مجھ پر پھوڑ دو۔ پریشان ہونے کی ضرورت نہیں۔ میں اسے راضی کر لوں گی۔ میری بات مان لیتی ہے۔“

”کر کے دیکھو بات.....؟“

”کر لوں گی، بس یہ فیصلہ کہ جس دن وہ لوگ اسے دیکھنے آئیں گے، رومینہ گھر پہ نہیں

”ہوگی“

”ٹھیک ہے تمہارے ہاں چلی جائے گی۔“

”وہ ہے کہاں“

”ادھر اپنے کمرے میں ہیں دونوں۔ انجو ادھر ہی گئی ہے۔“

”چھوٹی خالہ اُنھیں، اور ان کے کمرے کی طرف چل دیں۔“

ہمیشہ کی طرح آج بھی پر تکلف چائے کا اہتمام کیا گیا تھا امی کچن میں تھیں اور چودہ پندرہ سالہ ملازمہ لڑکی پکو کوڑالی لگانے میں مدد دے رہی تھیں۔

کیک پیٹری چاٹ پیٹری شامی کباب اور جانے کیا کچھ طشتریوں میں بجا رکھا تھا۔

”بس اب وہ لوگ آنے ہی والے ہیں۔ ڈرائنگ روم تو ٹھیک ٹھاک ہے نا۔“

”ہاں صفائی تو خوب اچھی طرح کی تھی۔“

”دعا کرو۔ آج شاہینہ کا رشتہ ہو ہی جائے۔“

”رومینہ تو خالہ کے ہاں صبح ہی چلی گئی تھی۔“

”دیکھیں آج کیا ہوتا ہے۔ دل دھک دھک کر رہا ہے۔“

امی کچن میں پکو کے ساتھ باتیں کر رہی تھیں اور چھوٹی خالہ شاہینہ کو تیار کر رہی تھیں۔ شاہینہ کو بڑے جتنوں سے انہوں نے آمادہ کیا تھا۔

”چھوٹی خالہ..... صرف آپ کی خاطر میں ان لوگوں کے سامنے اپنی تذلیل کروانے جاؤں گی۔ لیکن یاد رکھیں۔ یہ آخری بار ہوگی..... آئندہ میں کبھی کسی کے سامنے نہیں جاؤں گی مجھے نہیں کرنا شادی۔“

”چلو آج تو موڈ ٹھیک کرو۔ آج ہی کام بن جائے گا۔ دیکھ لینا۔“

”بھوٹی امیدیں نہ باندھا کریں خالہ۔ خاص کرامی کو جھوٹا یقین نہ دلایا کریں انہیں بہت

دکھ ہوتا ہے،

”مایوسی کی باتیں کرتی اور سوچتی ہونا۔ اسی لیے تمہارے چہرے پر چمک نہیں ہوتی۔
ناامیدی کا دھواں پھیلا ہوتا ہے“ میری جگہ آپ ہوتیں تو کیا کرتیں۔

”حقیقت کا سامنا کرتی۔ دلیری سے“

”کس نے کی باتیں ہیں خالہ“

”بس اب چھوڑو ان باتوں کو، اور ہاں دیکھو“

”کیا؟“

”ان لوگوں کے پاس زیادہ دیر نہ بیٹھنا، چائے کی ٹرالی لے کر آنا اور سلام کر کے تھوڑی

دیر بعد چلی جانا“

شاہینہ تسخر سے ہنسی اور بولی ”بہت اچھا۔ لیکن خالہ تھوڑی یا زیادہ دیر کا تو سوال
ہی نہیں پہلی نظر ہی میں لوگ سب کچھ دیکھ لیتے ہیں“

”شاہینہ..... پلیز..... ایسی باتیں نہیں کرو۔ چپ ہی رہو تو اچھا ہے“

”بہت اچھا“

”شاباش“

گاڑی کے ہارن کی آواز آئی۔ خالہ بولی ”لو آگے وہ لوگ، میں جاتی ہوں“

”شاہینہ نے کسی خوشی کا اظہار نہیں کیا۔ خالہ کمرے سے چلی گئیں۔ تودہ آئینے کے
سامنے کھڑی ہو کر اپنا جائزہ لینے لگی۔ آئینے نے منہ چڑایا تو وہ ایک دم پرے ہٹ گئی۔
اسے خالہ اور امی پر بے طرح ترس آیا۔ کس کس جتن سے وہ رشتہ کر دالے کی کوشش کر
رہی تھیں۔

وہ ہنگ کی پٹی پر پاؤں لٹکائے بیٹھی کتنی ہی دیر سوچوں میں گم رہی۔ پھر کچھ کمرے میں

آگئی۔

”شاہینہ باجی“ وہ بولی۔

”ہوں“

”چلیں آئیں“

اس کا جی چاہا جانے سے انکار کر دے۔ ہونا تو وہی تھا جواب تک ہوتا آیا تھا آئینے
نے اس کے ماتھے پر ”نا پسند“ کا لیبل لگا دیا تھا۔

پکونے پھر کہا تو وہ بادل نخواستہ اٹھ کر اس کے ساتھ کچن میں آگئی۔

ہر چیز تیار تھی

اس نے ٹرالی پکڑی۔ پکو اس کے ساتھ ساتھ چلی۔ پردہ ہٹایا اور وہ ٹرالی ڈانگ لگم
میں لے آئی۔

اک اچھٹی سی نگاہ مہمانوں پر ڈالی سلام کیا اور ٹرالی خالہ کے سامنے کرتے ہوئے وہ
اسی انداز میں بیٹھ گئی۔ جس میں بیٹھنے کے لیے خالہ نے سمجھا یا تھا۔

دو عورتیں اور ایک نوجوان لڑکی تھی۔ فربہ سہی عورت شاید لڑکے کی ماں تھی۔

شاہینہ کو اس نے دو تین بار سر سے پاؤں تک تنقیدی نظروں سے دیکھا دوسری عورت
کی سرسری سی نگاہ اس پر پڑی تھی اور نوجوان خوبصورت لڑکی نے تو شاید اسے اندر آتے
ہی دیکھ رکھ لیا تھا۔ اس لیے دوبارہ دیکھنے کی ضرورت ہی نہ سمجھی۔

امی کا دل بیٹھنے لگا۔ خالہ پر بھی مایوسی طاری ہوئی۔ خود شاہینہ کا جو حال تھا۔ وہ
اظہار کا محتاج نہیں تھا۔ کسی نے اس سے کوئی بات نہیں کی تھی۔ سب کو تو جیسے سانپ ہی
سوگنہ گیا تھا۔

خالہ بے دلی سے چائے بنانے لگی۔

شاہینہ وہاں سے اٹھ آئی۔

اس کے جانے کے بعد فریاد عورت نے اتنی سے پوچھا ”یہ آپ کی بڑی بیٹی ہے“

”جی۔ جی ہاں“

”دو بیٹیاں ہیں نا آپ کی“

”جی.....“

”دوسری کیسی ہے؟“

”کیا مطلب“

”میرا مطلب ہے۔ دوسری کا رنگ ڈھنگ ناک نقشہ کیسا ہے“

امی نے کوئی جواب نہیں دیا۔ خالہ جلدی سے بولیں ”بہنیں ہیں دونوں۔ بھتی جلتی

ہی ہیں“

نوجوان لڑکی جلدی سے بولی ”لیکن ہم نے تو سنا ہے کہ آپ کی ایک بیٹی بہت خوبصورت ہے“

تیسری عورت بولی ”فدا اسے بلا دیں گے؟“

”وہ گھر پر نہیں ہے“ امی مری مری آواز میں بولیں تو تینوں مہمان عورتوں نے ایک دوسری

کو بڑے معنی خیز انداز میں دیکھا۔ نفی کے اشارے خالہ نے دیکھے تو چائے بناتے بناتے ان کا ہاتھ رک گیا۔

”آپ کو معلوم تو تھا“ فریاد عورت نے خالہ سے کہا۔

”کیا.....“

”کہ ہم آج رشتہ دیکھنے آرہے ہیں“

”پھر.....“

”دوسری بچی کو گھر پر ہی رکھا ہوتا۔ اسے بھی دیکھ لیتے“

خالہ غصہ دباتے ہوئے بولیں ”ہم نے جس کا رشتہ کرنا ہے اسے آپ کو دکھا دیا۔ منظور

نہیں ہے۔ تو تشریف لے جائیے“

”آپ تو برا مان گئیں“ لڑکی مسکراتے ہوئے بولی ”ہمیں تو بھائی جان کی نظر سے لڑکی کو

دیکھنا ہے۔ انہیں خوبصورت بیوی چاہیے“

امی کے چہرے پر سیاہی سی پھیل گئی۔ آنکھوں میں نمی آگئی۔ فریاد عورت نے چورسی

نظروں سے انہیں دیکھا پھر معذرتانہ انداز میں بولی ”بہن معاف کرنا..... میرا کوئی اختیار

نہیں۔ میرے بیٹے کی صرف ایک ہی شرط ہے، کہ لڑکی خوبصورت ہو۔ واج جہیز کی بالکل

ضرورت نہیں۔ ہم نے سنا تھا آپ کی بیٹی بڑی خوبصورت ہے۔ اسی لیے آگئے تھے“

خالہ کا چہرہ لال بھوکا تھا۔ بڑی مشکل سے غصہ دبا رہی تھیں۔ معاملہ بدتر کی بن گیا

تھا۔ اس لیے ان عورتوں نے چائے کی ایک ایک پیالی بشکل حلق سے اُتاری۔ اور پھر جانے

کے لیے اٹھ کھڑی ہوئیں ان کے جانے کے بعد شاہینہ نے اتنے طنز ایسے تسخر سے قہقہے

لگائے کہ خالہ اسے سینے سے لگا کر بے اختیار ہو کر رو دیں۔

ردمینہ نے ایم اے میں داخلہ لے لیا وہ اپنے عہد پر مضبوطی سے جھکی تھی۔ ان دنوں دو

بڑے اچھے رشتے آئے تھے امی ابا کا خیال تھا کہ اس کا رشتہ طے کر دیں۔

لیکن

اس نے صاف جواب دے دیا تھا ”جب تک شاہینہ کی شادی نہیں ہو جاتی میری

شادی کا سوال ہی پیدا نہیں ہوتا“

امی بڑے دکھ سے بولیں ”وہ نصیبوں جلی بیٹھی رہے گی۔ تو، تو بھی باپ کی دہیز نہ

چھوڑے گی“

”بالکل، امی شاہینہ بھی آپ کی اسی طرح بیٹی ہے جس طرح میں ہوں“

”اس کے لیے کیا کچھ نہیں کیا۔ اس کے نصیب میں شادی کا جوڑا شاید ہے ہی

نہیں“

”پھر یہی سمجھ لیں کہ میرے نصیب میں بھی شادی کا جوڑا نہیں ہے۔ امی۔ آپ اسے اور دکھی کرنا چاہتی ہیں۔ بچاری نے پہلے کچھ کم دکھ بھیلے ہیں شادی کے بغیر بھی زندگی گزر سکتی ہے۔“

اس دن چھوٹی خالہ آئیں۔ تو امی نے ان سے کہا۔ چھوٹی خالہ ہی تھیں جو ان کے دکھ میں برابر کی شریک تھیں معاملے کو سمجھتی تھیں۔ شاہینہ کی شادی کروانے کے لیے جو کچھ ان سے بن پڑتا تھا کرتی تھیں۔ وہ تو بڑے خلوص سے کہا کرتیں ”کاش میرا کوئی بڑا بیٹا ہوتا میں اپنی جان سے پیاری بھانجی کو سارے دکھوں دھڑکوں سے بچا لیتی۔“

”کیا کروں رفیعہ“ امی نے ان سے کہا ”معقول رشتے ہیں۔ روہینہ نام ہی لینے نہیں دیتی۔ ایک وقت آئے گا کہ اچھی شکل و صورت کے باوجود اس کا بھی کوئی طلب گار نہیں رہے گا۔ اس وقت تو رشتے ہیں۔“

خالہ رشتوں کی تفصیل پوچھنے لگیں۔

ایک انجنیئر تھا۔ دوسرے کی ابھی خاصی بزنس تھی۔ تعلیم ایم بی اے تھی دونوں کی مالی حالت مستحکم تھی انجنیئر کے ماں باپ اور چار بہن بھائی تھے جو بال بچوں والے تھے اس پر کسی کا بار نہیں تھا۔

خالہ بولیں ”یہ دوسرا رشتہ اچھا ہے۔ ایک اکیلا ہی سمجھیں۔ ذاتی کوٹھی بھی بنوالی ہے یہی بتایا نا آپ نے“

”ہاں.....“

”رشتے کے لیے کون آیا تھا“

”اس کی بڑی بھابی اور رشتہ کر دلنے والی“

”روہینہ کا ہاتھ مانگا.....“

”تو اور کس کا مانگ سکتے تھے۔“

خالہ نے کچھ سوچا اور بولیں ”شادی کب تک کریں گے“
”وہ تو ہاں کرنے پر ہی شادی کی تاریخ لینا چاہتی ہیں۔ لڑکے کی اس بھابی نے شاید کویت جانا ہے۔ اگلے ماہ اس لیے شادی جلدی کرنا چاہتی ہیں“
”تو بس ٹھیک ہے۔ آپ ہاں کر دیں“

”ہاں کر دوں.....“

”بالکل.....“

”پگلی.....“

”آپا..... ایک اکیلا لڑکا ہے۔ ذاتی کوٹھی ہے آمدنی بھی معقول ہوگی۔ لڑکے کا کردار بھی اچھا ہی ہوگا۔ متوسط طبقے کے اپنے پاؤں پر خود کھڑے ہونے والے لڑکے اچھے کردار ہی کے ہوتے ہیں۔ آپ میری مانیں رشتے کی بات چلائیں۔ ایک نظر میں بھی دیکھ لوں گی لڑکے کو۔ سب پتہ چل جائے گا کہ کیسا ہے۔“

”لیکن رفو..... روہینہ تو مانتی نہیں“

”میں کب کہتی ہوں وہ مانے“

”پھر.....“

”پھر..... پھر یہ کہ.....“ خالہ چند لمحے رکیں۔ پھر فیصلہ کن انداز میں بولیں۔

”ہم روہینہ کی جگہ شاہینہ کی شادی کر دیں گے“

”کیا..... کیا مطلب ہے“

”اس کے سوا چارہ ہی نہیں آپا..... شاہینہ ساری عمر بھی بیٹی رہے تو کوئی اسے پسند کرنے نہیں آئے گا۔“

”تو.... تم“

”میں نے یہی سوچا ہے۔ پسند انہوں نے روہینہ کو کیا ہے۔ ٹھیک ہے رشتہ طے.....“

شادی رومینہ کی بجائے شاہینہ کی ہوگی۔

”تیرا دماغ الٹ گیا ہے۔ کیا ایسا ممکن ہے اور پھر یہ تو دھوکہ دینے والی بات ہے۔“

”مجبوری ہے۔“

”انجام کیا ہوگا۔“

”اس کا بھی سوچ لیں گے۔ ایک بار شاہینہ دلہن بن کر اس گھر سے رخصت ہو جائے۔“

”اور دوسرے دن ہی طلاق کے کاغذ لے کر پلٹ آئے۔“

”اس کا بندوبست بھی کر لیں گے۔ شاہینہ کا حق نہراتنا لکھوالیں گے کہ طلاق دینے سے

پہلے لڑکے کو سوا سو چنار پڑے۔“

”بالکل بے وقوفوں سی باتیں کر رہی ہو۔“

”کبھی کبھی بے وقوف بھی بڑی عقل مندی کی بات کر جاتے ہیں آپا۔ آپ میری بات

مان جائیں۔“

”دھوکے سے شادی کر دوں۔“

”دھوکہ نہیں مصلحت ہے یہ۔“

”نا بابا۔“

”آپ سارا معاملہ مجھ پر چھوڑ دیں۔ شاہینہ کی قسمت اچھی ہوئی تو یہ سیکم کامیابی سے

ہم کنارہ جو جائے گی۔ آپا یہ مشکل و صورت شادی سے پہلے کی باتیں ہوتی ہیں۔ شادی کے بعد لڑکی

کا اخلاق کردار اور عقل و دانش کام آتی ہے اور میں جانتی ہوں شاہینہ میں ان چیزوں کی

کمی نہیں۔“

امی چپ ہو گئیں۔ خالہ بولیں ”آپ ہر جتن کر چکیں۔ اب یہ کر دیکھتے ہیں۔ یہ بات

کسی کے کانوں میں نہ پڑے۔“

”شاہینہ کے ابو مان جائیں گے۔“

”یہ آپ مجھ پر چھوڑ دیں۔“

”اور..... شاہینہ.....“

”کہنا آپ مجھ پر چھوڑ دیں۔“

”تم ان ہونی باتیں کر رہی ہو۔“

”ان ہونی ہو جائے گی آپا..... آپ رشتے کی بات آگے بڑھائیں بس کسی دن لڑکے

کو دیکھنے چلیں گے۔“

امی کے انکار کے باوجود چھوٹی خالہ نے رشتے کی بات بڑھادی۔

شاہینہ نے سنا تو غصے سے جل بہن کر خالہ کو جلی کٹی سنا ڈالی۔ جسے اس نے بڑے تحمل

سے برداشت کر لیا۔ شاہینہ کے ابو کو بھی بڑے دن کی بحث و تمحیص کے بعد چپ کر لیا کہ یہ

قدم دھوکہ نہیں مصلحت کے تحت اٹھانا پڑا ہے۔ شاہینہ کی شادی اور کسی طور ہو رہی نہیں

سکتی۔

”لیکن خالہ..... اس کا انجام اچھا نہیں ہوگا۔“

”اپنی طرف سے اک کوشش ہی ہے نا۔ انجام تقدیر پر چھوڑ دیتے ہیں۔ شاہینہ کی

تقدیر نے ذرا بھی ساتھ دیا تو بات بن جائے گی۔ اب ایسا بھی کوئی بیرحم نہیں ہوتا کہ لڑکی

کو صرف اس وجہ سے طلاق دے دے کہ اس کی شکل اچھی نہیں۔ ویسے بھی ہم ہاتھ اور پرکھیں

گے۔ لڑکے والے رضا مند ہیں کہ جتنا ہم چاہیں مہر لکھوالیں۔“

”لیکن شاہینہ اب تک نہیں مان رہی۔“

”تم اور میں کس لیے ہیں۔“

”خالہ آپ تو لڑکا بھی دیکھ آئیں۔ کتنی ہیں، خاصی اچھی شکل کا ہے۔“

”ہے تو.....“

”پھر سوچ لیں۔“

”سب سوچ لیا ہے۔ شادی جو ابھی تو ہوتی ہے۔ ایک بار کھیلنے کا موقع تو ملے گا بیڑہ“
 ”خدا کرے میری بہن کا گھر آباد ہو جائے“
 ”آمین.....“

وہ بیڈ کے قریب آیا۔ کھنکار کر گلا صاف کیا۔ تذبذب کی کیفیت سے دوچار رہا۔ بڑی
 کاوشوں کے بعد اس کے منہ سے آواز نکلی۔ اس نے شاہینہ کو سلام کیا۔
 شاہینہ مٹی کے ڈھیر کی طرح بیٹھی رہی۔

خاموشی ایک بار پھر چھا گئی۔ شاہینہ مرم کے جیتی اور جی جی کر مرتی رہی۔
 سراج نے ایک بار پھر گلا صاف کرنے کو کھنکارا۔ بیڈ کے اور قریب آگیا۔ شاہینہ کی
 اس طرف پشت تھی۔ وہ ہولے سے بولا..... میں..... میں آپ سے کچھ کہنا چاہتا ہوں“
 شاہینہ کا دل جیسے واقعی ٹھم گیا۔ ماتھے پر پسینے کی بوندیں نمودار ہو گئیں۔ اور سارا جسم
 بے جان سا ہو گیا۔

وہ جھبکا..... رکا..... پھر بولا ”بھابی سے پتہ چلا تھا کہ آپ..... آپ..... بہت خوبصورت
 ہیں۔ لیکن..... میں.....“

”ج..... ج..... جی.....“ مرنی ہوئی آواز شاہینہ کے ہونٹوں سے نکلی۔ جسے سراج
 نے سنا ہی نہیں۔ وہ ہمت اور جرأت کر کے بولا ”میں آپ کو بتا دینا چاہتا ہوں کہ میں.....
 بہت بد صورت آدمی ہوں۔ کوئی لڑکی یا اس کے والدین مجھ سے ناظمہ جوڑنے کو تیار نہیں ہوتے
 تھے۔ بھابی نے آپ کو گوں کو دھوکے میں رکھا۔ میری جگہ اپنے بڑے بیٹے کو آپ کے گھر والوں کو
 دکھایا۔ میں نے بہت چاہا کہ شادی سے پہلے یہ حقیقت آپ کو گوں پر واضح کر دوں۔ لیکن دونوں
 طرف سے اتنی جلدی تھی کہ کسی نے میری سنی ہی نہیں“

شاہینہ گہرے گہرے سانس لے رہی تھی۔ اسے کچھ پتہ نہیں چل رہا تھا کہ کیا کسے
 کیا کرے۔

سراج بیڈ کی پٹی پر بیٹھتے ہوئے عاجزی سے بولا..... میں تعلیم یافتہ ہوں شریف
 ہوں۔ معقول آمدنی ہے۔ یہ کوٹھی میری ہے..... اور..... اور..... بد صورت ہونے کے
 باوجود..... آپ کو یقین دلاتا ہوں کہ میرا دل بہت خوبصورت ہے.....“

بیوٹی پارلر سے آئی عورت نے خالہ کی ہدایات کے مطابق شاہینہ کا چہرہ پینٹ کیا۔
 رنگ اور داغ دھبے بڑی حد تک چھپ گئے۔ ماتھے پر جھومرناک میں نتھ کانوں میں بڑے
 بڑے بھالہ دار آویڑے۔ گردن میں گوبند اور دوسرے ہاروں کے ساتھ پھولوں کے ہار
 چہرہ تو چھپ کر ہی رہ گیا۔ چمک دمک ہی نظر آتی تھی خالہ ہی چاہتی تھیں۔ بھاری کامدانی
 ڈوپٹے نے تو دست رحمت کی طرح چہرے کے سارے عیوب ڈھانپ لیے تھے پھر خالہ
 نے شاہینہ کو جس طرح سراور آنکھیں جھکائے رکھنے کا کہا تھا۔ نئی دلہن کا یہ خاصہ تھا شاہینہ
 کے لیے بڑا کارآمد۔

شاہینہ رخصت ہوئی۔ توامی کے ہاتھ پاؤں ٹھنڈے پڑ گئے۔ ابو بند کمرے میں جا کر
 پھوٹ پھوٹ کر روئے خالہ کا دل بھی حلق میں اٹکا رہا۔ اور روینہ شاہینہ کے لیے رورور کر
 خدا سے دعائیں کرتی رہی۔

شاہینہ سراج کی نئی کوٹھی میں اُترتی دونوں بھابیوں نے ماسٹر میڈروم کو آراستہ پیراستہ
 کر دیا تھا۔ شاہینہ کے جہیز کا سارا سامان بھی یہیں پہنچایا گیا تھا۔

شاہینہ کو جملہ عروسی میں پہنچا کر وہ اس کا سامان ٹھکانے پر رکھنے میں لگ گئیں شاہینہ
 کا دل کبھی تو اچھل اچھل کر حلق میں آ رہا تھا۔

سراج چند لمحے کمرے میں ٹھنڈا رہا پھر خاموش کھڑا رہا۔ کسی لمحے بیت گئے۔ یہ لمحے شاہینہ
 کو بے موت مار گئے۔

”دل تو... تو میرا بھی بہت خوبصورت ہے...“ شاہینہ کے لبوں سے الفاظ خود بخود پھسل گئے۔

”جی...“ سراج جلدی سے آگے کو جھک کر بولا۔

شاہینہ نے جانے کیسے حوصلہ پایا آہستگی سے بولی ”بدقسمتی سے میں بھی خوبصورت نہیں ہوں۔ مجھ سے بھی کوئی ناٹھ بوڑنے کو تیار نہ ہوتا تھا۔ میری امی اور خالہ نے مجبور ہو کر یہ قدم اٹھایا۔ کہ آپ کے گھر والوں کو دکھایا میری بہن کو... اور شادی کر دی، میری“

شاہینہ نے ایک دم ہی اپنا گھونگھٹ اُلٹ کر چہرہ گھما کر سراج کے سامنے کر دیا۔ سراج کا چہرہ اچھا خاصہ بھیاںک تھا۔ اس کے منہ سے شاید چیخ نکل جاتی لیکن جلد ہی اسے اپنا خیال آگیا۔ وہ بھی تو انتہائی بدصورت تھی۔

چند لمحے خاموشی رہی۔

دونوں ایک دوسرے کو صرف تکتے رہے۔

پھر سراج کے ہونٹوں پر مسکراہٹ پھیل گئی۔

شاہینہ نے نگاہیں جھکا لیں۔

سراج نے ایک قہقہہ لگاتے ہوئے کہا ”چلو یہ بھی اچھا ہوا... ورنہ میرا ضمیر ساری عمر مجھے کو ستا رہتا“

وہ اُٹھ کر کھڑا ہو گیا۔ سگریٹ سلگاتے ہوئے شاہینہ کی طرف پشت کیے بولا۔

”قدرت اپنا حساب برابر رکھتی ہے۔ دیے مجھے بہت سکون ملا ہے اور ہاں...“

آپ مجھے پسند نہ کریں... میں نے آپ کو پسند کیا؟

شاہینہ کچھ نہیں بولی۔ ہاں سراج کو گھسی گھسی سکینوں کی آواز آئی تو وہ جلدی سے پلٹ کر اس کے قریب آیا۔

”آپ... رو... رہی... ہیں“ وہ اس کی پشت کی طرف بیٹھتے ہوئے بولا۔

”یہ... یہ تشکر کے آنسو ہیں سراج...“ شاہینہ بے اختیار ہو کر رونے لگی۔

سراج کے بازوؤں کے گھیرے نے مضبوط تحفظ کا احساس دلادیا۔

کیسے کیسے لوگ

گھر میں داخل ہوتے ہی بھابی نے اُسے بغل میں دبوچ لیا۔ اس اچانک حملے سے وہ بُری طرح بوکھلائی۔

بھجو..... بھا..... اس کے منہ سے بلند آواز نکلنے کو تھی کہ بھابی نے ہونٹوں پر انگلی رکھ کر مسکراتے ہوئے ”شی“ کہا یہ چپ رہنے کا اشارہ تھا۔

وہ بھابی کی بغل میں اسی طرح دبی گھستی ہوئی سامنے والے کمرے میں آگئی..... جہاں بھابی نے اسے چھوڑا اور وہ سیدھا کھڑی ہو سکی۔

بھابی نے خوشگوار مسکراہٹ آنکھیں نہچاتے ہوئے کہا..... ”وہ لوگ آئے ہیں.....“
”وہ کون“ اس نے گردن سہلاتے ہوئے بھابی کو پیار سے گھورا..... پھر خود ہی بولی۔
”جانے کون لوگ ہیں ان کی خاطر آپ نے تو میری گردن ہی مروڑ ڈالی.....“

”تیرا پتہ جو ہوا..... گھر میں کیا داخل ہوتی ہے۔ سنگ سنگ طوفان لے آتی ہے۔ شور شرابا ہلاکلا تیری عادت جو ٹھہری.....“
”سو تو ہے“

”اسی لیے میں نے دروازے ہی میں تجھے قابو کر لیا.....“

”خالی بتا ہی دیتیں تو شاید میں چپ چاپ چلی آتی“

”تو اور چپ چاپ..... ہا ہا..... بیلارانی کیا میں تجھے جانتی نہیں.....“

بیلانے مسکرا کر بھابی کو دیکھا..... اس کے گال پر پیار کیا اور کتابیں پلنگ پر پھینکتے

ہوئے دھم سے بستر پر پاؤں لٹکا کر بیٹھ گئی..... وہ کچھ کہنے ہی والی تھی..... کہ بھابی نے سکرا کر ہاتھ کے اشارے سے روک دیا

”آج کوئی قصہ دہہ نہیں سننا مجھے..... بس جلدی سے کپڑے بدل ہاتھ منہ دھو در بال بنالے.....“

”یہ سب کیوں؟“

”بیلہ تمہیں وہ لوگ دیکھنے آئے ہیں.....“

”تو دیکھ لیں.....“

”ہائے اللہ..... تیرا تو مغز ہی خراب ہے کچھ سمجھتی ہی نہیں.....“ بھابی نے ماتھے ہتھیلی ماری..... بیلہ اسے ستانے کو بالکل ہی انجان بننے ہوئے بولی..... ”آخر کون ک ہے وہ.....“

”وہی.....“

”وہی کون“

”بھئی وہی..... جو تمہارے رشتے کے لیے.....“

”اچھا.....“

”جان گئی اب تو.....“

”ہوں.....“

”بڑا اصرار کر رہے ہیں.....“

”ہوں.....“

”بھئی بہت ہی بھلے لوگ ہیں.....“

”بھلے کیسے؟.....“

”ہیں نا.....“

”مجھے آپا کے ویسے پردیکھا اور لٹو ہو گئے..... بھلے کیسے ہوئے؟“
 ”بھابی ہنس کر بولی.....“ بھلے ایسے کہ بیٹے کی فرمائش ٹال نہیں گئے..... اس نے تیس
 دیکھا پسند کیا.....“

”ہائے بھابی.....“ بیلا ہڑبڑاسی گئی.....

”ہاں بیلا..... لڑکے نے تجھے اٹیل کے ویسے پردیکھا..... شہر پار کا دوست ہے وہ..... اس
 کی بارات پر بھی یہاں آیا تھا.....“
 ”بارات میں آیا تھا.....“

”ہاں.....“

”تب نہیں دیکھا تھا مجھے.....“

”نہیں دیکھا ہوگا..... وہ لوگ یہی کہتے ہیں تمہیں ویسے پردیکھا تم نے شاید اس کی نمی کو
 کھانا بھی پلیٹ میں ڈال کر دیا تھا.....“

”ہاں بھابی..... کھانے کی میزوں پر لوگ پل پڑے تھے..... وہ بیچاری ہاتھ میں
 پلیٹ لیے کھڑی تھیں..... میں نے ان کے لیے کھانا پلیٹ میں نکالا..... ان کے لیے کرسی
 سیدھی کی..... سامنے میز رکھی اور پانی کا جگ اور گلاس لا کر ان کے سامنے رکھتے ہوئے
 کہا ”آئی کسی چیز کی ضرورت ہو تو آواز دے دیجئے گا ویسے میں تھوڑی دیر کے بعد خود بھی
 شہر کرتی رہوں گی.....“

”وہ بولیں“ تمہارا نام کیا ہے بیٹا.....“

”بیلا“ میں نے جواب دیا..... اور..... اور اسی وقت ان کا وہ بیٹا..... وہی بھابی.....
 آگیا..... میں تو گھبرا کر شرماکر بھاگ اُٹھی..... مجھے کیا پتہ تھا..... وہ..... وہ میرے گھر
 تک پیچھا کرے گا میرا.....“

”خوش نجات ہو بیلا..... اتنا اچھا رشتہ ہے اتنے اچھے لوگ ہیں اور اتنے خلوص سے

رشتہ مانگنے آئے ہیں..... باوجود اس کے.....“

”کہ انہیں آنے میں منع کر دیا گیا تھا.....“
 ”بالکل“

”پھر بھی آگئے“

”تیرا نصیب کھینچ لایا.....“

”پکے ڈھیٹ لگتے ہیں.....“

”ڈھٹائی کریں گے تو رشتہ ملے گا ورنہ..... امی ابو تو.....“

”وہی خیال وہی ارادہ.....؟“

”ہاں..... امی تو ان کے آنے پر خاصی جربز ہوئیں..... وہ تو میں نے ہی سمجھایا بھجایا

..... ورنہ وہ تو ڈرائنگ روم میں بھی نہیں جا رہی تھیں.....“

”تت تت..... بیچارے لوگ..... وہ کھلکھلا کر ہنس پڑی..... بھابی نے اس کا

کان پکڑ کر اسے بیڈ سے اٹھایا اور غسل خانے کی طرف دھکیل دیا.....“ بس اب باتیں بند.....

پھینٹا مار لے منہ پر..... اور ہاں بال بھی ٹھیک سے بنا لینا.....“

”کیوں فٹنگ کر رہی ہیں بھابی..... ہونا ہونا کچھ نہیں..... ابو بڑے برہم تھے.....

جب آپا نے یہ رشتے والی بات انہیں بتائی تھی.....“

”مجھے پتہ ہے.....“

”پھر مجھے تیار ہونے کو کیوں کہہ رہی ہیں.....“

”دماغ چاٹ لے میرا جرح کر کر کے.....“ بھابی نے اسے گھر کا..... تو وہ ہاتھ روم میں

گھس گئی..... بھابی وہیں کھڑی اس کے باہر آنے کا انتظار کرنے لگی۔

بیلا کے لیے جو رشتہ آیا تھا ہر لحاظ سے موزوں اور اچھا تھا..... اچھا بھی کیا بہت

ہی اچھا تھا..... بھابی کی دلی خواہش تھی کہ یہ رشتہ ہو جائے..... ایسے رشتے قسمت سے ہاتھ

لگتے ہیں۔

”لیکن دال گلتی نظر نہ آتی تھی..... گھر کے حالات ہی کچھ ایسے تھے۔

”بیلا احمد سعید کی تیسری بیٹی تھی..... بڑے بیٹے اور دو بڑی بیٹیوں کی شادیاں کر چکے تھے۔ متوسط طبقے کے آدمی تھے..... گروتھ افسر تھے۔ لیکن افسری کا بھرم بھی رکھنا مشکل

ہو رہا تھا..... وہ تو بڑا بیٹا شادی کے بعد بھی ساتھ ہی رہتا تھا..... ہوا چھ گھرنے کی مل گئی تھی..... اس لیے باپ بیٹا مل کر گھرداری کا بوجھ اٹھا رہے تھے..... لیکن منگائی اتنی تھی..... کہ باپ بیٹا مل کر بھی بوجھ اٹھا نہیں رہے گھنڈ ہی رہے تھے بس بھرم بنا ہوا تھا۔

”بیٹے کی شادی چار سال پہلے ہوئی تھی..... خوش قسمت تھے سو بہت اچھی مل گئی تھی۔ جہیز بھی خاصہ لائی تھی..... مل جل کر رہنے میں بھی مزاحم نہیں ہوئی تھی..... احمد سعید اور

رابعہ کو ماں باپ سمجھا تھا..... بیٹا انیلا اور بیلا کو بہنیں..... بیلا سے تو بہت پیار کرتی تھی.....

”راشدہ کی شادی کے دوسرے ہی سال بیٹا کا رشتہ مل گیا..... احمد سعید اور رابعہ نے تاخیر نہیں کی جھٹ منگنی پٹ بیاہ والی بات ہوئی..... باپ بیٹے سے جو بن پڑا کیا..... اس شادی پر جو خرچہ اٹھا قابل برداشت تھا..... رابعہ جیسی سکھ سیانی عورت نے خاصہ جہیز جمع کر رکھا تھا..... احمد سعید نے بھی کچھ روپیہ جمع کر رکھا تھا..... جی پی فنڈ بھی تھا..... وہاں سے قرضہ لیا..... شادی کرنا تھی..... قرضے ورنے تو اتر ہی جاتا تھے.....

بیٹا اور انیلا کی شادی میں دو اڑھائی سال کا وقفہ تو آیا لیکن اس وقفے میں بشکل کم ہی سیدھی ہوئی تھی..... جی پی فنڈ سے لیا پیسہ بھی ابھی پورا نہیں لوٹایا تھا..... چھوٹے موٹے قرضے راشدہ نے بھی اُتارے تھے.....

”لیکن خوش بختی یہ تھی کہ انیلا کے لیے بھی رشتہ بہت ہی اچھا مل رہا تھا..... لڑکا انخیز تھا..... فیملی مختصر اور کھاتی پیتی تھی..... پھر بڑے اصرار سے رشتہ مانگا جا رہا تھا۔

احمد سعید اور رابعہ نے حامی بھرنے سے پہلے اپنی مالی حیثیت ان پر واضح کر دی تھی۔

جواباً انہوں نے بڑے خلوص سے کہا تھا ”آپ بالکل فکر نہ کریں..... ہمارا کوئی مطالبہ نہیں..... ہمیں صرف انیلا چاہیے..... جہیز کی فکر ہی نہ کریں..... آپ جو کچھ بھی دیں گے..... اپنی بیٹی کو دیں گے..... ہماری طرف سے بالکل بے فکر رہیں.....“

انہوں نے اتنی تسلیاں دی تھیں..... کہ سب مطمئن ہو گئے تھے۔ احمد سعید رابعہ راشدہ اور عاصمہ سب ہی نے یہ رشتہ کر دینے کا فیصلہ کر لیا تھا۔ جہیز کے بارے میں سبھی متفکر تو تھے..... لیکن ایک دوسرے کو تسلی دے رہے تھے۔ ”عاصمہ نے کہا تھا کوئی بات نہیں..... شادی کے لیے چار چھ مہینے کی مہلت لے لیتے ہیں..... مطالبہ تو ان لوگوں کا کوئی ہے نہیں..... اپنی خوشی اور حیثیت سے ہی کیا ہے ناسب کچھ.....“

”پھر بھی عاصمہ بیٹی..... ہزاروں روپے درکار ہیں..... احمد سعید نے پریشان سا جواب دیا تھا.....“

”بیٹا کے لیے تو خاصہ جہیز جمع کر رکھا تھا میں نے..... اس کے لیے تو چند جڑوں کے سوا کچھ بھی نہیں.....“ رابعہ بولی۔

”زیور تو ہے نا آپ کے پاس امی..... راشدہ نے کہا۔

”زیور بھی کونسا سو تو لے ہے۔ یہی پانچ سات تو لے رہ گیا ہے۔ بیٹا کو دیا نہیں تھا.....“

”پہلے ہی حصہ بخر کر لیتیں..... بیٹا کو تو کافی سونا ملا.....“

”پندرہ تو لے تو ہو گا.....“

”تینوں بیٹیوں کے لیے برابر کار رکھنا تھا.....“

”چلو جو ہوا سو ہوا..... اب سوچو.....“

”عاصمہ نے جھجکتے ہوئے کہا ”میرے پاس کچھ روپیہ بھی ہے اور سونا بھی..... آپ

لے لیں..... خدا نے چاہا تو میرے لیے پھر بن جائے گا.....“

”لیکن احمد سعید نہیں مانے تھے..... کہ ہو کا زیور لے کر بیٹی کو بیاہ دیں.....
”رشتہ طے ہو گیا تھا..... جیسے تیسے شادی کرنا تھی..... باپ بیٹا دوڑ دھوپ میں لگ گئے..... جانے کہاں کہاں سے کس کس وعدے سے پیسہ اکٹھا کیا..... اور انیلا کی شادی کر دی.....“

”انیلا کے سسرال دالوں نے کہا تو یہی تھا کہ انہیں جہیز کی ضرورت نہیں..... لیکن یہ سب زبانی جمع خرچ تھا..... جہیز ان کی توقعات پر پورا نہیں اُترا..... جس جس چیز کی توقع تھی نہیں ملی..... تو بر ملا انیلا کو احساس دلایا گیا..... انیلا بیچاری دم بخود رہ گئی..... لیکن قسمت اچھی تھی شوہر اچھا تھا..... گھر والے کوئی بات بناتے یا طنز کرتے تو انیلا کی پوری طرف داری کرتا..... پھر بھی.....“

باتیں احمد سعید اور رابعہ تک پہنچ رہی تھیں..... راشد اور عصمہ کو پتہ چل رہا تھا..... انیلا میکے آتی تو ساس کوئی نہ کوئی فرمائش کر دیتی..... شروع شروع کی بات تھی..... انیلا کے قدم سسرال میں جمانا ضروری تھے..... اس لیے تنگی ترشی سے یہ فرمائش پوری کر دی جاتی.....“

اس بیٹی کی شادی کا تلخ تجربہ ہوا تھا..... لیکن کیا کرتے..... دل کو یہی تسکین مل رہی تھی..... کہ دلا د سمجھا رہے..... انیلا کا ہر طرح سے خیال رکھتا ہے.....
انیلا ہی کے دل سے پران لوگوں نے بیلا کو دیکھا تھا.....

حمید احمد بہت امیر کبیر آدمی تھے..... امپورٹ ایکسپورٹ کا بزنس تھا..... لاکھوں کا رہے تھے..... اسدا ایک اکوڑا بیٹا تھا..... ایم بی اے کرنے کے بعد وہ بھی باپ کے کاروبار میں شریک ہو گیا تھا..... وجہ وہ وقار سا لڑکا تھا شرافت بھی مسلک تھی..... بہت ٹھہرا اور سلجھا ہوا تھا..... انیلا کے شوہر شہر یار کا دوست تھا..... بیلا کو ویسے کی دعوت

میں دیکھا تھا..... یہ من موہنی سی لڑکی دل میں اُتر گئی تھی اور اتفاق ہی کی بات اس کی مٹی کو بھی یہ لڑکی پسند آئی تھی..... اس نے بڑی عزت اور تعظیم سے اس کو کھانا لاکر دیا تھا..... اسدا کا تعلق جس گھرانے سے تھا..... یا جو اس کی مالی حیثیت تھی..... اس کے لیے رشتوں کی کمی نہ تھی..... لیکن بات تو دل کی تھی..... دل کے کسی چور خانے میں بیلا چپکے ہی سے چھپ کر بیٹھی تھی..... اس کی مٹی نے بھی بیلا کو پسند کر لیا تھا..... ماں بیٹے کی پسند نگرانی نہیں تھی..... اس لیے انہیں یہ رشتہ طلب کرنے میں کوئی دقت نہیں تھی۔

شہر یار کی شادی کے کچھ ہی ہفتے بعد اسدا کی مٹی ان کے ہاں آئیں..... اور اپنا دعا بیان کیا.....

”بیلا ہمیں بہت اچھی لگی ہے..... اس نے شہر یار کی امی سے کہا..... اسدا میرا کھوتا بیٹا ہے۔ خدا کا دیا سب کچھ ہے ہمارے پاس..... انیلا آپ کی ہو ہے..... اور بیلا کی بہن..... کیا آپ اس سلسلے میں ہماری کچھ مدد کریں گی.....“

شہر یار کی امی نے ادھر ادھر دیکھا انیلا قریب نہیں تھی..... جھٹ سے بولی..... جہیز وہیز کچھ نہیں ملے گا..... ہماری ہو جو چار چیزیں لے کر آئی ہے آپ نے بھی دیکھی ہوں گی.....“

”اسدا کی مٹی ہنس پڑیں..... بڑی ملائمت سے بولیں..... ہمیں جہیز نہیں چاہیے.....“
”یہ سب کچھ کہنے کی باتیں ہوتی ہیں بہن..... جہیز بڑا ملے تو اپنے بیٹے کی شان ہوتی ہے..... کم ملے تو سبکی محسوس ہوتی ہے..... مال ضرور ملنا چاہیے.....“

”اپنا اپنا خیال ہے..... میں تو سمجھتی ہوں قیمتی اور اعلیٰ مال تو بیٹی ہوتی ہے..... جو ماں باپ دے دیتے ہیں..... اس جگر گوشے سے قیمتی اور کیا چیز ہو سکتی ہے.....“
شہر یار کی امی نے منہ بنایا..... یوں جیسے کونین کی کڑوی گولی نگلی ہو..... انیلا لگتی تھی..... اس لیے اس نے اسدا کی مٹی کو کوئی جواب نہیں دیا.....“

”انیلا بیٹی“ اسد کی ممی نے بڑے پیار سے کہا۔
”جی آنتی.....“

”مجھے تم شاید نہیں پہچانتیں..... میں شہریار کے دوست اسد کی ممی ہوں“
”جی شہریار نے مجھے ابھی بتایا ہے.....“

”بیٹے میں ایک خاص مقصد کے لیے یہاں آئی ہوں“
”جی فرمائے.....“

”میرا بیٹا اسد ہے نا.....“

”جی.....“

”ایک ہی بیٹا ہے ہمارا..... ایم بی اے کر کے اپنے ڈیڑی کے ساتھ بزنس میں ٹریک
ہے.....“

”جی.....“

”میں نے اس کی شادی کرنا ہے..... لڑکی تلاش کر رہی تھی..... وہ مل گئی.....“
”جی..... تو.....“

”وہ لڑکی تمہاری بہن بیلا ہے.....“

”جی“

اس کی حیرانگی پر اسد کی ممی بڑے خوبصورت انداز میں مسکرائیں..... سرانبات میں ہلایاؤ
بولیں ”اسد نے بھی اسے تمہارے ویسے پر دیکھا تھا.....“

وہ چپ ہو گئیں..... انیلا سمجھ گئی..... کہ بیلا اسد کو بھی پسند آئی ہے..... اس
کا من خوشی سے بھر گیا لیکن خاموش رہی.....

”ہمیں بیلا کا رشتہ چاہیے.....“

”جی..... میں.....“

”بیلا کا رشتہ کہیں طے تو نہیں ہوا نا.....“

”جی ابھی نہیں.....“

”بس ٹھیک ہے.....“

”آنتی.....“

”شہریار اسد کو اچھی طرح جانتا ہے۔ دونوں بہت گہرے دوست ہیں..... کوئی بات
ایک دوسرے سے چھپی نہیں..... تم اس کی تسلی شہریار سے کر سکتی ہو.....“

”لیکن“ میں کیا کر سکتی ہوں آنتی..... رشتہ طے کرنا نہ کرنا تو ابوامی..... کا کام ہے۔

وہ ہنس کر بولیں..... ”تم ہماری خواہش اپنے امی ابوتک پہنچا دینا..... پھر ہم خود ہی
ان کی خدمت میں حاضر ہو جائیں گے..... ٹھیک“
”ٹھیک.....“

انیلا اور شہریار دوسرے دن گھر گئے..... انیلا نے عاصمہ سے بات کی..... عاصمہ
توخوشی سے پھولے نہ سمائی..... ”ہماری بیلا بہت لکی ہے.....“

”ہاں رشتہ بہت اچھا ہے بھابی..... شہریار نے مجھے ان کے متعلق سب کچھ بتایا ہے۔

بڑی شاندار کوٹھی ہے۔ جائیداد ہے..... بھرپور بزنس ہے..... کاریں ہیں..... بس سمجھ لو

کہ بہت ہی امیر کبیر لوگ ہیں..... لڑکا پڑھا لکھا ہے..... شکل و صورت کا اچھا ہے.....

شریف ہے..... اور کیا چاہیے“

”بالکل..... اور پچھرتے خواہشمند ہیں وہ لوگ.....“

”آپ امی ابو سے بات کریں نا.....“

”تم خود ہی بتا دو.....“

”منیں آپ کہہ دیں ان سے..... وہ لوگ آنا چاہتے ہیں.....“

احمد سعید اور راجہ نے اس رشتے کی بات سنی..... تو سوچ میں پڑ گئے.....

یہ سوچ مینے ڈیڑھ پر پھیل گئی.....

رشتہ بہت اچھا تھا..... لیکن احمد سعید اور رابعہ مجبور تھے..... انیلا کی شادی پر پنا
ہوا قرضہ ابھی جن کا توں قائم تھا..... ابھی تو اس کے سسرال والوں کی چھوٹی موٹی فرمائشیں ہی
بمشکل آمدنی میں سے پوری کی جا رہی تھیں..... ایک پائی بھی نہ پانچ پاتی تھی..... کہ قرضے کے
سلسلے میں دے سکیں..... بڑی پریشانیوں نے گھیر رکھا تھا.....

انیلا دوسری بار پھر اسد کی ممی کا پیغام لے کر آئی..... امی ابو اور بھائی بھابی سب
رات کو کھانے پر بیٹھے تھے..... انیلا نے عاصمہ سے تو بات کی تھی لیکن اس نے جواب
دیا تھا بھئی آبا اور امی سے تم خود ہی بات کرو.....

”بھابی رشتہ بہت ہی اچھا ہے..... گونا نا نہیں چاہیے.....“

”میں کیا کہوں..... گھر کے حالات ہی ایسے ہیں..... ابھی تو تمہاری شادی.....“
”وہ تو ہے....“

”پھر تم خود ہی پوچھ لو باجی سے....“

”کھانے کے بعد جب بیلا اٹھ کر اپنے کمرے میں چلی گئی..... انیلا نے ہلے ہلے

بات پھیری۔

احمد سعید اور رابعہ کچھ نہیں بولے..... نہ ہی راشد اور عاصمہ نے کوئی بات کی۔

”کیا سوچا ہے آپ لوگوں نے..... وہ لوگ بہت اصرار کر رہے ہیں..... باقاعدہ رشتہ

لے کر آنا چاہتے ہیں.....“

”انہیں منع کر دو.....“ احمد سعید نے گھمبیر آواز میں کہا۔

”منع کر دوں.....“

”ہاں.....“

”لیکن.....“

”لیکن وکین کیا بیٹی..... رشتہ تو واقعی ہر لحاظ سے اچھا ہے..... ایسے رشتے قسمت

سے ملتے ہیں.....“

”تو پھر.....“

”پھر کیا کیا جائے..... رشتہ طے کر لیں تو شادی کہاں سے کریں گے..... اب تو ہمارے
پاس چھوٹی کوڑی بھی نہیں..... قرضے کا بار ہے سر پر..... تمہارے بھائی بھابی اتنے اچھے
نہ ہوتے تو جانے تمہاری شادی بھی میں کر پاتا یا نہیں..... بہر حال تم ان سے معذرت کرو.....
ابھی ہم اس پوزیشن میں نہیں ہیں..... کہ شادی تو کیا منگنی بھی کر سکیں..... تم کچھ نہیں ہو گھر کے
حالات کا تمہیں بھی علم ہے.....“

”اباجی..... وہ لوگ جینر نہیں چاہتے..... آپ تین کپڑوں میں بھی بیلا کو دوا کر لیں

گے تو بخوشی لے.....“

”بس کرو انیلا..... رابعہ جلے دل سے بولی“ تمہارے سسرال والے بھی یہی کہتے تھے

نا.....“

انیلا نے سر جھکا کر کہا..... ”سب لوگ ایک جیسے تو نہیں ہوتے نا امی.....“

”کیا پتہ وہ ان لوگوں سے بھی زیادہ لالچی ہوں.....“

”ہاں..... کچھ کہا تو نہیں جاسکتا نا.....“ راشد نے کہا..... ”ہو سکتا ہے وہ تمہارے

سسرال والوں سے بھی ایک ہاتھ آگے ہوں.....“

”بیلا ابھی اتنی بڑی بھی تو نہیں ہو گئی..... کہ یہ رشتہ فوری طور پر طے کر دیا جائے

..... سیکنڈ انڈر میں پہنچی ہے ابھی..... ایم اے کر لے گی..... تو اس کی شادی کا سوچوں گا

.....“ احمد سعید نے فیصلہ کن انداز میں کہا۔

عاصمہ نے ایک خاموش نگاہ انیلا پر ڈالی..... یہ بڑی بولتی ہوئی خاموش نگاہ تھی۔

..... اتنا اچھا رشتہ رکھ دینا اسے مناسب نہیں لگ رہا تھا۔

لیکن احمد سعید بھی سچے تھے..... کیا کرتے کہاں سے لاتے پیسہ..... اب تو کوئی ایسی آسامی بھی نظر نہ آتی تھی..... جس سے سالوں کا وعدہ کر کے قرض لے لیا جاتا..... رابعہ کے پاس بھی اب کچھ نہیں تھا..... بیلہ کے لیے تو دو چار جوڑوں کے سوا کچھ تھا ہی نہیں..... زبور کی صورت میں صرف ایک انگوٹھی بھی تھی ان کے پاس.....

احمد سعید نے انیلا سے صاف طور پر کہہ دیا..... کہ وہ ان لوگوں کو جواب دے دے..... بیلہ کی شادی ابھی نہیں کرنی..... تین چار سال بعد دیکھیں گے..... فی الحال ان کے ذہن پر کافی بوجھ ہیں..... اس نئے بوجھ کو لادنے کی قطعاً گنجائش نہیں..... انیلا اور عاصمہ نے ایک دوسری کو بڑی مایوسی سے دیکھا.....

”پھر“

انیلا نے جب اسد کی مٹی آئیں..... تو صاف طور سے اپنے والدین کی مالی حالت بتا دی..... تنخواہ داروں کے حالات اسد کی امی سے چھپے نہیں تھے..... اس لیے اس نے نرمی سے انیلا کو سمجھایا..... بیٹی میں جانتی ہوں..... کہ منگائی کے اس زمانے میں ایماندار تنخواہ دار کے لیے سفید پوشی کا بھرم قائم رکھنا بھی مشکل ہو رہا ہے..... اور پھر تمہارے والدین نے چند ہی مہینے ہوئے تمہاری شادی کی ہے..... ظاہر ہے اس وقت وہ اس پوزیشن میں نہیں ہیں..... کہ ایک اور شادی کا بار اٹھائیں.....

”جی..... بالکل یہی بات ہے آئی.....“

”جب میں ان کی مالی حالت سمجھتی ہوں..... تو پھر وہ کیوں انکار کر رہے ہیں..... ہمیں کچھ نہیں چاہیے..... صرف اور صرف بیلہ چاہیے بیٹی..... میں ہر طرح سے انہیں تسلی دینے کو تیار ہوں.....“

”آئی..... دراصل..... انہیں میری شادی کا تلخ تجربہ ہوا ہے..... یہ لوگ بھی ایسی ہی باتیں کرتے تھے..... پھر بھی انہوں نے مجھے معقول جہیز دیا..... اس پر جو باتیں ہوئی ہیں

یا ہوتی ہیں..... آپ بھی جانتی ہوں گی.....“

ہمارا معاملہ اور ہے..... ہم ایسا نہیں کریں گے.....“

”بس ابو کو یہی خوف دامن گیر ہے آئی..... ورنہ ایسا رشتہ تو.....“

”اچھا میں خود جاؤں گی ان کے پاس“

”نہیں آئی..... آپ نہیں جائیے گا..... وہ رشتہ نہیں کریں گے..... نہیں کر سکتے.....“

”لیکن“

اسد کی مٹی نے یہ رشتہ بہر صورت لینا تھا اس لیے آج وہ خود ان کے گھر آئی تھیں..... رابعہ تو اس کے آنے سے ناخوش تھی..... لیکن عاصمہ اس سے مل کر بہت متاثر ہوئی تھی..... اسے اسد کی مٹی بات کی سچی اور قول کی پکی لگ رہی تھیں.....

عاصمہ امی کی ناگواری کو نظر انداز کرتے ہوئے بیلہ کو ڈرائنگ روم میں لے آئی..... اسد کی مٹی نے اسے خوب پیار کیا..... پھر بیلہ اور عاصمہ چائے کے لیے اٹھ گئیں..... اور اسد کی مٹی رابعہ کو اپنی بے لوث اور پُر خلوص چاہت کا یقین دلانے لگیں..... اس نے بار بار یہی کہا کہ اسے صرف لڑکی چاہیے..... جہیز نہیں..... چاہیں تو بیٹی کا خالی ہاتھ تھما دیں..... وہ بخوشی قبول کر لیں گی۔

لیکن دودھ کا جلا چھبھ بھی پھونک پھونک کر پینے والی بات تھی..... رابعہ نے حامی

نہیں بھری.....

”اسد کی مٹی بھی مصمم ارادے کی مالک تھیں..... من پسند لڑکی مل رہی تھی..... چھوڑتی کیسے..... اس دن تو چلی گئیں لیکن پھر آئیں اور بار بار آئیں..... پانے کی مگن تھی ارادے میں قوت تھی جو بات منہ سے نکالی تھی اس سے پیچھے ہٹنے والی نہ تھیں..... انہوں نے پھر پگھلا ہی لیے..... بیلہ کے والدین کو ہاں کرتے ہی بنی.....

طے پایا..... کہ رشتہ تو ابھی کر دیا جائے..... لیکن شادی ایک سال بعد ہو.....

اسد کی ممی نے صرف یہ بات منوالی..... کہ منگنی کی بجائے نکاح کریں گی.....

اس بات پر بھی گھر میں خاصی بحث چلی..... احمد سعید نکاح پر رضامند نہ ہوتے تھے..... وہ تو منگنی کی چھوٹی سی رسم کرنے پر بھی بشکل راضی ہوئے تھے..... نکاح میں قیامت تو نہ تھی..... پھر بھی خرچہ کافی اٹھ جانا تھا۔ راشد سے صلاح کی تو وہ کوئی رائے نہ دے سکا۔ مسئلہ اس کا بھی وہی تھا۔ لیکن لڑکے والوں کی خوشنودی بھی مطلوب تھی۔ عاصمہ نے بھی یہی کہا تھا کہ نکاح کر دینے میں کوئی ہرج نہیں۔ خرچہ تو اٹھا ہی تھا اس کی سب سے پڑی نندا اتنی اچھی جگہ جا رہی تھی کہ کچھ زیادہ اہتمام تو کرنا نہیں تھا چالیس پچاس لوگ ہی جمع ہونا تھے تقریب میں اپنی طرف سے انہوں نے بہت کم لوگوں کو دعوت دی۔

نکاح سے چند دن پہلے جب عاصمہ مہمانوں کی تعداد پوچھنے اسد کے ہاں گئی تو اس کی ممی نے اس کی بڑی خاطر مدارت کی بہت پیار کیا۔ جب وہ واپس ہونے لگی تو اسد کی ممی نے کہا ”بیٹی بالکل تکلف نہ کرنا۔ کھانا بھی جتنا سادہ رکھیں اتنا اچھا ہے اور جنجالوں میں نہیں پڑنا۔ ہمیں جو کچھ دینا ہے رخصتی پر دے دینا۔ سمجھ گئی ہونا میری بات عاصمہ نے سر اثبات میں ہلایا اس نے یہ باتیں خوش خوش گھر والوں کو بتائیں تو رابعہ کا دل دھک سے رہ گیا۔ جھٹ بولی ”تو انہوں نے بھی پیغام دینا شروع کر دیئے..... لڑکے کی انگوٹھی اور جوڑا..... ہونہ.....“

لیکن امی انہوں نے تو یہ بات سرسری طور پر کہی ہے..... اپنے لیے تو کچھ نہیں مانگا..... راشد جس کر لولا ”معاف بھی تو نہیں کیا رخصتی تک بات ملتوی کی ہے صرف لینے

دینے کی“

احمد سعید بھی متفکر ہوئے ”سب پہلے یہی کہتے ہیں کچھ نہیں لیں گے..... تین کپڑوں میں لے جائیں گے..... آہستہ آہستہ پر پرزے نکالنا شروع کرتے ہیں..... ہورانی تم ہی نے زور دیا ہے..... اب جھگڑو خود ہی..... یہ لوگ تو ہیں بھی دھن دولت والے ان کی فرمائشیں بھی اپنی...“

”کیا بنے گا؟“ رابعہ نے تاسف سے ہاتھ ملے۔

”مبے گا کیا..... یہ تو وقت ہی بتائے گا..... اب مرحلے طے کرنا ہی ہیں..... زبان دے چکے ہیں ہم لوگ“

عاصمہ سب کی لے دے سنتی رہی..... پھر بولی ”آپ لوگ خواہ مخواہ پریشان ہو رہے ہیں..... لڑکے کے لیے انگوٹھی اور جوڑا تو ہونا ہی ہے..... وہ جو اتنا کچھ لا رہی ہیں ہیلے کے لیے..... ہمیں بھی تو کچھ نہ کچھ عزت رکھنا ہے..... آپ سب کچھ مجھ پر چھوڑ دیں بندوبست کر لوں گی.....“

”بیٹی بندوبست تو اب کرنا ہی ہے تم کو دیا ہم..... ڈر تو ان لوگوں سے لگ رہا ہے..... رخصتی کے لیے کیا کریں گے..... کہاں سے لائیں گے ان کے شان شایاں جینز.....“

”یہ سال بھر کے بعد کی باتیں ہیں اباجی..... فی الحال ہم صرف نکاح کر رہے ہیں..... وہ بھی دھوم دھڑکے سے نہیں.....“

”اور دھوم دھڑکا کیا ہوتا ہے عاصمہ“ راشد بولا..... ”کھانا تو اچھا ہی دینا پڑیگا.....“

”مہمان تو زیادہ نہیں ہوں گے نا..... وہ چاہتے تو دو چار سو آدمی لے آتے..... لیکن آٹھی صرف چیدہ لوگوں کو لا رہی ہیں کل بیس آدمی ہوں گے ان کے..... ساری خوشیاں وہ اپنے گھر منائیں گی.....“

عاصمہ آٹھی اور انکل کی تعریفیں کرنے لگی..... ان کے گھر بار کی تعریفیں ان کے خلوص اور پیار کی تعریفیں

نکاح کا دن آپہنچا.....

راشد اور عاصمہ نے بہت کوشش کی تھی..... کہ تقریب لڑکے والوں کے شان شایاں ہو..... بہت اچھا کھانا بنوایا تھا۔ اور جگہ بھی خوبصورتی سے سجائی تھی..... جھنڈیاں اور رنگارنگ قمقمے بھی گھر کے ماتھے پر سجائے تھے..... انہیں صرف آج کے دن کی فکر تھی..... کہ

اچھے طریقے سے گزر جائے..... شادی میں سال بھر کا لمبا وقفہ تھا۔
لیکن احمد سعید اور رابعہ کے دل بیٹھے جا رہے تھے..... یہ رشتہ خوشیوں کا باعث
بھی تھا..... لیکن تفکرات نے ان خوشیوں کی شاہ رگ دبا رکھی تھی.....
رات رسم نکاح ہوئی..... اسد کے مئی ڈیڑی خوشی سے پھولے نہ سمار رہے تھے۔
..... اسد دولہا بنا مسند پر بیٹھا تھا..... مبارک سلامت کے شور اٹھ رہے تھے۔
رات کے کھانے کے بعد دولہا کی بہنوں اور بھائیوں نے خوب رنگ جمایا.....
گانے گائے ڈانس کیے..... بھر پور خوشیاں منائیں..... پھر سلامی کی رسم کے لیے دولہا کے
پہلو میں سچی سجائی دامن لال بٹھائی گئی..... بیلا پہچانی نہیں جا رہی تھی..... بھاری کام والے
ٹشو کے کپڑے تھے..... زیور سے پیلی ہو رہی تھی..... عاصمہ نے میک اپ بھی خوبصورتی سے
کیا تھا..... نظر نہ ٹھہرتی تھی اس کے چہرے پر..... اسد کی امی نے اس کا ماتھا چوما بلائیں
لیں..... دعائیں دیں ہزاروں روپے اس پر سے بچھا کر کیے..... دیکھنے والے مبہوت
تھے..... کہ بیلا نے ایسی قسمت پائی ہے۔

اسد نے بیلا کے ہاتھ میں ہیرے کی رنگ ڈالی..... مسرور نے سونے کی انگوٹھی بیلا
کو دی کہ وہ اسد کو پہنائے شراتے لجاتے قہقہوں اور تالیوں کی گونج میں بیلا نے اسد کو انگوٹھی
پہنا دی..... ایک بار پھر مبارک سلامت ہوئی..... لڑکیوں اور نئی بیاہی بہنوں بھائیوں
نے لڑی ڈالی..... خوشی کا یہ منگامہ رات گیارہ بجے تک جاری رہا..... دولہا دامن
ایک دوسرے کے قریب بیٹھے یہ رنگ محفل دیکھتے رہے۔
پھر کسی نے آکر کہا..... آئی اٹھ اٹھ کتے ہیں اب اجازت چاہیں..... رات کافی اتر
آئی ہے چلنا چاہیے۔

”ہاں“ اسد کی امی نے معنی خیز نظروں سے اسد کو دیکھا اور مسکرتے ہوئے بولیں ”چلنا
ہی چاہیے اب“ رابعہ بھی قریب ہی کھڑی تھی..... اس کی امی نے اس سے بھی کہا اب اجازت

ہے..... اب ہم لوگ جائیں.....“ اس نے سر ہلایا..... مسکرا کر بولی ”آئی اتنا مزہ آ رہا
تھا..... جی تو نہیں چاہتا کہ آپ لوگ جائیں..... لیکن خیر..... واقعی رات کافی اتر آئی ہے.....“
اسد کی امی نے مسکرا کر اسے دیکھا اور بولی ”اجازت ہے نا.....“
ہاں آئی..... ٹھہریے میں پہلے بیلا کو اندر چھوڑ آؤں..... وہ بیلا کی طرف جھکی
اسد کی امی درمیان میں آکر بولی ”بیلا کو اندر کیوں لے جا رہی ہو.....“
”فنکشن جو ختم ہو گیا..... آپ لوگ جا رہے ہیں نا.....“ عاصمہ بولی
”تو کیا اپنی امانت چھوڑ کر چلے جائیں گے“ اسد کی امی نے مسکرا کر بیٹے کو دیکھتے
ہوئے کہا۔

”کیا مطلب؟ رابعہ انیلا بیلا عاصمہ سبھی کی آنکھوں سے یہ سوال چھلکا۔
”مطلب ہے کہ نکاح ہو گیا..... بیلا ہماری ہو گئی..... آپ کی نوازش اور مہربانی.....
اب ہم اپنی بیلا کو اپنے گھر لے جا رہے ہیں.....“
”لیکن.....“ کئی آوازیں ابھریں.....

اسد کی امی بڑے دلکش انداز میں مسکرائے جا رہی تھیں..... ”نکاح ہو گیا..... اب قبول
رسموں کی کوئی گنجائش نہیں..... بیلا آپ نے ہمیں سوئپ دی..... ہم نے اسے دل و جان
سے قبول کر لیا..... نکاح ہو گیا اب بیلا ہماری ہے۔

”وہ تو ہے آئی“ عاصمہ رو ہانسی ہو گئی..... ہڑ بڑا گئی..... لیکن اسد کی امی نے اچھی
خاصی تقریر کر ڈالی اسے واقعی کچھ نہیں چاہیے تھا سولے بیلا کے..... اسد نے بھی یہ بات
کہی..... لوگ دنگ رہ گئے شو پرچ گیا اچھا خاصہ ہنگامہ بپا ہو گیا..... دونوں طرفوں کے مرد
بھی اکٹھے ہو گئے..... ہر کوئی بول رہا تھا..... کچھ نہ کچھ کہہ رہا تھا..... کوئی ہنس رہا تھا
..... کوئی سنجیدہ تھا..... لڑکے والے لڑکی کو ابھی اور اس وقت اپنے ساتھ لے جانے
پر مصر تھے..... لڑکی والے کہہ رہے تھے۔ آپ نے ایک سال بعد رخصتی کا وعدہ کیا تھا.....

یوں لڑکی اڑالے جانا تو..... جتنے منہ اتنی باتیں..... اسدا اور اس کے ممی ڈیڑی کے علاوہ ان کے ساتھ آنے والے مچان بھی مسکرائے جارہے تھے۔ سب کو اس پلان کا علم تھا..... بڑی لے دے ہوئی..... بالآخر لڑکی والوں کو ماننا ہی پڑا اسدا کی ممی ڈیڑی نے بیلا کے گھر والوں کو الگ لے جا کر سمجھایا..... ہماری آپ کی رشتہ داری ہو گئی ہے..... اب ہم ایک دوسرے کے سکھ دکھ نہیں بانٹیں گے تو اور کون بانٹے گا۔ ایک سال کی مہلت آپ اس لیے لینا چاہتے ہیں..... کہ آپ کو سال بھر کرب و افیت میں مبتلا کر کے پیسہ پیسہ بڑے کے بیلا کا جہیز بنائیں۔ قرضے اٹھائیں..... اپنے لیے مصائب اکٹھے کریں..... ہم نے آپ سے کہا تھا نا ہمیں بیلا کے سوا کچھ نہیں چاہیے۔ ہم اپنے وعدے پر قائم ہیں۔ ہم بیلا کو بلا جہیز لے جا رہے ہیں۔ آپ اس کی طرف سے مطمئن رہیں..... وہ اپنے گھر میں اپنے شوہر کے ساتھ خوش و خرم رہے گی..... ہم اسے ہو کا مقام دیں گے..... وہ ہماری عزت ہے..... آپ دیکھیں گے وہ اپنے گھر میں راج کرے گی.....؟

”بات ان کی سمجھ میں آگئی..... دل و دماغ سے بوجھ اتر گیا..... ایسے عظیم لوگوں کے سامنے ان کے سر عقیدت سے جھک گئے۔ پھر ماں باپ اور بھائی بھابی کی دعاؤں کے سائے تلے بیلا رخصت ہو گئی۔ خلوص دل سے نکلی دعائیں ہی اس کا جہیز تھیں وہ خوب پھلی پھولی واقعی اپنے گھر میں راج کر رہی ہے۔ میاں کی پیاری اور ساس سسر کی دلاری ہے۔ وہ بھی ان کی بے حد عزت کرتی ہے۔ پیار کرتی ہے کہ ایسے لوگ..... پیار عزت اور محبت ہی کے قابل تو ہوتے ہیں۔

ندامت کے آنسو

یہ رشتہ عابدہ خان کو دارہی تھی۔ اور اسے عابدہ پر پورا یقین اور بھروسہ تھا۔ اپنے لائق اور خوبصورت بیٹے کے لیے وہ رشتہ تلاش کر رہی تھی۔ کئی لڑکیاں دیکھی تھیں۔ کئی گھروں میں گئی تھی۔ لیکن کہیں بھی بات بڑھ نہ پائی تھی۔ کہیں لڑکی اچھی لگی تھی تو گھر بار پسند نہ آیا تھا۔ اور کہیں گھر بار اچھا تھا تو لڑکی دل نہ لگی تھی..... اس سلسلے میں اس کی تینوں بیٹیوں نے بھی دوڑ دھوپ کی تھی..... زاہدہ نے اپنے کسرال میں رشتہ دیکھا تھا۔ شاہدہ نے اپنے میاں کے دوست کی بیٹی پسند کی تھی۔ عظمیٰ کی تینوں سہیلیاں خوش شکل تھیں۔ عظمیٰ نے اعظم بھائی کو دکھا بھی دی تھیں تینوں کی تینوں..... لیکن زاہدہ اور شاہدہ نے اعظم سے کہہ دیا تھا ”انتخاب جلدی نہ کرنا..... تینوں لڑکیاں بڑی تیز ہیں.....

اعظم نے یہ معاملہ ماں اور بہنوں پر ڈال رکھا تھا..... جب وہ اس کے لیے ہر لحاظ سے موزوں اور اچھی لڑکی تلاش کر رہی تھیں تو پھر اسے تردد کرنے کی کیا ضرورت تھی۔ یہ اتفاق ہی تھا کہ اس نے اب تک کہیں رومانس نہیں لڑایا تھا۔ نہ کسی لڑکی کو دل کے نہاں خانے میں اُتارا تھا..... دل کا یہ خانہ ابھی خالی تھا۔ اس میں کوئی بھی اچھی لڑکی فٹ ہو سکتی تھی۔ اس اچھی لڑکی کی تلاش جاری تھی..... گو ہر مقصود ابھی ہاتھ نہیں آیا تھا۔

کبھی کبھی وہ پریشان ہو جاتی اپنی پریشانی کا اظہار بیٹیوں، سہیلیوں اور شوہر کے سامنے بھی کر دیتی۔ خدا جانے کب اور کہاں رشتہ طے ہوگا اپنے اعظم کا..... میں تو اب تک یہی سمجھتی تھی کہ لڑکیوں کے بڑھونڈنا مشکل ہیں..... لیکن اب پتہ چل رہا ہے کہ لڑکے کا رشتہ بھی کوئی

کم مرحلہ نہیں.....

بیٹیاں تسلی دیتیں، امی اتنی جلدی بھی کیا ہے۔ ایک تو بھولانا ہے آپ کو..... تسلی سے ڈھونڈیں مل ہی جائے گی۔

میاں ہنس کر کہتے ”کوئی بھلا سا گھرانہ دیکھ کر کڑا اور رشتہ، اتنی چھان بین اچھی نہیں ہوتی..... آخر ہم بھی تو تمہیں یونہی اٹھالائے تھے نا.....“

سہیلیاں کبھی کبھی چھیڑنے کو کہتیں ”بھئی ساحرہ تمہیں صرف لڑکی نہیں چاہیے..... بڑا گھرانہ اور بڑے جہیز کی بھی طلب ہے....“

وہ الجھ پڑتی ”تمہیں کس نے کہا ہے مجھے بڑے جہیز کی ضرورت ہے، ہاں بڑے گھرانے سے مراد تعلیم یافتہ اور عزت دار گھرانہ ہے، تو وہ ضرور چاہیے مجھے..... باقی رہی لڑکی..... سوچ لو..... ایک ہی ایک بیٹا ہے گنجائش ہی نہیں، کہ ایسی دسی لڑکی لے آؤں.....“

اس دن عابدہ خان کے سامنے بھی یہی باتیں ہو رہی تھیں..... عابدہ کو ایک دم وردہ کا خیال آگیا..... یہ لڑکی بی اے فائنل میں تھی..... اور اس کے جان پہچان کے لوگ تھے..... لڑکی ساحرہ کے معیار پر یقیناً پوری اتر سکتی تھی.....

”ساحرہ“

”ہوں“

”لو تمہارا مسئلہ حل“

”کیسے؟“

ایک لڑکی دکھاؤں گی تمہیں..... بہت پیاری بچی ہے..... تعلیم یافتہ لوگ ہیں، عزت دار ہیں، رکھ رکھاؤ والے ہیں.....

”تو اب تک کہاں تھی تم..... امتحان لے رہی تھی میرا..... جو تے گھس گئے لڑکی

تلاش کرتے.....“

ساحرہ کی بات پر وہ ہنس دی..... پھر سنجیدگی سے بولی ”یقیناً تمہیں وردہ پسند آئے گی“

”کیا نام بتایا؟“

”وردہ“

”انوکھا سا نام ہے لیکن پیارا ہے“

”لڑکی بھی بہت پیاری ہے.....“

”تو لے چلو ان کے ہاں.....“

”لے چلوں گی..... پہلے میں پتہ کر لوں اس کی بات کہیں ہو تو نہیں چکی.....“

ہائے..... ہائے..... معاملہ یہاں بھی.....

”اے نہیں ساحرہ..... میں آج ہی پتہ کروالوں گی“

”تو بس ٹھیک ہے کل چلیں گے ان کے ہاں.....“

”ٹھیک ہے.....“

عابدہ نے اسی شام پتہ کر دیا..... وردہ کے لیے دو تین رشتے تو آئے تھے لیکن ابھی بات کہیں بھی طے نہیں ہوئی تھی.....

عابدہ نے تسلی کر کے ساحرہ کو فون کیا.....

”تو بس ٹھیک ہے کل چلیں گے.....“

”ہاں“

”کس وقت آؤں تمہاری طرف“

”میری طرف تو جس وقت دل چاہے آجاؤ..... ان کے ہاں پانچ بجے کے قریب چلیں

گے“

”اچھا.....“

”خدا کرے تمہیں سب کچھ پسند آجائے.....“

”تمہاری پسند اور تحقیق پر مجھے بھروسہ ہے“

”شکریہ“

”اوہاں.....“

”کیا ہے“

”میں اکیلی آؤں یا عظمیٰ کو ساتھ لے آؤں؟“

”لے آنا..... بھلی بات ہے..... عظمیٰ لڑکی کے بارے میں ہم سے اچھی رائے دے سکے گی“

”بالکل درست..... کل چار ساڑھے چار بجے ہم لوگ تمہاری طرف آئیں گے....“

”پہلے آجانا کپ ٹپ چلے گی.....“

”عظمیٰ کالج سے آئے گی اڑھائی تین بجے.....“

”ہاں یہ تو ہے.....“

”بس چار ساڑھے چار ٹھیک ہے..... ہوں“

”اچھا خدا حافظ“

”خدا حافظ“

دوسری شام ماں بیٹی بڑے اہتمام سے تیار ہوئیں..... اللہ کرے آج تو کامیاب

لوٹیں..... ساحرہ نے کہا“

”عابدہ آئی کی پسند ہمت اچھی ہے.....“ عظمیٰ نے بالوں میں برش پھیرتے ہوئے کہا.....

دونوں سوا چار بجے کے قریب عابدہ کے ہاں پہنچیں..... وہ تیار بیٹھی تھی.....

پھر بھی اخلاقاً چائے کو پوچھا،

آئی چائے تو ان کے ہاں پئیں گے..... لڑکے والے ہیں..... شاندار چائے ملے

گی عظمیٰ ہنس کر بولی.....

عابدہ نے اس کا گال ٹپٹھپایا اور مسکرا کر بولی ”ہم لوگ بنا اطلاع کے جا رہے ہیں

بیٹی.....“

عظمیٰ نے آئی کی ہاتھ اپنے ہاتھ میں لے کر مسکراتے ہوئے کہا ”مذاق کر رہی ہوں

آئی..... ہم لوگ پی کر آئے ہیں.....“

بالکل طلب نہیں چائے کی ساحرہ نے بھی کہا.....

عابدہ کی ملازمہ جو بس لے آئی..... پینے کے بعد سب اٹھ کر کھڑی ہوئیں۔ پانچ بج

رہے تھے..... عابدہ ساحرہ اور عظمیٰ کے ساتھ ملک صاحب کے ہاں آئی..... شہر کے

صاف ستھرے علاقے میں یہ سرکاری بنگلہ قطار در قطار کھڑے تھے۔ بڑا سرسبز علاقہ تھا۔

”علاقہ تو اچھا ہے“ ساحرہ نے ہنس کر عابدہ سے کہا تھا۔

”گھر بھی اچھا ہے لوگ بھی اچھے ہیں..... لڑکی بھی اچھی ہے.....“ عابدہ خان نے

مسکرا کر کہا تھا۔

”لڑکی کا باپ سرکاری ملازم ہے.....“ ساحرہ نے پوچھا.....

”ہاں.....“ اکیس امی این ہیں..... پتہ نہیں کس محکمے میں..... وہ ہنسی..... کہاں

کے رہنے والے ہیں.....

”یہ نہیں پتہ..... چلو چل کر پتہ کر لیں گے۔“

تین بیڈروم کا یہ گھر درختوں پھولدار بیلوں اور سرسبز جھاڑیوں سے گھرا ہوا تھا۔ پھونسا

لان تھا لیکن پھولوں کی آرائش دیدنی تھی۔ اہل خانہ کا ذوق نفیس تھا۔ گھر یہ اکیلی وردہ ہی

تھی..... امی ابو کسی کے ہاں تھوڑی دیر پہلے ہی گئے تھے۔ عابدہ آئی کو تو جانتی تھی ان

کے ساتھ ساحرہ اور عظمیٰ کو دیکھ کر کچھ حیران ہوئی لیکن بڑی تعظیم سے سلام کیا اور مہمانوں

کو ڈرائنگ روم میں بٹھایا.....

گھر کے ساز و سامان سے اہل خانہ کی مالی حیثیت کا پتہ چل جاتا ہے..... ساحرہ نے

بھی ایک ہی نظر میں بھانپ لیا کہ یہ لوگ متوسط طبقے کے سفید پوش لوگ ہیں..... رکھو رکھو
جے مثل تھا..... نفاست طبع بھی عیاں تھی..... لیکن کسی طور یہ لوگ امراء کے زمرے میں
نہیں آسکتے تھے۔ نہ ہی بڑے بزنس مینوں کا سا سجا ہوا گھر تھا۔

جھوٹے بلند معیار کے بھی کوئی آثار نہیں تھے۔ بس درمیانے درجے کا گھر تھا۔ جس میں
اہل خانہ کی نفاست طبع نے خوبصورتی اور پاکیزگی کا رنگ بھر رکھا تھا.....

لیکن

اصل چیز تو درودہ تھی.....

لبے سیاہ بالوں اور حسین گہری سیاہ آنکھوں پر جھکی کالی پلکوں کی جھلروں والی
گندمی رنگ والی یہ لڑکی بے حد سمارٹ اور شائستہ تھی..... ساحرہ تو دیکھتے ہی اسے اپنا
بیٹھی..... عظمیٰ کو بھی درودہ بہت اچھی لگی.....

امی گھر پر نہیں ہیں..... عابدہ نے پوچھا تو درودہ بڑے شائستہ انداز میں بولی صد
انکل کے ہاں امی ابو گئے ہیں۔ ان کے بیٹے کی احوال پر سی کے لیے۔ چند دنوں سے وہ
بیمار ہے..... آپ کہیں تو بلا بھیجوں.....

”آں..... نہیں..... آج ہم تمہارے ساتھ ہی وقت گزاریں گے.....“ عابدہ نے مسکرا کر
کہا..... پھر بولی تم انہیں جانتی تو نہیں ہونا.....
”نہیں“ وہ مسکرا کر ساحرہ اور عظمیٰ کو دیکھنے لگی.....

”یہ ساحرہ احمد ہیں میری بہت اچھی دوست..... عظمیٰ ان کی چھوٹی بیٹی..... ساحرہ
تمہاری امی سے ملنے آئی تھیں.....“

میں ملازم کو بھیج دیتی ہوں..... امی ابو کو بلا لائے گا“

”نہیں بیٹی رہنے دو.....“ ساحرہ پیار سے اسے دیکھتے ہوئے بولی ”ہم پھر آجائیں
گے کسی دن..... تم آؤ بیٹھو ہمارے پاس.....“

”آنٹی میں چائے بناتی ہوں..... وہ بیٹھنے کی بجائے قدم اٹھاتے ہوئے بولی.....

”رہنے دیں“ عظمیٰ نے بھی بڑے پیار سے اسے دیکھا ”آپ آئیں بیٹھیں.....“

لیکن وہ بیٹھی نہیں معذرت کرتے ہوئے بولی ”چائے بنا لاؤں پھر بیٹھیں گے.....“
وہ کمرے سے نکل گئی.....

عابدہ نے نگاہوں ہی نگاہوں میں پوچھا کیسی ہے؟

عظمیٰ ماں کے گلے میں بائیں ڈال کر بولی ”امی بس..... درودہ ہی ہماری بھابی بنے

گی..... اللہ کتنی پیاری ہے..... بال کتنے خوبصورت ہیں..... اور آنکھیں.....“

”مجھے بھی بھانپ رہی ہے پہلی ہی نظر میں..... بڑی مہذب اور شائستہ لگی ہے.....“

”ماں بھی ایسی ہی ہے.....“

”ظاہر ہے ماں کی تربیت ہی ہوگی جو.....“

عابدہ بات کاٹ کر بولی ”اچھا ہی ہوا جو اس کے امی ابو گھر پر نہیں تھے.....“

”کیوں“ ساحرہ نے کہا۔

”بھئی لڑکی اگر تمہیں پسند نہ آتی تو بات گول کرنا مشکل ہو جاتی.....“

”اس لڑکی کو کون ناپسند کر سکتا ہے“

”تو پھر شروع کر دیں کوشش اللہ کا نام لے کر“

”صرف کوشش نہیں عابدہ..... اب یہ رشتہ ہمیں لے کر تم نے ضرور دینا ہے“

عابدہ مسکرا کر اسے دیکھنے لگی۔

تھوڑی دیر بعد درودہ آگئی..... وہ ملازم کو چائے لانے کا کہہ آئی تھی۔

وہ عظمیٰ کے قریب بیٹھ گئی..... دونوں ادھر ادھر کی باتیں کرنے لگیں.....

ملازم چائے کی ٹرالی لے آیا..... چائے کے ساتھ میٹھے بسکٹ اور نمک پارے

تھے۔ سادہ سی چائے درودہ نے مہمانوں کو پیش کی..... چائے سادہ تھی، لیکن پیش کرنے کا انداز

تکلفاً نہ تھا۔ چمکتے برتن اور کھٹ شدہ دھلے ہوئے لیکن سادہ سی چائے کو بھی مشکلف بنا رہے تھے۔

ساحرہ نے وردہ سے تھوڑی بہت معلومات حاصل کیں.....

آپ کتنے بھائی بہن ہیں.....

دو بھائیوں کی میں اکلوتی بہن ہوں آئی..... وہ بڑے دلنشیں انداز میں مسکرا کر بولی.....

تمہارے ابو.....

انجینئر ہیں واپڑا میں.....

”نخیال ددھیال“

وہ ہنس پڑیں ”بہت بڑا کنبہ ہے ہمارا آئی..... امی کا خاندان تو بہت ہی بڑا ہے.....

میرے نانا ڈاکٹر تھے دونوں بڑے ماموں اور چھوٹی خالہ بھی ڈاکٹر ہیں۔ ممانیاں اور خالو بھی

ڈاکٹر ہیں..... ایک ماموں ایس پی ہیں..... دو خالائیں.....“

وہ امی کے خاندان کے افراد کا تعارف کرانے لگی۔ پھر ددھیال والوں کا بھی تعارف کروایا۔

صرف دو چچا ہی تھے جو ٹیشن میں مقیم تھے..... اور وہاں بڑی اچھی جاب پر تھے۔

رشتہ ہر لحاظ سے موزوں تھا..... ساحرہ اور عظلی نے پسند کر لیا.....

چائے کے بعد بھی وہ تھوڑی دیر بیٹھی رہیں.....

پھر اٹھتے ہوئے ساحرہ بولی ”ہم دو ایک دن بعد آئیں گے“

عابدہ نے کہا ”میں خود ہی اس کی امی کو کہہ دوں گی“

”اب چلتے ہیں“ ساحرہ نے کہا۔

”چلو.....“

سب اٹھ کھڑی ہوئیں..... وردہ انہیں باہر تک چھوڑنے آئی..... ساحرہ نے اسے

پیار کیا..... وہ مسکرا دی.....

دوسری بار آنے کا عابدہ نے فوری پروگرام طے کیا۔ وردہ کی امی کو مہمانوں کے آنے کی

غرض بتا دی۔ اعظم کی قابیلیت کردار اور خاندانی پس منظر بتایا احمد کی فیکٹری کا دوبارہ اور

مالی حیثیت کا بھی کھل کر تذکرہ کیا..... ساحرہ اور عظلی کی پسند کا بھی بتا دیا.....

وردہ کی امی نے اسے اپنی بچی کی خوش بختی جانا..... عابدہ سے کہا ”وہ لوگ بخوشی

آئیں“ بیٹیاں دینے ہی کی چیز ہوتی ہیں ”اگر یہ رشتہ اتنا ہی اچھا ہوا جتنا آپ بتا رہی ہیں

تو پھر ہماری طرف سے بھی ہاں ہی ہوگی.....“

”جتنا میں نے بتایا ہے رشتہ اسے اس سے بھی ہزار گنا اچھا ہے“

وردہ کی امی مسکرا دی.....

دوسری دفعہ ساحرہ اپنے ساتھ دونوں بڑی بیٹیوں کو بھی لے گئی۔ وردہ کو دیکھ کر وہ

بھی خوش ہوئیں..... ہنس کر بولیں ”عابدہ آئی آپ نمبر لے گئیں..... آپ کی دریافت

واقعی لا جواب ہے۔ اعظم کے لیے ہمیں ایسی ہی دلہن چاہیے تھی.....“

مان گئیں نا ”عابدہ خوش ہو کر بولی۔

مان گئے آئی مان گئے۔ وہ دونوں ہنس کر بولیں.....

آج چائے خاصی پرتکلف تھی۔ وردہ کی امی نے مہمانوں کی خاطر مدارت کی۔

کافی دیر سب بیٹھے باتیں کرتے رہے.....

پھر ساحرہ نے کہا بہن آپ کو عابدہ نے بتا دیا ہو گا کہ ہم..... کس غرض سے آپ

کے ہاں آئے ہیں“

”جی..... بتا دیا تھا“ وردہ کی امی نے سر جھکاتے ہوئے کہا۔

”آپ کی بچی ماشاء اللہ بہت پیاری ہے۔ بڑی سلیقہ شعار اور شائستہ ہے“

”شکریہ.....“

ساحرہ ہنس کر بولی ”میرا بیٹا بھی ماشاء اللہ کسی سے کم نہیں..... آپ اس سے

مل لیں..... صورت و سیرت تعلیم یافتہ خاندان..... اللہ کا بڑا احسان..... کسی بات کی کمی نہیں.....“

ساحرہ کی باتیں وردہ کی امی کے دل کو لگیں..... خوشی سے اس کا چہرہ تمتانے لگا۔ وہ مسکرا کر بولی ”ہم لوگ ضرور آئیں گے“ باقی رہی رشتہ ہونے کی بات تو یہ مقدر کے کھیل ہوتے ہیں بہن.....

”ہوتے ہیں واقعی ہوتے ہیں..... ساحرہ نے اک گہری سانس لے کر کہا....“ لیکن ہم نے رشتہ لے کر چھوڑنا ہے.....

وردہ کی امی مسکرا دیں.....“

اگلے ہفتے وردہ کی امی اپنی بھابی کے ساتھ لڑکا دیکھنے آئی..... چار کنال کی کوٹھی ہی مرعوب کرنے کو کافی تھی..... اس پر ساز و سامان..... ہر چیز امارت کی مظہر تھی..... اعظم بھی خوب اور سمارٹ تھا..... بات چیت کرنے کا انداز بھی دلنشین تھا شکل و صورت سے مہذب لگتا تھا.....

رشتہ ہر لحاظ سے اچھا تھا..... ساحرہ اور اس کے گھر والوں نے چاہت اور غلوں کا بھی جس قدر اظہار کیا تھا..... اسے دیکھتے ہوئے یہ رشتہ وردہ کی خوش بختی کی دلیل تھا..... بعض دفعہ رشتہ پہلی ہی نظریں طے پا جاتے ہیں لیکن رسمی کارروائیاں بھی ضروری ہوتی ہیں لڑکے والوں کی طرف سے اصرار اور لڑکی والوں کی طرف سے پس و پیش کی بھی اپنی اہمیت ہوتی ہے.....

مہمانوں کے اٹھنے سے پہلے ساحرہ نے کہا ”پسند آیا میرا بیٹا.....“

”ماشاء اللہ“ وردہ کی امی نے صرف یہی کہا۔

”تو پھر.....“ ساحرہ تجسس سے بولی.....

میں کیا کہہ سکتی ہوں وردہ کے ابو سے بات کر دوں گی..... پھر..... کچھ مہلت بھی

چاہیے ہمیں.....“

”پوچھ کچھ کے لیے.....“

یہی سمجھ لیجئے..... بیٹیوں کا معاملہ کتنا نازک ہوتا ہے۔ آپ بھی تو جانتی ہیں.....“ جی جانتی ہوں..... لیکن ایک بات کہہ دوں آپ اچھی طرح چھان بین کر لیں لڑکے کے متعلق جہاں سے جی چاہے پوچھ لیں..... یہ آپ کا حق ہے۔ لیکن ہم بھی یہ رشتہ چھوڑنے والے نہیں.....“

سب ہنس پڑیں..... یہ سب تو تکلفات تھے۔ رشتہ دونوں کو پسند تھا۔ پھر عابدہ نے بھرپور کوششیں شروع کر دیں..... ساحرہ نے سارا معاملہ اسی پر چھوڑ دیا۔ اور اس نے بڑی خوش اسلوبی سے معاملہ طے بھی کر لیا..... اب باقاعدہ منگنی ہونا تھی..... اس کے کچھ دن انتظار کرنا پڑا۔ وردہ کے ابو کو کراچی جانا پڑ گیا۔ ان کی واپسی پر ہی تاریخ طے ہو سکتی تھی۔

وردہ کی امی نے رشتہ طے کرنے کی حامی تو بھر لی تھی، لیکن لڑکے والوں کی امارت سے کچھ خائف بھی تھی۔ اسی لیے اس نے منگنی سے پہلے اپنی مالی حیثیت عابدہ پر پوری طرح کھولتے ہوئے کہا ”وہ امیر لوگ ہیں۔ اور ہم نرے سفید پوش، آپ جانتی ہیں کہ وردہ کے ابو راشی نہیں ہیں..... نام کو تو اکیس امی این ہیں لیکن صرف نام ہی نام ہے۔ اس مہنگائی کے دور میں اس تنخواہ میں سفید پوشی کا بھرم رکھنا بھی مشکل ہے۔ ہم لمبا چوڑا جینز دینے کی پوزیشن میں نہیں ہیں۔ یہ بات آپ ساحرہ بہن پر منگنی سے پہلے ضرور واضح کر دیں۔“

”آپ تسلی رکھیں..... ساحرہ کو آپ صرف اپنی بچی ہی دے دیں گی تو وہ شکر گزار ہو گی۔ اسے جینز کی ضرورت ہے نہ طمع..... میں اسے بہت قریب سے جانتی ہوں..... وہ ایسے لوگ نہیں ہیں..... بلکہ ساحرہ تو جینز کے بہت خلاف ہے“ پھر بھی..... آپ

براہ مہربانی یہ بات ان پر واضح کر دیں۔

عابدہ نے اس کے کہنے پر یہ بات ساحرہ پر واضح کی کہ وہ اس کے گلے پر لگتی تہ جانی ہو عابدہ میں جہیز کی لعنت کے دل سے خلاف ہوں..... اور کیوں ہوں..... اس بات کا بھی تمہیں علم ہے میں بیٹی والوں کی نازک پوزیشن سے واقف ہوں۔ جہیز کا بوجھ ان کے احساسات کو کس طرح کچل ڈالتا ہے میں اچھی طرح آگاہ ہوں۔ آپ ان سے کہہ دیں ہمیں صرت درودہ چاہیے اور کچھ نہیں.....؟

یہ بات ساحرہ نے خود بھی درودہ کی امی سے کہی۔ آپ نے ایسا سوچا ہی کیوں؟ ہمیں آپ اپنی بیٹی دے دیں گے یہ کیا کم بات ہے..... ہمارے پاس اللہ کا دیامب کچھ ہے ہم..... ایک بوڑھا بھی نہ دیں..... پھر بھی ہم اس والہانہ خوشی سے درودہ کو اپنی ہو بنائیں گے.....

درودہ کی امی نے مرعوب ہو کر سر جھکا لیا پھر آہستگی سے بولی۔ اپنی بیٹی کو غالی ہاتھ کوئی دواغ نہیں کرتا۔ ماں باپ اپنی حیثیت سے بڑھ کر ہی دیتے ہیں۔ پھر بھی لالچی لوگ.....؟

ساحرہ بات کاٹتے ہوئے ہوشیلے انداز میں بولی۔ ہاں لالچی لوگ بھی ہوتے ہیں..... وہ بیٹیوں کو جہیز کے ترازو میں تولتے ہیں..... کبھی کبھی تو رشتے بھی توڑ دیتے ہیں..... لڑکی اور اس کے غریب والدین کے دل پر کیا گزرتی ہے..... وہ کبھی نہیں محسوس کرتے.....؟ باتیں ہو رہی تھیں..... درودہ کے ابو بھی آگئے.....

”اتنی دیر لگا دی..... درودہ کی امی نے سب سے علیک سلیک کے بعد پوچھا، ”گجرات گیا ہوا تھا.....؟ وہ بولے،

”گجرات کے نام پر ساحرہ نے چونک کر دیکھا..... درودہ کے ابو مسکراتے ہوئے ان کی خیر و عافیت دریافت کرنے کے بعد بولے۔ ”میں ذرا ہاتھ پاؤں دھو آؤں..... ابھی آیا.....“

وہ ڈرائنگ روم سے چلے گئے۔ درودہ کی امی بھی ان کے پیچھے نکل گئیں..... ساحرہ نے عابدہ سے پوچھا ملک صاحب..... کیا نام ہے ان کا.....؟

”ایس اے ملک“

”پورا نام.....؟“

”شاید تسلیم احمد ملک ہیں.....؟“

”تسلیم احمد ملک“

”کیوں کیا بات ہے..... کیا سوچنے لگیں.....؟“

ساحرہ نے اس کی بات کا جواب دینے کی بجائے سوال کیا، کیا گجرات کے رہنے والے ہیں.....؟

پتہ نہیں مجھے..... ابھی پوچھ لینا.....؟

درودہ کی امی اس کے ابو کو کپڑے نکال کر دے آئی..... آتے ہی بولی آج ہی انہیں گجرات جانا پڑ گیا..... دیر سے آئے ہیں۔ ابھی آجاتے ہیں..... گجرات جانا پڑ گیا تھا۔ وہاں ہمارے آبائی مکان کا بھگڑا چل رہا ہے کچھ.....

”آپ لوگ گجرات کے رہنے والے ہیں..... ساحرہ نے بے تابی سے پوچھا،

”ملک صاحب وہاں کے رہنے والے ہیں..... میں تو لاہور کی ہوں..... درودہ کی امی نے غیر محسوس سے تقاضا سے کہا.....

”تسلیم احمد گجرات کے رہنے والے ہیں؟ ساحرہ نے پوچھا.....

”جی ہاں..... رہنے والے تو گجرات کے ہیں لیکن آپ جانتے ہیں نوکر پیشہ لوگوں کو نوکر نگر کو منا پڑتا ہے ویسے زیادہ عرصہ ہم لوگوں نے لاہور میں گزارا ہے۔

”ان کے والد کا نام کیا تھا؟..... ساحرہ نے پوچھا،

”نعیم احمد ملک..... درودہ کی امی ٹرائی پرے ہٹا کر لے گئیں۔ وہ برتن نوکر کے حوالے

کرنے لگیں۔

”کیا بات ہے کیا تم جانتی ہو ان لوگوں کو“ عابدہ نے ہولے سے پوچھا..... ”تمہارا میکہ بھی تو گجرات میں ہے“

”بہت اچھی طرح“ ساحرہ نے اک گہری سانس لے کر کہا پھر اس نے سرگوشی سے کہا ”انہیں بتانے کی ضرورت نہیں“ کہ میرا بھی گجرات سے تعلق ہے.....“

کوئی خاص بات

”ہاں“

”کیا؟“

”قدرے تامل کے بعد اس نے عابدہ کے کان میں کچھ کہا..... وہ حیرت سے اچھل پڑی..... اسے چند لمحے تکتے رہنے کے بعد بے تابی سے بولی..... تو..... تو.....“

”تو..... کچھ نہیں.....“

”یہ رشتہ.....“

”ہو گیا ہے“

”پھر.....“

”پھر میں بھی یہی سوچ رہی ہوں“

”دردہ کے ابو آگئے..... امی بھی اب بیٹھیں..... اب منگنی کی تاریخ طے کرنا تھی.....“

”منگنی تو اک رسم ہوتی ہے دو انسانوں کو ایک بندھن میں باندھ دینے کا اعلان ہوتا ہے..... اصل بات تو شادی کی تھی..... ساحرہ نے شادی کی تاریخ بھی طے کر دی.....“

”منگنی کے کوئی ڈیڑھ ماہ بعد شادی قرار پائی.....“

دونوں میاں بیوی بہت خوش تھے..... بہت انکساری کا اظہار کر رہے تھے۔ اُنھنے سے پہلے ملک صاحب نے منت بھرے لہجے میں کہا ”بہن ہم بہت زیادہ جہیز نہیں دے

سکیں گے..... میں رشتہ نہیں لیتا نہ ہی آمدنی کا کوئی ذریعہ ہے..... آپ جیسے بزنس والے لوگوں کو پیسے کا احساس نہیں ہوتا۔ نہ ہی کم توڑ منگنی متاثر کرتی ہے۔ ہم جیسے تنخواہ دار لوگ بشکل سفید پوشی کا بھرم ہی دکھ پاتے ہیں..... میں تو تنخواہ بیگم صاحبہ کے حوالے کر دیتا ہوں..... یہ ہونیں شاہ خرچ..... بس پتر نہیں وردہ کے لیے کچھ بچایا بھی یا نہیں.....“

وہ بڑے عجز و انکساری سے اپنی مالی حالت بیان کر رہے تھے..... عابدہ بار بار ساحرہ کا چہرہ دیکھ رہی تھی۔ دھڑکا سا لگا تھا.....“

ساحرہ نے بڑے اطمینان سے کہا ”آپ کیوں شرمندہ کرتے ہیں بھائی صاحب..... ہمیں سوائے اس بچی کے کچھ نہیں چاہیے.....“

وردہ کی امی ہنس کر بولیں ”خدا کرے آپ جو کہہ رہی ہیں اس پر کاربند رہیں..... وردہ ہذا ایسے ہے پہلے سب لوگ یہی کہتے ہیں کہ صرف لڑکی چاہیے..... بعد میں جہیز..... آپ سے کہہ جو دیا کوئی مطالبہ نہیں ہوگا..... ضمانت چاہتی ہیں..... وہ ہنس کر بولی.....“

”تمہیں..... نہیں یہ بات نہیں.....“ وردہ کی امی نے جلدی سے کہا.....

ساحرہ نے کہا ضمانت کے طور پر یہی کر سکتی ہوں کہ منگنی کی رسم پر آپ ہم لوگوں کے لیے ایک چیز نہ بنائے گا..... ہم ایک چیز نہیں لیں گے۔

عابدہ حیرانی سے ساحرہ کو تک رہی تھی..... ساحرہ سکون سے بولے جا رہی تھی وردہ کی امی اور ابواطمینان کا سانس لے رہے تھے.....

منگنی دھوم دھام سے ہوئی..... ساحرہ نے جی بھر کر خوشی منائی قیمتی کپڑوں کے کئی بوڑے اور زیورات کے تین سیٹ وردہ کے لیے لے گئی۔ جو جوڑا پہنایا گیا وہی ہزاروں کی لاگت سے بنایا گیا تھا..... خوب پیسہ لٹایا..... دھوم مچ گئی۔

واقعی درودہ کی امی نے جو جوڑے ان کے اور گھر والوں کے رکھے تھے اس نے ملائت سے واپس کر دیئے صرف لڑکے کی انگوٹھی اور کپڑے رکھے.....

سارے لوگ بڑے مرعوب و متاثر ہوئے۔ ملک صاحب اور انیسہ ملک کی خوشیوں کی حد نہ تھی شادی کے لیے وقفہ تھوڑا تھا..... اس لیے دوڑ دوپ دونوں کی طرف سے شروع ہو گئی..... لڑکی والوں کے لیے اب تو کوئی مسئلہ نہ تھا..... جو کچھ بن پایا وہی کافی تھا۔ درودہ کی امی پھر بھی چیزیں بھرا رہی تھیں۔ ملک صاحب اس پر کئی بار ناراض بھی ہو چکے تھے۔ خدا کا شکر نہیں کرتیں کہ اتنے اچھے لوگ ملے ہیں۔ درودہ کو ایک جوڑے میں بھی رخصت کر دو گی تو برا نہیں مانیں گے..... بھلی لوگ چار پیسے ہیں تو جمع رہنے دے..... لڑکوں کی پڑھائی کے کام آئیں گے۔ زمین جو لے رکھی ہے اس پر دو کمرے ڈال لینا..... سر چھپانے کا آسرا ہو جائے گا..... خدا کی بندی نہ خرچ کر.....“

وہ اس کی سنی ان سنی کر کے کہتی.....

”درودہ کا بھی حق ہے پھر کونسا لاکھوں خرچ کر رہی ہوں..... جو کچھ پاس ہے وہی تو.....“

پاس نہیں ہے..... یہ کیوں نہیں سمجھتی..... خند نکلوایا ہے..... جو جمع پونجی تھی وہ خرچ کر ڈالی ہے اب تو لگتا ہے مجھے قرضہ بھی لینا پڑے گا.....“

وقت گزر جانے دیں سب ٹھیک ہو جائے گا..... کچھ نہ کچھ تو کرنا ہی ہے..... دنیا داری بھی کوئی چیز ہے کہ نہیں.....“

پاگل ہو تم تو.....“

”جو بھی ہوں ٹھیک ہوں.....“

درودہ کی امی نے ریشمی جوڑے اور زیور تیار کر لیا زیور تو خریدنا نہیں پڑا..... اپنا ہی کافی تھا..... کچھ برتن، کچھ ایکٹریک کی چھوٹی موٹی چیزیں اور ایک کمرے کا فرنیچر اس نے ملک صاحب

کی ناراضگی کے باوجود تیار کر دیا شادی میں صرف تین دن رہ گئے تھے..... کارڈ بٹ چکے تھے..... جن لوگوں کو زبانی بلاوے دینے تھے ان کے ہاں جا کر بھی کہا جا رہا تھا۔ ساحرہ کے ہاں بھی گھاگھی تھی..... خاندان جمع تھا..... روز رات کو ڈھونکی بجتی تھی..... گانے گائے جاتے تھے..... شور شرابا اور ہنگامہ ہوتا تھا..... خوشیوں کا دور دورہ تھا۔ ماں باپ اور بہنیں تو دل کے ارمان نکال رہے تھے ایک تو تھا اعظم..... روپے پیسے کی کمی نہ تھی کیونکہ خوشیاں نہ مناتے۔

اس رات شب حنا تھی..... لڑکیاں اور نئی بیاہی دلنہیں تو دوپہر ہی سے تیاری میں لگ گئی تھیں۔ کوئی کپڑے نکال کر دیکھ رہی تھی کوئی بال بنوانے بیوٹی پارلر جا رہی تھی..... کوئی کپڑوں کی مناسبت سے زیور کا دوسری سے تبادلہ کر رہی تھیں..... منہدی کے تھال سہائے گئے تھے..... درودہ کے لیے پھولوں کا خوبصورت زیور بنایا گیا تھا..... نوجوان لڑکے کیمرے لیے گھوم رہے تھے..... مودی بنانے کے لیے بھی فوڈ گرافر کو آرڈر دیا چکا تھا۔ ساری کسر آج نکال لو..... ساحرہ نے ہنستے ہوئے لڑکیوں سے کہا ”ذرا عجب پڑے لڑکی والوں پر“ کیوں نہیں..... ایسی سچ دھج نکالیں گے..... کم مرعوب ہو جائیں گے وہ لوگ.....“

”مرعوب تو بیچارے اب بھی ہیں“

”ہونا چاہیے..... ایسا رشتہ قسمت والوں کو ملتا ہے..... ایک ٹکے کی ڈیبا نہ نہیں.....“

”پھر بھی بیٹی کو کچھ نہ کچھ تو دیں گے ہی“

”خوشی سے دینا اور ہوتا ہے..... جبر سے وصول کرنا اور.....“

خوش قسمت ہیں۔

سب عورتیں باتیں کر رہی تھیں..... کچھ تو خلوص نیت سے کہہ رہی تھیں کچھ حسد سے کچھ رشک سے.....“

سبکی بیٹیاں تھیں لیکن ایسا رشتہ ابھی تک کسی کو نہیں ملا تھا.....“
 مہندی کی رسم تو اتنی شاندار تھی... کہ اس کے چرچے مہینوں بھی ہوتے تو بڑی بات نہ تھی.....

شاید شاہدہ، زاہدہ، عظمیٰ اور خاندان کی دوسری لڑکیوں اور سہاگنوں نے تو شمعیں جلے مہندی کے خوبصورت تھال اٹھا اٹھا کر اتنا رقص کیا کہ سماں بندھ گیا۔
 کھانا خاصا تھا۔ کچھ پُر تکلف بھی، جہیز کی قید تو رہی نہ تھی۔ کھانے پہ دل کھول کر خرچ کر لینا ضروری تھا۔ رات گئے پہلے سوئی ہوئے میں ملبوس وردہ کو سکھیاں سہلیاں کرے سے باہر لائیں..... پھولوں کے گننے پہنچے وہ کوئی پھولوں کے دیں کی باسی لگ رہی تھی...“
 خوب ڈھونڈ بھی... سہاگ گیت گائے گئے۔ وردہ کے خوبصورت ہاتھوں پر سہاگنوں نے مہندی رکھی ساحرہ نے اس کی جھولی میں مٹھائی ڈالی..... اور سینکڑوں روپے خیرات کر دیئے۔

سارا ہنگامہ رات گئے تک جاری رہا.....“

پھر مہمانوں کی واپسی ہوئی۔ ساحرہ اور عابدہ آخری گاڑی میں تھیں۔ ملک اور انیسہ انہیں رخصت کرتے وقت رقت آمیز لہجے میں بولے ”وردہ کو اپنا کر آپ نے ہم پر جو احسان کیا ہے ہم اسے کبھی اتار نہیں سکیں گے۔ ہم آپ کے ہم پلہ نہیں ہیں..... آپ نے ذرے کو آفتاب بنانے والی بات کی ہے..... آج کل کے زمانے میں ایسے فرشتہ لوگ کہاں ملتے ہیں.....“
 ساحرہ ان کی باتیں سنتی رہی پھر گاڑی کا دروازہ کھول کر بیٹھنے سے پہلے بولی میں آپ سے جہیز طلب نہیں کرتی..... صرف.....“

وہ چپ ہو گئی عابدہ کا دل اچھل کر جیسے حلق میں آگیا ملک صاحب اور وردہ کی امی اس کا منہ تنگے لگے.....“

چند لمحوں کے توقف کے بعد وہ بڑے سکون سے بولی جہیز ہونہ ہو لیکن میرے بیٹے کو

آپ گاڑی ضرور دیں.....“

ملک اور انیسہ کے منہ سے تو حیرت سے کیا؟..... بھی نہ نکلا.....
 عابدہ ہی بولی ”کیا کہہ رہی ہو ساحرہ.....“

جو تم سب سن رہے ہو..... گاڑی نئی ہو.....“

گاڑی! حیرت اور پریشانی سے ملک اور انیسہ کے منہ سے نکلا.....“

ہاں ملک صاحب..... وقت کا تقاضا ہے..... میزے بیٹے کے لیے گاڑی ضرور لائیے آپ کی بیٹی.....

”لیکن.....“

”دیکھیے بھائی صاحب رات بہت ہو چکی ہے..... میرا گھر مہمانوں سے بھرا ہے۔ ابھی جا کر ان کے سونے کا بندوبست بھی کرنا ہے..... یہیں اجازت دیں.....“
 ”لیکن..... لیکن.....“ وردہ کی امی گھگھائی.....

ساحرہ گاڑی میں بیٹھ گئی..... گاڑی چلانے کو کہا.....

ملک صاحب نے دوڑ کر گاڑی کی کھڑکی پر ہاتھ رکھ دیئے..... رو ہانے ہوئے بولے ہماری حیثیت کہاں ہے گاڑی دینے کی.....“
 ”پھر آپ تو جہیز.....؟ وردہ کی امی خشک ہونٹوں پر زبان پھیرتے ہوئے صرف یہی کہہ سکی۔

ساحرہ کمال سفاکی سے بولی میں نے جو کہہ دیا ہے وہ آپ پورا کریں..... گاڑی دیں گے تو بارات آئے گی نہیں تو رشتہ.....“

”ہائے یہ.....“ وردہ کی امی نے سینے پر ہاتھ مارا.....“

کل کسی وقت اگر بات کر لیں..... اس وقت ہمیں اجازت دیں“ ساحرہ کی امی نے دونوں

سے کہا پھر ڈرائیور سے بولی، جلو بھیجی.....

گاڑی چلی..... اس نے دونوں کو خدا حافظ کہا، دونوں تو ساکت ہو گئے تھے..... جواب بھی نہ دے سکے ان پر توجیہ قیامت ٹوٹ پڑی تھی..... ساحرہ نے تو یہاں تک کہہ دیا تھا کہ گاڑی ملے تو بات آئے گی ورنہ رشتہ ٹوٹ جائے گا.....“

دونوں کی آنکھوں میں اندھیرا اچھالنے لگا تھا..... شادی میں صرف کل کا دن رہ گیا تھا..... اور اس ایک دن میں یہ ناجائز فرمائش پوری کرنے کا امکان ہی کہاں تھا.....“
دونوں اپنے کمرے میں آگئے۔ درودہ کی امی توجیہ پتھر لگتی تھی..... گھر مہمانوں سے بھرا ہوا تھا۔ اتنے دنوں سے شادی کے ہنگامے ہو رہے تھے..... اب..... عین..... وقت پر..... جبکہ درودہ کے ہاتھوں پر اعظم کے نام کی ہندی کارنگ چڑھ رہا تھا..... یہ ناقابل عمل مرحلہ آں پڑا تھا جسے کسی طور حل نہیں کیا جاسکتا تھا۔
رات دونوں نے..... تڑپ تڑپ کر کاٹی.....

صبح ملک صاحب نے کہا میں ان کے ہاں جاتا ہوں۔ عجیب عورت ہے..... عین وقت پر دھوکہ دیا.....“

”غصہ دکھاؤ گے تو معاملہ بگڑے گا.....“

تو کیا کروں“

”منت سماجت ہی ہو سکتی ہے“

”یہ سراسر زیادتی ہے.....“

”بیٹی کا معاملہ ہے..... اس معصوم کی خوشیوں میں آگ لگ جائے گی..... اسی کی خاطر

جاؤ ان کے ہاں..... انہیں عجز و انکساری سے قائل کر دو.....“

درودہ کی امی نے رد و کر اسے سمجھایا..... بات کی نزاکت ملک صاحب کی سمجھ سے باہر تو نہیں تھی۔ وہ تو دکھ اور غصے میں یہ سب کچھ کہہ رہے تھے..... بیٹیوں کے معاملے کتنے نازک ہوتے ہیں وہ جانتے تھے۔ اس وقت درودہ کا رشتہ ٹوٹ گیا۔ تو یہ ذلت اس کی شخصیت پر چھاپ

بن کر رہ جائے گی.....“

ملک صاحب ساحرہ کے پاس آئے تو مرقعہ یاس بنے تھے۔ لگتا تھا کسی نے سارا خون چوڑ لیا ہے۔ ٹھیک طرح سے بات نہ نکلتی تھی ساحرہ نے انہیں اپنے کمرے میں بلا لیا تھا۔ صرف عابدہ خان اس کے پاس بیٹھی تھی۔ ملک صاحب رو ہانسی آواز میں ہاتھ جوڑ کر ساحرہ سے کہہ رہے تھے.....“ خدا کے لیے اپنے قول پر قائم رہیے.....“ ہم گاڑی نہیں دے سکتے۔ اور شادی ٹوٹنے کے بھی ممکن نہیں ہو سکتے۔ ہم اور ہماری سچی بے موت مر جائیں گے مہن.....“
وہ کافی دیر بے آنسوؤں سے روٹنے گریہ زاری کرتے رہے۔ ساحرہ صوفے پر بڑے آرام سے بیٹھی سن رہی تھی۔ عابدہ کا دل پس رہا تھا لیکن وہ کچھ کہہ نہ پا رہی تھی.....“
ساحرہ داد و فریاد سننے کے بعد تیز نظریں ملک صاحب پر ڈالتے ہوئے بولی کچھ احساس ہوا ملک صاحب کہ لوگ بے موت کیسے مر جاتے ہیں..... بیٹیاں کیا چیز ہوتی ہیں۔ اور ان کے پسینے ٹوٹ جائیں تو ماں باپ کے دل پر کیا گزرتی ہے۔

ملک صاحب نے جھکا ہوا سر اٹھا کر ساحرہ کو دیکھا اس طنز کو کچھ سمجھے کچھ نہیں سمجھے۔ صرف حیرانگی سے اسے دیکھتے رہے۔

”ہاں ملک صاحب“ آپ کے لیے یہ بات انوکھی تو نہیں ہونی چاہیے۔

”جی..... جی..... آپ کیا کہنا چاہتی ہیں..... میں..... میں.....“

ساحرہ تسخر سے ہنسی..... پھر بولی..... میں نے کوئی نئی بات نہیں کی صرف اک

پُرانی بات دہرائی ہے.....

جی..... پُرانی..... بات.....

”بھول چکے ہیں..... بھول گئے آپ..... پچیس پچیس سال پہلے کی بات.....“

جب آپ نے اور آپ کے گھر والوں نے شادی سے ایک دن پہلے اسی طرح کا مطالبہ کیا

تھا..... موٹر سائیکل مانگا تھا جہیز میں..... جو نہ ملنے کی بنا پر شادی توڑ دی تھی.....

بارت کا کھانا پکا تھا..... لوگ جمع ہوئے تھے..... شادی کا ہنگامہ عروج پر پہنچا تھا لیکن یہ شادی نہیں ہو سکتی تھی۔ اس لیے کہ لڑکی کے مجبور والدین کوشش کے باوجود بھی یہ مطالبہ اس وقت پورا نہ کر سکے تھے..... لڑکی کی ماں اس صدمے سے مر گئی تھی ملک صاحب..... اور..... اور..... باپ.....

”لیکن..... لیکن آپ..... آپ کیسے.....“

”ایسے کہ وہ لڑکی جو ٹھکرائی گئی تھی..... وہ..... میں ہوں.....“

ملک صاحب اچھل پڑے..... پھر بے دم سے ہو کر اسے تکتے لگے..... آپ.....

آپ..... پ..... پ.....

”جی ہاں میں..... ساحرہ نام شاید آپ کے ذہن میں بھی دھول تلے.....“

”آپ..... آپ.....“ ملک نے چہرہ دونوں ہاتھوں میں چھپا لیا..... کئی گھڑیاں وہ اسی حالت میں بیٹھے رہے..... عابدہ خاموش بیٹھی رہی اور ساحرہ سکون و اطمینان کے گہرے گہرے سانس لیتی رہی.....

پھر ملک صاحب اسی حالت میں بیٹھے بیٹھے مرلی سی آواز میں بولے مجھے معاف کر دیں بہن..... غلطیوں کی سزا میری بیٹی کو نہ دیں..... خدا کے لیے نہ دیں..... میری بچی..... وہ بے اختیار ہو کر سکنے لگے..... عابدہ کی آنکھیں بھی بھیک گئیں۔ ملک صاحب بھرائی ہوئی آواز اور رکتے رکتے لہجے میں بولے ”تب جو کچھ ہوا ہے میری ماں بہنوں کی وجہ سے ہوا تھا۔ قصور میرا بھی تھا..... لیکن بخدا اس قصور کی سزا میری بچی کو نہ دیں..... میری بچی..... میری دردہ بے موت مر جائے گی بہن..... اس صدمے سے مر جائے گی۔“

ساحرہ کے چہرے پر ایک پاکیزہ سا وقار تھا۔ وہ ٹھہرے ہوئے لہجے میں بولی میں دردہ

کو بے موت مرنے نہیں دوں گی اس لیے کہ وہ اب میری بیٹی ہے.....

ملک صاحب نے چہرہ اٹھایا بے یقینی سے ساحرہ کو دیکھا.....

ساحرہ مسکرا دی..... سرشات میں ہلاتے ہوئے مشفق لہجے میں بولی ”ملک صاحب..... میں اپنے گھر میں شاد آباد ہوں..... احمد صاحب جیسا شوہر یا نامیری خوش بختی ہے لیکن میری شادی ٹوٹنے اور ہونے کے درمیان جو عرصہ میں نے گزارا تھا اپنی ماں کو بے موت مرتے دیکھا تھا۔ باپ کی کمر ٹوٹتے دیکھی تھی اس کی غلش اب تک میرے ذہن میں تھی..... اس غلش کو مٹانے کے لیے میں نے جینز کے خلاف آواز اٹھائی..... کئی گھر میری کوشش اور تگ و دو سے آباد ہوئے ہیں۔“

ہاں ملک صاحب ”عابدہ نے تائید کی“ ان کے اس سوشل ورک میں میں بھی شریک ہوں..... ان کا مشن ہی بے جینز کے شادیاں کروانا ہے..... وہ تو..... اتفاق ہی سے انہیں اس دن پتہ چل گیا کہ آپ وہی تسلیم احمد ہیں جنہوں نے شادی سے ایک دن پہلے سکوڑکی فرمائش کر دی تھی اور یہ نہ ملنے پر شادی توڑ دی تھی۔ ساحرہ نے آپ کو سبق سکھانے کے لیے یہ سب کچھ کیا تھا۔ ورنہ ساحرہ اور موٹر گاڑی لانے کی فرمائش کرے.....“

ملک صاحب کا سر ندامت سے جھک گیا، ان کی آنکھیں نم ہو گئیں..... اظہار تشکر کے لیے بھی منہ سے ایک لفظ نہ نکلا زبان گنگ ہو گئی تھی۔

ساحرہ نے مسکراتے ہوئے کہا ”میں نے اپنے دل کی غلش مٹائی ہے ایک رات جو آپ

نے کاٹی ہے۔ اس کا مجھے اندازہ اور احساس ہے..... اب جائے بھائی صاحب..... کل

بارات ہے..... میں اپنی بہو کو سر آنکھوں پر بٹھا کر لاؤں گی..... بہن کی کوئی چیز اس کے ساتھ نہیں آئے گی اگر آپ نے کچھ بنایا ہے تو دوسرے بچوں کے لیے رہنے دیجئے گا.....“

ساحرہ بہن..... تسلیم احمد اٹھے اور ساحرہ کے قدموں میں گر جانا چاہا لیکن ساحرہ نے

انہیں روک دیا..... ملک صاحب نے بڑے عاجزانہ طریق سے ہاتھ باندھ دیے سر جھکا لیا اور

ندامت کے دو آنسو اُن کی آنکھوں سے اڑھک گئے۔

خدا کی لاٹھی

جب سے اس نے شبینہ غنی کو دیکھا تھا۔ تذبذب میں پڑی تھی۔ شبینہ کو خالی دیکھا ہی ہوتا تو شاید اس طرح تذبذب نہ ہوتا۔۔۔۔۔ لیکن راحت بیگم نے تو پارٹی میں اسے شبینہ غنی دکھاتے ہوئے کہا تھا ”دیکھی ہے یہ لڑکی۔۔۔۔۔ کتنی خوبصورت اور سمارٹ ہے۔ رنگت میرے اور سندور کی گندھی ہے۔ نین نقش کتنے کھیلے ہیں۔ اور ہے بھی لاکھوں پتی والدین کی اگلوٹی بیٹی۔ جمیز تو پتہ نہیں کب سے بن رہا ہے۔ سنا ہے۔ کوٹھی تیار ہو رہی ہے اس کی۔ گاڑی تو اب بھی اڑائے پھرتی ہے۔ بہت مال ملے گا۔۔۔۔۔ خوش قسمت ہوگا وہ لڑکا جو اسے بیاہنے آئے گا۔۔۔۔۔“

”ابھی کہیں رشتہ نہیں ہوا۔۔۔۔۔؟“ اس نے جس سے پوچھا۔

”نہیں۔۔۔۔۔ تلاش کر رہے ہیں اس کی امی تو جب بھی مجھ سے ملتی ہے یہی کہتی ہے۔ کوئی رشتہ ڈھونڈو شبینہ کے لیے۔۔۔۔۔ بس لڑکا ہینڈ سزم اور پڑھا لکھا ہو۔۔۔۔۔ پیسہ ہو نہ ہو۔ اللہ کا دیا ہمارے پاس بہت کچھ ہے اور ہمارے پاس جو کچھ ہے شبینہ ہی کا تو ہے۔۔۔۔۔“

”پھر تم نے تلاش کیا کوئی رشتہ۔۔۔۔۔“

راحت بیگم نے مسکرا کر معنی خیز نظروں سے اسے دیکھتے ہوئے کہا تھا ”رشتہ تو تھا لیکن افسوس کہ دیر ہو گئی۔۔۔۔۔؟“

”کیا مطلب؟“

”مطلب نہیں سمجھیں۔۔۔۔۔“

اس نے نفی میں سر ہلایا تھا۔ تو راحت بیگم نے سر اس کے کان کے قریب لاتے ہوئے ہوئے سے کہا تھا ”میرا مطلب تھا شاہدہ کہ اگر اپنے رضی کا رشتہ نہ ہو گیا ہوتا۔۔۔۔۔ تو۔۔۔۔۔“

”تو۔۔۔۔۔؟“

”ہائے ہائے۔۔۔۔۔ نہ ہو گیا ہوتا تو شبینہ کیا بُری تھی۔۔۔۔۔“

”تمہارا مطلب ہے میرے بیٹے کا اس لڑکی سے رشتہ کر داسکتی تھیں۔۔۔۔۔“

”کیوں نہیں۔ اپنا رضی لاکھوں میں ایک ہے۔ انتہائی شریف غور۔ ادبچالما گھبر و جوان۔ سی ایس ایس کر کے اب تو ماشاء اللہ اتنی اچھی نوکری پر بھی لگ گیا ہے۔۔۔۔۔“

وہ چپ ہو گئی

”اب تو۔۔۔۔۔ خیر۔۔۔۔۔“

”شادی کب کر رہی ہو رضی کی“

”ابھی۔۔۔۔۔ ابھی نہیں۔۔۔۔۔“

”مجھے اپنے اتنے لائق فائق بیٹے کے لیے وہی کنگے ملے تھے؟“

”ہاں۔۔۔۔۔ تو۔۔۔۔۔ وہ۔۔۔۔۔ وہ ہڑ بڑا گئی تھی۔ راحت بیگم کی باتوں نے اسے تذبذب

میں ڈال دیا تھا۔

شان کلب میں عید ملن پارٹی تھی راحت بیگم اس کلب کی ممبر تھی۔ اسی کلب میں اس کی ملاقات بیگم رابعہ غنی سے ہوئی تھی۔ غنی صاحب بڑے امیر کبیر آدمی تھے صاحب جامداد تھے اور شیشے کی بہت بڑی فیکٹری کے مالک تھے۔ رابعہ بڑی سوشل اور تیز طراوت تھی۔ اس کلب میں اپنی ہوشیاری اور دولت کی وجہ سے اسے اک منفرد مقام حاصل تھا۔۔۔۔۔ اپنی دولت کا اظہار کرنے کا بھی اسے سلیقہ آتا تھا۔ نت نئی ساڑھیاں اور نئے زینورات۔۔۔۔۔ پس کر آتی تھی۔ ڈائمنڈ کی انگوٹھیاں اور ٹاپس بھی نئے ہی ہوتے تھے۔۔۔۔۔ عورتیں اس

سے خاصی مرعوب تھیں۔

شبینہ نے انہی دنوں گزرجوائش کیا تھا۔ بڑی طرحدار لڑکی تھی۔ خوش خلقی کی تربیت اسے ماں نے دی تھی..... اسی لیے کلب کی عورتوں کی وہ منظور نظر تھی۔ اس کی ہم عمر لڑکیاں گواچھے اور متمول گھرانوں سے ہی تعلق رکھتی تھیں لیکن سب اس سے کسی نہ کسی طور دبئی تھیں..... یوں شبینہ کو بھی اپنے کچھ ہونے کا احساس تھا..... مرعوب ہونے والی شخصیت نہیں تھی۔

شبینہ شکل و صورت کی بھی اچھی تھی۔ بے حد سمارٹ بھی تھی۔ اپنے طبقے کی ماڈرن لڑکیوں کی ساری صفات اس میں تھیں۔ پس منظر بھی بڑا سنہرا روپلا تھا..... لیکن ابھی تک رشتہ کیں طے نہیں ہوا تھا..... اس کی خود اعتمادی جو غرور کی حدود کو چھوٹی تھی۔ یہی بات خارج ہو جاتی تھی۔ رابعہ اس کے لیے کسی ایسے لڑکے کی تلاش میں تھی جو اس کی دولت سے مرعوب ہو کر اس سے دبتا رہے..... اس کے سامنے سر نہ اٹھا سکے..... مرعوب و متاثر ہو کر جھکا رہے۔

ایسے لڑکے اسے غریب یا متوسط گھرانوں ہی میں مل سکتے تھے۔ جن کے پاس شرافت ہوتی ہے لیاقت ہوتی ہے۔ صرف دولت نہیں ہوتی..... دولت کی آسائشوں اور سہولتوں کو وہ جانتے ہیں لیکن اسے حاصل نہیں کر پاتے..... ایسے لڑکے آسانی سے نہ سہی پھر بھی ہاتھ آجاتے ہیں کچھ ایسے بھی ہوتے ہیں جو دولت کے سامنے جھکنے کو ان کا مسئلہ بنا لیتے ہیں ایسے لڑکے تو بے شک قابو میں نہیں آتے لیکن شادی کے ذریعے دولت حاصل کرنے کے آسان طریق کو آزمانے والے بھی بہت ہوتے ہیں۔

راحت بیگم کی رابعہ غنی سے ملاقات آہستہ آہستہ دوستی میں بدل گئی تھی۔

راحت شاہدہ کی دودھ کی رشتہ دار تھی۔ لیکن چند ماہ سے دونوں قریب رہ رہی تھیں۔

اس لیے میل ملاپ بڑھ گیا تھا۔ رضا کو نئی نوکری ملی تھی۔ رہائش کے لیے بنگلہ ملا تھا۔ یہ بنگلہ راحت کی کوٹھی سے قریب تھا۔ شاہدہ پہلے اندرون شہر اک چھوٹے سے مکان میں رہائش پذیر تھی۔ بیٹا بڑا افسر بن گیا تھا۔ گاڑی بنگلہ ملے تھے۔ اسے اب اندرون شہر تنگ گلیوں کے

تاریک مکان میں رہنے کی ضرورت نہ تھی۔ مکان بدلا۔ جگہ بدلی تو خیالات بھی بدلے مزاجوں کے تیور بھی بدل گئے۔ طرز رہائش بھی بدلا۔ گلی محلوں میں رہنے والوں کی اپنی ہی سوچ ہوتی ہے۔ اپنا ہی طرز زندگی ہوتا ہے۔ اس اختلاف کو مٹانا ہو تو اس کے لیے خاصا وقت درکار ہوتا ہے۔ لیکن شاہدہ اور اس کے تینوں بچوں نے نیا طرز زندگی اس طرح اپنا لیا تھا کہ وقت کی ضرورت ہی نہ پڑی تھی۔ اس کی جوان بیٹی رابعہ تو لگتا تھا اسی ماحول کی پروردہ ہے۔ یہی حال رضی اور چھوٹے بیٹے رضا کا تھا۔ کوئی انہیں دیکھ کر نہیں کہہ سکتا تھا کہ یہ لوگ تنگ و تاریک گلیوں کے ٹوٹے پھوٹے مکانوں کے باسی ہیں۔

رضی نے ایم اے کر کے ایک معمولی سی نوکری کر لی تھی۔ لیکن مستقبل کو درخشاں اور آسودہ بنانے کا عزم تھا۔ اس لیے مقابلے کے امتحان کی تیاری بھی کر رہا تھا..... انہی دنوں شاہدہ نے اس کی سنگنی اپنے ایسے ہی لوگوں میں کر دی تھی۔ رضی تو ابھی ان بندھنوں میں بندھنا نہیں چاہتا تھا لیکن ہر ماں کی طرح شاہدہ کو بھی بیٹے کے سہرے کے پھول دیکھنے کی تمنا تھی۔ ثنیدہ قبول صورت تھی ایف اے کر چکی تھی۔ باپ فوت ہو چکا تھا۔ دو چھوٹے بھائی زیر تعلیم تھے۔ گزربسر مشکل ہی سے ہو رہی تھی۔ شاہدہ کی سہیلی نے یہ رشتہ کر دیا تھا۔

”لڑکی بہت اچھی ہے۔ نہایت سلیقہ شعار اور خدمت گزار ہے تیرے گھر میں آگئی تو تیری ساری ذمہ داری سر لے لے گی دیکھ لینا کام کو ہاتھ نہیں لگانے دے گی..... بہت سلیبی ہوئی لڑکی ہے تجھے ایسی ہی لڑکی ہو بنا کر لانا چاہیے۔ غریب ہے دب کر بھی رہے گی۔ شوہر تیرا بے کار ہے جو ان کی بیٹی ہے چھوٹا بیٹا ہے ایسی ہو آگئی جو تیرے بیٹے کو اڑالے گی۔ تو کیا کرے گی تو.....“

”ہاں واقعی۔ مجھے ایسی لڑکی چاہیے جو ہمارے ساتھ مل جل کر رہے ہمارے بار باندھے..... ہمارا آسرا تو اب رضی ہی ہے۔ رضی کے ابا کی تھوڑی سی پنشن سے تو کام نہیں چلے گا۔“

”بس پھر اللہ کا نام لے کر بنالے اسے ہو..... فائدے میں رہے گی“

شاہدہ نے ثمنینہ کے لیے ہاں کہہ دی۔ ادویوں چھوٹی سی تقریب میں رضی اور ثمنینہ کی منگنی طے پاگئی۔

لیکن

اب

اب اس نے ثمنینہ عننی کو دیکھا تھا۔ جس کے لیے رشتے کی تلاش تھی جیسا رشتہ چاہیے تھا۔ اس کا رضی اس پر پورا اترتا تھا.....

لیکن

وہ

رضی کا رشتہ پہلے ہی طے کر چکی تھی ثمنینہ کی انگلی میں منگنی کی انگوٹھی پہنا چکی تھی اب کیا کرے وہ سمجھ نہ پا رہی تھی۔

”امی آپ کچھ پریشان ہیں..... اس دن رافیہ نے پوچھا..... تو اس نے ساری بات رافیہ کو بتاتے ہوئے کہا ”ثمنینہ کو دیکھا ہے نا..... کتنی خوبصورت ہے..... کوٹھی ملے گی جہیز میں..... گاڑی بھی..... اتنا بڑا جہیز ملے گا..... ذرا سوچ تو یہ رشتہ ہم کر لیں..... تو.....“

”لیکن امی..... بھائی جان کی منگنی تو ہو چکی ہے..... اب“

”اب کیا نہیں ہو سکتا..... بس جھجک ہی آتی ہے۔ لیکن میں یہ رشتہ چھوڑنے کی نہیں..... سوچ تو سہی..... بیٹھے بٹھائے اتنا کچھ مل جائے..... کوٹھی اپنی ہو جائے..... زندگی ہی بدل جائے.....“

”لیکن.....“

”لیکن دیکھ کیا..... مجھے صلاح دے تو..... توڑ دیں منگنی.....“

”آپ کی مرضی..... بھائی جان سے پوچھ لیں.....“

”اسے کیا پوچھنا..... اس کی شادی ہی کرنا ہے نا۔ جہاں میں چاہوں کر دوں۔

”پھر تذبذب کیسا..... اٹھالیں یہ قدم..... ویسے امی ثمنینہ ہے بہت پیاری پیاری.....“

”پیاری اور دولت مند بھی۔ ماں باپ کی اکلوتی بیٹی ہے جتنا دھن دولت بھی ہے

ماں باپ کے پاس اسی کا ہے“

رافیہ کی آنکھیں پھیل سی گئیں..... جھٹ سے بولی ”شادی یہاں کر لیں تو پھر سب کچھ ہمارا ہو جائے گا امی.....“

”اور کیا.....“

رافیہ کی آنکھیں چمک اٹھیں ”پھر تو یہ رشتہ ضرور کر لیں امی“

”لیکن ثمنینہ کا سوچتی ہوں تو.....“

”ایک فیصلہ کر لیں بس..... سوچنا چھوڑ دیں.....“

”جواب دے دوں۔ ثمنینہ سے منگنی توڑ دوں“

”ثمنینہ سے رشتہ کرنا ہے تو بالکل توڑ دیں“

شاہدہ کئی دنوں سے اپنے ضمیر سے لڑ رہی تھی۔ کوئی فیصلہ نہ کر پا رہی تھی۔ لیکن رافیہ

نے اسے اس صورت حال سے نکال لیا..... وہ رافیہ کا سہارا لے کر ہی اپنے ضمیر کو سلانے

میں کامیاب ہو سکی۔ پھر اس نے یہ منگنی توڑ ڈالی۔ بلاوجہ بلا تصور..... اک معصوم ادبے گناہ

لڑکی کے سنہرے رقبے پہلے خواب چکنا چور کر دیئے۔ اک بیوہ ماں کو بلا جواز اتنی بڑی سزا دے

ڈالی۔ اس کی تو دنیا ہی اندھیر ہو گئی..... منگنی توڑنے کی اطلاع پا کر تو وہ جیسے حواس

ہی کھو بیٹی۔ وہ تو پائی پائی جوڑ کر بیٹی کے جہیز کی تیاریاں کر رہی تھی..... رضی اب بڑا فخر

مان گیا تھا۔ اسے وہ اپنی بیٹی کا بلند نصیب تصور کر رہی تھی۔ کتنی خوش بھیں ماں بیٹی.....

لیکن

شاہدہ نے اپنی طمع کی خاطر ان کی خوشیوں کے منہ نچر لیے تھے۔

نہینہ کی امی کے حواس کچھ ٹھکانے آئے تو وہ بھاگ بھاگ شاہدہ کے پاس آئی۔
 ”یہ کیا ظلم کیا ہے بہن..... یتیم بچی کو اس طرح کیوں دھتکارا ہے۔ کیا تصور ہوا ہم سے
 کیا غلطی کی بہن نے کچھ تو بتاؤ..... کچھ تو کہو.....“

وہ گڑگڑا کر شاہدہ سے پوچھ رہی تھی..... آنسو تسلسل سے اس کی آنکھوں سے بہہ
 رہے تھے۔ شاہدہ کا من چور تھا۔ اس سے نگاہ ملا کر بات نہ کر سکتی تھی۔ رونے دھونے
 اور گڑگڑانے سے ضمیر کی زخم خوردہ تھی۔ لیکن وہ اپنے فیصلے پر قائم تھی۔

اس کی خاموشی پر نہینہ کی امی کا دل جل رہا تھا۔

”اتنا ظلم نہ کرو..... یتیم بچی اور بیوہ ماں کی آہیں.....“

”اب بس بھی کرو.....“ شاہدہ کو غصہ آگیا بڑے تلخ لہجے میں بولی ”لوگ تو نکاح تک
 توڑ دیتے ہیں یہ تو معمولی سی منگنی تھی۔ تقدیر میں یہ جوڑ نہیں تھا۔ بس..... اپنے دل کو یہی
 سمجھا لو.....“

”دل کو کیسے سمجھا لو.....“

”میں نہیں جانتی..... بس یہ رشتہ ختم ہے.....“

”تمہارے سینے میں اک ماں کا دل نہیں ہے..... تم بھی اک جوان بیٹی کی ماں ہو۔ دل
 پر ہاتھ رکھ کر.....“

”بس بس..... زیادہ باتوں کی ضرورت نہیں میری بیٹی کی بات مت کرو۔“

”ایسا تمہارے ساتھ بھی ہو سکتا ہے..... خدا کی لالھی بے آواز ہے..... بہن..... ایسا
 تمہارے ساتھ بھی ہو سکتا ہے۔“

وہ جھنجھلا کر بولی ”ایسا نہیں ہو سکتا۔ میری بیٹی ماشاء اللہ خوبصورت ہے۔ کیا کی ہے
 اس میں۔ تعلیم یافتہ ہے سمارٹ ہے اور ایک بہت بڑے افسر کی بہن ہے سمجھیں.....“
 ”کوئی بڑی آسامی دیکھ لی ہے تم نے شاید“

”ہاں دیکھ لی ہے..... پھر.....“

”پھر میں کیا کہہ سکتی ہوں۔ جیہا کر رہی ہو دیا پاؤ گی“

”ہونہہ.....“ شاہدہ نے اسے بڑے غرور سے دھتکار دیا۔ وہ روتی دھوتی آہیں

بھرتی ناکام و نامراد لوٹ گئی۔

منگنی ٹوٹنے کا رعبی کو پتہ چلا تو حیران ہو کر ماں سے پوچھا ”کیوں امی..... ایسا
 کیوں ہوا.....“

اور شاہدہ نے بیٹے کی بحث و تکرار سے بچنے کے لیے جلدی سے کہہ دیا..... ”میں کیا

جانوں۔ کیوں توڑ دی انہوں نے منگنی.....“

”انہوں نے توڑ دی.....“

”ہاں! لیکن تو فکر نہ کر بیٹے میں ہفتہ کے اندر اندر ہی تیرے لیے ایسی لڑکی ڈھونڈ
 لاؤں گی کہ دنیا دیکھے گی“

شاہدہ نے اسی دن راحت سے کہہ دیا کہ رضی کے لیے نہینہ کا رشتہ چاہتی ہے۔

”اور وہ منگنی.....“ راحت بیگم نے پوچھا۔

”ٹوٹ گئی“ شاہدہ ہنس کر بولی۔

”خود بخود.....“

”یہی سمجھو.....“

چلو اچھا ہوا۔ اب ہم اپنے رضی کی دھوم دھام سے شادی کریں گے۔ فکر نہ کرو۔
 یہ رشتہ طے ہی سمجھو.....

”کب لے چلو گی ہمیں ان کے ہاں.....“

”میں پہلے رابعہ سے بات کر لوں.....“

”ٹھیک ہے۔ مجھے اطلاع کر دینا.....“

”اچھا.....“

راحت نے اسی شام رابعہ سے بات کی۔ رابعہ نے رضی کے متعلق اس سے پوری تفصیل سے پوچھا ہر طرح سے یہ رشتہ شبینہ کے لیے موزوں تھا۔ اس نے راحت سے کہہ دیا ”لڑکے والے جب چاہیں آجائیں ہم چشم براہ ہوں گے۔“

راحت شاہدہ اور رانیہ کو لے کر اگلے ہی دن ان کی شاندار رہائش گاہ پر جا پہنچی۔ چار کینال کے وسیع و عریض رقبے پر پھیلی یہ شاندار کوٹھی آراستہ و پیراستہ تھی۔ امارت مند سے بول رہی۔ شاہدہ اور رانیہ کی تو آنکھیں جیسے کھلی کی کھلی رہ گئی تھیں۔ یہ لوگ تو ان کے تصور کی حد سے بھی آگے بڑھے ہوئے تھے۔ ماں بیٹی ایک دوسری کو آنکھوں ہی آنکھوں میں خوش کن اشارے کر رہی تھیں۔

رابعہ غنی نے ان کی بڑی آؤ بھگت کی۔ بچھ بچھ گئی۔

رشتے کی بات چلی۔ رابعہ ساری تفصیل راحت سے جان چکی تھی پھر بھی اپنی تسلی کے

لیے شاہدہ سے سب کچھ پوچھا۔

شاہدہ ہنس کر بولی ”ہن سچی بات۔ کہ ہم لوگ آپ کے لائق نہیں۔ سفید پوشی کا بھرم

ہی ہے ہاں ایک لائق شریف اور پیارا سا بیٹا ہی ہے.....“

رابعہ نے ہنس کر جواب دیا ”بس ہمیں بھی پیارا سا بیٹا ہی چاہیے۔ اللہ کا دیا سب

کچھ ہے ہمارے پاس صرف بیٹے ہی کی کمی ہے.....“

”اور یہ بیٹا.....“ راحت نے مسکرا کر کہا ہیرا ہے ہیرا۔ لائق نیک میرت اور خوبصورت۔

بہت بڑا افسر ہے۔

”افسری کو چھوڑ دو بہن..... اتنی تنخواہ سے تو ہماری بیٹی کا خرچ بھی نہیں چلے گاؤہ

مسکرا کر بولی۔

”تو..... شاہدہ گھبرا کر بولی

”ہم اپنے بیٹے ہی کے تو منتظر ہیں.....“ رابعہ نے مسکرا کر کہا ”پڑھا لکھا لڑکا چاہیے۔ پیسے

کی کمی نہیں۔ اپنا تو بیٹا ہے نہیں داماد کو بھی بیٹا ہی بننا ہوگا۔“

”بالکل..... بالکل.....“ شاہدہ نے کہا۔

ہمارے بیٹے کو نوکری کی ضرورت نہیں ہوگی۔ وہ بولی ”ہمارا اسارا کاروبار وہی تو سنبھالے گا.....“

شاہدہ نے اطمینان کی گہری سانس لے کر رانیہ کو دیکھا جو شبینہ کا ہاتھ اپنے ہاتھ میں

لیے بیٹھی تھی شاندار سی چائے پینے کے بعد راحت شاہدہ اور رانیہ گھر جانے کے لیے اٹھیں۔

شاہدہ نے انکساری سے پوچھا ”ہم پھر کب آئیں“

رابعہ مسکرائی..... رشتہ تو اسے پسند آ ہی گیا تھا تکلفانہ کارروائی کرنا تھی اس لیے بولی

”بیٹی کا معاملہ بڑا نازک ہوتا ہے سوچ کر جواب دیں گے“

”آنٹی جواب ہاں میں ہوگا“ رانیہ نے مسکرا کر کہا۔

”قسمت ہوئی تو ضرور ہوگا بیٹی“ رابعہ نے اسے پیار سے دیکھا۔

”آپ جہاں سے چاہیں ہمارے بیٹے کے متعلق پوچھ گچھ کر سکتی ہیں“ شاہدہ نے کہا۔

”انشاء اللہ میرا ہیرے کی طرح ہی چمکے گا.....“

”خدا کرے“ اس نے کہا۔

شاہدہ اور رانیہ حسین توقعات لے کر گھر آئیں۔ دونوں بہت خوش تھیں۔ شبینہ اور اس

کے خوبصورت اور سب سے سجائے گھر کی تعریفیں کرتے نہ تھک رہی تھیں ان کی بے اندازہ

دولت کا تو انہیں اندازہ نہیں تھا۔ پھر بھی مرعوب تو تھیں ساری باتیں رضی اور آبا کے

گوش گزار کر رہی تھیں۔

”یہ رشتہ ہو گیا تو عیش ہو جائے گی ہماری“ شاہدہ بولی۔

”لاٹری نکل آئے گی لاٹری.....“ رانیہ نے کہا۔

”لاکھوں کا کاروبار ہے۔ وہ رضی کے سپرد کر دیں گے۔ ایک ہی تو بیٹی ہے ان کی“

شاہدہ بولی۔

”تو کیا میں نوکری چھوڑ دوں گا....“ رضی نے حیرت سے انہیں دیکھا

”اے نوکری کیا ہے رضی“ شاہدہ سر ہلاتے ہوئے بولی۔ لاکھوں کی آمدن۔ ہے ان کی..... تجھے کہاں نوکری کرنے دیں گے۔ تو ہی تو ان کا سہارا ہوگا۔ سارا کاروبار تجھے ہی تو سنبھالنا ہوگا۔ بھول جائے گا اس نوکری کو.....“

ماں بیٹی مرعوب و مسحور تھیں۔ انہوں نے رضی کو بھی قائل کر لیا اور بیکار اور بیمار آبا تو کسی گنتی میں تھے ہی نہیں۔ ہاتھ آتی دولت کو چھوڑنے کے حق میں کون آواز اٹھا سکتا ہے

بھلا.....

اگلے ہی ہفتے بات پکی ہو گئی۔ رابعہ اور رضی صاحب کو یہ رشتہ پسند تھا۔ شبینہ اور رضی کو بھی ایک دوسرے سے متعارف کروا دیا گیا امیر اور ماڈرن لوگ تھے۔ لڑکی لڑکے کو ملنے کی آپس میں اجازت دے دی گئی۔ شبینہ کو رضی پسند آیا تھا اور رضی تو شبینہ کو دیکھ کر دل و جان سے فریفتہ ہو گیا تھا۔ کسی لڑکی سے یوں ملنے کا اس کا پہلا اتفاق تھا۔ اور لڑکی بھی ایسی۔

..... خوش گذار خوش اطوار..... خوش ذوق..... خوش پوش..... اس کے سنگ

جینا تو کیا مرنا بھی حسین تھا.....

سنگینی اتنی دھوم سے ہوئی کہ رضی یا شاہدہ نے اتنی دھوم سے شادی کا بھی تصور نہ کیا۔ اس سنگینی پر شاہدہ اور اس کے گھر والوں کو اتنا کچھ ملا کہ وہ خوشی سے بہک بہک گئیں جوڑے زیور مٹھائیاں کچھ شمار ہی نہ تھا اتنی عزت افزائی ہوئی تھی خوشی سے بہکتا تھا.....

تین ماہ بعد شادی ہونا قرار پائی۔

تین ماہ تیاری کے لیے درکار تھے اس عرصے میں شبینہ اور رضی ملنے جلنے میں آزاد تھے۔ رضی تقریباً روز ہی ان کے ہاں جاتا۔ شبینہ کی کشش کھینچ لاتی دونوں کبھی بسی ڈرائیو پر نکل جاتے۔ کبھی کسی ریستورنٹ میں چائے پیتے۔ کبھی کسی ہوٹل میں کھانا کھاتے۔ دونوں بہت خوش تھے۔ شادی بھی بے حد دھوم دھام سے ہوئی۔

شبینہ ہیرے موتی اور زیورات سے لدی بھاری عروس جھوٹے میں سچی رضی کے جملہ عروسی میں آگئی۔ اس کا سارا جینز اس نئی کوٹھی میں سیٹ کیا گیا تھا جو اسے شادی پر والدین کی طرف سے بطور خاص دی گئی تھی۔ اس جنگے میں اس کے ساتھ صرف ضرورت کی چند چیزیں بھیجی گئی تھیں کیونکہ اگلے دن ولیمہ تھا اور اس کے بعد دونوں کو ہمیں مون کے لیے یورپ چلے جانا تھا۔

شاہدہ اور رافیہ کا تو خوشی سے زمین پر پاؤں نہیں پڑ رہا تھا۔ شبینہ کی صورت میں دولت کی گٹھڑی ان کے ہاں آگئی تھی..... یہ ان کے لیے خوش سختی کا نشان بن کر آئی تھی اس لیے بھی کہ شادی کے دن مسز ناظم نے رافیہ کو دیکھا تھا اور اپنے بیٹے راحیل کے لیے جو امریکہ ٹریننگ کے لیے گیا ہوا تھا پسند کر لیا تھا..... مسز ناظم نے ویسے ولے دن ہی شاہدہ پر اپنی مرضی واضح کر دی تھی۔ اور اس رشتے کی خواہش بڑی چاہت سے کی تھی۔

رضی اور شبینہ یورپ کی رنگین دھین فضاؤں میں خوشیاں لوٹ رہے تھے۔ کہ پیچھے رافیہ کی سنگینی راحیل سے کر دی گئی اور ابا خاموشی سے ہی ایک دن بیٹے اور بیٹی کی خوشگوار زندگی کا تصور اور خوشی سینے میں چھپا کر ہمیشہ ہمیشہ کے لیے چلے گئے۔

شاہدہ اور بچوں کے لیے آبا کی جدائی کا صدمہ بہت بڑا تھا۔ لیکن انہیں خوشیاں بھی بے حساب ملی تھیں اس لیے دل سنبھالا..... رابعہ اور رضی تعزیت کے لیے آئے تو کچھ پریشان تھے۔ مبادا ان کی بیٹی کو اہل خانہ سبز قدم قرار دے دیں۔

لیکن

دھن والوں کو کبھی کوئی ایسے کہہ سکتا ہے رابعہ نے اپنے خدشے کا اظہار کیا تو شاید نے اٹا بڑا منایا " قسمت کا لکھا تھا یہ سب۔ پھر ہم کوئی جاہل لوگ ہیں جو ایسا کہیں گے ہماری بہو تو کشمی ہے خوش بختی کی علامت بن کر آئی ہے۔ رافیہ کا رشتہ اتنی اچھی جگہ ہوا ہے کیا یہ کوئی کم بات ہے رابعہ اور غنی نے دل ہی دل میں خدا کا شکر ادا کیا۔

رضی اور شبینہ تین ماہ گھوم پھر کر واپس آئے تو بے حد خوش تھے گو رضی کو آبا کی موت کا دکھ ہوا تھا لیکن یہ دکھ ایسا نہیں تھا کہ سینوں خوشیوں کو اپنی پیٹ میں لیے رکھے ردھو کر سب نے دل کی بھڑاس نکال لی پھر آبا کی باتوں کی بجائے سب دونوں سے ان کے خوشگوار سفر کی باتیں کرنے لگے..... ہر اس ملک کی باتیں تجسس اور شوق سے پوچھنے لگے جہاں وہاں وہ گئے اور پھڑپھڑے تھے۔

شبینہ سب کے لیے تحائف بھی لائی تھی خوبصورت چھوٹے موٹے تحائف پا کر سب شبینہ کی تعریفیں کرنے لگے اتنی اچھی بہو اور اتنی پیاری بھابی پا کر خوش تو ہونا ہی تھا۔ اگلے دن شبینہ اور رضی می ڈیڑی سے ملنے گئے تین چار دن وہیں رہے شبینہ کو خوش دیکھ کر ماں باپ کی خوشیوں کا ٹھکانہ نہیں تھا۔

پھر

کئی دن بڑے پُر امن بڑے پُر سکون اور خوشیوں سے بھرپور گزر گئے شبینہ اور رضی ایک دوسرے کی رفاقت سے سمور تھے۔ ایک دن بھی ایک دوسرے سے جدا نہ رہ سکتے تھے۔ جہاں جاتے تو اکٹھے جاتے۔ زندگی کا رومانی اور جذباتی دور تھا جب جذبات کے دھارے کچھ ٹھہراؤ میں آئے تو رضی نے اپنے مستقبل کا سوچا۔ شبینہ سے بات کی۔ ڈیڑی سے صلاح لی۔

"تم نوکری چھوڑ دو بیٹے..... ڈیڑی نے کہا۔ میرا کاروبار بہت وسیع ہے ابھی میں تمہارے ساتھ کام کر سکتا ہوں۔ تمہیں کاروبار کا تجربہ نہیں ہے میرے ساتھ رہ کر تم تجربہ حاصل

کر دو۔ یہ ایک طرح کی ٹریننگ بھی ہوگی۔ پھر جب تم سارا بار اٹھانے کے قابل ہو جاؤ گے تو میں ریشائر ہو جاؤں گا..... سمجھے....."

"لیکن ڈیڑی....."

"کیا؟"

"نوکری چھوڑ کر میں....."

"تم بے کار نہیں ہو گے کام کرو گے"

"میرا مطلب اپنے گھر والوں سے ہے۔ آبا کے فوت ہونے پر ان کی ذمہ داری میرے سر ہے"

"ادہ..... ہاں..... لیکن کوئی بات نہیں تم یہاں کام کر کے اپنے گھر والوں کو خرچہ دے سکتے ہو....."

"ہنگامہ بھی تو خالی کرنا پڑے گا....."

"ہاں ان کا ٹھکانہ....."

ڈیڑی کی بات پوری کرنے سے پہلے ہی شبینہ بولی "رضی..... تم کہتے تھے ناکہ تمہارا ایک پانچ مرلے کا مکان بھی ہے جس میں ہنگامے میں آنے سے پہلے تم رہا کرتے تھے....."

"ہاں..... وہ تو ہے....."

"تو سب اسی میں واپس جا کر رہ سکتے ہیں"

"لیکن تم....."

"میں..... میں اپنے گھر میں رہوں گی ہماری کوٹھی میں ڈیڑی نے آرام اور سہولت کی ہر چیز سیٹ کر دی ہے....."

رضی خاموش ہو گیا

بھئی اب یہ فیصلہ تم دونوں کر لو..... کہ کسے کہاں رہنا ہے....."

شبینہ رضی سے باتیں کرنے لگی۔ ڈیڑی اٹھ کر چلے گئے۔

نئی کوٹھی میں شفٹ انہیں ہونا ہی تھا..... ماں بہن اور چھوٹے بھائی کا مسئلہ تھا۔ شبینہ آزاد اور خود مختار رہنا چاہتی تھی ان لوگوں کو شہر والے مکان ہی میں رکھنے پر رضی کو روکنا کرنا اس کے بائیں ہاتھ کا کھیل تھا۔ پھر رضی ضد بھی کیسے کرتا۔ کوٹھی اور اس کی ہر چیز شبینہ ہی کی تو تھی۔

رضی نے نوکری چھوڑ دی۔ ماں کو شہر شفٹ ہونے کا اس نے نہیں بتایا۔ چند ماہ وہ بنگلہ اپنے پاس رکھ سکتا تھا وہ لوگ وہیں رہے۔ شبینہ اور رضی اپنی نئی اقامت گاہ میں آگئے۔ دن عید اور رات شب برات تھی ان کی۔

اس روز رضی نے ماں سے کہہ ہی دیا ”امی..... اب چند دنوں تک یہ بنگلہ خالی کرنا ہے“

ماں خوش تھی رافیہ اس سے بھی زیادہ خوش دونوں تو ہر روز انتظار کرتی تھیں کہ کب وہ لوگ بھی شبینہ اور رضی کے ساتھ نئی محل جیسی آراستہ کوٹھی میں آئیں۔ امی محبت سے بولیں ”چند دن کیا۔ آج ہی چھوڑ دیتے ہیں سامان ہے ہی کتنا ابھی میں اور رافیہ سمیٹ لیں گے۔

رضی نے حیرانگی سے انہیں دیکھا پھر ہولے سے بولا ”امی گھر کب سے بند پڑا ہے چند دنوں میں صفائی کروالیں پھر چلی جائیں“

”کون سا گھر“ ماں بیٹی کے منہ سے نکلا۔

”شہر والا..... اپنا گھر.....“ رضی نے آہستگی سے کہا تو ماں بیٹی جیسے پتھر اگئیں۔

بہنیں دہاں جانا ہے کئی لمحوں کے توقف کے بعد شاہدہ بولیں۔

”ہاں امی..... شکر ہے وہ ٹھکانہ تھا..... بیچا نہیں ورنہ دھواری ہو جاتی“

”ہم آپ کے ساتھ نہیں رہیں گے کیا؟“ رافیہ نے جلدی سے گھبرا کر پوچھا۔

رضی نے نفی میں سر ہلاتے ہوئے کہا..... ”وہ گھر شبینہ کا ہے رافیہ.....“

”ادہ.....“

”ہاں“

شاہدہ کو تو سانپ ہی سونگھ گیا..... کچھ بول ہی نہ پائی..... رافیہ ہی نے کہا ”بھابی ہمیں اپنے ساتھ نہیں رکھیں گی“

رضی نے صرف یہی کہا تھا ”وہ اس کا گھر ہے تم لوگ اپنے گھر میں رہو گے“

”اور..... اور کھائیں گے کہاں سے.....“

”میں خرچہ دیتا رہوں گا.....“

رافیہ چپ ہو گئی

پھر

چند دنوں بعد شاہدہ رافیہ اور بیٹے رضا کو لے کر اپنے پرانے ٹھکانے پر لوٹ آئی جہاں برسوں رہی تھی۔ لیکن اب ادران حالات میں یہاں رہنا اس سے زیادہ رافیہ اور رضا کے لیے مشکل تھا اب انہیں گلی سڑی گلیوں کے اس پرانے مکان میں رہتے ہوئے بے طرح گھٹن محسوس ہوتی تھی۔

لیکن کرتے بھی کیا مجبوری تھی۔

شروع شروع میں رضی اور شبینہ ہر ہفتے باقاعدگی سے احوال پرسی کو آتے رہے..... لیکن شبینہ ان گلیوں اور ایسے مکان سے کوئی رابطہ قائم نہ کر سکی..... آنا جانا آہستہ آہستہ کم ہوتا گیا.....

شاہدہ سخت پریشان رہنے لگی تھی اسے اپنے سے زیادہ رافیہ کی فکر تھی جس کی سنگینی وہ بہت ادنیٰ گھرانے میں کر چکی تھی۔ اور اسی سال کے آخر میں شادی بھی کرنا تھی شادی کے سلسلہ میں اس نے کوئی خاص تیاری ابھی شروع نہیں کی تھی اس کے تو خواب

ہی ادھر رہ گئے تھے شبینہ کی بے اندازہ دولت پر انحصار کر کے ہی وہ مطمئن اور بے غم تھی۔

لیکن اب؟

ڈر کے مارے تو وہ مسز ناظم کو گھر کی تبدیلی سے بھی آگاہ نہ کر سکی تھی۔

لیکن

مسز ناظم نے ان کا پتہ شبینہ سے لے لیا۔ اس کا بیٹا آنے والا تھا اس لیے شادی کے

لیے شاہدہ سے مشورہ کرنا تھا.....

وہ شاہدہ کے اس گھر میں آ تو گئی

لیکن

اکھڑی اکھڑی..... اس کے وہم و گمان میں بھی نہ تھا کہ شاہدہ کی حالت ہوگی شاہدہ

بیچارگی سے رودی..... بہو کی بے بسی کا زخم کھائے تھی..... بے چارگی چھائی تھی۔ رونے کے سوا اور کیا کرتی.....

لیکن مسز ناظم پر اس کے آنسوؤں کا کیا اثر ہوتا۔ اتنی امیر کبیر عورت اور امریکہ سے

ٹرننگ پا کر آیا ہوا بیٹا!!

وہ ان اندھی اندھیری گلیوں سے اپنے بیٹے کا بندھن کیسے باندھ سکتی تھی۔ وہ اپنے

بیٹے کو احساس کمتری میں کیوں مبتلا کرتی..... جبکہ اس کے دوست اور کزن ابھی اچھی جگہوں

پر بیاہے ہوئے تھے۔

وہ ایسا گئی

کہ.....

پھر لوٹ کر واپس نہ آئی

شاہدہ کو راحیل کے آنے کا پتہ چل گیا تھا۔ وہ چاہتی تھی کہ کسی طرح رافیہ کی شادی

ہو جائے اس نے رضی سے کہنا چاہا لیکن وہ اگلے دن بزنس ٹرپ پر ملک سے باہر جا رہا تھا۔

”واپسی پر ہی دیکھوں گا“ اس نے سرسری سا جواب دیا۔ دوسرے دن وہ سفر پر روانہ ہو گیا۔

شاہدہ شبینہ کے پاس آئی تھی..... ہنٹ کی تھی ”رافیہ کو اپنے پاس رکھ لو شادی ہمیں

کر دو..... تم ہی نے اس کی شادی کرنا ہے..... تمہارے پاس پیسے کی تو کمی نہیں..... میل

یہ بار بانٹ لو.....“

شبینہ نے سر دھری اختیار کرتے ہوئے کہا تھا ”اس کی شادی کا سارا ذمہ میں کیسے

اٹھا سکتی ہوں..... جو کچھ بن پڑے گا دے دوں گی..... باقی رہی یہاں لا کر رکھنے والی بات

..... تو اب اس کا فائدہ..... مسز ناظم تو اصلیت جان چکی اور.....“

”اور..... کیا؟“

”وہ یہ رشتہ اب نہیں کرے گی.....“

”کیا.....؟“

اس نے نمی سے کہہ دیا ہے..... کہ وہ یہ رشتہ ہرگز نہیں کریں گی“

شاہدہ سر و دونوں ہاتھوں میں تھام کر رہ گئی..... رافیہ کی منگنی ٹوٹ گئی تھی..... اور

وہ اک بے بس ماں بن کر سوچ رہی تھی کہ اب کیا ہوگا؟

اس کی آنکھوں میں ٹہینہ کی بے بسی اور بیوہ ماں کی شبیہ لہرانے لگی اور اس کی آنسوؤں

زندگی آواز کانوں میں اترنے لگی.....

ایسا تمہارے ساتھ بھی ہو سکتا ہے بہن..... خدا کی لائٹھی بے آواز ہے۔ ایسا تمہارے

ساتھ بھی ہو سکتا ہے۔

واقعی

خدا کی لائٹھی بے آواز ہے

ایسا

اس کے ساتھ بھی ہو گیا تھا.....

فصل

پختہ اینٹوں والی گلی اتنی کشادہ تو تھی کہ گاڑی اندر جاسکے۔ بلکہ گاڑی تو اس لمبی گلی میں بھی جاسکتی تھی جس میں رعنا کا گھر تھا..... لیکن آج کوئی شادی تھی۔ گلی میں کافی رش تھا۔ سیلی سیلی ناکمل وردیوں والے بینڈ باجے والے ادھر ادھر گھوم رہے تھے۔ دو تین ریڑھیوں والے کھڑے تھے۔ بچے ان ریڑھیوں سے کھانے پینے کی چیزیں خرید کر کھاپی رہے تھے غبار والابھی کھڑا تھا اور بچے کیسی غبار سے خرید کر اڑاتے پھر رہے تھے۔ کھانا کھایا جا چکا تھا شاید..... اسی لیے تو باراتی بھی آ جا رہے تھے..... باہر سڑک پر ہی بس کھڑی تھی..... دودھڑی مٹھائی اور سبزی گوشت۔ سے لے کر کپڑے جو تے اور جنرل مرچنٹ کی بہت ساری دکانیں تھیں۔ درزی نانی بھی تھے اور ڈاکٹر اور کیسٹ بھی۔ خاصہ بھرا ہوا بازار تھا..... سڑک تو خاصی تھی لیکن دکانوں کے سامنے تھڑوں پر بھی خرید و فروخت کے سلسلے تھے..... پھیری والے بھی یہاں جمع لگائے بیٹھے تھے اور چھوٹی موٹی سستی سستی چیزوں کے ڈھیر لگائے بھی بیچنے والے بیٹھے تھے۔ خاصی گاہکی تھی۔ غریب لوگ جو دکانوں میں جانے کی ہمت اور استطاعت نہ رکھتے تھے انہیں انہی ڈھیریوں سے ضرورت کی ہر چیز سستے داموں مل جاتی تھی۔ بازار میں کوئی کوئی حصہ تو بہت ہی تنگ تھا۔ یہاں پرانی عمارتیں ڈھا کر نئی دکانیں بن رہی تھیں۔ اینٹ روڑہ پتھر سینٹ سب کچھ سڑک کے کنارے ہی پڑا تھا جو پھیلتے پھیلتے ادھی سڑک کو گھیر چکا تھا..... سڑک کے کنارے جا بجا گندگی کے ڈھیر بھی تھے۔ گلیوں سے کوڑا کرکٹ سیٹ کر انہیں ڈھیروں پر ڈال دیا جاتا تھا..... جو کئی کئی دن پڑا لگتا مڑا رہتا..... پھر کہیں کیٹی کا ٹرک اٹھانے آتا..... تب تک

دوسرا ڈھیر بننا شروع ہو جاتا..... شہر کا یہ پرانا علاقہ تھا۔ صرف غریبوں ہی کا گھر نہیں تھا خاصے امیر لوگ بھی یہاں رہتے تھے۔ لیکن اس طرز رہائش کے عادی ہو چکے تھے۔ اپنے آبائی مکان چھوڑ کر شہر کی اضافی خوبصورت اور صاف ستھری بستیوں میں جا کر بسنے کے حامی بہت کم تھے۔

جازی نے سڑک پر گلی کے سرے پر گاڑی روک کر قدرے پریشان ہو کر برابر کی سیٹ پر بیٹھی اپنی پیاری ماما کی طرف دیکھا جو اپنے کی پھنگ پر اپنا ننھا سار دمال رکھے بڑے بڑے گاگڑے پیچھے سے اپنی آنکھوں میں طنز کی سلگتی چنگاریوں کو چھپتی ہوئی مسکراہٹ میں پیٹ کر جازی کی طرف دیکھ رہی تھیں۔

”آج کوئی شادی ہے ماما۔ گلی میں رش ہے ورنہ گاڑی تو اندر تک جاسکتی ہے“ جازی نے جلدی سے کہا۔

”ہوں“ ماما نے منہ کھولے بغیر آواز نکالی۔

”اب تو گاڑی یہیں سڑک کے کنارے کھڑی کرنا پڑے گی“ وہ ادھر ادھر دیکھتے ہوئے بولا۔

”روک لو..... تمہارے لیے یہ ایک دن کا مسئلہ تو نہیں ہوگا۔ آئے دن ایسی ہی صورتحال سے دوچار ہونا پڑے گا“

ماما کے دھیمے لہجے میں چہین اور تلخی تھی۔ جازی کو ابھی نہیں لگی..... ماں کو دکھی نگاہوں سے دیکھتے ہوئے بولا ”ماما..... جب آپ میری ضد کے سامنے ہتھیار ڈال ہی چکی ہیں تو پھر اس طنز سے.....“

”جازی..... ٹھیک سے میں نے مجبوراً تمہاری ضد مان لی ہے اس لیے کہ تم میرے ایک ہی ایک بیٹے ہو..... میری اس کمزوری کا تم نے بھی بھرپور فائدہ اٹھایا ہے میں نے تمہاری بات مان لی ہے۔ لیکن تم یہ کہو کہ میں ان گلیوں محلوں کے ماحول کو ذہنی طور پر قبول کر لوں

گی اول ہوں۔ کبھی نہیں..... یہ لڑکی جسے تم اپنی بیوی بنانے جا رہے ہو۔ تمہاری بیوی تو ہوگی لیکن میں اسے ہو تسلیم نہیں کروں گی.....“
”ما.....“

”یہ فیصلہ ہو چکا ہے۔ تم اپنی بیوی کو مجھ سے الگ رکھو گے..... اور مجھے کبھی اس گندے محلے کی غریب لڑکی سے ملنے پر مجبور نہیں کرو گے“
”ما پلنر..... جب آپ یہاں آہی گئی ہیں تو یہ زہر آلود باتیں تو نہ کریں..... آپ میرے لیے رعنا کو مانگنے آئی ہیں“

مانے ناگواری سے جازمی کو دیکھا جازمی گاڑی پارک کرنے کے لیے جگہ ڈھونڈنے کو ادھر ادھر تنگا ہیں دوڑانے لگا۔

ما کا جی دب رہا تھا ایسی گندی مندی گلیوں میں بیٹے کی رفیقہ حیات کے لیے آنا انہیں اچھا نہیں لگ رہا تھا۔ قہر و دیش بر جان درویش۔ جبر و تہوہر ہی تھیں۔ لیکن جازمی ان باتوں کو نظر انداز کیے جا رہا تھا۔

مانے یہ ساری باتیں اسے سمجھانے کی بہت کوشش کی تھی طبقاتی فرق کو مٹانے کا یہ نہیں جاسکتا۔ یہ جازمی کی بھول ہوگی۔ اسے بعد میں پچھتا نا پڑے گا۔ عشق کا بھوت ابھی تو و ماخ پر سوار ہے جو کچھ سمجھ نہیں پاتا لیکن بہت جلد یہ فرق اس کی زندگی پر اثر انداز ہونے لگے گا وہ صرف رعنا کو اس محلے سے بیاہ کر نہیں لے جائے گا۔ اپنے مستقبل کو ان تنگ اور گندی گلیوں سے وابستہ کر لے گا..... یہ اس کے سسرال کا محلہ ہوگا۔ اس کے بچوں کا نھیال ہوگا۔ وہ اپنے اور اپنے بچوں کے وجود کا ناٹھ ان گلیوں سے منقطع نہیں کر سکے گا۔..... اس کے بچے اس کی بیوی طبقاتی فرق سے پیدا ہونے والی کش مکش سے کبھی نکل نہ پائیں گے۔ یہ شادی اس کے لیے سکون کے بجائے بے سکونی کی علامت بن جائے گی۔

مانے اپنی ساری ذہنی صلاحیتیں کھنگال ڈالی تھیں پیار سے سمجھا یا تھا رعنا سے

کہا تھا۔ سختی سے طبقاتی فرق کو سمجھانے کی کوشش کی تھی۔

لیکن

جازمی نے یا تو سنا ہی نہ تھا اگر سنا تو تو اہمیت نہ دی تھی۔ رعنا اس کا پیار تھی۔ اس پیار کو وہ چھوڑ نہیں سکتا تھا۔..... اسے اس نے پانا تھا۔ ہر حال میں پانا تھا۔ اس نے خواہش کی تھی جو مذہب کی ساری صلاحیتوں سے نکر اگئی تھی۔ اور ما کو نہ چاہتے ہوئے بھی اس کی ضد کے سامنے ہتھیار ڈالنا پڑے تھے۔ گو یہ ہتھیار غیر مشروط طور پر نہیں ڈالے گئے تھے۔ مانے اپنی طرف سے بہت سی پابندیاں لگائی تھیں۔ بڑی حدیں بنائی تھیں بڑی مکیر کی پیروی تھیں.....

جازمی نے سب باتیں منظور کر لی تھیں..... اسے صرف حال سے واسطہ تھا مستقبل میں جو ہونا تھا وہ اس کی پلاننگ ابھی سے نہیں کرنا چاہتا تھا..... اسے قوی امید تھی کہ آج جو بات ما مجبور ہو کر مان رہی ہیں کل خوشی سے اپنائیں گی۔ رعنا خوبصورت ہونے کے علاوہ خوب سیرت بھی تو تھی..... خوبصورتی اور خوب سیرتی مل جائیں تو کون سی مشکل حل نہیں ہو سکتی۔

وہ اسی اُمید پر ماک کی ہر شرط مان گیا تھا..... اور آج وہ ماکو رعنا کے گھر لے کر آیا تھا۔ مارشٹہ لینے اور شادی کی تاریخ پکی کرنے آئی تھیں.....

جازمی گاڑی پارک کرنے کے لیے جگہ تلاش کر رہا تھا۔ لیکن گلی کی طرح سڑک پر بھی بہت رش تھا..... سڑک کے کنارے جہاں کوڑے کے ڈھیر نہیں تھے۔ وہاں بس کھڑی تھی۔ شاید باراتی اس بس میں آئے تھے۔ ریڑھیوں اور دوکانوں کے آگے بڑھے تختوں کی وجہ سے گاڑی کہیں بھی کھڑی کرنا مشکل تھا..... جازمی جگہ دیکھ ہی رہا تھا کہ گلی میں رش اور بڑھ گیا۔ مردوں عورتوں اور بچوں سے گلی بھر گئی۔ لوگ بس کی طرف بڑھنے لگے..... شاید واپسی ہو رہی تھی۔ جازمی نے پریشان ہو کر چورسی نظروں سے ماکو دیکھا۔

ما بولیں ”اب کیا خیال ہے“

”مما شاید بارات واپس جا رہی ہے۔ ابھی ہی بس بھر جائے گی....“

”تو پھر“

”بس بیٹے گی تو میں گاڑی ہمیں کھڑی کر لوں گا۔“

”بہتر یہی ہے کہ آج واپس چلو جس دن گلی صاف ہوگی ہم آجائیں گے“

”مما....“

”ٹھیک کہتی ہوں.... جس دن راستہ صاف ہوگا گاڑی اس کے گھر تک جاسکے گی اس دن لے چلنا مجھے میں اس گلی میں پیدل چل کر اس کے گھر تک نہیں جاؤں گی.... واپس چلو“

”پلیز ممما.... پہلے ہی بہت دن ہو گئے ہیں۔ مجھے ایک ڈیڑھ ماہ پہلے آپ کو لے کر آنا تھا۔ آپ نے مجھے فارایسٹ بھیج دیا.... دیر اندھیر بھی ہو سکتی ہے ممما.... کہیں رعنا کے والدین اسے کسی اور کے حوالے نہ کر دیں“

”ہونہہ“ ممما نے تند و تیز نگاہ اس پر ڈالتے ہوئے طنز یہ سی آواز حلق سے نکالی جازا نے بیچارگی سے ممما کو دیکھا۔

مما بولیں ”بے فکر رہو۔ رعنا کسی اور کے حوالے نہیں ہو سکتی۔ اک امیر کبیر لڑکے کو جو کروڑوں کی جائیداد اور بہت وسیع کاروبار کا مالک ہے۔ اسے چھوڑ کر رعنا کسی اور کو اپنانے کی حماقت کرے گی؟ جازا ایسی لڑکیاں مہینوں تو کیا برسوں انتظار میں بیٹھی رہ سکتی ہیں....“

”مما!“

بغلی گلی سے پھولوں سے سجی گاڑی نکل رہی تھی اس گاڑی کو عورتوں اور مردوں نے گھیر رکھا تھا۔ رخصتی ہو رہی تھی۔ بینڈ بھی اب حرکت میں آگیا تھا۔ بڑی سوگوار سی دھن بجانے لگا تھا....

جازا نے یہی بہتر سمجھا کہ بارات کا رش اور کھپ نکل جانے کے بعد ادھر آئے اس نے گاڑی سٹارٹ کی اور بازار میں دوسری طرف نکل گیا.... ممما سمجھیں کہ وہ واقعی واپس

جا رہا ہے۔ لیکن یہ بات نہیں تھی اتنی مشکل سے تو وہ ممما کو راضی کر کے آج لایا تھا رعنا کے گھر لے جائے بغیر واپسی کا سوال ہی نہ تھا....

رعنا متوسط طبقے کی ایک خوبصورت اور خوب سیرت لڑکی تھی۔ مضبوط کردار کی مالک شائستہ اور با اخلاق تھی.... بی اے کے بعد شارٹ ہینڈ اور ٹائپ سیکھ کر ملازمت کر رہی تھی۔ وہ چار بہنوں میں دوسرے نمبر پر تھی اس کے والد اشتیاق احمد کلاس ٹو آفیسر تھے۔ دو تین سال میں ریٹائر ہونے والے تھے.... اس کی والدہ نعیمہ بھی پڑھی لکھی عورت تھی۔ بچیوں کی تربیت دونوں نے بہت اچھی کی تھی۔ صورتیں خدانے سنواری تھیں سیرتیں والدین نے ڈھال دی تھی۔ چاروں بہنیں ہی خوبصورتی اور خوب سیرتی کا مرقع تھیں۔ رعنا سے بڑی عظمیٰ کی شادی اپنے ہی طبقے کے ایک پڑھے لکھے نوجوان سے ہو چکی تھی۔ دولت نہیں تھی۔ لیکن خوشحالی ضرور تھی....

رعنا اور جازا کی ملاقات چند ماہ پہلے ہوئی تھی۔ رعنا جازا کے دوست افتخار کے آفس میں بھی بطور ٹائپسٹ کام کر رہی تھی۔ جازا افتخار سے ملنے آیا تو رعنا اس وقت ٹائپ شدہ کاغذیے آفس میں کھڑی تھی۔ افتخار اسے کچھ ہدایات دے رہا تھا۔ رعنا نے جازا کو دیکھا اور جازا نے رعنا کو جازا کو رعنا کے چہرے پر وقار تقدس اور پاکیزگی کی ایسی جھلک نظر آئی کہ وہ نگاہیں اس کے چہرے سے جیسے ہٹانا ہی بھول گیا....

مرعوب رعنا بھی ہوئی۔ لیکن وہ جلدی سے آفس سے نکل آئی۔ اپنے چہرے کے تاثرات چھپانے کے لیے شاید یہی ضروری تھا....

”یہ کون تھی....“ جازا نے اس کے جانے کے بعد افتخار سے پوچھا۔

”کیوں“ افتخار نے شوخ سی نظر اس پر ڈالی۔

”اس کا نام کیا ہے اور یہ کون ہے“ جازا اس کی مسکراہٹ کو نظر انداز کرتے

ہوئے بولا۔

”گھائل ہو گئے....؟“ اس نے چھیڑا۔

”یہ لڑکی میرے خوابوں کی تعبیر ہے“ اس نے بلا جھجک کہہ دیا۔ افتخار نے اس کی بات پر اک زوردار تہقہ لگاتے ہوئے اس کے کندھے پر ہاتھ مارا..... ”تم میرے خیال میں اتنے دل پھینک تو نہیں تھے“

”میں سنجیدگی سے بات کر رہا ہوں“ جازی بولا.....

افتخار تھوڑی دیر اس کا مذاق اڑاتا رہا..... لیکن جب جازی کو سنجیدہ ہی دیکھا تو بولا ”جازی رعنا متوسط طبقے کی لڑکی

اس کی ساری خوبیاں بیان کرتے ہوئے افتخار نے کہا

”رعنا کے پاس سوائے دولت کے کسی چیز کی کمی نہیں اور یہی کمی تمہارے اور اس کے درمیان حائل ہو سکتی ہے۔ اس لیے اسے نہ تو اپنے خوابوں کی تعبیر کہو نہ ہی.....“

”افتخار..... میں نے جو محسوس کیا وہی کہا تھا.....“

”لیکن تم.....“ افتخار نے سنجیدگی سے کہا ”تمہاری ممانے بھی تمہارے لیے بہت اپنے پلان بنا رکھے ہیں۔ ان کی نظر میں جو جو لڑکیاں ہیں.....“

”ان کی بات جانے دو.....“ جازی نے جلدی سے افتخار کی بات کاٹ دی۔

پھر

رعنا سے دوستی کرنے اور اس کے قریب آنے میں جازی کو بہت دن لگے۔ رعنا عام سی دولت سے مرعوب ہو جانے والی لڑکی نہیں تھی۔ جازی اس کے ذہن میں پہلی ملاقات میں ہی دھڑنا مارے بیٹھا تھا۔ لیکن اس نے اس بات کو ذہن کے اسی گوشے ہی میں دفن کر دینے کی کوشش کی تھی..... یہ تو جازی ہی کے پیار کا استحکام تھا جو وہ بہت نہیں بار بیٹھا تھا..... رعنا کی قربتوں کی مہک کے لیے مسلسل کوشش کرتا رہا تھا..... جذبے صادق ہوں تو راہیں استوار ہو ہی جاتی ہیں۔ رعنا جازی کے دل و دماغ پر

چھا گئی۔ پسند کا اپنا ہی معیار اور اپنا ہی طریق ہوتا ہے۔ اس کسوٹی پر کسی کو پورا اترنا ہوتا پہلی نظر ہی میں پورا اتر آتا ہے۔ کچھ ایسی ہی بات تھی..... پرکھ اور پسند کسوٹی پر پوری اتری تھی..... رعنا دامن زیادہ عرصہ تک نہ کتراسکی۔ دونوں کو ایک دوسرے کے قریب آنا ہی پڑا..... اور جب دونوں قریب آئے تو انہیں یوں لگا جیسے ان کی قربتیں برسوں نہیں صدیوں پر محیط ہیں۔ اور وہ دونوں ایک دوسرے کو زمانوں اور قرون سے چاہتے چلے آئے ہیں۔

دونوں ایک دوسرے سے ملنے لگے۔

بلا روک

بلا جھجک

بلا رکاوٹ

رعنا چھٹی ہوتے ہی آفس سے باہر آتی تو جازی اپنی گاڑی لیے اس کا منتظر ہوتا..... دونوں کبھی لمبی ڈرائیو پر نکل جاتے۔ کبھی کسی ریسٹورانٹ میں جا بیٹھتے۔

اور

کبھی

جازی اسے اپنے شاندار آفس میں لے آتا..... جہاں وہ اپنا کام بھی نپٹاتا اور رعنا کی رفاقت سے محظوظ بھی ہوتا..... دونوں کو ایک دوسرے کی بے پناہ چاہت اور محبت کا از خود یقین آ گیا تھا..... یقین دلانے کو انہیں موٹے موٹے رومانوی الفاظ کی ضرورت پڑی تھی نہ رومانٹک فقرہوں کی..... لمحے اور رویے بھی بولتے ہیں۔ چاہتوں اور محبتوں کا اظہار الفاظ سے زیادہ موثر طریق سے کر دیتے ہیں۔

رعنا جس دن جازی سے نہ ملکر باقی وہ پریشان ہو جاتا۔ اور جو کبھی جازی کام کے سلسلے میں کسی دوسرے شہر جاتا تو رعنا بے قرار ہو جاتی.....
 ”ایسے کب تک چلے گا“ ایک دن رعنا نے جازی سے کہہ ہی دیا۔
 جازی نے مسکرا کر اسے دیکھا اور ہولے سے بولا..... یہ صبر آزمائے ابھی ہیں گزارنا ہی ہیں“
 ”کیوں“

”اس لیے کہ میری ایک مہم ابھی ہیں.....“
 ”تو.....“

”رعنا..... میری مہم اور میری سوچ میں بہت فرق ہے“
 ”کیا مطلب؟“

”مطلب یہ کہ ہر امیر کبیر ماں کی طرح میری ماں بھی مجھے اپنے ہی طبقے کی کسی لڑکی سے شادی.....“
 ”اوہ“ رعنا کا چہرہ اتر سا گیا..... وہ آہستگی سے بولی۔ ”جازی..... میں نے تو اس بارے میں کبھی سوچا بھی نہ تھا.....“

”فکر کی بات نہیں رعنا..... جازی تمہارا ہے اور تمہارا ہی رہے گا..... لیکن میں اس حقیقت سے بھی بے خبر نہیں کہ میرے اور تمہارے درمیان اک طبقاتی دیوار حائل ہے“
 ”جازی“

”گھبراؤ نہیں رعنا..... یہ دیوار میں گرا دوں گا.....“
 ”نہ گرا سکے تو.....“

”تو اپنی جان دے دوں گا“
 ”نہیں جازی.....“

جازی ہنس کر بولا ”رعنا..... میں اپنی مہم کا اکلوتا بیٹا ہوں۔ انہیں میری ضد کے سامنے سر جھکانا پڑے گا۔ اور یہ ضد ہوگی طبقاتی دیوار گرا کر تمہیں حاصل کرنے کی.....“
 رعنا چند لمحے چپ رہی پھر مرے مرے لہجے میں بولی ”تم نے اپنی مہم سے میرا ذکر کیا“
 جازی نے نفی میں سر ہلایا..... تو رعنا کا دل جیسے ڈوبنے لگا۔
 جازی نے بڑے پیار سے اسے دیکھا پھر مستحکم لہجے میں بولا ”رعنا..... تم ہار گئیں تو میں جیتوں گا کیسے۔ تم اپنے جذباتوں کے تقدس اور استحکام پر یقین نہیں رکھتیں کیا؟“
 رعنا نے اثبات میں سر ہلاتے ہوئے کہا ”رکھتی ہوں..... لیکن یہ بھی جانتی ہوں کہ تمہاری مہم کا تعلق جس طبقے سے ہے۔ اس میں میرے لیے گنجائش نہیں نکلے گی.....“
 ”کیوں..... کیا کمی ہے تم میں..... صرف دولت نا؟..... میں اسے اہمیت نہیں دیتا ماضور دیتی ہیں۔ لیکن میں انہیں قائل کروں گا..... آج ہی ان سے بات کروں گا تم نے فکر رہو..... کل خوش خبری سننے کے لیے تیار رہنا..... مہم کو میں راضی کروں گا“
 لیکن.....

اس کل میں بہت عرصہ لگ گیا۔ مہم بھڑک اٹھیں۔ گلیوں محلوں میں رہنے والی ایک متوسط طبقے کی عام سی لڑکی کو بہو بنانا اور ان کے مرتبے اور سماجی درجے کے سراسر خلاف تھا۔ انہوں نے جازی کو ڈانٹ دیا۔

”خبردار جو یہ بات تم نے آئندہ مجھ سے کہی..... میں تمہارے رشتے کی بات پنکی سے طے کر رہی ہوں۔ سنرا رحیلہ اعظم میری دوست ہیں۔ تم جانتے ہو پنکی کو بھی دیکھا ہے کتنی حسین کتنی طرح دارا درائشی کمیشن والی لڑکی ہے۔ پھر ماں باپ کی اکلوتی بیٹی..... اعظم کا اسٹیشن بھی تمہیں پتہ ہے جتنی دولت ان کے پاس یہاں ہے۔ اس سے زیادہ فاران میں ہے۔ اب تو انہوں نے اسٹیشن میں بھی کام شروع کیا ہے..... ایسا نایاب رشتہ میں اس تلاش لڑکی کے لیے چھوڑ دوں گی؟ سوال ہی پیدا نہیں ہوتا.....“

”اور ماما..... سوال ہی پیدا نہیں ہوتا کہ میں اپنے پیار سے دستبردار ہو جاؤں گا۔۔۔“

”بہت دیکھے تم سے مجنوں.....“

”میں اپنے الفاظ پر سنجیدگی سے قائم ہوں ماما.....“

”میں کچھ سننا نہیں چاہتی.....“

”ماما اٹھ کر چلی گئیں..... وہ واقعی اس سلسلے میں جازمی کی کوئی بات سننا نہیں چاہتی تھیں۔

رعنا مایوس ہو گئی۔ گو اس کی بہت بندھانے اور حوصلہ دلانے کے لیے جازمی ہر ممکن

حیلہ کرتا رہا۔

”میں ماما کو راضی کر لوں گا رعنا..... میں اپنے اکلوتا ہونے کا فائدہ اٹھا سکتا ہوں انہیں

میری ضد کے سامنے ہتھیار ڈالنا ہی پڑیں گے.....“

”جب وہ خوشی سے قبول نہیں کریں گی۔ تو آئندہ.....“

”یہ سب تم مجھ پر چھوڑ دو مجھے یقین ہے ایمان کی حد تک یقین ہے رعنا کہ جب تم

میری ہو جاؤ گی۔ تو ماما تم سے دور نہیں رہیں گی..... انہیں تم سے پیار کرنا پڑے گا.....

اس لیے کہ تم میری ہو گی اور میں ان کا بیٹا ہوں۔ وہ مجھ سے پیار بھی تو بہت کرتی ہیں پھر کیسے

میرے پیار سے پیار نہیں کریں گی۔

کافی دن گزر گئے۔

جازمی کی ماما سے ہر روز ہی بحث ہوتی..... ماما نے میں آتی ہی نہ تھیں۔

رعنا جازمی سے خوشخبری سننے کی توقع لے کر روز آتی..... لیکن مایوس ہو جاتی..

..... اس کی مایوسی روز بروز بڑھتی ہی جا رہی تھی۔

اس دن عظمیٰ گھر آئی ہوئی تھی رعنا کو اتنا نڈھال اور پڑمردہ دیکھا تو پوچھ ہی لیا.....

”کیا بات ہے۔ بہت ادا اس لگ رہی ہو..... تم تو بڑی خوش باش نظر آتی ہو ہمیشہ.....“

رعنا کا دل دکھ رہا تھا بہن نے ہمدردی سے ٹٹولا..... پوچھا تو درد الفاظ میں بہر گیا۔

اس نے جازمی اور اپنی چاہت کا راز اس کے سامنے کھول دیا۔

عظمیٰ نے اک گہری ٹھنڈی سانس چھوڑتے ہوئے کہا ”اک ایسے لڑکے سے پیار جو تیری

پہنچ سے بہت اونچا ہے بد قسمتی کے سوا اور کچھ نہیں رعنا.....“

”نہیں عظمیٰ..... جازمی بہت مخلص ہے“

”لیکن ہمارے درمیان جو دولت کی دیوار ہے“

”جازمی کہتا ہے میں گرا دوں گا.....“

”خیال خام ہے رعنا..... خصوصاً اس صورت میں کہ اس کی ماں پوڑا رو طبقے کی اہم

رکن ہے اور جازمی اس کا اکلوتا بیٹا ہے۔“

دونوں بہنیں دیر تک باتیں کرتی رہیں۔ عظمیٰ اس سے صرف دو سال ہی بڑی تھی لیکن

زندگی نے اسے تجربوں سے گزرا تھا..... طبقاتی خلیجیں نہیں پاٹی جاسکتیں وہ جانتی تھی

..... سوچ و فکر کا جتنا فرق طباقوں میں ہوتا ہے اس سے بھی آگاہ تھی اس نے رعنا کو ہر

ممکن طریق سے سمجھایا..... کہ بڑھے ہوئے قدم اب بھی روک لے..... پیار اپنی جگہ سہی

..... لیکن خواب دیکھنا چھوڑ دے۔

عظمیٰ نے اپنے سسرالی رشتہ داروں میں اس کا رشتہ کروانے کا سوچ رکھا تھا.....

ناصر ایک اچھا لڑکا تھا..... اپنی ہی طرح کے لوگ تھے۔ ناصر کی امی نے ایک آدھ بار رعنا کے

لیے خواہش کا اظہار بھی کیا تھا..... اور آج عظمیٰ آئی بھی اسی مقصد سے تھی۔ امی سے اس

رشتہ کا ذکر کیا تھا۔ وہ یہ خوش خبری رعنا کو بھی سنانے والی تھی۔ لیکن اسے پڑمردہ اور

نڈھال دیکھ کر بتایا نہیں تھا۔ اسے ٹٹولنے ہی میں لگ گئی تھی۔ رعنا نے جو کچھ بتایا تھا اس

نے اسے متفکر کر دیا تھا۔

دن گزرتے جا رہے تھے۔ جازمی اپنی ماما کو تاحال رضا مند نہ کر پایا تھا۔

رعنا کی پریشانیوں بڑھتی جا رہی تھیں۔ یہ پریشانیوں ایک طرف تو جازمی کی ماما کی طرف

سے تھیں دوسری طرف گھر میں کھسر پھسر ہونے سے تھیں۔ ناصر کا رشتہ ہر طرح سے موزوں تھا..... اشتیاق احمد اور نبیہ اسے اپنی اور رعنا کی خوش بختی تصور کر رہے تھے۔ وہ بار بار عظمیٰ سے کہہ رہے تھے کہ ناصر کی امی سے کہے کہ وہ باقاعدہ رشتہ لے کر آئیں۔
لیکن.....

عظمیٰ رعنا کی وجہ سے کشش و پیچ میں تھی۔ رعنا کو سمجھانے کے باوجود وہ اسے اس کی ڈگر سے ہٹانہ پائی تھی..... رعنا کو اب بھی قوی امید تھی کہ جازی کی ماما اسے اپنانے کے لیے رضا مند ہو جائیں گی۔

اس دن بھی عظمیٰ آئی تو اس نے برمنت اس سے کہا ”عظمیٰ جلدی نہ کرنا۔ میں نے تمہیں سب کچھ بتا دیا ہے۔ میں جازی کے سوا کسی اور کی نہیں ہو سکوں گی عظمیٰ.....“
عظمیٰ فکر مندی سے بولی لیکن وہ اس سلسلے میں تا حال ایک قدم بھی آگے نہیں بڑھ سکا۔ رعنا تم خواہ خواہ اس لگائے بیٹھی ہو۔ جازی مخلص بھی ہو تو بھی کچھ نہیں کر سکے گا اور میں جانتی ہوں اس کی ماں کبھی رضا مند نہیں ہوگی۔
”ایسی صورت میں وہ خود مجھے اپنالے گا۔“

”یہ محض ہلا وہ ہے رعنا..... اس میں اتنی ہمت اور جرأت ہوتی تو یوں ٹالے نہ جاتا.....“

”وہ ٹال نہیں رہا عظمیٰ.....“
”رعنا میں نے تمہیں کتنا سمجھایا ہے۔ حقیقت سے آنکھیں نہ پھیرو..... وہ تم سے کبھی شادی نہیں کرے گا۔“

رعنا کو عظمیٰ کی بات بہت بری لگی۔ لیکن غصے کا اظہار نہیں کیا جانتی تھی صرف وہی اس سلسلے میں اس کی مدد کر سکتی ہے۔ والدین ناصر پر تبصعے ہوئے تھے۔ چٹ مگنی پٹ بیاہ کا ارادہ رکھتے تھے۔

وہ عظمیٰ کی منتیں کرتے ہوئے بولی ”جازی مجھے دھوکے میں نہیں رکھے گا عظمیٰ..... اس نے وعدہ کیا ہے کہ اپنی ماما کو رضا مند کر کے ہمارے گھر لائے گا.....“
”لیکن کب.....؟“
”جلدی.....“

”ٹھیک ہے میں امی ابو کو چند دن اور ٹال لوں گی..... تم اسے کہو کہ جو بھی قدم اٹھانا ہے جلد اٹھالے ورنہ نتائج کی ذمہ داری اسی پر ہوگی..... رعنا..... ہم اس کے بھوٹے بھروسے پر اتنا اچھا رشتہ چھوڑ نہیں سکتے..... اپنے والدین کی مجبوریوں سے تم بے خبر نہیں ہو.....؟“

وہ اسے بڑی سنجیدگی سے والدین کی مجبوریوں کا بتاتی رہی۔ رعنا سر جھکائے سنتی رہی..... وہ چپ ہوئی تو آہستگی سے بولی ”عظمیٰ..... میں جازی کے سوا کسی کے متعلق سوچ بھی نہیں سکتی۔ اگر وہ اپنی ماما کے فیصلے کے سامنے جھک بھی گیا تو بھی کسی اور کو قبول نہیں کروں گی میں شادی کے بغیر بھی زندہ رہ سکتی ہوں۔“

”جذبائی نہ بنو..... شادی بہر حال تمہیں کرنا ہی ہے جازی سے کرو یا ناصر سے..... انکار کر کے والدین کے لیے مسائل کھڑے کرنا چاہتی ہو۔ ان کی شرافت ان کی عزت ان کے وقار کو اچھا لانا چاہتی ہو..... ایسا سوچنا بھی نہیں میں تمہیں موقع ضرور دیتی ہوں لیکن اس شرط پر کہ جازی کی ماما کے انکار کی صورت میں تمہیں ناصر کو قبول کرنا ہوگا..... میں دو چار ہفتے بات نہیں بڑھاؤں گی۔ تم جازی سے کہہ دو..... اس نے جو بھی قدم اٹھانا ہے اٹھالے.....؟“

عظمیٰ نے فیصلہ کن انداز میں کہا۔

رعنا چپ ہو گئی۔

اگلے دن جب وہ جازی سے ملی تو اس نے کہہ ہی دیا.....

”جازی تم بے نتیجہ کوشش میں لگے ہوئے ہو۔ میں جانتی ہوں تمہاری ماما بھی نہیں مانیں گی۔“

”مان جائیں گی.....“

”ہم انتظار کر سکتے ہیں.....“

”لیکن میرے حالات.....“

”کہوں کیا ہوا تمہارے حالات کو.....“

رعنا نے سر جھکا لیا اور آہستگی سے بولی ”گھر میں..... میرے رشتے کی باتیں ہو رہی ہیں، میرے والدین نے کوئی قدم اٹھالیا تو..... میں.....“

”نہیں رعنا..... نہیں.....“ جازی پریشان ہو گیا، ”تمیں میرا انتظار کرنا پڑے گا۔“

”جازی..... تم نے جو کچھ کرنا ہے کر لو ورنہ نتائج جو بھی ہوں گے، کسی طور خوشگوار

نہیں ہوں گے میں اپنے والدین کے فیصلے کو چیلنج نہیں کر سکوں گی۔ ہمارے گھرانوں میں تو لڑکیاں ایسا کرنے کی جرأت ہی نہیں کر سکتیں..... والدین کے فیصلے ان کی تقدیر بنائیں یا بگاڑیں..... انہیں ماننا ہی پڑتے ہیں۔“

”تو کیا تم ان فیصلوں کے سامنے سر جھکا دوں گی؟“

”تمہاری طرف سے کچھ نہ ہوا تو یہ فیصلے ان خود مجھ پر مسلط ہو جائیں گے۔“

”رعنا.....“

”میں مجبور ہوں جازی.....“ رعنا کی آنکھوں میں نمی تیر گئی۔ جازی پریشان ہو کر بولا

”جی تھوڑا نہ کرو..... میں پُر امید ہوں گو ماما کچھ زیادہ ہی سخت گیری کا ثبوت دے رہی

ہیں پھر بھی میں پُر امید ہوں.....“

جازی نے اس سے پھر وعدہ کیا کہ وہ ہفتے عشرے میں ماما کو راضی کر کے اس کے

ہاں لے آئے گا۔ لیکن یہ ہفتہ عشرہ تین مہینوں پر پھیل گیا۔ ماما کوئی فیصلہ کیے بغیر تین ماہ

کے لیے امریکہ چلی گئیں۔ عظمیٰ اپنے اور ناصر کے گھر والوں کو زیادہ عرصہ ٹال نہ سکتی تھی۔ پھر بھی رعنا کی خاطر اس نے بات پکی کرنے میں زیادہ سے زیادہ وقت لگایا..... اسے اب یقین ہو گیا تھا کہ جازی جیسا امیر زادہ رعنا سے صرف محبت کا کھیل کھیل رہا ہے۔ یہی بات وہ رعنا کے ذہن نشین کرتی رہی۔ اب تو رعنا بھی مایوس ہو رہی تھی۔ اسے جازی کی تسلیوں اور دلاسوں سے اطمینان نہیں ملتا تھا۔

جازی کی ماما واپس آئیں تو وہ رعنا سے ملا۔ اسے جلد خوش خبری سنانے کی نوید دی لیکن اگلے ہی ہفتے ممانے اسے نارایسٹ بھیج دیا..... وہ جاتے سے رعنا سے مل بھی نہ سکا۔ واپس آیا تو بھی ہفتہ بھراتنی مصروفیت رہی کہ ماما سے آخری فیصلہ کرنے کا وقت ہی نہ ملا۔

اور اب

اب.....

کئی دنوں کی چیقلش بحث و تکرار صدا در من مانی کرنے کی دھمکی دے کر وہ ماما کو رضا کرنے میں کامیاب ہوا تھا..... ممانے بڑی شرائط رکھی تھیں۔ حد بندیاں کی تھیں۔ لکیریں کھینچی تھیں۔ پروہ پھر بھی خوش تھا..... ماما کی تند و تیز باتوں نہ ہریلے طنز یہ نفروں کے باوجود وہ خوش تھا کہ آج ماما اس کے ساتھ رعنا کو مانگنے اور شادی کی تاریخ طے کرنے آہی گئی تھیں۔ بازار کا لمبا چکر لگا کر وہ واپس اس کشادہ گلی کی طرف آگیا جس کے اندر گاڑی جا سکتی تھی۔ اب بھیڑ بٹ چکی تھی، گلی میں گاڑی لے جانے کی جگہ تھی..... وہ گاڑی اندر لے آیا اور بنگلی گلی کے عین سامنے روک کر ماما سے بولا ”میں ابھی آیا.....“

”کہاں جا رہے ہو؟“

”رعنا کے گھر..... پتہ تو کر لوں اس کے امی ابو گھر پر ہیں؟“

ممانے بیزاری سے اسے دیکھ کر منہ پھیر لیا۔

وہ گاڑی سے نکل ادر گلی میں داخل ہو گیا..... گلی میں اب بھی نئے رنگ برنگے گولے کناری

والے کپڑوں میں ملبوس اکا دو کا عورتیں اور بچے آ جا رہے تھے۔ اس کا دل دھک سے رہ گیا۔ یہ ساری چہل پہل رعنا ہی کے گھر میں تھی۔

”کہیں.....“ اس کے ذہن میں اک تازیانہ سا برسالیکن اس نے سر جھٹک کر جلدی سے رعنا کے گھر کے بیرونی دروازے کی طرف قدم بڑھایا۔ اتفاق سے عظمیٰ باہر آرہی تھی اس نے جازی کے سراپا پر نگاہ ڈالی۔ پھر استغناء میںہ نظروں سے اسے دیکھا..... اس نے جازی کو دیکھا ہوا نہیں تھا لیکن اس کی چھٹی حس نے بتا دیا کہ یہ خود باوقار اور خوش لباس نوجوان جازی کے سوا اور کوئی نہیں۔

”آپ جازی ہیں“ اس نے ایک دم ہی کہہ دیا۔

”ہاں..... آپ.....؟“

”میں عظمیٰ ہوں..... رعنا کی بڑی بہن.....“

”میں؟ میں اپنی ماما کو لے کر آیا ہوں..... وہ.....“

عظمیٰ نے اک گہری سانس لی..... دکھ بھری نظروں سے اسے دیکھا ان نظروں میں ملائت بھی تھی آہستگی سے بولی ”اب آئے ہو..... واپس لوٹ جاؤ..... تم نے بہت دیر کر دی..... تھوڑی دیر پہلے آ جاتے تو اس زندہ لاش کو دیکھ بھی لیتے جسے سرن جوڑے میں لپیٹ کر.....“ جازی نے آنکھیں بند کر کے دونوں ہاتھ منہ پر رکھ لیے۔ اس نے ہونٹ دانتوں تلے دبا کر سینے میں پھٹنے والی پیچ کو روکا..... عظمیٰ آنسو پونچھتے ہوئے اندر لوٹ گئی۔

جازی کیسے واپس لوٹا.....؟

قیمت اچھی تھی..... جو ایک سیڈنٹ نہیں ہوا..... ہو بھی جاتا تو شاید اسے فرق نہ پڑتا۔ اس کی زندگی کا مہیب ترین حادثہ تو وارد ہو ہی چکا تھا۔

فیصلہ

دونوں اکٹھی ہی کالج سے گھر آئیں رابعہ سیدھی اوپر چلی گئی اور صائمہ نے حبیب عادت بیگ صحن میں پڑے تخت پر پھینکا..... وہیں بیٹھ کر جوتے اتارتے ہوئے زوردار سی آواز دی۔

”اماں..... بھوک لگی ہے۔ جہاں بھی ہیں باورچی خانے میں آ جائیں.....“

”کھانا بنا پڑا ہے کھالے جا کے.....“ اماں نے کمرے سے جواب دیا۔

”صائمہ بیٹی کیسی ہو.....“ چھوٹی پھوپھو کی آواز آئی۔

”یہ ویسی کی ویسی ہی ہے“ خالہ نے ہنس کر کہا۔

صائمہ جوتے اتار کر ننگے پاؤں ہی پک کر کمرے میں آئی..... پھوپھو اور خالہ آئی ہوئی تھیں۔ وہ دونوں کو سلام کرتے ہوئے ان سے لپٹ گئی.....

”رابعہ آئی ہے“ پھوپھو نے اسے پیار کرتے ہوئے پوچھا۔

”ہاں“ ہم ساتھ ہی آتے ہیں.....“

”کہاں ہے وہ.....“

”اد پر اپنے کمرے میں.....“

اماں نے کہا ”وہ یونیفارم اتار کر گھر والے کپڑے پہن کر ہی کھانا کھاتی ہے“

صائمہ نے مسخرے پن سے کہا ”صرف کپڑے بدل کر ہی نہیں منہ ہاتھ دھو کر بالوں میں

کنگھی کر کے.....“

”اچھی عادت ہے، تو مذاق کیوں اڑا رہی ہے.....؟“ خالہ نے پیار سے صائمہ کے گال

پر تھپکی دی.....

”خالہ اتنے زوروں کی بھونک لگی ہوتی ہے کہ ذرا بھی صبر نہیں ہوتا مجھ سے۔ پہلے پیٹ پوجا۔“

”جا پھر کھانا کھا ہی لے پہلے....“

”اماں چلو نا دو کھانا....“

”خود ہی نکال لے.... اور ہاں جلدی سے کھانا کھا لے۔ پھر ڈرائنگ روم ٹھیک کر دینا۔“

”کیوں اماں....“ صائمہ نے تینوں کی طرف باری باری دیکھا۔

”کچھ صمان آرہے ہیں“ پھوپھو معنی خیز انداز میں مسکرائیں۔

”ہوں.... اب سمجھی....“

”کیا سمجھیں.... رابعہ کو دیکھنے کچھ لوگ آرہے ہیں....“

”یہی تو سمجھی ہوں اماں....“

”رابعہ سے کہنا کوئی اچھا سا جوڑا پہنے....“

”اماں“

”ہاں“

”آپ جانتی ہیں کہ اسے چڑ لگتی ہے ایسی باتوں سے....“

اماں نے ایک ٹھنڈی گہری سانس چھوڑی تو خالہ بولیں.... ”آپارشتہ قسمت سے

ہوتے ہیں اور ہنسنے پہننے سے کچھ فرق نہیں پڑتا....“

”بڑا ہے باجی“ پھوپھو بولی.... ”رابعہ صائمہ کی طرح گوری چٹی نہیں ہے نا.... کہ

جو پہنا وہ سچ جائے.... اور آپ کو پتہ تو ہے کہ رشتہ ہونے میں اس کی گہری سانسولی رنگت

ہی عارض ہو رہی ہے....“

اماں نے پھر ایک دکھی سانس لی اور بولیں.... ”یہ بات تو ہے.... لوگ گوری چٹری دیکھتے ہیں گُن نہیں دیکھتے۔ بھابی زبیرہ نے بھی جو رشتہ بھجوا یا تھا۔ وہ لوگ بھی تو دوبارہ اسی لیے نہیں آئے....“

پھوپھو رنجیدہ سی ہو گئی.... تسلی دینے کو بولی.... ”بھابی آپ متفکر نہ ہوں اللہ نے چاہا تو آج جو لوگ آرہے ہیں ہاں کر کے ہی جائیں گے۔“

”صائمہ کے متعلق بھی بتا دیا ہے نا....“ خالہ نے پوچھا۔ ”دورشتے جو میں لے کر آئی تھی۔

ان کی نظر صائمہ پر ہی ٹک گئی تھی.... یہی کہتے رہے کہ بڑی کی جگہ چھوٹی کا رشتہ کر دادو....“

”میں نے بتا دیا ہے کہ چھوٹی کا رشتہ چچا زاد سے گھر ہی میں طے ہے....“

”یہ اچھا کیا....“

”اسی لیے امید تو ہے کہ رابعہ کا رشتہ آج طے ہو ہی جائے گا....“

”خدا کرے....“

”کب آرہے ہیں وہ لوگ“ صائمہ نے تجسس سے پوچھا۔

”پانچ چھ بجے کے قریب آئیں گے....“

صائمہ کچھ غش کچھ متفکر سی کرے سے نکل آئی.... ”بادرچی خانے میں آکر ٹرے میں

کھانا لگایا اور لے کر اوپر چلی آئی....“

رابعہ گھر پہنچنے کے بعد کپڑے کھونٹی سے اتار کر بدلنے جا رہی تھی.... صائمہ کوڑے لیکر

اندرا آتے دیکھا تو رک کر بولی۔

”یہ کیا ہے“

”کھانا....“

”ادھر کیوں لے آئیں.... میں ابھی آجاتی نیچے....“

”یہیں کھا لیتے ہیں.... آؤ کھانا کھا لو.... پھر کپڑے بدلنا....“

”مجھے تمہاری طرح زوروں کی بھوک نہیں لگی..... تم جانتی ہو میں جب تک منہ ہاتھ دھو کر کپڑے نہ بدل لوں کھانا نہیں کھاتی.....“

”آج پہلے کھا لو..... پھر آرام سے اچھے سے کپڑے پہن لینا.....“

”رابعہ نے گھوم کر غور سے صائمہ کو دیکھا ”اچھے سے کپڑے؟“

”ہاں رابعہ..... آج پھر کچھ لوگ تمہیں دیکھنے آرہے ہیں.....“

”رابعہ کے گھرے سانولے چہرے پر ایک رنگ آیا ایک گیا..... پھر وہ تلخ سے لہجے

میں بولی ”آرہے ہیں تو آئیں..... میں ان کے سامنے نہیں جاؤں گی.....“

”رابعہ..... پاگل ہو تم..... رشتے کے لیے آرہے ہیں.....“

”جو کبھی نہیں ہو گا.....“

”یہ کیسے کہہ سکتی ہو.....“

”بہت تجربہ ہو گیا ہے..... اماں سے کہہ دو آس نہ لگا لیا کریں..... کہیں نہیں ہو

گا رشتہ دشمنہ.....“

”رابعہ..... ایسی مایوسانہ باتیں تو نہ کرنا.....“

”ہاں تمہیں کیا احساس..... کرب کے کن مرحلوں سے گزرنا پڑتا ہے..... لوگ آتے ہیں

دیکھتے ہیں اور پھر کبھی نہ آنے کے لیے چلے جاتے ہیں..... میں کہتی ہوں..... جب سب کو

پتہ ہے کہ میرا رنگ.....“

”رابعہ..... آخر سانولی لڑکیوں کے رشتے بھی تو ہو ہی جاتے ہیں.....“

”ہو نہیں جاتے..... کسی نہ کسی طرح دوسروں کے سر منڈھ دیئے جاتے ہیں.....“

”تم غلط سوچتی ہو.....“

”ٹھیک کیسے سوچوں..... تمہاری طرح گوری جیٹی تو ہوں نہیں..... چچی نے تمہیں شروع

ہی سے پسند کیا۔ نعمان کے لیے اسی لیے مانگ لیا..... بڑی کو صرف اسی لیے نظر انداز کیا کہ.....“

”رابعہ یہ بات نہیں.....“

”تو اور کیا بات تھی“

”نعمان تم سے چھ ماہ چھوٹا ہے.....“

”اور پھر تم جانتی ہو کہ ہمارے خاندان میں فیصلے بزرگوں کے ہاتھ میں ہوتے ہیں۔

جو چاہیں کر دیں کسی کو اعتراض کی مجال و سہمت نہیں ہوتی..... تایا اب تو چچا جان خالد اور چچا

سبھی مل کر جو فیصلہ کر دیتے ہیں وہ پتھر پر لکیر ہو جاتا ہے..... ہمارا فیصلہ بھی تو انہوں ہی

نے کیا..... پسند نا پسند کو تھوڑا ہی دیکھا انہوں نے.....“

”ہوں“ رابعہ نہیں بولی.....“

”صائمہ بولی“ تمہارے لیے خاندان میں گنجائش نکل ہی نہ سکی..... سب کرن ہی تم

سے عمر میں چھوٹے ہیں..... کوئی برابر کا ہوتا..... تو کیا تم سمجھتی ہوں خاندان کے بزرگ ناطہ

نہ جوڑتے“

”رابعہ کپڑے لے کر دوسرے کمرے میں چلی گئی..... صائمہ کھانے کی ٹرے سامنے رکھے

اس کے آنے کا انتظار کرنے لگی۔ اس کی بھوک اڑ گئی تھی..... رابعہ کی مایوسی نے اس کے

دل میں ہلچل سی پیدا کر دی تھی..... واقعی کئی رشتے آپکے تھے..... لیکن بات کہیں نہ بنی

تھی..... رابعہ حق بجانب تھی..... لیکن آج جو لوگ آرہے تھے۔ ان کے سامنے رابعہ کو

جانا ہی تھا..... فیصلہ کچھ بھی ہو..... کچھ بھی..... صائمہ سوچتے سوچتے اُداس ہو گئی.....

”رابعہ کے رشتے کا مسئلہ پریشان کن تھا۔ صرف ماں باپ ہی نہیں تایا چچا خالد خالو

پھوپھو وغیرہ سبھی کو فکر تھی..... خاندان میں کوئی جوڑ نہیں تھا۔ اس لیے باہر کے رشتوں

پر انحصار تھا۔ سبھی اپنی اپنی جگہ کوشاں تھے..... جس کو جہاں کہیں مناسب رشتہ نظر آتا.....

کسی نہ کسی طرح اسے گھر میں لانے کی کوشش کرتے۔ یہ خاندان ابھی بکھرا نہیں تھا۔ رشتوں

کا احترام تھا..... پیار محبت کے بندھن مضبوط تھے۔ بہر بات باہم مشورے سے طے پاتی

تھی.....

اک رابعہ ہی کا مسئلہ تھا جو بزرگوں سے حل نہ ہو پا رہا تھا۔ بیچاری رنگت کی سیلی تھی۔ لیکن من کی بہت اُجلی تھی..... سگھر سیانی اور صابری لڑکی تھی..... تایا ابا تو کہتے تھے خوش قسمت ہو گا وہ گھر جس میں رابعہ جائے گی..... چچی چچا بھی اس سے بہت پیار کرتے تھے..... اس کی عادتیں انہیں بہت پسند تھیں۔ خالہ کو تو بہت پیاری تھی..... ان کا بیٹا صرف سترہ برس کا تھا..... اور رابعہ اس سے چار سال بڑی تھی۔ عمر گزرتی جا رہی تھی اور رشتہ ہو ہی نہیں رہا تھا..... ایف اے کے بعد اس نے پڑھنا چھوڑ دیا تھا لیکن کئی برس گھر بیکار بیٹھنے کے بعد اس نے پھر پڑھائی شروع کر دی تھی۔ مستقبل تو تاریک نظر آ رہا تھا۔ اس لیے پڑھ لکھ کر اپنے پیروں پر کھڑا ہونا چاہتی تھی..... صائمہ اس سے تین برس چھوٹی تھی..... لیکن دونوں ایک ہی کلاس میں تھیں۔ رابعہ کپڑے بدل کر آئی تو صائمہ نے کھانے کی ٹرے اس کی طرف بڑھادی۔

”تم نے ابھی کھایا نہیں کھانا“

”تمہارے ساتھ کھاؤں گی“

”مجھے تو بھوک نہیں بالکل..... تو بیہ نے چاٹ کھلا دی تھی“

”بھوٹ نہ بولو رابعہ..... چلو دونوں کھا لیتے ہیں..... مجھے..... تمہاری پوزیشن کا

احساس ہے۔ لیکن کیا کیا جائے“

”کچھ کرنے کی ضرورت بھی کیا ہے..... میں تو امی کی عقل پر حیران ہوں۔ یہ قصہ ختم ہی کیوں نہیں کر دیتیں..... ساری لڑکیوں کی شادیاں ضروری تو نہیں کہ ہو ہی جائیں..... اگلے برس تمہاری شادی ہو جائے گی..... سارے ارمان نکال لیں.....“

”لیکن رابعہ.....“

”کیا“

”یہ ٹھیک ہے کہ میری منگنی ہو چکی ہے۔ لیکن شادی تمہاری پہلے ہوگی.....“

”شادی تو جب ہوگی نا جو کوئی مجھے قبول کرے گا..... اور وہ وقت آئے گا ہی نہیں۔ تو کیا تو بنا شادی ہی کے بیٹھی رہے گی.....“

”ہاں.....“

”اور تیرا نعان..... صرف تیرے بی اے کے امتحان کا انتظار کر رہا ہے.....“

”وہ تو ہے..... لیکن.....“

اماں نے نیچے سے آواز دی..... تو صائمہ نے وہیں سے ”آئی اماں“ کہتے ہوئے رابعہ سے کہا ”کھانا ٹھنڈا ہو گیا، چلو چند لقمے زہر مار کر ہی لیتے ہیں..... کھاؤ نا.....“

دونوں کھانا کھانے لگیں..... صائمہ نے ایک پھلکا کھا کر ہاتھ کھینچ لیا..... رابعہ نے بھی اس کی تقلید کی۔ صائمہ برتن سمیٹ کر اٹھی.....

”رابعہ“

”ہاں“

”پانچ چھ بجے کے قریب وہ لوگ آرہے ہیں۔ پلیز تیار ہو جانا..... چلو آج آخری بار..... آئندہ یہ موقع میں نہیں آنے دوں گی..... اسی سے صاف صاف کہہ دوں گی..... بس..... آخری دفعہ..... بات مان لو میری..... ابھی بہن ہونا..... وہ آف وائٹ کپڑے پہن نا..... براؤن ڈوری والے..... وہ تم پر بہت اُٹھتے ہیں۔ وہ پہن لینا اچھا..... میری خاطر..... آخری بار..... مان لو نا بات.....“

رابعہ نے کوئی جواب نہیں دیا..... تلخ سی مسکراہٹ اس کے لبوں پر پھیل گئی اور اس نے صائمہ کی طرف دیکھتے ہوئے سر ہلا دیا۔

صائمہ خوش ہو گئی..... اس کے دل سے دُعا نکلی ”اللہ کرے آج رشتہ طے ہو ہی جائے.....“ وہ ٹرے اٹھائے باہر نکل گئی۔

صائمہ نے بے دلی سے اسے تسلی دینا چاہی..... "خالد کہہ رہی تھیں....."

"خالد کیا کہہ رہی تھیں کیا نہیں کہہ رہی تھیں میں کچھ سننا نہیں چاہتی..... ہاں تم اماں سے کہہ دو..... کہ یہ بزدل روز کی بک بک مجھے پسند نہیں..... اب مجھ سے اپنی ذات کی یہ ہتک برداشت نہیں ہوتی..... ہر بار مجھے مہمانوں کے سامنے میٹھی ڈش کی طرح پیش کیا جاتا ہے چاندی کے ورق اور پستے کی ہوائیاں چھڑک کر..... لیکن مہمان مجھے کڑوے کیلے لقمے کی طرح ننگے بغیر اٹ کر چلے جاتے ہیں۔ کسی کو میری ذلت کا احساس نہیں ہوتا۔ کسی کو اس کرب کا اندازہ نہیں ہوتا..... جس سے ہر بار مجھے گزرنا پڑتا ہے..... میں....."

"رابعہ....." صائمہ دکھی لہجے میں بولی "یہ سب ٹھیک ہے لیکن کیا کیا جائے....."

ہمارے رسم و رواج ہی ایسے ہیں....."

"تم ان رسم و رواج کی بھینٹ نہیں چڑھی نا..... خوش بخت ہو....."

صائمہ نے خاموشی سے رابعہ کو دیکھا..... رابعہ سچ ہی تو کہہ رہی تھی..... یہ اس کی خوش بختی ہی تھی..... جو اسے کرب کی ان منزلوں اور دکھ کے ان مراحل سے گزرنا نہیں پڑا تھا..... بزرگوں نے نعمان اور اس کا بندھن باندھ دیا تھا۔

شام گھر میں بڑی گماگمی تھی..... بیٹھک میں مہمان عورتیں بیٹھی تھیں..... خالد چھوچھو اور چچی ان سے باتیں کر رہی تھیں..... اماں بھی وہیں تھیں..... صائمہ نے چائے بنا کر رابعہ کو اندر لے جانے کے لیے دی تھی..... چائے کے ساتھ لوازمات بھی تھے..... تقریباً آدھے گھنٹے سے رابعہ اندر گئی ہوئی تھی..... صائمہ اس کے باہر آنے کی منتظر تھی لیکن اندر تو خوب باتیں ہو رہی تھیں کبھی کبھی قہقہے بھی سنائی دیتے تھے۔ ماحول کی خوشگوار سے اندازہ ہو رہا تھا..... کربات بن ہی گئی ہے۔

اور

بات بن ہی گئی تھی..... لڑکے کی ماں اور دونوں بہنوں نے رابعہ کو پسند کیا تھا۔

جانے یہ خالد کی کوششوں کا نتیجہ تھا..... یا واقعی انہیں رابعہ پسند آگئی تھی..... جو کچھ بھی تھا انہوں نے اپنی پسند کا اظہار اس طور کیا تھا کہ جاتے سے رابعہ کے ہاتھ پر روپے رکھے تھے.....

گھر بھر میں کیا پورے خاندان میں خوشی کی لہر دوڑ گئی تھی..... مبارک سلامت ہو رہی تھی..... تایا ابا آگئے تھے..... ماموں ممانی چچا چھو بچا خالد سبھی آن پہنچے تھے..... امی ابا تو یوں ہلکے پھلکے ہو گئے تھے جیسے منوں بوجھ کندھوں سے اتر گیا ہو..... سب سے زیادہ خوشی صائمہ کو ہوئی تھی وہ تو رابعہ سے پٹ پٹ گئی رابعہ کو بھی توقع نہیں تھی..... لیکن اسے پسند کر لیا گیا تھا۔ اعتماد و سکون سے اس کا سانولا سلونا چہرہ بھی کھل اٹھا تھا..... سب خوش تھے

بہت خوش تھے

لڑکے کی ماں بہنیں اگلے دن انہیں اپنے ہاں آنے کی دعوت دے گئی تھیں۔ گھر بار دیکھنا تھا۔ لڑکے سے ملاقات کرنا تھی..... ان کی طرف سے بھی ہاں ہونے کی صورت میں منگنی کی رسم ادا ہونا تھی۔ رشتے کے لیے جتنے مسائل کھڑے ہوئے تھے انہیں دیکھتے ہوئے تو گھر بار دیکھ بٹا اور لڑکے سے ملے بغیر ہی رشتہ طے کر دیا گیا تھا..... اتنا ہی کافی سمجھا گیا تھا کہ کھاتے پیتے انہی کی طرح متوسط طبقے کے لوگ ہیں۔ مکان اپنا ہے جو محلے میں سب سے بڑا ہے..... لڑکا بی اے پاس ہے اور بینک آفیسر ہے۔ خالد نے لڑکا دیکھا ہوا تھا..... واجبی سی شکل تھی..... لیکن قد کا ٹھکا اچھا تھا..... نکلتا ہی ان کے ہاں جانا تھا۔

رات پورا خاندان اکٹھا ہوا توجیدہ چیدہ بزرگوں نے لڑکے کے ہاں جانے اور منگنی کی رسم ادا کرنے کا لائحہ عمل تیار کیا۔ سب اپنے اپنے جذبات و خیالات کا اظہار بھی کر رہے تھے۔

"شکر ہے خدا کا" تایا ابا رابعہ کے ابا کی طرف دیکھتے ہوئے بولے "بات طے ہو گئی....."

تم تو باپ تھے۔ تمہارے کندھوں پر بوجھ تو تھا ہی..... لیکن یہ بوجھ ہم لوگ بھی اپنے دل و دماغ پر محسوس کرتے تھے.....“

”بالکل“ چچا میاں نے کہا۔ بس نہیں چلتا تھا میرا در نہ رابعہ جیسی پیاری بیٹی کو کب کا اپنے گھر کا کر دیا ہوتا۔

”ہمیں اس بات کا پتہ نہیں تھا..... آج تک جتنے رشتے بھی ہوئے خاندان برادری ہی میں ہوئے“ بھوپھو نے کہا..... ”باہر رشتہ کرنا کتنا مشکل ہے..... تو بہ تو بہ..... خاص کر بیٹی کا.....“

”واقعی.....“ چچی نے کہا..... یہ شکر ہے بات بن تو گئی..... آگے بھی خدا اچھا کرے.....“

”لوگ تو اچھے ہی لگتے ہیں..... رنگت کا اعتراض کیا نہ کسی اور بات کا.....“ ممانی نے گہری مطمئن سانس لیتے ہوئے کہا.....

”خدا انجام بخیر کرے“ خالہ بولیں۔

”آمین“ تقریباً سبھی نے کہا۔

پھر خوشی خوشی کل لڑکے والوں کے ہاں جانے کا پروگرام بننے لگا۔ تایا ابا نے جو فیصلہ کیا سب نے مان لیا۔

”کل صرف رابعہ کی امی اور خالہ وہاں جائیں گی۔ ساتھ اظہار چلا جائے گا۔ لڑکے کے متعلق پوچھ گچھ میں خود کمروں کا۔ کل صرف رسمی کارروائی کرنا ہے جیسے وہ لوگ رابعہ کے ہاتھ پر پیسے رکھ گئے ہیں تم لوگ بھی رکھ آنا۔ باقی سب کچھ منگنی پر دیکھا جائے گا..... ہاں بہتر ہوگا اچھے شگون کے لیے ساتھ مٹھائی بھی لیتے جاؤ.....“

”جی بہت اچھا“ رابعہ کی امی نے کہا۔

دوسرے دن خوشی خوشی تینوں لڑکے کے ہاں گئے۔ خاطر مدارت ہوئیں گپ شپ رہی

منگنی کی تاریخ بھی طے ہو گئی رابعہ کی امی نے امتیاز احمد کے ہاتھ پر سو سو کے پانچ نوٹ رکھے مبارک سلامت کا شور مچا۔ امتیاز احمد کو سب نے پسند کیا خوب صورت نہ سہی قبول صورت ضرور تھا۔

منگنی کی رسم ادا ہوئی اس دن بڑی رونق بڑی گھاگھی تھی ہر کوئی خوشی کا اظہار کر رہا تھا سب کو خوشی ہوئی بھی بہت تھی۔ جو بات سب کے ذہنوں میں ناممکن بنی ہوئی تھی وہ ممکن ہو گئی تھی خوشی دوسرے کا اظہار قدرتی تھا۔

رابعہ نے منگنی کا کامدانی جوڑا پہنا لال نیگینے والی انگوٹھی اس کی انگلی میں پہنائی گئی لڑکے والے رخصت ہو گئے تو خاندان کے لڑکے لڑکیوں نے رابعہ کو آن گھیرا۔ سارے کزن بے خدوٹ تھے اور اپنی اپنی خوشی کا اظہار چھیڑ چھاڑ مہنتوں اور مہنسی مذاق سے کر رہے تھے۔

شادی چھ ماہ بعد ہونا قرار پائی تھی لیکن تیاریاں شروع ہو گئیں اماں نے پکڑا لیا تو خرید رکھا تھا۔ برتن بھانڈے بھی لیے ہوئے تھے سوئی سلانی بھی کافی جمع کر رکھی تھی پھر بھی سو کام تھے۔ بازاروں کے چکر تو اسی دن سے شروع ہو گئے تھے خریداری ہی ختم نہ ہو رہی تھی درزی کے پاس جا آدھی تھیں رنگائی کے لیے دوپٹے دیئے جا رہے تھے۔ کامدانی کپڑے تیار ہو رہے تھے گوٹے پے دوپٹوں پر پٹکائے جا رہے تھے اماں کا تو خوشی سے پاؤں زمین پر نہیں پڑ رہا تھا ایک تو پہلی بیٹی کی شادی تھی دوسرے اتنے ذہنی کچوکوں اور جھٹکوں کے بعد یہ خوشی کا موقع آتا تھا خوشی خوشی بھاگ دوڑ کر رہی تھیں پھپھو خالہ ممانی ثانی اماں چچی سبھی مقدور بھر تیاری میں مدد کر رہی تھیں۔

رابعہ اور صائمہ بھی جتنا وقت ملتا صرف کرتیں امتحانوں کے بعد دونوں نے اماں کا بار سنبھال لیا۔ کڑھائی سلانی کے ڈھیر سارے کام دونوں نے اپنے ذمہ لے لیے۔

خدا خدا کر کے وہ دن قریب آگیا رشتہ داروں کو بلا دے دے دیئے گئے عزیزوں دوستوں کو کارڈ بھجوائے گئے..... بارات بٹھانے کے لیے جگہ کا انتخاب ہوا..... شامیہ نے آئے

کرسیاں بچھیں رات بھر دیگیں چولہوں پر پڑھتی اُترتی رہیں۔ لذیذ کھانوں کی خوشبو فضا میں پھیلتی رہی۔

بارات دوپہر کو آنا تھی سو آدمی آنا تھے لیکن عورتیں اور بچے ملا کر ڈھیر سو سے بھی بڑھ گئے گھر مہمانوں نے پہلے ہی بھرا تھا چمپل پہل تھی رونق تھی گما گھی تھی بیٹی کا معاملہ تھا۔ رشتہ دار تو رشتے دار گلی محلے کے لوگ بھی بڑھ بڑھ کر کام کر رہے تھے۔

بارات کو آتے ہی مشروب پیش کیے گئے

کھانے سے پہلے نکاح ہونا تھا۔ مولوی صاحب آئے بیٹھے تھے لڑکے اور لڑکی کے بزرگ آپس میں مہراور دوسری باتیں طے کر رہے تھے۔

لیکن

جانے کیا ہوا

بات کس کی طرف سے ہوئی..... دونوں طرف کے بزرگوں کے چہرے تن گئے..... ناگواری سی پھیل گئی آہستہ آہستہ باتیں کرنے والے بلند آوازوں میں بولنے لگے۔

”کیا ہوا.....؟“

”کیا ہوا.....؟“

لوگ ان کے ارد گرد جمع ہو گئے کسی نے پوچھنے کی کوشش کی۔ کسی نے سمجھانے کی۔ لیکن آوازیں بلند سے بلند تر ہو گئیں۔ لڑکے والے اُٹھ کر کھڑے ہو گئے۔ تو تکار ہونے لگی۔ لڑائی کی سی کیفیت پیدا ہو گئی۔

مہربان دھننے پر کچھ جھگڑا ہو گیا تھا۔ جو دوسرے رشتہ داروں کے بیچ بچاؤ کرنے سے بھی حل نہ ہوا۔ تلخ لہجے اور تیز ہو گئے۔ غصہ آگیا۔ تاؤ میں کچھ پتہ نہ چلا کہ کیا کہا جا رہا ہے کیا سنا جا رہا ہے۔

تو تو نہیں میں بک بک۔ محاذ تپ اُٹھا۔ اور جب لڑکے کے ماموں نے ملکا کر تایا آبلے

کہا۔ اور تری کس بات کی دے رہے ہو۔ ہمارے لڑکے کے لیے لڑکیوں کی کمی ہے کیا؟ دیکھیں گے تمہاری کالی کوٹنی بیٹی کا ڈولا کوئی اُٹھانے آتا ہے..... ہم ہی.....“

لوگ کپڑے لیتے تو تایا آبا اس آدمی کا کلا دبوچ دیتے طیش سبھی کو آگیا تھا مہمانوں نے بشکل لڑکے والوں کو پنڈال سے نکالا۔ باراتی تو پہلے ہی اُٹھا اُٹھ کر جانے لگے تھے۔

بارات کیا لوٹی۔ قیامت ہی ٹوٹ پڑی جیسے رابعہ تو پتھر اسی گئی اماں نے سینہ پر مٹ لیا آبا دھاڑیں مار مار کر رونے لگے سب رشتہ دار عزیز ساکت سے ہو گئے صرف تایا آبا اور چچا میاں دھاڑ رہے تھے۔

”ہمیں طعنہ دے کر گئے ہیں ذلیل..... ہماری بیٹی کا ڈولا نہیں اُٹھے گا؟“

”جیسے ہی رہ گئے تھے ڈولا اُٹھانے والے“

اماں نے سینے پر دم ہٹھا مارا اور روتے ہوئے چلائیں ”ہاں ہاں۔ ٹھیک کہہ گئے ہیں۔ کیسے ڈولا اُٹھے گا۔ کون لے کے جانے گا اسے..... کون لے جانے گا اسے.....“

”میں لے کر جاؤں گا.....“ اماں کے جواب میں چچا نے سینے پر جوش جذبات میں ہاتھ مار کر کہا۔

”کیا؟ کئی آوازیں اُٹھیں۔ تایا آبا نے بھائی کی طرف دیکھا ”تم.....“

”ہاں بھائی..... رابعہ کا ڈولا پروگرام کے مطابق آج ہی اُٹھے گا۔ میں نعمان کے ساتھ اس کی شادی کر دوں گا۔“

پھر دونوں بھائیوں نے ہولے ہولے کچھ کھسر بھسر کی۔ حاضرین تو اس فیصلے سے دم بخود ہو گئے تھے۔ نعمان کو بلایا گیا۔ بیچارہ سٹپٹا گیا۔ نہ کرنا چاہی لیکن لب بٹنے سے پہلے ہی تایا آبا دھاڑے ”اس وقت خاندان کی عزت اور وقار کا سوال ہے۔ خبردار جو کسی نے

اس فیصلے کے خلاف زبان کھولی.....“

”لیکن نعمان تو صائمہ سے منسوب ہے“ کسی رشتہ دار نے جرأت کر ہی ڈالی کہنے کی۔

”اس نسبت کا فیصلہ بھی ہم ہی نے کیا تھا“ چچا جذباتی طیش سے بولے ”اور یہ فیصلہ بھی ہم ہی کر رہے ہیں۔ نھان کی شادی رابعہ سے ہوگی ابھی اسی وقت۔ چلیے بھائی صاحب مولوی صاحب سے کہیے نکاح پڑھائیں....؟“

اور پھر رابعہ اور نھان کے کچھ سوچنے سمجھنے سے پہلے ہی مولوی صاحب کے دوہولوں نے انہیں ایک بندھن میں باندھ دیا۔

بزرگوں کے فیصلے کے سامنے کسی کو دم مارنے کی مجال نہ تھی۔ اس خاندان کے بچوں نے ان فیصلوں کو برداشت کر لینا ہی سیکھا تھا۔ کوئی کچھ کہنے کی ہمت نہیں کر سکتا تھا۔ بزرگوں نے خاندان کی عزت و وقار اور حالات کی نزاکت کو دیکھا تھا۔ مصلحتوں پر حقیقت کو قربان کر دینا ضروری سمجھا تھا۔

لیکن

ان کے اس فیصلے سے زندگی ایسا ایک کی کسی اچانک اور کس تیزی سے پٹا کھا گئی تھی۔ یہ لہو لہان دل ہی جانتے تھے۔

پھر بھی سرتابی اور عدول حکمی کے حق کا اس خاندان میں تصور ہی نہ تھا۔ اس لیے چپ چاپ دارسہ جانا اور خاموشی سے مصلحتوں پر حقیقتوں کو قربان کر دینا ہی ضروری تھا۔

دو دل

بے آواز ٹوٹ گئے۔

قسمت کے کھیل

ربیعہ نے لفاظہ چاک کر کے خط نکالا۔ مختصر سا خط اس نے چند لمحوں میں پڑھ لیا۔ خط پڑھ کر اس کے چہرے پر نڈھال سی پڑمردگی چھا گئی۔ آنکھوں میں ہلکے سے کرب نے انگڑائی لی۔ ایک غیر محسوس سی ٹھنڈی سانس لیتے ہوئے اس نے خط تخت کے کنارے رکھ دیا۔ تخت پر بیٹھی گاجرین چھپتی اماں نے گول شیشوں والی عینک کے اوپر سے اس کو دیکھا، ہاتھ روک کر جلدی سے بولی۔

کس کا خط ہے ہو۔

عصمت آپا کا..... ربیعہ پلاسٹک کے کٹورے میں پڑے مٹر اپنی طرف کرتے ہوئے تخت پر بیٹھ گئی۔

”تمہاری کراچی والی بہن کا۔“

”ہاں.....“

”کیا لکھا ہے“

”عرفان کی شادی کا لکھا ہے“

”کب ہو رہی ہے“

”اس ماہ کی اٹھائیں کو.....“

”بارات کراچی سے آئے گی؟ منگنی تو اس نے یہیں کی ہے نا.....“

”کراچی سے کیسے اتنے لوگ آسکتے ہیں..... بارات یہیں بنے گی.....“

”یہیں“

”ہاں اماں..... آپا ہمارے ہاں ہی ٹھہریں گی“

”اچھا.....“

”کراچی سے تو صرف گھر والے ہی آئیں گے..... لکھا ہے، مسندی کی رسم بھی یہاں کریں گے بارات بھی یہیں اور دلیمہ کراچی میں ہوگا“

”اماں کے چہرے پر بھی کچھ خوشگوار تاثرات نہیں تھے۔ ہولے ہولے ٹھنڈی سانسیں وہ بھی لینے لگی۔

”قسمت کی بات ہے نا.....“ وہ اندر دگی سے بولی۔ ربیعہ نے بھی آہستگی سے سر ہلایا

ہاں اماں یہ رشتے نا طے قسمت ہی سے ہوتے ہیں۔

”جب عصمت نے فریدہ کا رشتہ لینے کا عندیہ ظاہر کیا۔ اس وقت نوید سے رشتے کی بات پکٹی ہو رہی تھی.....“

”کیا خبر تھی..... اتنا اچھا رشتہ اس طرح ٹوٹ جائے گا“

”ہوں“

”اور ٹوٹا بھی اس وقت جس وقت آپا نے عرفان کی منگنی کر دی“

”پہلے ٹوٹ جاتا تو عرفان ہی سے نہ ہو جاتا..... دیکھا بھالا لڑکا تھا“

”مالی لحاظ سے بھی عصمت آپا ہم سے بہت اونچی ہیں“

”بس یہی تو لیکھ نصیب ہوتے ہیں ہو..... اس وقت تو جو رشتہ ہو رہا تھا۔ وہ

عرفان سے تو کمزور زیادہ اچھا تھا نا..... تعلیمی لحاظ سے بھی اور مالی لحاظ سے بھی۔

”رشتہ ہوتے ہوئے بھی آپا پوچھ لیتیں۔ تو میں نوید پر عرفان ہی کو ترجیح دیتی۔ اپنا بچہ تھا کوئی عیب کوئی برائی نہ تھی۔ نوکری بھی اچھی ہی تھی۔ آہستہ آہستہ ترقی ہو ہی جاتی ہے۔

”کہنا نا ہو سب لیکھ خسیب کی بات ہے۔ اپنوں سے اچھا کون۔ غیر ہی تھے جو گلائی

بجھائی میں اگر رشتہ توڑ دیا.....“

”ہاں اماں..... پر اب کیا کریں۔ مجھے تو فریدہ ہی کی فکر کھائے جا رہی ہے۔ رشتہ کسی وجہ سے بھی ٹوٹے۔ دوبارہ کرنے میں سو قیامتیں نکلتی ہیں“

”جانتی ہوں ہو..... لڑکی پر ہی حرف آتا ہے..... لیکن کیا کریں۔ ہماری بچی کی قسمت خدا اچھی کرے۔ بس یہی دُعا کرتی ہوں میں تو.....“

”فریدہ خود بھی تو بہت حساس ہے۔ جب سے منگنی ٹوٹی ہے۔ بجھ سی گئی ہے۔

”اللہ بہتر ہی کرے گا..... قصور سراسر لڑکے والوں کا ہے“

”سزا تو ہم جگت رہے ہیں۔ خدا جانے اب کہاں رشتہ ہوگا۔ کب ہوگا“

”فکر نہ کیا کر ہو..... بس خدا سے دعا کیا کر..... ہو ہی جائے گا کمیں نہ کمیں“

”ربیعہ نے مٹروں کے دلنے نکالتے ہوئے اک گہری آہ بھری.....“ رشتہ نہ ٹوٹا۔

تو شادی کو دو ماہ گزر بھی چکے ہوتے۔ بار اتر جاتا سر سے..... بیٹی ایک ہی ہوتی تو فکر

نہ کرتی میں اب تو سعیدہ بھی سترہ سال کی ہو گئی ہے اور سعیدہ بھی تو دیکھو کیسے قد کاٹھ

نکال رہی ہے۔ ابھی چودہ برس کی بھی نہیں۔ اور سعیدہ کے برابر کی لگتی ہے۔

”لڑکیاں بیلوں کی طرح بڑھتی ہیں بیٹی..... اماں نے گاجریں پھیل کر چھری لگن میں

رکھتے ہوئے پاس پڑی صافی سے ہاتھ پونچھتے ہوئے کہا۔ اللہ کی رضا بیٹے دونوں چھوٹے

ہیں۔ اور بیٹیاں جوان.....“

”فریدہ ہی کی شادی ہو جاتی تو فکر نہ تھی.....“

”ایک لحاظ سے تو رشتہ ٹوٹ کر اچھا ہی ہوا۔ لالچی لوگ تھے۔ ہم لوگ ان سے کیسے

نبھا کر سکتے تھے..... لالچ ہی میں تو رشتہ توڑ کر امیر گھر میں کیا ہے.....“

”ہاں اماں“ ربیعہ نے گاجروں والا لگن اور مٹروں والا کٹورا اٹھاتے ہوئے کہا۔

پھر دونوں چیزیں سامنے باورچی خانے میں لے جاتے ہوئے بولی..... اماں مٹر قیمہ نہ بنا

لوں دوپہر کے لیے بچے بھی خوش ہو کر کھاتے ہیں اور فریدہ کے آبا کو بھی پسند ہیں.....
 ”کچھ بکا لو ہو..... اماں نے گاؤں کے سہارے نیم دراز ہوتے ہوئے کہا۔ وہ تو سوچوں میں ہی گم ہو گئی تھی۔ سوچ رہی تھی فریدہ کا رشتہ ٹوٹنا ہی تھا۔ تو عرفان کی منگنی سے پہلے ٹوٹ جاتا۔ کتنا اچھا ہوتا۔ جو بات گھر میں ہی بن جاتی۔ اب تو..... اب تو.....
 وہ جانے کیا کیا سوچے گی.....

”ربیعہ باورچی خانے میں کھانا بنانے میں مصروف ہو گئی۔ ذہن اس کا بھی اماں کے ڈھنگ پر ہی سوچ رہا تھا۔

”آپا..... آپا.....“ سعیدہ فریدہ کے کمرے میں آندھی کے تیز جھونکے کی طرح داخل ہوئی۔ ”کیا ہے؟“ فریدہ کا پیاں چیک کر رہی تھی..... اسے یوں اندھا دھند آتے دیکھا تو گردن موڑ کر کہا۔ ”بہت خوش ہے..... کیا مل گیا؟“

”آپ کو نہیں پتہ؟“ سعیدہ نے اس کے ہاتھ سے کاپی لے کر باقی کا پیوں پر رکھ دی۔ وہ ابھی ابھی کالج سے آئی تھی..... فریدہ ان دنوں ایک پرائیویٹ سکول میں پڑھا رہی تھی۔ وقت گزاری اور منگنی کے صدمے کو بھلانے کے لیے پڑھانا شروع کر دیا تھا۔ شادی کی خوشی میں فوراً تھک رہی تھی۔ اب یہ بھی ارادہ تھا۔ کہ بی اے کا پرائیویٹ امتحان دے دے گی..... بہت حساس لڑکی تھی۔ وہ بھی تھوڑی ہی دیر پہلے سکول سے آئی تھی۔ امی گھر پہ نہیں تھیں۔ دادی پڑوس میں گئی تھیں۔ وہ کھانا کھا کر اپنے کمرے میں آ گئی تھی۔ ڈھیر ساری کاپیاں چیک کرنا تھیں اسے۔

”آپا.....“ سعیدہ نے اپنے سوال کا جواب نہ پا کر پھر کہا،
 ”کیا“

”آپ کو پتہ نہیں ہمارے گھر میں شادی ہو رہی ہے“

”فریدہ نے چونک کر اسے دیکھا..... اور بے اختیار نہ بولی شادی“

”ہاں آپا..... خوب مزہ آئے گا۔ دھوم دھڑکے سے شادی ہوگی..... خوب رونق رہے گی“

”لیکن شادی کس کی ہو رہی ہے“

”عرفان بھائی کی.....“

”عرفان.....“

”ہاں خالہ عصمت کے بیٹے عرفان کی..... خط آیا ہے، خالہ کا، عرفان بھائی کی منگنی یہیں لا ہو رہی میں ہوئی ہے نا.....“

”ہاں.....“

”شادی بھی یہیں ہوگی۔ خالہ ہمارے ہاں ہی ٹھہریں گی.....“

”خط آیا ہے“

”ہاں..... آپا خوب مزہ آئے گا..... چار پانچ دن تو گھاگھی رہے گی“

”سعیدہ خوشی خوشی اسے بتاتی رہی..... فریدہ بولی شادی ہے کب“

”اٹھائیس کو..... ستائیس کی شام مندی ہوگی..... اٹھائیس کی دوپہر رات بجائے

گی۔ دلہن ہمارے ہاں ہی اترے گی..... انیس کی شام چار بجے کی فلائیٹ سے سب واپس

جائیں گے۔ ولیمہ ایک دن چھوڑ کر یعنی اکتیس کی رات کو ہوگا۔ آپا ہم سب تو کراچی نہیں

جاسکیں گے نا..... ہائے اللہ..... میں تو ضرور جاؤں گی.....

”تیرے امتحان سر پہ آرہے ہیں سعیدہ.....“

”ہیں تو.....“

”یہ ہفتہ بھر کا ہلہ کلہ اثر انداز نہ ہوگا“

”کیا ہوا.....“

”اچھا کچھ نہیں ہوا.....“

”بھئی آیا..... ایسے موقع کبھی کبھی ہی تو آتے ہیں۔ اب اتفاق ہی ہے کہ عصمت خالہ کراچی میں رہتی ہیں۔ اور انہیں بیٹے کی شادی لاہور میں کرنا ہے۔ ٹھہرنے کے لیے ٹھکانہ تو چاہیے تھا نا..... اپنی بہن کے گھر نہ ٹھہرتیں..... تو.....“

”ان کے کسرالی عزیز بھی تو ہیں لاہور میں.....“

”بہن سے بڑھ کر کوئی اور رشتہ ہوتا ہے آپا“ اس نے پیار سے فریدہ سے کہا.....

فریدہ مسکرا دی.....

”اب ہٹ“ قدرے توقف کے بعد اس نے کہا۔ کام کرنے دے مجھے“

”آپ تو بس کام ہی میں جتی رہے گی۔“

”تو اور کیا کروں“

”ناخوشی کی بھی بات نہیں۔ لیکن مجھے کام کرنا ہے..... ڈھیر ساری کاپیاں چیک کرنی ہیں.....“

”آپ چیک کرتی ہیں۔ میں تو امی سے حساب کتاب کرتی ہوں جا کر..... شادی پر پسینے کے لیے کپڑے تو ہیں ہی نہیں میرے پاس..... دو جوڑے تو بنوا کر دیں.....“

”جی ضرور بنوا کر دیں گی۔ ایک تم ہی تو نہیں ہو..... میں اور سعیدہ بھی ہیں جنابہ.....“

”سعیدہ نے منہ بنایا۔ فریدہ ہنس پڑی.....“

صبح دس بجے کی فلائٹ سے عصمت اپنے میاں دونوں بیٹوں اور چھوٹے بیٹے کے ہمراہ پہنچ گئی۔ عرفان شام کی فلائٹ سے آ رہا تھا.....

رہبر نے سارے انتظامات پہلے ہی سے کر دیئے تھے۔ اوپر والی منزل ان کے لیے خالی کر دی تھی..... یہاں سے اکٹھے ہونے والے مہمانوں کے لیے بھی کمرے ٹھیک کر دیئے تھے۔ راشن بھی جمع کر لیا تھا۔ فالتو بستر بھی محلے سے اکٹھے کر کے ایک کمرے میں جمع کر دیئے تھے۔ فریدہ اور سعیدہ نے تو منہدی کے تھال بھی سجا دیئے تھے۔ سعیدہ تو دو دن سے ان کی

سجاوٹ میں لگی ہوئی تھی۔ رنگارنگ پنپوں اور کاغذوں سے بڑے خوبصورت تھال سنوارے تھے۔ شعلیں بھی منگوا رکھی تھیں۔ ”عصمت سارے انتظامات دیکھ کر بہت خوش ہوئی تھی۔ بار بار ان سب کی محبت اور خلوص کا شکریہ ادا کر رہی تھی.....“

”شکریے کی کیا بات ہے بیٹی“ اماں نے بار بار شکریہ ادا کرنے پر اسے ٹوکا..... ”اپنا گھر ہے تمہارا..... اطمینان رکھو.....“

”اماں“ عصمت مسکرا کر بولی ”اپنے گھر میں بھی شاید میں اس طرح کے انتظامات نہ کر پاتی آپ لوگوں نے اتنی محبت اور پیار سے میرا بار بٹایا ہے۔ شکریہ تو از خود ہی ادا ہونے کو پھیل رہا ہے.....“

”خدا خیریت سے تمہیں اس فرض سے فارغ کرے اور بخیر و عافیت دلہن لے کر گھر جاؤ“

”آپ کی دعاؤں کی طالب ہوں.....“ عصمت بولی۔

شام عرفان بھی آگیا.....

”اماں اور ربیعہ نے اسے کوئی دو تین سال بعد دیکھا تھا۔ اب تو وہ خاصی چمپہ اور پروقار شخصیت کا مالک تھا۔ جسم بھی پہلے سا دبلا پتلا نہیں تھا..... جوانی ٹوٹ کر آئی تھی..... بہت نکھر نکھر اٹھا۔ ہنس مکھ بھی بہت تھا اس کے آتے ہی گھر میں رونق آگئی..... اماں اور ربیعہ اسے دیکھ دیکھ دل ہی دل میں قدرتی طور پر افسوس بھی کر رہی تھیں۔ کاش یہ برفریڈ کے نصیب میں ہوتا۔“

”عرفان جلد ہی خالہ اور خالہ زادوں سے گھل مل گیا۔ سعیدہ تو بچی ہی باتونی..... وہ بھی عرفان سے بے تکلف ہو گئی..... تکلف فریدہ بھی نہیں برت رہی تھی۔ عرفان کی خوش خلقی اور ہنسنے ہنسانے کی عادت نے سارے تکلف بالائے طاق رکھ دیئے تھے۔

رات سب دیر تک گپ ٹپ لگاتے رہے۔ عصمت نے دلہن کے لیے جو بری بنائی تھی۔ وہ سب کو دکھائی.....

”بہت خوبصورت جوڑے تھے، ایک سے ایک بڑھیا ایک سے ایک قیمتی..... ساڑھیاں بھی بہت پیاری تھیں۔“

عصمت نے فریدہ سے کہا تھا..... کہ وہ سب کو چیزیں دکھائے، سعیدہ نے بکس کھولے تھے۔ اور فریدہ ایک ایک جوڑا نکال کر سب کو دکھا رہی تھی۔ کامرانی جوڑے، بید خوبصورت تھے۔
”خالد یہ کام کہاں سے کروایا.....؟“

”یہ ساڑی کتنے مین خریدی“

”اس غرارے کا کام تو بہت ہی پیارا ہے“

”یہ دوپٹہ بڑا نفیس ہے“

”اف یہ جوڑا تو سب پر سبقت لے گیا۔ بہت بھاری کام ہے، یہ پہلے دن دلہن پہنے گی یا ولیمہ کے دن“ کپڑے دیکھ دیکھ کر سب سوال کر رہے تھے، تعریف کر رہے تھے۔ فریدہ بھی خوشی خوشی کپڑے دکھاتے ہوئے لباسوں کی تعریف کر رہی تھی۔

پھر سعیدہ نے زیور کے ڈبے فریدہ کی طرف بڑھا دیئے..... اس منگائی کے زمانے میں بھی خوب زیور بنا تھا۔

”خالد آپ تو واقعی بہت امیر ہیں“ فریدہ نے مسکرا کر کہا۔

”بس اللہ کا شکر ہے بیٹی“ عصمت نے فریدہ کو دیکھ کر کہا۔ ”جس کی قیمت میں تھابن گیا“
”خدا اس کے نصیب کرے“ ربیعہ نے بے دلی سے کہا۔ کپڑے اور زیور دیکھ کر اسے خوشی تھوڑا ہی ہوئی تھی..... دقت کے تھوڑے سے ہیر پھیر نے اس کی بچی کو ان سب چیزوں سے محروم کر دیا تھا۔

دوسرے دن مہمان آنا شروع ہو گئے۔ رات رسم حنا تھی..... لڑکیاں بالیاں جمع تھیں۔ بستی کپڑے پہنے ڈھولک پیٹ رہی تھیں۔ ادھورے ادھورے گیت گا کر شور مچا رہی تھیں..... فریدہ سعیدہ اور حمیدہ تینوں بہنیں بھی ان میں شریک تھیں۔ میزبانی کے فرائض بھی ادا کر

رہی تھیں، عصمت کو توقع نہیں تھی..... لیکن اب ان سب کا رویہ دیکھ دیکھ کر خوش ہو رہی تھیں۔ ربیعہ نے بہن ہونے کا حق ادا کر دیا تھا۔ ربیعہ کے دل میں جو کسک تھی عصمت کے دل میں بھی تھی..... لیکن اب کچھ ہو تو نہیں سکتا تھا۔ وہ بھی فریدہ جیسی لڑکی کے لیے دعائیں کر رہی تھی۔ کہ اسے اچھا برا اور گھر جلد مل جائے۔

رات سارا گھر روشنیوں سے بھرا تھا۔ رنگارنگ روشنیوں کے جھومر مکان کے ماتھے پر بھی سجے تھے۔ عورتیں بن سنور رہی تھیں۔ زیور اور کپڑے کی نمائش کا یہی تو موقعہ ہوتا ہے۔ فریدہ اور سعیدہ نے بھی پیلے کپڑے پہنے تھے۔ دونوں بہنیں مہندی کے تھالوں پر شمعیں سجا رہی تھیں۔ خاندان کی دو چار اور لڑکیاں بھی ان کا ہاتھ بٹا رہی تھیں۔ بہت خوبصورت تھال سجے تھے۔ عرفان ادھر آگیا۔ مہندی کے سجے تھالوں کو دیکھ کر بولا.....
”یہ کیا؟“

”مہندی..... فریدہ بولی۔“

”سجائی کس نے“

سعیدہ نے اپنے سینے پر انگلی رکھ کر کہا ”ماہر دولت نے.....“

”چل جھوٹی..... سارا کام میں نے کیا ہے عرفان بھائی“ فریدہ بولی ”سکول سے پورا

ہفتہ چھٹی کی میں نے یہ سب کام کرنے کے لیے.....“

”تم سکول جاتی ہو“

”پڑھاتی ہوں“

”نہیں تو.....“

”اس میں نہیں کی کیا بات ہے..... گھر بیٹھے بور ہوتی رہتی تھی۔ سکول جانے لگی۔

وقت اچھا گزرنے لگا ہے۔ عرفان نے بڑی گہری نظروں سے فریدہ کو دیکھا..... خوش نظر آنے کے باوجود وہ کچھ کبھی کبھی سی تھی۔

”ہاں تو عرفان بھائی“ سعیدہ نے اسے اپنی طرف متوجہ کر لیا۔

”ہوں“ وہ اس طرف مڑا۔

”مہندی سجانے کا مجھے کیا ملے گا“

”کیا لوگی“

پورا سو روپیہ

”بس؟“

فریدہ جلدی سے بولی ”اپنی حیثیت دیکھ کر بات کی ہے اس نے میں تو....“

”تم کیا لوگی....“

”پانچ سو....“

”منظور....“

دونوں ہنس پڑے.....

عرفان دو لہا بنا بیٹھا تھا۔ باراتی جمع ہو چکے تھے۔ بینڈ بچ رہا تھا۔ خوب شور شرابا تھا..... بارات کے ساتھ جانے کے لیے عورتیں بھی تیار ہو رہی تھیں..... خوب بھاگ دوڑ ہو رہی تھی۔ کوئی میک اپ کو آخری پٹج دے رہی تھی کوئی لباس کو تنقیدی نظروں سے دیکھتے ہوئے دوسری سے رائے طلب کر رہی تھی۔ کوئی بچوں سے پنٹ رہی تھی۔ کوئی زیور پہن رہی تھی۔

دو لہا کو بھی ہنسن گھیرے ہوئے تھیں۔ عرفان کی اپنی تو دو ہی ہنسن تھیں۔ ہاں رشتے ناطے کی پندرہ بیس لڑکیاں اس کے ارد گرد جمع تھیں۔ یہ سب رشتے ناطے کی ہنسن تھیں۔ بارات کی رواجی سے پہلے سب بھائی سے اپنا ننگ مانگ رہی تھیں۔

فریدہ بھی ان میں شامل تھی.....

عصمت قریب ہی کھڑی ان سب کا ہنسی مذاق دیکھ دیکھ کر مخطوط ہو رہی تھی اس

نے اپنا بھاری بھر کم بٹوہ کھولا..... اور پچاس پچاس کے نوٹوں کی گڈی عرفان کو دیتے ہوئے کہا ”سب کو ایک ایک نوٹ پکڑاتے جاؤ.....“

یعنی صرف پچاس پچاس ”لڑکیوں میں سے کوئی بولی۔

تو اور کتنے گھیرے میں کھڑی لڑکیوں کے پیچھے کھڑی ربیعہ نے کہا۔“

”اول ہوں.....“ فریدہ نے سر ہلایا۔ وہ عرفان کے دائیں ہاتھ بہت قریب

کھڑی تھی۔

”نہیں بیٹی“ ربیعہ نے کہا ”کافی ہیں۔

”اول ہوں..... امی..... آپ درمیان میں نہ آئیں..... ہم خود عرفان بھائی

سے وصول کریں گے۔

”بالکل۔ بالکل“ سب لڑکیوں نے تالیاں پیشیں۔

”اتنا شور مچاؤ گی۔ تو پچاس کی بجائے صرف دس دس روپے ملیں گے۔ عرفان نے

جیب سے دس دس کے بہت سارے نوٹ نکالے۔

”یہ اپنی دلہن کو دیکھئے گا جناب“ فریدہ نے ہنستے ہوئے کہا۔ ہمارے لیے تو لال

لال نوٹ نکالیے۔

”بات سنو“ عرفان نے شوخی سے اسے قریب بلایا۔ وہ جھکی تو عرفان نے اس کے

کان میں ادبھی آواز میں سرگوشی کی ”ہم تم معاملہ طے کر لیتے ہیں.....“

”کیسے؟“

”ان سب کو پچاس پچاس میں ٹٹھا دو..... تمہیں سو دوں گا.....“

”واہ..... کل سو.....“

”چلو یہ دس دس کے سارے نوٹ تم لے لینا.....“

”میں نے کہا نا اپنی دلہن کو دیکھئے گا یہ..... سنبھال کر رکھیے..... ہمیں تو دو لال

نوٹ دے دیں۔ جان چھڑا دو سب سے.....“

”ٹھیک.....“

”منظور.....“

”منظور.....“

”عرفان اور فریدہ میں معاملہ طے ہو گیا۔ خوب شور مچا..... ہلاک ہو..... لیکن سب کو پچاس پچاس روپے لینا ہی پڑے۔ کیونکہ بارات کی روانگی کا وقت ہو گیا تھا۔ مرد خصے ہو رہے تھے۔ بارات کا وقت پر پہنچنا ضروری تھا..... پھولوں سے لدی گاڑی دروازے پر آن پہنچی تھی۔

دعاؤں اور خوشی کے کلمات کے سائے تلے دولہا اٹھا..... اٹھتے وقت اس نے دولال نوٹ فریدہ کی مٹھی میں چپکے سے تھما دیئے۔

دلہن والے کھاتے پیتے لوگ تھے۔ استقبال بارات انہوں نے شان شایان طریق سے کیا۔ پنڈال میں رنگین کرسیاں بھی تھیں۔ کھانے کی میزیں بھی دوسرے شامیانے تلے ترتیب سے لگائی گئی تھیں۔ کھانے کی مہک اور خوشبو فضا میں پھیلی تھی..... لڑکی والے بڑی ہوشیاری سے کام کر رہے تھے..... باراتیوں کو پھولوں کے ہار ڈال رہے تھے۔ اور بڑی عزت و تکریم سے کرسیوں تک لے جا کر بٹھا رہے تھے۔

گھر میں عورتوں کا بھی استقبال بڑے تپاک سے کیا جا رہا تھا..... لڑکیاں بالیاں پھولا کی پتیاں ان کی راہوں میں بکھیر رہی تھیں..... ہنس ہنس کر عورتیں ان کا خیر مقدم کر رہی تھیں۔ چاروں طرف خوشی اور مسرتوں کی چھوڑ پڑتی محسوس ہو رہی تھی۔

”لیکن“

جانے کہاں سے ایک ایسی ہی غلٹ کے اندھیرے پھیل گئے۔ ہنستا مسکراتا گھر گواہی کی لپیٹ میں آ گیا۔ اک شور مچ گیا۔ گڑبڑ سی پھیل گئی۔ پہلے تو کچھ پتہ ہی نہ چلا۔ کہ کیا ہوا

ہے۔ لیکن جلد بات پھیل گئی.....

نکاح کے وقت حق سہر کے معاملے میں فریقین میں جھگڑا ہو گیا..... لڑکی والے ہر کچھ لکھانا چاہتے تھے اس پر لڑکے والوں کو اعتراض تھا۔ بچ بچاؤ کی کوشش میں معاملہ اور بگڑ گیا۔ ذہن سخت کلامی پر آگئی جو بڑھ کر لڑائی کی صورت اختیار کر گئی۔ پھر گالی گلوچ اور ہاتھ پائی کی صورت بھی پیدا ہو گئی۔ پنڈال میں بدنظمی پھیل گئی..... اک طوفان بدتمیزی بپا ہو گیا۔ غصہ حرام ہوتا ہے۔ یہ سر چڑھ جائے تو عقل و ہوش ٹھکانے نہیں رہتے۔ انسان سوچ سمجھ نہیں سکتا..... جوش میں ہوش کی باتیں کب سو جھتی ہیں۔ کچھ ایسا ہی لڑکی کے باپ اور بھائیوں کے ساتھ ہوا..... رسوائی کا خیال آیا نہ ہی لگی لگائی کا..... لڑکے والوں کی اتنی بے عزتی کی کہ سوائے بارات کو لوٹا لے جانے کے کوئی چارہ ہی نہ رہا..... دونوں طرف کے بزرگوں نے اپنی طرف سے بہت کوشش کی۔ کہ خصے کی بھرتی آگ ٹھنڈی پڑ جائے..... اور معاملہ طے ہو جائے۔ لیکن ایسا نہیں ہو سکا.....

”بارات لوٹ گئی.....“

سب کے چہرے اتر سے گئے تھے۔ دولہا کو تو جانے کس کی نظر لگ گئی تھی۔ صبح جب وہ تیار ہوا تھا۔ تو اس پر کتنا نکھار تھا۔ کتنا صحت۔ پھول کی طرح کھلا ہوا تھا۔ خوشی کی سرشاری تھی۔ بہک رہا تھا..... انگ انگ سے خوشی پھوٹ رہی تھی۔ لیکن اب تو چہرہ دیران سا لگ رہا تھا۔ ندامت کی تمنی آنکھوں میں گھل رہی تھی۔ آتے ہی بستر میں نڈھال ہو کر پڑ گیا تھا۔ یہ کیا ہو گیا تھا، کیوں ہو گیا تھا، اسے کچھ سمجھ نہ آ رہا تھا۔ باراتی اپنے اپنے گھروں کو لوٹ گئے تھے۔ گھر میں آئے سہان بھی اپنا بوریا بستر گول کر رہے تھے۔ ہر کوئی عصمت کو تسلی دے رہا تھا..... اس کے میاں کا عرصہ بندھا رہا تھا۔

رہیہ اور اماں بھی اس انہونی سے پریشان تھیں.....

اماں تو بار بار یہ کہہ رہی تھیں۔ سب قسمت کے کھیل ہیں۔ سب..... قسمت.....

کے کھیل ہیں.....

عصمت غصے سے لال پیلی ہو ہو کر لڑکی والوں کو کوس رہی تھی۔ انہیں برا بھلا کہہ رہی تھی۔

”چلو اب بس بھی کرو اس کے میاں رحمان نے اسے یوں ہلکان ہوتے دیکھ کر مایوسی سے کہا ”اب آگے کی سوچو..... کراچی اطلاع تو کر دیں۔ کہہ دلیہ کینسل کر دیں۔“
عصمت ایک دم ہی چپک کر بولی ”یہ رسوائی اور جگ ہنسائی گوارہ کر لو گے.....
اماں بیچ میں بولیں، بیٹی عرصے سے کام لو..... اب سب کچھ برداشت کرنا ہی پڑے گا تمہیں.....“

ربیعہ بولی ”رسوائی اور جگ ہنسائی تو لڑکی والوں کا مقدر رہی ہے آپا.....“

اماں نے اپنا مخصوص فقرہ دہرایا ”قسمت کے کھیل ہیں بی بی.....“

”ہاں اماں.....“ عصمت نے کہا ”واقعی رشتے ناطے قسمت ہی کے کھیل ہیں۔“

رحمان اٹھتے ہوئے بولا..... ”میں کسی کو بھیجوں۔ فون تو کر دے کراچی..... پھر دیکھا جائے گا سب کچھ۔ دلیہ تو کینسل ہو جائے۔ یہ نہ ہو کر وہاں.....“

عصمت نے رحمان کی طرف دیکھا۔ پھر اماں اور ربیعہ پر نگاہ ڈالی۔ اس کے ذہن میں کوئی بڑی اہم بات آئی تھی۔ چند لمحے چپ رہی پھر مستحکم لہجے میں بولی ”آپ بیٹھ جائیں دلیہ کینسل نہیں ہوگا۔“

”کیا؟..... تقریباً سبھی نے عصمت کو حیرانگی سے دیکھ کر کہا۔“

”ہاں..... دلیہ کینسل نہیں ہوگا۔“

میں اپنے بیٹے کی دلہن لے کر ہی کل کراچی جاؤں گی.....“ عصمت نے بڑے پُرجوش لہجے میں کہا۔ تو سب کو جیسے اس کی دماغی صحت پر شک سا ہوا.....

لیکن

وہ بالکل ٹھیک ٹھاک تھی..... نارمل اور پرسکون.....

اس نے اماں جی کا ہاتھ پکڑ لیا اور التجا بھرے لہجے میں بولی ”اماں..... میں عرفان کی دلہن کو لے کر ہی کراچی جاؤں گی.....“

بیٹی.....“ اماں نے کچھ کہنا چاہا

تو عصمت نے جھولی پھیل کر اماں جی سے کہا میری جھولی میں شیر ڈالے اماں جی.....
فریدہ کو میری بیٹی بنا دیجئے..... میں خالی ہاتھ نہیں لوٹوں گی..... میرا دامن بھر دیجئے.....
بات رحمان کے بھی شاید دل لگی..... وہ بھی کرسی سے اُٹھ کر اماں جی کے قدموں میں آن بیٹھا۔ عصمت کی طرح اس نے بھی فریدہ کو بیٹی بنانے کی خواہش کی۔

اماں تو کیا ربیعہ اور فریدہ کے ابا کا بھی دل خوشی اور حیرانگی سے دھک دھک کرنے لگا۔

عصمت اور رحمان فریدہ کا ہاتھ مانگ رہے تھے۔ بڑے ملتی انداز میں۔ وہ کیا کہہ رہے تھے۔ نہ تو اماں کی سمجھ میں آ رہا تھا نہ ہی ربیعہ اور فریدہ کے ابا کی..... ان کے کانوں میں تو شہنائیوں کا شورایکا ایک کی اتنے زور سے گونج اٹھا تھا کہ اور کوئی آواز کان میں اُتر ہی نہ رہی تھی۔

رات اُترتی تو ہر تھکان ہر ٹھکانے پر ایک ساتھ ہی ہے۔ لیکن ہر جگہ اس کا ایک سانگ نہیں ہوتا۔ نہ ہی روئے ایک سے ہوتے ہیں۔ کہیں یہ چپ چاپ اُتر آتی ہے۔ کہیں سوگاری کا بوجھ لیے اور کہیں..... کہیں ہولے ہولے مسکراتے گنگناتے اُترتی ہے۔

یہ رات آج فریدہ کے کمرے پر بھی اس بھر پور انداز میں ہنستے مسکراتے اُترتی تھی۔ یہ سادہ سا کمرہ جس میں جملہ عروسی والی کوئی جھلک نہ تھی۔ نہ ہی خوابناک روشنیاں تھیں اور نہ ہی پھولوں کے ہار تھے..... پنہیوں اور کاغذی پھولوں کی لڑیاں بھی نہیں تھیں۔ خوشبوؤں سے معطر بھی نہیں تھا..... پھر بھی خوشیوں کا گوارہ تھا۔ فریدہ دلہن بنی بیٹھی تھی..... ساڈ

سے سوٹ پر اس نے بہت بڑھیا کام والا دوپٹہ اوڑھ رکھا تھا..... یہ دوپٹہ عرفان کی دلہن ہی کے لیے بنا تھا..... کپڑے فریدہ کو پورے نہیں آئے تھے۔ اس لیے دوپٹہ ہی اوڑھا کر دلہن بنا دیا گیا تھا۔ اب وہ سر جھکائے گٹھڑی سی بنی بیٹھی تھی..... عرفان اس کے قریب بیٹھا تھا..... تقدیر کے اس پلٹے پر دونوں ہی حیران تھے۔

”لیکن“

یہ حیرانگی خوش کن بھی تھی۔

عرفان نے مسکراتے ہوئے فریدہ کا گھونگھٹ اٹھایا..... اس کی جیب میں ننھے سے ڈائمنڈ والی وہ انگوٹھی بھی تھی۔ جو اس نے اپنی دلہن کو رونمائی میں دینے کے لیے خریدی تھی۔

لیکن

اس نے رونمائی میں دینے کے لیے وہ انگوٹھی نہیں نکالی۔

بلکہ مسکراتے ہوئے

دس دس کے وہ سارے نوٹ نکال کر فریدہ کی جھولی میں ڈال دیئے۔ جو آج صبح فریدہ نے اس سے نیک مانگتے ہوئے لوٹائے تھے اور کہا تھا ”سنبھال کر رکھئے اپنی دلہن کو دیکھنے گا.....“

فریدہ نے ان نوٹوں کو دیکھا۔ غرضتوں کے سوتے تو اس کے انگ انگ سے پہلے ہی پھوٹ رہے تھے۔ عرفان کی اس شوخی سے اس کا من پھول سا لگا..... اس نے جھولی سمیٹ لی۔

عرفان نے اپنا ہاتھ پھیلا کر اس کے سامنے کرتے ہوئے اور شوخ ہوتے ہوئے کہا

”لاؤ میرے دوسروں پرے واپس کرو..... جو صبح نیک میں وصول کیے تھے۔

”کیوں؟“ فریدہ نے حیا باز لگا ہوں سے اسے دیکھ کر پوچھا۔

”بھئی نیک تو ہمیں لیتی ہیں۔“ وہ مسکراتے ہوئے بولا۔

فریدہ شرمائی بلائی پھر ہولے سے بولی ”تب میں آپ کی بہن ہی تھی“

”اور اب؟“ عرفان نے اس کی آنکھوں میں جھانکنے کی کوشش کرتے ہوئے پوچھا.....

اب.....! اب؟“ فریدہ نے حیا کے بارے بھکی بھکی ایسی نظروں سے اسے دیکھا جن میں اس نئے رشتے کی رومانوی اور مقدس معنویت تھی۔

عرفان سرشار سا ہو گیا.....

قسمت کے کھیل کتنے نیارے ہوتے ہیں۔ کوئی نہیں جانتا۔